

श्रीगथा सर्वैरनरो जयति
॥ श्रीभक्ते भिन्नाङ्ग महासुनीन्द्राय नमः ॥

ब्रह्मदीपिका

भावानुवाद
कृष्णशरण पोखरेल 'शास्त्री'

प्रकाशक

श्रीहरिव्यास निकुंज मन्दिर, वृन्दावन
उ.प्र. भारत

प्रकाशन मिति:- मोक्षदा एकादशी, २०७५ (भावानुवादकको दीक्षा दिवस)

टाईपसेटिङ्ग:- स्वयं भावानुवादक

प्रेरणास्त्रोत:- परमपूज्य गुरुदेव श्रीश्री १०८ श्रीमुरारीदास ब्रह्मचारी ज्यू महाराज

प्राप्तिस्थान:- श्रीहरिव्यास निकुंज मंदिर, वृन्दावन

एवं


श्रीमती लक्ष्मी देवी पोखरेल 'सुदेवी दासी',

लालबन्दी-१७, सर्लाही, नेपाल



परमपूज्य श्रीगुरुदेव

श्री श्री श्री १०८ स्वामी श्रीमुरारीदास जी
महाराज 'माधुरी शरण'



गुरु प्रदत्त वैष्णव नाम 'तुलसी शरण'

श्रीकेशवकाश्मीरी भट्टाचार्य कृत

ऋमदीपिका

नेपाली अनुवाद सहित

भावानुवाद

पं. कृष्ण शरण पोखरेल 'शास्त्री'

प्रकाशक

श्रीहरिव्यास निकुंज मन्दिर

वृन्दावन, उत्तरप्रदेश, भारत

नम्र निवेदन

मलाई आज अत्यन्त हर्ष भईरहेको छ किनकी पूज्य गुरुदेवको कृपाले गद्दी क्रमदीपिकाको यो नेपाली टीका हजुरहरूका हस्तकमलमा समर्पण गर्न पाएको छु। मेरो पहिले देखि कै इच्छा थियो कि नेपाली अनुवाद सहितका निम्बार्कसम्प्रदायका ग्रन्थहरू प्रकाशित हुन पाए राम्रो हुनेथियो। किनकी अहिले पनि निम्बार्क सम्प्रदाय सम्बन्धी ग्रन्थहरू नेपाली अनुवाद सहितका पाउन मुश्किल नै छ होला। त्यसैको कमी पुरा हुन्छ कि भनि मैले यो सानो प्रयास गरेको छु। यद्यपि मलाई ब्रह्मसूत्र पछि चैं यो ग्रन्थ बनाउने विचार थियो। मूलरूपमा जुन भाव हुन्छ त्यो त अनुवाद मा कहिल्यै पनि हुँदैन। यो ग्रन्थ पनि आचार्य श्रीकेशवकाशमीरी भट्टाचार्यले संस्कृत मै गर्नुभएको छ।

यो अत्यन्त कठिन ग्रन्थ हो। अन्य भाषा मा त यसको अनुवाद पाउन कठिन छ भने नेपालीमा त मुश्किल नै थियो। तैपनि अहिले को समयमा संस्कृतमा रुचि घट्दै गएको अवस्थामा नेपालीमा अनुवाद हुनु पनि आवश्यक भएकोले यसको अनुवादको दुःसाहस गर्ने। सुरु मै यसको अनुवादमा मैले आफुलाई अत्यन्त निरीह अनुभव गर्ने। कुनै सुझ नै भएन त्यसैले मैले मेरा गुरुदेव भगवान् संग प्रार्थना गर्ने उहाँले पनि कृपा पूर्वक यो ग्रन्थ अनुवाद गर्न अनुमति दिनुभयो। परिणामतः यो ग्रन्थ यस रूपमा ल्याउन सकें। यो टीकाको अनुवादको क्रममा अनधिकारी भए पनि भगवत् लीला चिन्तन को अवसर पाएको छु। यस तन्त्रशास्त्रको अनुवाद मा प्रमुख रूपले श्रीविद्याविनोद भट्टाचार्य कृत 'विवरणी' टीका र सुधाकर मालवीय कृत 'सरला' टीकाको सहारा लिईएको छ, साथैमा पं. फणिन्द्र पाण्डे ज्यूको 'बृहत संस्कृत-नेपाली शब्दकोश' बाट पनि उल्लेख्य सहयोग लिईएको छ। यसमा गल्ती अवश्य पनि प्रशस्त भएका छन् किन भने यसको अनुवाद, टाईपसेटिङ्, प्रुफ रीडिङ् समेत आफैले गर्नु परेको छ।

यस तन्त्रग्रन्थको सहाराद्वारा कसैले पनि विधि-विधान पूर्वक आफ्नो गुरुको छत्र-छायामा बसेर अनुष्ठान गरेमा अवश्य नै अभिलषित प्राप्त गर्न सक्दछ। यदि कसैले यस ग्रन्थको अध्ययनको क्रममा उसले भगवत् लीला चिन्तन गरे आफ्नो परिश्रम सफल भएको मान्ने छु। गुरुज्यूको छत्र-छायौं मा नबसी यस ग्रन्थमा भएको अनुष्ठान गर्न प्रयास गरे हानि नदिए पनि लाभको निश्चितता भन्न सकिन्न।

अन्तमा यस कार्यमा मलाई प्रमुख रूपमा प्रेरणा परमपूज्य गुरुदेव श्रीश्री १०८ श्रीमुरारीदास ब्रह्मचारी ज्यू महाराजले दिनुभएको हो। प्रत्यक्ष-अप्रत्यक्ष रूपमा यस कार्यमा सल्लाह-सुझाव प्रदान गर्नुहुने गुरुजन प्रति हार्दिक आभा प्रकट गर्दछु र प्रिय मित्र अमर भण्डारी ज्यू सहयोगको प्रति आभारी छु।

भवदीय



पं. कृष्ण शरण शास्त्री 'पोखरेल'
लालबन्दी-१७, रानीगंज, सर्लाही,
नेपाल

क्रमदीपिकाकारको संक्षिप्त परिचय



अनन्त श्रीविभूषित सुदर्शनावतार जगद्गुरु भगवान् निम्बार्काचार्यज्यू का उत्तरवर्ती परम्परामा अनेकौं यस्ता आचार्यहरू भईसक्नुभएका छन् कि जसले निस्वार्थ भावले जनकल्याणको उद्देश्यले महान् कार्यहरू गर्नुभएको छ। त्यस्ता दीर्घजीवी, निस्वार्थ भावनाले जनता माथी कृपा दृष्टि राख्ने आचार्यहरू भएपनि आफ्ना बारेमा कहिँ कतै उल्लेख गर्ने गरेको पाईँदैन। यसैले उहाँहरूको सही समय यकीन गरेर भन्न सकिँदैन। प्रस्तुत ग्रन्थका टीकाकार आचार्यचरण श्रीकेशवकाश्मीरी भट्टाचार्यको समय पनि केवल अनुमान मात्रै गर्न सकिन्छ किटेर केहि भन्न

सकिँदैन। विभिन्न ग्रन्थहरूका आधारमा उहाँको समय लगभग वि.सं. १३५६ भन्दा पहिले देखि नै मान्न सकिने आधारहरू छन्। हुनत कतिपयले उहाँलाई चैतन्यमहाप्रभुका समकालिन बनाउन प्रयास नगरेका होईनन्। (चैतन्य महाप्रभु सोढौं शताब्दी तिर हुनुभएको थियो।) तर उनीहरूले प्रमाणित गर्न सकेनन्।

काश्मीरमा हुँदा एकपल्ट त्यहीँ बाट हिमालयको यात्रा गर्नुभयो र त्यहाँ श्रीनारदजी को प्रतिमा स्थापना गर्नुभयो। त्यहाँ योगमार्गद्वारा भगवान्को ध्यानमा समाधिस्थ भएर ११० वर्ष सम्म उँतै बस्नुभयो। त्यस पछि भगवान्को प्रेरणाले पुनः कश्मीरमा आई त्यहाँका साधकहरूलाई योगका साथमा भगवान्को भक्ति गर्ने उपदेश दिएर हरिद्वार हुँदै नारायणाश्रम(बद्रीनाथ) जानुभयो। त्यहाँ भगद्विग्रहहरूका दर्शन गर्दै केही समय त्यतै निवास गर्नुभयो। त्यहाँबाट नेपालमा रहेका मुक्तिकेन्द्र, दामोदरकुण्ड, जनकपुर आदि दर्शन गर्दै काशीमा पुग्नुभयो त्यसपछि नैमिषारण्यमा निवास गर्नुभयो। त्यही सुनुभयो मथुरामा आततायी मुसलमानहरूले अत्याचार गरेको कुरा। त्यताबाट सिधै मथुरा प्रस्थान गर्नुभयो। त्यहाँ मुसलमान तान्त्रिकले विश्रामघाटको द्वारमाथि यस्तो यन्त्र लगाएको थियो कि जो त्यस द्वार मुनिभएर जान्छ त्यो शिखा-सूत्र रहित भएर मुसलमान बन्न पुग्दथ्यो। सनातन धर्मालाई दुःख दिन अनेक प्रकारका कर लगाईएको थियो। आचार्य-चरणले त्यहाँ पुगेर उनीहरूका शासकलाई यस्तो आततायी कार्य नगर्नका लागि भन्नुभयो तर उनीहरू मानेन र आचार्यचरण सँग उल्टै अनेक थरिका दुष्चक्र गर्न लागे। दुष्टहरू दण्डले मात्र मान्दछन् भनेर उहाँले त्यै मुसलमानले स्थापित गरेको यन्त्रलाई आफ्नो प्रभावले निस्तेज गरेर त्यसैमा श्रीसुदर्शन चक्र र भगवान् सूर्यको आवाहन गरीदिनु भयो। श्रीसुदर्शन चक्र र सूर्यको प्रभावले गर्दा जो विधर्मीहरू छन् त्यस मार्गबाट जाने बित्तिकै उनीहरूका शरीरमा जलन हुन लाग्यो। यसले गर्दा मुसलमानहरू आफ्ना काजी सहित त्राहि-त्राहि गर्दै आचार्यको चरणमा परेर माफी मागे पछि, भविष्यमा त्यस्तो नगर्ने प्रतिज्ञा गराई माफ गरिदिनु भयो। यसप्रकारका महनीय कार्यहरू छन् जो विस्तार भयले यहाँ उल्लेख गर्न सकिँदैन। उहाँले आफ्नो जीवनकालमा निम्बार्क-सम्प्रदायका अनेक ग्रन्थहरूको पनि प्रणयन गर्नुभयो। तिनीहरूमा प्रमुखरूपमा केहि १. वेदान्त कौस्तुभ प्रभा, २. श्रीमद्भगवद्गीता तत्त्वप्रकाशिका टीका, ३. क्रमदीपिका ४. ईशादि प्रमुख दश उपनिषद्हरूको भाष्य, आदि प्रणयन गर्दै “द्वैताद्वैत दर्शन” को सर्वश्रेष्ठता प्रमाणित गर्नुभयो। यस प्रकार विभिन्न महनीय कार्य गर्दै नित्यलीलामा प्रवेश गर्नुभयो।



क्रमदीपिका

प्रथम पटलम्

कलात्तमायालवकात्तमूर्तिः

कलक्वणद्वेणुनिनादरम्यः ।

श्रितो हृदि व्याकुलयंस्त्रिलोकी

श्रियेऽस्तु गोपीजनवल्लभो वः ॥ १ ॥

आफ्नो ज्ञानस्वरूपमा अध्यस्त मायाको लेश मात्रले शरीर धारण गर्ने अथवा संसारको सृष्टिको लागि आफ्नो कलात्मक कलाले नारायण स्वरूप अथवा कला शब्दले निर्मित क्लीं इत्याकारक बीजमूर्तिका स्वरूपभूत, वेणुनिनाद द्वारा सबै प्राणीहरूलाई सुख दिने, हृदयरूपी कमलमा निवास गर्ने, गोपीजनवल्लभ(गोपीजनको अर्थ हो कि वेदहरूको ऋचाहरू का वल्लभ) त्रिलोकीलाई आफ्नो मायाले मोहित गरिदिने यस्ता परमात्मा श्रीकृष्ण सबैको कल्याण गरुन् ॥१॥

गुरुचरणसरोरुद्वयोत्थान्

महितरजःकणकान् प्रणम्य मूर्ध्ना ।

गदितमिह विविच्य नारदाद्यै-

यंजनविधिं कथयामि शार्ङ्गपाणेः ॥ २ ॥

पूज्य श्रीगुरुको चरणकमलबाट उठेका धूलाका कणहरूलाई शिर निहुराएर वन्दना गर्दै नारद, गौतम प्रभृति महर्षिहरूको ग्रन्थहरूमा भनिएको श्रीकृष्णको पूजा, होम आदि यजन विधिहरूको विवेचन गरेर त्यसको विधि भन्दछु ॥२॥

क्षितिसुरनृपविट्पुरीयजानां

मुनिवनवासिगृहस्थवर्णिनां च ।

जपहुतयजनादिभिर्मनूनां

फलति हि कश्चनकस्यचित्कथंचित् ॥ ३ ॥

ब्राह्मण, क्षत्रिय, वैश्य, शूद्र यी वर्णहरूको द्वारा तथा ब्रह्मचारी गृहस्थ वानप्रस्थ एवं संन्यासिहरू तथा स्त्रीहरूको द्वारा यस घोर कलिमा श्रीकृष्ण परमात्माको मन्त्रको अतिरिक्त अन्य मन्त्रहरू द्वारा गरिएको जप, हवन एवं तर्पणको अनुष्ठान सफल भएर फल दिएको कदाचित् मात्रै देख्न सकिन्छ । अन्यथा त सबै व्यर्थ हुनजान्छन् तर श्रीकृष्ण मन्त्रको अनुष्ठान गर्दा सर्वदा सम्पूर्ण प्रकारले फलप्रद हुन्छ ॥३॥

सर्वेषु वर्णेषु तथाऽऽश्रमेषु

नारीषु नानाह्वजन्ममेषु ।

दाता फलानामभिवाञ्छितानां

द्रागेव गोपालकमन्त्र एषः ॥ ४ ॥

विभिन्न नाम भएका एवं विभिन्न नक्षत्रमा जन्म भएकाहरू, सबै वर्णहरू एवं सबै आश्रमीहरूका लागि तथा स्त्रिहरूका लागि पनि यो गोपाल-मन्त्र शीघ्र अभीष्ट फल प्रदान गर्दछ ॥४॥

नूनमच्युतकटाक्षपातने कारणं भवति भक्तिरञ्जसा ।

तच्चतुष्टयफलाप्तये ततो भक्तिमानधिकृतो हरौ गुरौ ॥५॥

निश्चित रूपमा भगवानको कृपादृष्टि प्राप्त गर्नाको लागि तत्त्वतः भगवानको भक्ति नै मूलभूत कारण हो । अतः मनुष्यले पुरुषार्थचतुष्टय धर्म, अर्थ, काम र मोक्षको अधिकार प्राप्तिका लागि हरि एवं गुरुको भक्ति गर्नुपर्दछ ॥५॥

स्नातो निर्मलशुद्धसूक्ष्मवसनो धौताङ्घ्रिपाण्याननः

स्वाचान्तस्सपवित्रमुद्रितकरः श्वेतोर्द्धपुण्ड्रोज्ज्वलः ।

प्राचीदिग्वदनो निबद्धसुदृढं पद्मासनं स्वस्तिकं

वाऽऽसीनः स्वगुरुन् गणाधिपमथो वन्देत बद्धान्जलिः ॥६॥

मनुष्य आफ्नो गृहोक्तविधिले अथवा आगमविधिले स्नान गरेर निर्मल शुद्ध धोएको सादा वस्त्र धारण गर्नु । त्यसपछि पुनः हात गोडा मुख धोएर आचमन गर्नु एवं कुशको पवित्रि धारण गर्नु । श्वेत (गोपिचन्दनको) ऊर्ध्वपुण्ड्र तिलक लगाउनु । पुनः पूर्वाभिमुख भएर पद्मासन अथवा स्वस्तिकासनमा दृढतापूर्वक बसेर हात जोडी गुरुगणको तथा गणपतिको वन्दना गर्नु ॥६॥

ततोऽस्त्रमन्त्रेण विशोध्य पाणी

त्रितालदिग्बन्धहुताशशालान् ।

विधाय भूतात्मकमेतदङ्गं

विशोधयेच्छुद्धमतिः क्रमेण ॥ ७ ॥

त्यसपछि साधक 'ॐ हुं फट्' यस अस्त्रमन्त्रले गन्ध पुष्प लगाएर हातलाई शुद्ध गर्नु । फेरि त्यसै अस्त्र मन्त्रले तीनपल्ट मास्तिर ताली बजाएर पुनः त्यसै मन्त्रले दशैदिशाहरूको दिग्बन्धन गर्नु र पुनः त्यसै मन्त्रलाई पढेर जलद्वारा आफुलाई अग्नितत्त्वले परिवेष्टित गर्नु । यस प्रकार बुद्धिलाई शुद्ध गरेर पञ्चभूतात्मक आफ्नो शरीरको क्रमशः शोधन गर्नु ॥७॥

इडावक्त्रे धूम्रं सततगतिबीजं सलवकं

स्मरेत् पूर्वं मन्त्रो सकलभुवनोच्छोषणकरम् ।

स्वकं देहं तेन प्रतपवपुषाऽऽपूर्यं सकलं

विशोष्य व्यामुञ्चेत्पवनमथ मार्गेण खमणेः ॥८॥

मन्त्रलाई सिद्ध गर्नेवाला साधक सर्वप्रथम कृष्णवर्णवाला पञ्चभूतात्मक सम्पूर्ण संसारको शोषण गर्नेवाला वायुबीज (यं) यस मन्त्रलाई १६ पल्ट जप गर्दै देब्रे नासिकाको छिद्रद्वारा वायुलाई भित्र लैजानु र फेरि त्यसै वायुको द्वारा आफुलाई पूर्ण गरेर शरीरको शोषण भएको मानेर ६४ पल्ट जप गर्दै श्वासलाई रोकेर कुम्भक गर्नु, फेरि ३२ पल्ट त्यसै मन्त्रको जप गर्दै सूर्यमार्ग

अर्थात् दाहिने नासाछिद्र द्वारा त्यस वायुलाई बाहिर निकालिदिनु ॥८॥

तेनैव मार्गेण विलीनमारुतं

बीजं विचिन्त्यारुणमाशुशुक्षणेः ।

आपूर्य देहं परिदह्य वामतो

मुञ्चेत्समीरं सह भस्मना वहिः ॥ ९ ॥

पुनः त्यसैगरी त्यो साधक दक्षिणनासिकाको छिद्रद्वारा अग्नि वर्णभएको 'रं' यस बीजमन्त्रलाई १६ पल्ट जप गर्दै वायुलाई भित्र तान्नु । फेरि त्यसै मन्त्रको ६४ पटक जप गर्दै श्वासलाई रोकेर कुम्भक गर्नु । फेरि ३२ पटक त्यसै मन्त्रको जप गर्दै बायाँनासिकाको छिद्रद्वारा भस्मसहित त्यस वायुलाई बाहिर निकाल्नु ॥९॥

टपरमतीव शुद्धममृतांशुपथेन विधुं

नयतु ललाटचन्द्रममुतस्सकलार्णमयीम् ।

लपरजपान्निपात्य रचयेच्च तया सकलं

वपुरमृतौघवृष्टिमथ वक्त्रकराङ्गमिदम् ॥१०॥

पुनः 'ढ'कार रूप अत्यन्त श्वेत शुद्ध चन्द्रबीजलाई देब्रे नासिका बाट १६ पटक जप गर्दै निधारमा स्थित चन्द्रमालाई ब्रह्मरन्ध्रास्थित चन्द्रमा सँग मिलाउँदै छु- यस्तो भाव गर्दै पूरक गर्नु । पुनः निधारमा स्थित चन्द्र एवं ब्रह्मरन्ध्रमा स्थित चन्द्रमा एक्य भईसके पछि वरुणबीज 'वं' यस मन्त्रलाई ६४ पटक जप गरेर सम्पूर्ण मातृकास्वरूपहरूको 'अमृतपूर्णवृष्टिले हात र मुख अङ्गभएको यस शरीरलाई आप्लावित (भिजाउँदै) गर्दै' कुम्भक गर्नु । पुन पीतवर्ण 'लं' यस पृथ्वी बीजलाई १६ पटक जप गर्दै दाहिने नासिकाबाट त्यस वायुलाई निकाल्दै रेचक गर्नु । यस प्रकार आफ्नो शरीरलाई शुद्ध भएको देखेर संप्रदायानुसार 'सोऽहं' यस आत्ममन्त्रको जप गर्दै ब्रह्मरन्ध्र बाट जीवलाई तल उतारेर आफ्नो हृदयकमलमा स्थापित गर्नु ॥१०॥

शिरोवदनवृत्तदृक्श्रवणघोषगण्डोष्ठदद्-

द्वये च सशिरोमुखेऽच इति च क्रमाद्विन्यसेत् ।

हलश्च करपादसन्धिषु तदग्रकेष्वादरात्

सपाश्वर्युगपृष्ठनाभ्युदरकेषु याद्यानृथ ॥ ११ ॥

यस पछि निधार मुखमण्डल, दुबै आँखा, दुबै कान, दुबै नासिका, दुबै गाला, दुबै ओठ, माथी र तलको दुबै दाँतको पंक्तिहरू, पुनः शिर र मुख यी १६ स्थानहरूमा अकार देखि लिएर अं अः सम्म १६ स्वरहरूलाई एक एक अक्षरहरू ले न्यास गर्नु । फेरि हल् वर्णद्वारा (ककार देखि लिएर नकार सम्म २० वर्णहरूले) आदर पूर्वक दुबै हात गोडा सन्धिहरूमा तथा त्यसको अग्रभागमा न्यास गर्नु । फेरि पकारादि पाँच वर्णहरूले दुबै पार्श्व, पृष्ठ, नाभि र पेटको न्यास गर्नु । फेरि य र ल व श ष स ह पर्यन्त आठवर्णहरूले दुबै हात, दुबै गोडा पेट तथा दुबै गाला र हृदयको न्यास गर्नु । यो क्रिया शरीरको शुद्धिको लागि गर्ने पर्दछ । अ देखि अः सम्म १६ स्वरहरूको क्रम यस प्रकार छ ॐ नमः ललाटे, आं नमः मुखे । इत्यादि यसै प्रकार कं खं गं घं नमः दक्षहस्तसंधौ । चं छं जं झं जं नमः वामहस्तसंधौ । टं ठं डं ढं णं नमः दक्षपादसंधौ । तं थं दं धं नं नमः वामपादसंधौ इत्यादि ॥ ११ ॥

हृदयकक्षककुत्करमूलदोः पदयुगोदरवक्त्रगतान् बुधः ।

हृदयपूर्वमनेन पथान्वहं न्यसतु शुद्धकलेवरसिद्धये ॥ १२ ॥

यस प्रकार बुद्धिमान् साधक आफ्नो शरीरको शुद्धि गर्नको लागि प्रतिदिन पचास अक्षरहरू द्वारा हृदय, दुबै काखी, दुबै तिरको काँध, दुबै हात, दुबै गोडा, पेट, मुख तथा हृदय प्रदेशको पनि न्यास गर्नु ॥ १२ ॥

इत्यारचय्य वपुरर्णशतार्द्धकेन

सार्द्धक्षपेशसविसर्गकसोभयैस्तैः ।

विन्यस्य केशवपुरस्सरमूर्तियुक्तैः

कीर्त्यादिशक्तिसहितैरन्यसतु क्रमेण ॥ १३ ॥

यस प्रकार शरीर शुद्धिको लागि अनुस्वार विसर्गको साथ पचास मातृकाक्षरहरू ले तत् तत् स्थानहरू मा न्यास गरेर पुनः अं नमः देखि क्षं नमः पर्यन्त न्यास गरेर पुनः अः नमः देखि क्षं नमः पर्यन्त तथा तेस्रो पल्ट अं नमः देखि क्षं नमः सम्म वर्णहरूले पूर्वोक्त ललाटादि (निधारहरूमा) न्यास गर्नु। यस प्रकार ललाटादि प्रदेशमा चार प्रकारको न्यास भनिएको छ। (यहाँ १३औं श्लोकमा 'अर्णशतार्थकेन को अथ ५० नगरेर ५१ अर्थ गर्नु पर्दछ।)(प्रसंग वशात् पचासवर्णको निर्देश यस प्रकार छ- अ आ इ ई उ ऊ ऋ ॠ लृ लृ ए ऐ ओ औ अं अः यी १६ यी स्वर वर्ण हुन। क ख ग घ ङ। च छ ज झ ञ। ट ठ ड ढ ण। त थ द ध न। प फ ब भ म। य र ल व श ष स ह क्ष त्र -यी ३५ व्यञ्जन वर्ण हुन्। यस प्रकार कुल योग ५१ भयो।) ॥१३॥

अथ कथयाम्यवर्णानां मूर्तीः शक्तीः समस्तभुवनमयीः ।

केशवकीर्ती नारायणकान्तो माधवस्तथा तुष्टिः ॥१४॥

गोविन्दः पुष्टियुतो विष्णुधृती सूदनश्च मध्वाद्यः ।

शान्तिस्त्रिविक्रमश्च क्रियायुतो वामनो दयायुक्तः ॥१५॥

श्रीधरयुता च मेधा हृषीकनाथश्च हर्षया युक्तः ।

अम्बुजनाभश्रद्धे दामोदरसंयुता तथा लज्जा ॥१६॥

लक्ष्मीः सवासुदेवा संकर्षणकः सरस्वतीयुक्तः ।

प्राद्यो द्युम्नः प्रीतिसमेतोऽनिरुद्धको रतिरिमाः स्वरोपेताः ॥१७॥

अब वर्णहरूको शक्ति सहित मूर्तिहरूद्वारा तत् तत् अङ्गहरूमा न्यास गर्नको लागि ती वर्णहरूको शक्ति सहित मूर्तिहरूको वर्णन गर्दछु। स्वरहरूको मूर्ति १. केशव उनको शक्ति कीर्ति २.नारायण-कान्ति ३.माधव-तुष्टि ४. गोविन्द- पुष्टि ५. विष्णु-धृति ६.मधुसूदन-शान्ति ७.त्रिविक्रम-क्रिया ८.वामन-दया ९.श्रीधर-मेधा १०. हृषीकेश-हर्षा ११.पद्मनाभ-श्रद्धा १२.दामोदर-लज्जा १३.वासुदेव-लक्ष्मी १४.संकर्षण-सरस्वती १५.प्रद्युम्न-प्रीति १६.

अनिरुद्ध-रमा यीनिहरू १६वर्णहरूको मूर्ति तथा शक्तिहरू भए ॥१७॥

चक्रिजये गदिदुर्गे शाङ्गी प्रभयाऽन्वितथा खड्गी ।

सत्या शङ्खीचण्डा हलिवाण्यौ मुसलियुग्विलासिनिका ॥१८॥

शूली विजया पाशी विरजा विश्वान्वितोऽम्बुशीर्भूयः ।

विमदा मुकुन्दयुक्ता नन्दसुनन्दजे स्मृतिश्च नन्दियुता ॥१९॥

नरऋद्धी नरकजितासमृद्धिरथ शुद्धियुग्धरिः कृष्ण ।

बुद्धियुतः सत्ययुतभुक्तिर्मितियुक्तः स्यात्ततः शौरिः ॥२०॥

क्षमया शूरो रमया जनार्दनो मे च भूधरः क्लेदी ।

विश्वाद्यमूर्तियुक्ता क्लिन्न वैकुण्ठयुक्तथा वसुदा ॥२१॥

पुरुषोत्तमश्च वसुधा बलिना च वरा बलानुजोपेता ।

भूयः परायणाख्या बालः सूक्ष्मा वृषघ्नसंध्ये च ॥२२॥

सवृषा प्रज्ञा हंसः प्रभावराहो निशा च विमलोऽमोघा ।

नरसिंहविद्युते च प्रणिगदिता मूर्तयो हलां शक्तियुताः ॥२३॥

अब ३५ हल वर्णहरूको मूर्ति तथा शक्तिहरू को वर्णन गर्दछु- १.चक्री-जया २.गदी-दुर्गा ३.शाङ्गी-प्रभा ४.खड्गी-सत्या ५.शङ्खी-चण्डा ६.हली-वाणी ७.हलयुक्-विलासिनिका ८.शूली-विजया ९.पाशी-विरजा १०. अम्बुशीः-विश्वा ११.मुकुन्द-विमदा १२.नन्दन-सुनन्दा १३.नन्दी-स्मृति १४.नर-ऋद्धि १५.नरकजित्-समृद्धि १६.हरि-शुद्धि १७.कृष्ण-बुद्धि १८. सत्य-भुक्ति १९.शौरि-मूर्ति २०.शूर-क्षमा २१.जनार्दन-रमा २२.महेश-उमा २३.भूधर-क्लेदिनी २४.विश्वमूर्ति-क्लिन्ना २५.वैकुण्ठ-वसुदा २६. पुरुषोत्तम-वसुधा २७.बलि-वरा २८.बलानुज-परायणा २९.बाल-सूक्ष्मा ३०.वृषघ्न-संध्या ३१.वृष-प्रज्ञा ३२.हंस-प्रभा ३३.वराह-निशा ३४. विमल-अमोघा ३५.नरसिंह-विद्युता । यस प्रकार ३५ हल वर्णहरूको मूर्ति समेत शक्तिहरूको वर्णन गरियो ॥१८-२३॥

वर्णानुक्त्वा सार्धचन्द्रान् पुरस्तान्

मूर्तीः शक्तीर्देवसाना नतिं च ।

उक्त्वा न्यस्येत् यादिभि सप्तधातून्

प्राणं जीवं क्रोधमप्यात्मनेऽन्तान् ॥ २४ ॥

प्रथम अनुस्वर सहित अकारादि वर्णहरूको उच्चारण गर्नु, फेरि मूर्ति र शक्तिहरूको चतुर्थ्यन्त उच्चारण गरेर अन्तमा 'नमः' पदको प्रयोग गर्नु । (उदाहरण:- अं केशवकीर्तिभ्यां नमः इति ललाटे) इत्यादि प्रकारले न्यास गरेर मं वैकुण्ठ वसुधाभ्यां नमः पर्यन्त न्यास गरेर 'य' देखि 'क्ष' सम्म बचेका दश अक्षरहरूले सातै त्वक्, असृव, मांस, मेद, अस्थि, मज्जा, शुक्र, धातुहरू, प्राण, जीव तथा क्रोधको अन्त्यमा आत्मने लगाएर न्यास गर्नु । (उदाहरण:- 'यं त्वगात्मने पुरुषोत्तमवसुधाभ्यां नमः' यसले त्वक् मा रं असृगात्मने वलिपराभ्यां नमः' पर्यन्त य देखि ७ अक्षर स पर्यन्त हंस-प्रभाभ्यां नमः सात धातुहरू को शेष बचेको ह ल क्ष अक्षरहरू द्वारा प्राण जीव र क्रोधको न्यास गर्नु अर्थात हं प्राणात्मने वराहनिशाभ्यां नमः' त्वं जीवात्मने विमल अमोघाभ्यां नमः' क्षं क्रोधात्मने नरसिंहविद्युद्भ्यां नमः' त्वं जीवात्मने विमल अमोघाभ्यां नमः' क्षं क्रोधात्मने नरसिंहविद्युद्भ्यां नमः' पर्यन्त न्यास गर्नु ॥ २४ ॥

उद्यत्प्रद्योतनशतरुचिं तप्तहेमावदातं

पार्श्वद्वन्द्वे जलधिसुतया विश्वधात्र्या च जुष्टम् ।

नानारत्नोल्लसितविधाकल्पमापीतवस्त्रं

विष्णुं वन्दे दरकमलकौमोदकीचक्रपाणिम् ॥ २५ ॥

उक्त प्रकारको मूर्तिसहित शक्तिमन्त्रहरूको न्यासमा ध्यान यस प्रकार छ- जसको शरीरको कान्ति उदाउँदै गरेको सयौं सूर्यको समान देदीप्यमान भईरहेको छ, आगोमा तपाईएको सुनको समान जो गौरवर्ण को हुनुहुन्छ, जसको दाहिने

तिर महालक्ष्मी एवं देब्र तिर भगवती भूदेवी विराजमान हुनुभएको छ। जसको आभूषण अनेक प्रकारका रत्नहरूले जगमगाई रहेका छन् तथा जसले पीताम्बर धारण गर्नुभएको छ, जसको हातमा शङ्ख कमल कौमोदकी गदा एवं चक्र सुशोभित छन्- यस्ता श्रीभगवान् विष्णुको म वन्दना गर्दछु ॥२५॥

ध्यात्वैवं परमपुमांसमक्षरैर्यो

विन्यस्येद्दिनमनु केशवादियुक्तैः ।

मेधाऽऽयुःस्मृतिधृतिकीर्तिकान्तिलक्ष्मी

सौभाग्यैश्चिरमुपबृंहितो भवेत्सः ॥ २६ ॥

जो यस प्रकारका अक्षरहरूले महाविष्णुको ध्यान गरेर प्रतिदिन केशवादि मूर्तिहरूले युक्त शक्तिहरू द्वारा न्यास गर्दछ त्यो (अविनाशी) मेधा, जीवन, स्मृति, धैर्य, कीर्ति, कान्ति, सौन्दर्य, ऐश्वर्य र सर्वप्रिय सौभाग्यलाई प्राप्त गरेर अनन्त समय पर्यन्त समृद्धिलाई प्राप्त गर्दछ ॥२६॥

अमुमेव रमापुरः सरं प्रभजेद्यो मनुजो विधिं बुधः ।

समुपेत्य रमां प्रथीयसीं पुनरन्ते हरितां व्रजत्यसौ ॥ २७ ॥

जुन बुद्धिमान पुरुष श्री बीजको सहित केशवादि मूर्तिहरूले युक्त शक्तिहरूद्वारा यस प्रकार भनिएको विधिद्वारा न्यासको अनुष्ठान गर्दछ भने त्यो पुरुष यस जीवनमा ठूलो लक्ष्मी प्राप्त गरेर अन्तमा विष्णुत्व (सारूप्य मुक्ति) प्राप्त गर्दछ ॥२७॥

इत्यच्युतीकृततनुर्विदधीत तत्त्व-

न्यासं मपूर्वकपराक्षरनत्युपेतम् ।

भूयः पराय च तदाह्वयमात्माने च

नत्यन्तमुद्धरतु तत्त्वमनून् क्रमेण ॥ २८ ॥

यस प्रकारका न्यासहरू द्वारा आफ्नो शरीरलाई विष्णुमय बनाएर साधक व्युत्क्रमको तरिकाले पहिले 'म' अक्षर, त्यसको पछि 'नमः' पद, फेरि 'पराय' पद फेरि वक्ष्यमाण तत्त्वको नाम लिएर त्यसमा आत्मने लगाएर एवं

नमः लगाएर तत्त्व मन्त्रहरूलाई क्रमैले उद्धार गर्नु (यसको व्याख्या अगाडिको २९औं श्लोकमा हेर्नुहोस) ॥२८॥

सकलवपुषि जीवं प्राणमायोज्य मध्ये

न्यसतु मतिमहङ्कारं मनश्चेति मन्त्री ।

कमुखहृदयगुह्याङ्घ्रिष्वथोशब्दपूर्वं

गुणगणमथ कर्णादिस्थितं श्रोत्रपूर्वम् ॥२९॥

यस प्रकार मन्त्रवेत्ता सर्वाङ्गव्यापक मन्त्रमा जीव र प्राणको योजना गरेर न्यास गर्नु। जस्तो कि 'मं नमः पराय जीवात्मने नमः' 'भं नमः पराय प्राणात्मने नमः' भनेर संपूर्ण शरीरमा न्यास गर्नु। फेरि मति अहङ्कार तथा मनलाई मन्त्रमा योजना गरेर न्यास गर्नु जस्तै 'वं नमः पराय मत्यात्मने नमः' 'फं नमः पराय अहङ्कारात्मने नमः' 'पं नमः पराय मन आत्मने नमः' यस प्रकार यी तीनैको मन्त्रहरूमा योजना गरेर हृदयमा न्यास गर्नु। यस पछि शिर मुख हृदय गुह्य र चरण यी पाँच स्थानहरूमा शब्द सहित गुण समुदाय अर्थात् शब्द, स्पर्श, रूप, रस, गन्ध यी पाँचैको मन्त्रमा योजना गरेर न्यास गर्नु। यस प्रकार 'नं नमः पराय शब्दात्मने नमः' शिरसि। 'धं नमः पराय स्पर्शात्मने नमः' इति मुखे। 'दं नमः पराय रूपात्मने नमः' इति हृदये। 'थं नमः पराय रसात्मने नमः' इति गुह्ये। 'तं नमः पराय गन्धात्मने नमः' इति पादयोः। यस प्रकार न्यास गर्नु। फेरि श्रोत्र, त्वक्, दृक्, जिह्वा र घ्राणको योजना गरेर कान, छाला, आँखा, जिब्रो तथा नाकको न्यास गर्नु। यथा 'णं नमः पराय श्रोत्रात्मने नमः' इति कर्णे। 'ढं नमः पराय त्वगात्मने नमः' इति त्वचि। 'डं नमः पराय दृगात्मने नमः' इति नेत्रयोः। 'ठं नमः पराय जिह्वात्मने नमः' इति जिह्वायाम्। 'टं नमः पराय घ्राणात्मने नमः' इति घ्राणयोः। यस प्रकारले न्यास गर्नु (यहाँ योजना गर्नु भन्नाले अभिमन्त्रित बनाउनको लागि भन्ने बुझ्नुपर्ने हुन्छ) ॥२९॥

वागादीन्द्रियवर्गमात्मनिलयष्वाकाशपूर्व गणं
मूर्ध्न्यास्ये हृदये शिवे चरणयोर्हृत्पुण्डरीके हृदि ।

विम्बानि द्विषडष्टयुग्दशकलाव्याप्तानि सूर्योदुराड्-

वह्नीनां च यतस्तु भूतवसुमुन्यक्ष्यक्षरैर्मन्त्रवित् ॥३०॥

तदनन्तर वाक्, पाणि, पाद, पायु उपस्थात्मक पाँच कर्मेन्द्रियहरूलाई मन्त्रमा योजना गरेर मुख हात गोडा पायु(मलद्वार) र उपस्थ (मूत्रेन्द्रिय)हरूमा न्यास गर्नु । यथा 'जं नमः पराय वागात्मने नमः' इति मुखे । 'झं नमः पराय पाण्यात्मने नमः' इति पाण्योः(हस्ते) । 'जं नमः पराय पादात्मने नमः' इति पादयो । 'छं नमः पराय वाय्वात्मने नमः' इति पायौ । 'चं नमः पराय उपस्थात्मने नमः' इति उपस्थे । फेरि आकाश, वायु, अग्नि, जल र पृथ्वी यी पाँच महाभूतहरूको मन्त्रमा योजना गरेर शिर, मुख, हृदय, लिङ्ग र चरणमा न्यास गर्नु । यस्तो प्रकारले- 'ङं नमः पराय आकाशात्मने नमः' इति शिरसि । 'घं नमः पराय वाय्वात्मने नमः' इति मुखे । 'गं नमः परायान्यात्मने नमः' इति हृदये । 'खं नमः पराय जलात्मने नमः' इति लिङ्गे । 'कं नमः पराय पृथ्व्यात्मने नमः' इति पादयोः । त्यसपछि हृत्पुण्डरीक द्वादशकलात्मक सूर्य, षोडश कलात्मक चन्द्र तथा दशकलाव्याप्त अग्नि यीनीहरूलाई मन्त्रमा योजना गरेर र उनीहरूलाई यकारको पञ्चम अक्षर शकार, आठौं वर्ण हकार, सप्तमवर्ण सकार तथा द्वितीय वर्ण रेफले युक्त गरेर चारैओटा ले हृदयमा एकपल्ट न्यास गर्नु । यथा 'शं नमः पराय हृत्पुण्डरीकात्मने नमः' 'हं नमः पराय द्वादशकलाव्याप्तसूर्यमण्डलात्मने नमः' 'सं नमः पराय षोडशकलाव्याप्तचन्द्रमण्डलात्मने नमः' 'रं नमः पराय दशकलाव्याप्तवह्निमण्डलात्मने नमः' यी चारैओटाले हृदयमा न्यास गर्नु ॥३०॥

अथ परमेष्ठिपुमांसौ विश्वनिवृत्ती च सर्व इत्युपनिषदः ।

न्यस्येदाकाशादिस्थाने षोपरवलाणौ सलवकैः ॥३१॥

यस पछि 'परमेष्ठिपुमांसौ विश्वनिवृत्ती सर्व'— यो उपनिषद् हो कि बिन्दु को सहित ष, य, ल, व र ल वर्णहरू द्वारा आकाशादि स्थानमा न्यास गर्नुपर्दछ । (आकाश आदिको स्थान शरीरमा शिर, मुख, हृदय र लिङ्ग एवं दुबै गोडा हुन् । यी पाँचै मा न्यास गर्नु) ॥३१॥

वासुदेवः संकर्षणः प्रद्युम्नश्चानिरुद्धकः ।

नारायणश्च क्रमशः परमेष्ठ्यादिभिर्युताः ॥३२॥

क्रमशः परमेष्ठ्यादि सहित वासुदेवादि देवताहरूको पनि न्यास गर्नु पर्दछ । यस प्रकार 'षं नमः पराय वासुदेवाय परमेष्ठ्यात्मने नमः' भनेर शिरमा न्यास गर्नु । 'यं नमः पराय संकर्षणाय पुरुषात्मने नमः' यसले मुख मा न्यास गर्नु । 'लं नमः पराय प्रद्युम्नाय विश्वात्मने नमः' यसले हृदयमा न्यास गर्नु । 'वं नमः पराय अनिरुद्धाय निवृत्त्यात्मने नमः' यसले लिङ्गमा न्यास गर्नु र 'लं नमः पराय नारायणाय सर्वात्मने नमः' यसले पुनः हृदयमा न्यास गर्नु । (कोहि कोहि परमेष्ठ्यादिको पछि वासुदेव आदिको प्रयोग गर्दछन् ॥३२॥

ततः कोपतत्त्वं क्षरौविन्दुयुक्तं

नृसिंहं न्यसेत्सर्वगात्रेषु तज्ज्ञः ।

क्रमेणेति तत्त्वात्मको न्यास उक्त

स्वसान्निध्यकृद्विश्वमूर्त्यादिषु द्राक् ॥३३॥

अब नृसिंहको बीजमन्त्रलाई जात्रे बुद्धिमान् क्षकार, रेफ र औकारलाई मिलाएर त्यसलाई बिन्दुयुक्त गरेर त्यसको पछि नमः पराय शब्द पहिलेको जस्तै लगाएर त्यसलाई कोपतत्त्व र नृसिंह शब्दलाई मन्त्रमा योजना गर्नु । यसरी— 'क्षौं नमः पराय नृसिंहाय कोपात्मने नमः' यति भनेर शरीरको सबै अङ्गहरूमा न्यास गर्नु । यस प्रकार विश्वमूर्त्यादि मा श्रीकृष्णको सान्निध्य गराउने तत्त्वादि न्यास मैले वर्णन गर्ने ॥३३॥

इति कृतेऽधिकृतो भवति ध्रुवं

सकल वैष्णवमन्त्रजपादिषु ।

पवनसंयमनं त्वमुना चरे-

द्यमिह जप्तुमसौ मनुमिच्छति ॥ ३४ ॥

साधकले यति गरेपछि निश्चय नै सम्पूर्ण वैष्णव मन्त्रहरूको जपको अधिकारी हुन्छ। तदनन्तर साधक जुन मन्त्रको जप गर्न चाहन्छ त्यस मन्त्रले प्राणायाम गर्नु ॥ ३४ ॥

अथ वाऽखिलेषु हरिमन्त्र जपविधिषु मूलमन्त्रतः ।

संयमनममलधीर्मरुतोविधिनाऽभ्यसंश्चरतु तत्त्वसंख्यया ॥ ३५ ॥

अथवा सम्पूर्ण वैष्णव मन्त्रहरूको जपा आदिको लागि शुद्धचित्त साधक केवल मूल मूल मन्त्रले तत्त्व संख्या (मतानुसार २४ या २८) अनुसार त्यतिनै पटक प्राणायामको क्रिया गर्नु। मूलमन्त्रको निर्देश सप्ताक्षर अथवा दशाक्षर रूपमा अब वर्णन गरिने गरिदैछ- ॥ ३५ ॥

पुरतो जपस्य परतोऽपि विहितमथ तत्तत्रयं बुधैः ।

षोडश य इह समाचरेद्दिनशः परिपूयते स खलु मासतोऽहसः ॥ ३६ ॥

(साधनविद्) बुद्धिमानहरूले जपको आदिमा र जप पश्चात् तीन-तीन प्राणायामको विधि भनेका छन्। तर जो प्रतिदिन १६ प्राणायाम गर्दछ त्यो एक महीना मा नै सम्पूर्ण पापहरूबाट छुटकारा पाउँदछ। (यहाँ जपको अङ्ग प्राणायाम भएको ले जपको आदि र अन्तमा तीन-तीन प्राणायामको विधि भनिएको हो।) ॥ ३६ ॥

अथ वाऽङ्गजन्ममनुना सुसंयमं

सकलेषु कृष्णमनुजापकर्मसु ।

सहितैकसप्तकृतिवारमभ्यसं

स्तनुयात्समस्तदुरितापहारिणा ॥ ३७ ॥

अथवा साधक समस्त पापहरूलाई नाश गर्नको लागि सम्पूर्ण कृष्णमन्त्रहरूको

जप अथवा एक प्राणायाम कर्ममा बीजमन्त्र(क्लीं) को उच्चारण गर्दै २८ पटक प्राणायाम गर्नु। अथवा एक प्राणायाम मा २१ पटक क्लीं मन्त्रको उच्चारण गरेर त्यसलाई त्यसरी ७ पटक गर्नु। कसैको मतमा पहिले एक, फेरि २०, पुनः अभ्यास भईसके पछि २८ पटक मन्त्र जप गर्दै प्राणायाम गर्नु पर्दछ। तर यस विषयमा प्रमाण भनेको गुरु र सम्प्रदाय नै हुन् ॥३७॥

अष्टाविंशतिसंख्यमिष्टफलदं मन्त्रं दशार्णं जप-

त्रायच्छेत्पवनं सुसंशितमतिस्त्वष्टादशार्णेन चेत् ।

अभ्यस्यन् रविवारमन्यमनुभिर्वर्णानुरूपं जपन्

कुर्याद्रेचकपूर्वकर्मनिपुणः प्राणप्रयोगं नरः ॥३८॥

विमल बुद्धि भएको साधक इष्टफल दिने दशाक्षर मन्त्र (गोपीजनवल्लभाय स्वाहा) यस मन्त्रको जपको लागि २८ पटक प्राणायाम गर्नु। यदि अष्टादशाक्षर मन्त्रको जप गर्नु छ भने त १२ पटक प्राणायाम गर्नु। अथवा जुन वैष्णव मन्त्रको जप गर्नु छ त्यसैको अक्षरको संख्या अनुसारले प्राणायाम गर्नु। यस प्रकार पूरक, कुम्भक र रेचकको क्रियामा निपुण साधक जपको आदिमा प्राणायाम गर्नु ॥३८॥

रेचयेन् मारुतं दक्षया दक्षिणः

पूरयेद्दामया मध्यनाड्या पुनः ।

धारयेदीरितं रेचकादित्रयं

स्यात्कलादन्तविद्याख्यमात्रात्मकम् ॥३९॥

बुद्धिमान पुरुष दाहिने नासिकाबाट वायुलाई बाहिर निकाल्नु तथा देब्रे नासिकाबाट वायुलाई माथि लैजानु र पूर्ण गर्नु तथा सुषुम्ना नामक मध्य नाडीले वायुलाई धारण गर्नु। यस प्रकार १६ मात्रात्मक समय भित्र वायुलाई बाहिर निकालेर रेचक गर्नु र ६४ मात्रात्मक काल पर्यन्त त्यसलाई धारण गरेर कुम्भक गर्नु ३२ मात्रात्मक काल सम्म वायु माथि उठाएर पूरक गर्नु।

(यहाँ ध्यान दिनुपर्ने कुरो के छ भने प्राणायाम गर्दा नाक बन्द गर्न दाहिने हातको कनिष्ठिका, अनामिका र अङ्गुष्ठ(कान्छि, साँहिली र बुढी औंला मात्रै प्रयोग गर्नुपर्दछ ॥३९॥

प्राणायामं विधायेत्यथ निजवपुषा कल्पयेद्यागपीठ

न्यस्येदाधारशक्तिप्रकृतिकमठशेषक्षमाक्षीरसिन्धून् ।

श्वेतद्वीपं च रत्नोज्ज्वलमहितमहामण्डपं कल्पवृक्षं

हृद्देशं शद्वयोरुद्वयवदनकटीपाश्वयुग्मेषु भूयः ॥४०॥

धर्माद्यधर्मादि च पादगात्रचतुष्टयं हृद्यशेषमब्जम् ।

सूर्येन्दुवह्नीन्प्रणवांशयुक्तान्स्वाद्यक्षरैः सत्त्वरजस्तमांसि ॥४१॥

यस प्रकार प्राणायाम की क्रिया गरेर साधक आफ्नो शरीरद्वारा योगपीठको (पूजापीठ) रचना गर्नु। सर्वप्रथम आफ्नो हृदयप्रदेशमा आधारशक्ति, प्रकृति, कूर्म, शेष, पृथ्वी, क्षीरसमुद्र, श्वेतद्वीप, रत्नहरूले जगमगाईरहेको मण्डप र कल्पवृक्ष यति नौओटा को कल्पना गर्नु। त्यसको विधि यस प्रकार छ- आधार शक्त्यै नमः, प्रकृत्यै नमः, कूर्माय नमः। यस प्रकार नौओटैको हृदयप्रदेशमा आवाहन गर्नु। फेरि दुबै काँध, दुबै घुँडा, मुख, कम्मर र दुबै पार्श्वस्थानहरूमा धर्मादि चार पादहरूले र अधर्मादि गात्र चतुष्टय द्वारा न्यास गर्नु। धर्म, ज्ञान, वैराग्य एवं ऐश्वर्य यी पाद चतुष्टय हुन्। र अधर्म, अज्ञान, अवैराग्य तथा अनैश्वर्य यी गात्र चतुष्टय हुन्। तीनिहरूको न्यास यसप्रकार छ- धर्माय नमः दक्षिणांसे, ज्ञानाय नमः वामांसे, वैराग्याय नमः वामोरौ, ऐश्वर्याय नमः दक्षिणोरौ। तथा अधर्माय नमः मुखे, अज्ञानाय नमः वामपार्श्वे, अवैराग्याय नमः कट्याम्, अनैश्वर्याय नमः दक्षिणपार्श्वे यस क्रमले न्यास गर्नु। यसपछि पुनः त्यसै हृदयप्रदेशमा शेष(अनन्त) अब्ज(पद्म) सूर्य, सोम एवं अग्निमण्डललाई प्रणवको अंश अकार उकार तथा मकार ले युक्त गरेर न्यास गर्नु। अकार, उकार तथा मकारलाई बिन्दुयुक्त

गर्नु सम्प्रदाय क्रमबाट प्राप्त छ। फेरि सत्त्व, रज तथा तमलाई त्यसको पहिलो अक्षरले युक्त गरेर न्यास गर्नु। यथा- हृदयमा अन्ताय नमः पद्माय नमः, अ द्वादशकलाव्याप्तसूर्यात्मने नमः, उं षोडशकलाव्याप्तचन्द्र- मण्डलात्मने नमः, मं दशकलाव्याप्तवह्निमण्डलात्मने नमः, सं सत्त्वाय नमः, रं रजसे नमः, तं तमसे नमः भरेर न्यास गर्नु। (यहाँ श्लोकमा नभनिए पनि तत्तन्नामहरूको आवाहनमा चतुर्थी विभक्तिपूर्वक 'नमः' को प्रयोग गर्नुपर्दछ ॥४०-४१॥

आत्मादित्रयमादिबीजसहितं व्योमाग्निमायालवै-
ज्ञानात्मानमथाष्टदिक्षु परितो मध्ये च शक्तीर्नव।
न्यस्येत् पीठमनुं च तत्र विधिवत्तत्कर्णिकामध्यगं

नित्यानन्दचितिप्रकाशममृतं संचिन्तयेद्धाम तत् ॥४२॥

पुनः त्यसै हृदयप्रदेशमा आत्मादित्रय अर्थात् आत्मा, अन्तरात्मा र परमात्मालाई त्यसको आदि अक्षर रूप बीजमन्त्र जोडेर न्यास गर्नु। पुनः त्यसै स्थानमा व्योम(हकार) अग्नि(रेफ) माया(दीर्घ ई) लाई बिन्दुले संयुक्त गरेर 'ह्रीं' इत्याकारक मन्त्रको अघि ज्ञानात्मक भुवनेश्वरी बीज लगाएर न्यास गर्नु। यथा आं आत्मने नमः, अं अन्तरात्मने नमः, पं परमात्मने नमः इति हृदये। यसै प्रकार 'ह्रीं ज्ञानात्मने नमः' इति हृदये भनेर न्यास गर्नु। तदनन्तर हृदयकमलको आठै दिशाहरूमा र कर्णिकाको मध्य भागमा विमला उत्कर्षिणी आदि नौ शक्तिहरू द्वारा न्यास गर्नु। यो क्रम हृदयकमलको पूर्वबाट आरम्भ गर्नुपर्दछ। यथा- विमलायै नमः, उत्कर्षिण्यै नमः, ज्ञानायै नमः, क्रियायै नमः, योगायै नमः, प्रह्वयै नमः, सत्यायै नमः, ईशान्यै नमः। यस प्रकार हृत्पद्मको पूर्वबाट आरम्भ गरेर आठै दिशामा न्यास गर्नु। तत्पश्चात् हृदयकमलको मध्यमा अनुग्रहायै नमः भनेर न्यास गर्नु। यस विधिले पीठमन्त्रहरू द्वारा न्यास गरेर कर्णिकाको मध्यमा 'ॐ नमो भगवते विष्णवे सर्वभूतात्मने वासुदेवाय सर्वात्मसंयोगयोगपद्मपीठात्मने नमः' यस मन्त्रको

न्यास गर्नु। तदनन्तर अविनाशी चैतन्य नित्यानन्द स्वतःप्रकाशस्वरूप अमृतमय तेजको ध्यान गर्नु ॥४२॥

विमलोत्कर्षिणी ज्ञाना क्रिया योगेति शक्तयः।

प्रह्वी सत्या तथेशानाऽनुग्रहा नवमी स्मृता ॥४३॥
उपर्युक्त श्लोकमा भनिएको नौ शक्तिहरू यस प्रकार छन्- विमला, उत्कर्षिणी, ज्ञाना, क्रिया, योगा, प्रह्वी, सत्या, ईशाना र अनुग्रहा ॥४३॥

तारं हृदयं भगवान् विष्णुः सर्वान्वितश्च भूतात्मा।

डेऽन्ताः सवासुदेवाः सर्वात्मयुतश्च संयोगः ॥४४॥

योगावधौ च पद्मं पीठात्मा डेयुतो नतिश्चान्ते।

पीठमहामनुरक्तः पर्याप्तोऽयं सपर्यासु ॥४५॥

सबै भन्दा पहिले तार (ॐ) फेरि हृदय (नमः) तदनन्तर भगवान् विष्णु फेरि सर्व सहित भूतात्मा फेरि वासुदेव फेरि सर्वात्मसंयोग पद्मपीठ जोडेर प्रत्येक पदलाई चतुर्थी विभक्तिले युक्त गरेर अन्तमा नमः पद जोडिदिनु। यस प्रकार त्यसको स्वरूप- 'ॐ भगवते विष्णवे सर्वभूतात्मने वासुदेवाय सर्वात्म-संयोगयोगपद्मपीठात्मने नमः' यस प्रकार ३६ वर्णात्मक मन्त्र भयो ॥४४-४५॥

करर्योयुगलं विधाय मन्त्रात्मक-

माभ्यामभिधास्यमानमार्गात्।

सकलं विदधीत मन्त्रवर्णैः

परमं ज्योतिरनुत्तमं हरेस्तत् ॥४६॥

अब भनिने विधि 'व्यापय्य देखि लिएर समीरितः करे' (द्वितीयपटलको २५औँदेखि २७ औँश्लोक सम्म) का मन्त्रवर्णहरूले मन्त्रको स्वरूपलाई आफ्नो दुबै हातमा गरेर पुनः उही दुबै हातले अगाडि भनिने न्यास आदि पूजा गर्नु पर्दछ। किनकी यस मन्त्रको तत्तद् वर्ण श्रीकृष्णको परम तेजःस्वरूप भनिएको छ। अर्थात् षडङ्ग न्यासमा त्यस मन्त्रको अक्षरहरूलाई

अलग-अलग गरेर त्यसलाई सावयव बनाउनु । (दुबै हातलाई अभिमन्त्रित गर्नुपर्छ भनिएको ।) ॥४६॥

॥इति श्रीकेशवकाश्मीरी भट्टाचार्यविरचितायां
क्रमदीपिकायां प्रथमः पटलः ॥१॥

★★★

द्वितीय पटलम्

वक्ष्ये मनुं त्रिभुवनप्रथितानुभाव-

मक्षीणपुण्यनिचयैर्मुनिभिर्विमृग्यम् ।

पक्षीन्द्रकेतुविषयं वसुधर्मकाम-

मोक्षप्रदं सकलकर्मणकर्मदक्षम् ॥ १ ॥

जसको प्रभाव सम्पूर्ण संसारले जान्दछन्, जसलाई निरन्तर महात्माजन खोजिरहन्छन् जो धर्म, अर्थ, काम एवं मोक्ष रूप चारै पुरुषार्थहरू प्रदान गर्दछन् तथा जसको वशमा समस्त लोकहरू छन् उनै श्रीकृष्ण विषयक मन्त्रको वर्णन गर्दैछु ॥१॥

अतिगुह्यमबोधतूलराशिज्वलं वागधिपत्यदं नराणाम् ।

दुरितापहरं विषापमृत्युग्रहरोगादिनिवारणैकहेतुम् ॥ २ ॥

श्रीकृष्ण विषयक वक्ष्यमाण (भनिनलागेको) यो मन्त्र अत्यन्त गोपनीय छ । अज्ञानरूपी रुईको (कपासको) ढेरी (थुप्रो)लाई नाश गर्नको लागि आगोको समान छ । मनुष्यको वाणीलाई ऐश्वर्य प्रदान गर्दछ, पापहरूलाई नाश गरिदिन्छ, यति मात्रै होईन विष, अपमृत्यु तथा ग्रहजन्य रोगहरूको निवारण गर्न असाधारण हेतु हो । (अद्वितीय सामर्थ्य छ ।) ॥२॥

जयदं प्रधनेऽभयदं विपीने सलिलप्लवने सुखतारणदम् ।

लरसप्तिरथद्विपवृद्धिकरं सुतगोधरणीधनधान्यकरम् ॥ ३ ॥

यो मन्त्र युद्धमा विजय प्रदान गर्दछ। अरण्यमा अभय प्रदान गर्दछ। जलाशय, नदि, समुद्रादि पार गर्नको लागि सुखप्रद पुल हो। मनुष्यलाई नोकर-चाकर, घोडा, रथ, हात्ती आदि (वाहन) प्रदान गर्दछ। यति मात्रै होईन सन्तान, गाई, पृथ्वी, धन एवं ध्यान्यलाई पनि प्रदान गर्दछ ॥३॥

बलवीर्यशौर्यनिचयप्रतिभास्वर-

वर्णकान्तिसुभगत्वकरम्।

क्षुभिताण्डकोटिमणिमादिगुणाष्ट-

कदं किमत्र बहुनाऽखिलदम् ॥ ४ ॥

यो बल, वीर्य(पौरुषता), शौर्य(शत्रुलाई पराजित गर्नसक्ने शक्तिसमुह)लाई, प्रतिभा(सृजनात्मक बुद्धि), स्वर, रूप-रंग, कान्ति(शोभा) तथा समस्त लोकमा आदर प्रदान गराउँदछ। करोडौं ब्रह्माण्डहरूलाई सम्मोहित गर्नसक्ने शक्ति एवं आठै सिद्धि प्रदान गर्दछ। धेरै के वर्णन गर्नु? यो मन्त्रले सबैथोक प्रदान गर्दछ। (साधना द्वारा सिद्ध गरिएको श्रीकृष्ण मन्त्रहरू द्वारा आफुले चाहेको सबैथोक प्राप्त गर्नसकिन्छ।) ॥४॥

शाङ्गी सोत्तरदन्तः शूरो वामाक्षियुग्वितीयोऽर्णः।

शूली शौरिर्बालोबलानुजयद्वयमथाक्षरचतुष्टकम् ॥ ५ ॥

शूरतूरीयः साननवृत्तः स्यात्सप्तमोऽष्टमोऽग्निसखः।

तद्वयिताऽक्षरयुग्मं तदुपरिगं त्वेवमुद्धरेन्मन्त्रम् ॥ ६ ॥

शाङ्गी (गकार) त्यसपछि उत्तरदन्त(ओ) यो मन्त्रको प्रथम अक्षर भयो। त्यसपछि शूर(पकार) त्यसलाई वामाक्षी(दीर्घ ईकार) ले युक्त गर्ने(पी) यो दोस्रो अक्षर भयो। शूली(जकार) तेस्रो अक्षर, शौरी(नकार) चौथो, वाल(वकार) पाँचौ, वलानुजको दुई (अर्थात् ल्ल कार) छैटौं, शूरतूरीय(पकार देखि चौथो अक्षर भकार) त्यसलाई आननवृत्त(आकार)ले युक्त गरेर 'भा' यो मन्त्रको सातौं अक्षर भयो। तदनन्तर वायुसख(य) यो

अष्टम अक्षर, तदनन्तर तद्वयिताक्षरयुगल अग्निको स्त्री स्वाहा- यो दुई अक्षर गरेर (गोपीजनवल्लभाय स्वाहा) दशाक्षर मन्त्रको उद्धार भनियो ॥५-६॥

प्रकाशितो दशाक्षरो मनुस्त्वयं मधुद्विषः ।

विशेषतः पदारविन्दयुगमभक्तिवर्धनः ॥ ७ ॥

मैले माथि भनिको तरिकाले श्रीकृष्णको दशाक्षर मन्त्रलाई यस प्रकार प्रकाशित गर्ने जो आराधनाको द्वारा श्रीकृष्णचन्द्रको चरणारविन्दमा भक्तिको वृद्धि गर्दछ ॥७॥

नारदो मुनिरमुष्य कीर्तितः छन्दउक्तमृषिभिर्विराडिति ।

देवता सकललोकमङ्गलो नन्दगोपतनयः समीरितः ॥ ८ ॥

यस दशाक्षर मन्त्रको 'नारद' ऋषि हुन्, ऋषिहरूले यस मन्त्रको छन्द 'विराट्' भनेका छन्। सम्पूर्ण लोकहरूका मंगलस्वरूप 'नन्दगोपतनय' यसको देवता हुन्। (यसको प्रयोग यसरी गर्ने- 'नारद ऋषये नमः शिरसि'। विराट् छन्दसे नमः मुखे' 'नन्दगोपतनय देवतायै नमः हृदि'। कसैले यसरी पनि गर्दछन् 'अस्य मन्त्रस्य नारदऋषिः विराट् छन्दः नन्दगोपतनयो देवता' यसमा गुरु उपदेश नै मुख्य छ।) ॥८॥

अङ्गानि पञ्च हुतभुगदयितासमेतै-

श्रक्रौमुष्य मुखवृत्तविसूपपन्नैः ।

त्रैलोक्यरक्षणयुजाऽप्यसुरान्तकाख्य-

पूर्वेण चेह कथितानि विभक्तियुक्तैः ॥ ९ ॥

हृदये नतिः शिरसि पावकप्रिया

सवषट् शिखा हुमपि वर्मणि स्थितम् ।

सफटस्त्रमित्युदितमङ्गपञ्चकं

सचतुर्थि वौषडुदितं दृशोर्यदि ॥ १० ॥

यस मन्त्र शास्त्रको पाँच अङ्ग भनिएको छ, जुन यस प्रकार छन्- चक्रशब्द भन्दा पहिले मुखवृत्त(आकार) पुनः सू लगाएर दुबैलाई चतुर्थ्यन्त गर्नु तब

स्वाहा शब्द जोड्नु । यसै प्रकारले 'त्रैलोक्यरक्षण' शब्दले तथा 'असुरान्तक' शब्दले युक्त चक्रलाई चतुर्थ्यन्त विभक्तिले युक्त गरेर स्वाहा शब्द जोड्नु । त्यसपछि यी पाँचै शब्दहरूलाई क्रमशः 'हृदयाय नमः शिरसे स्वाहा', शिखायै वषट्, कवचाय हुं तथा 'अस्त्राय फट्' भनेर हृदयआदि मा न्यास गर्नु । (लघुदीपिकाकारको भनाई छ कि यसमा 'ज्वाला चक्राय स्वाहा यति अरु जोडिदिनु पर्दछ ।) [प्रयोग विधि क्रमशः यसप्रकार जान्नु 'आचक्राय स्वाहा हृदयाय नमः' 'विचक्राय स्वाहा शिरसे स्वाहा' 'सुचक्राय स्वाहा शिखायै वषट्' 'त्रैलोक्यरक्षणचक्राय स्वाहा कवचाय हुं' 'ज्वालाचक्राय स्वाहा नेत्रद्वयाय वौषट्' 'असुरान्तकचक्राय स्वाहा अस्त्राय फट्' यस प्रकार अङ्ग न्यास गर्नु । करन्यासमा 'अङ्गुष्ठाभ्यां नमः, तर्जनीभ्यां नमः स्वाहा, मध्यमाभ्यां वौषट्, अनामिकाभ्यां कवचाय हुं, कनिष्ठिकाभ्यां वौषट् तथा करतलकरपृष्ठाभ्यां अस्त्राय फट्' यस प्रकार यथास्थान संयुक्त गरेर न्यास गर्नु पर्दछ ॥९-१० ॥

मन्त्राणैर्दशभिरुपेतमिन्द्रखण्डै-

रङ्गानां दशकमुदीरितन्नमोऽन्तम् ।

हृत्शीर्षं तदनु शिखा तनुत्रमस्त्रं

पार्श्वद्वन्द्वं सकटिपृष्ठमूर्ध्वयुक्तम् ॥११ ॥

दशाक्षर मन्त्रको दश अक्षरहरूमा क्रमशः अनुस्वार लगाउनु । फेरि प्रत्येक वर्णहरूको अन्तमा नमः लगाएर अङ्गन्यास गर्नु । दशअंग यस प्रकार छन्-हृदय, शिर, शिखा, कवच(दुबै बाहुमूल), अस्त्र(दशैदिशाहरू मा), दुबै पार्श्व, कटि, पृष्ठ, मूर्धा सहित यी दश अंग हुन् । यसको प्रयोग- गौं हृदयाय नमः, पीं शिरसे स्वाहा, जं शिखायै वषट्, नं कवचाय हुं, वं अस्त्राय फट्, ल्लं दक्षिणपार्श्वे, भं वामपार्श्वे, यं कट्यां, नं पृष्ठे, मं शिरसे ॥११ ॥

वक्ष्ये मन्त्रस्यास्य बीजं सशक्ति चक्री वामनेत्रप्रदीप्तः ।

सप्रद्युम्नो बीजमेतत्प्रदिष्टं मन्त्रप्राद्युम्नो जगन्मोहनोऽयम् ॥१२ ॥

अब यस मन्त्रको शक्तिसहित बीज भन्नेछु- चक्री(ककार) शक्र(लकार) को सहित त्यसलाई वामनेत्र(दीर्घ ईकार)ले युक्त गरेर पुनः त्यसमा प्रद्युम्न(विन्दु थपेर) यसप्रकार 'क्लीं' यो यस दशाक्षर मन्त्रको बीज भयो । (यस प्रकार यहाँ दशाक्षर मन्त्रको बीज, भनिएको छ र शक्ति, अधिष्ठातृ देवता, प्रवृत्ति तथा विनियोग अगाडि गएर वर्णन गरिने छ ।) ॥१२ ॥

हंसो मेदो वक्त्रवृत्ताभ्युपेतः

पोत्री नेत्राद्यन्वितोऽसौ युगार्णा ।

प्रोक्ता शक्तिः सर्वगीर्वाणवृन्दै-

र्वन्द्यस्यानेर्वल्लभा कामदेयम् ॥१३ ॥

हंस(सकार) त्यसमा मेद(वकार)ले युक्त गरेर पुनः ती दुबैमा वक्त्रवृत्त (आकार) को मात्रा थपेर पुनः पोत्री(हकार) त्यसमा नेत्रादि(आकार) को मात्रा थप्नु । यस प्रकार दुबै वर्णहरू बाट वहेर्वल्लभा(स्वाहा) इत्याकारक शक्ति सिद्ध भयो जसको समस्त देवगण वन्दना गर्दछन् एवं जो सम्पूर्ण मनोरथ प्रदान गर्दछ ॥१३ ॥

विनियोगोऽस्य मन्त्रस्य पुरुषार्थचतुष्टये ।

कृष्णः प्रकृतिरित्युक्तो दुर्गाऽधिष्ठातृदेवता ॥१४ ॥

पुरुषार्थ चतुष्टय (धर्म, अर्थ, काम एवं मोक्ष) को प्राप्तिको लागि यस मन्त्रको विनियोग गरिन्छ । कृष्ण प्रकृति हुन् तथा दुर्गा यस मन्त्रको अधिष्ठातृ देवता हुन् । यस प्रकार-'अस्य दशाक्षर मन्त्रस्य क्लीं बीजम् स्वाहा शक्तिः श्रीकृष्णः प्रकृतिः दुर्गा अधिष्ठातृ देवता पुरुषार्थ चतुष्टय प्राप्त्यर्थं जपे विनियोगः'-यो स्वरूप हुन्छ । (आठौं श्लोकमा 'नन्दगोपतनय' देवता भनेपनि यहाँ दुर्गालाई नै अधिष्ठातृ देवता भनिएको छ) ॥१४ ॥

गोपायति सकलमिदं गोपयति

परं पुमांसमिति गोपी प्रकृतिः ।

तस्या जातं जन इति

महदादिकं पृथिव्यन्तम् ॥१५॥

जो सम्पूर्ण नाम रूपात्मक जगत्को रक्षा गर्दछ अथवा पर पुमान्(नित्य शुद्ध बुद्ध आनन्ददायक ब्रह्मस्वरूप)को गोपन गर्ने त्यो गोपी अर्थात् प्रकृति (अविद्या)बाट उत्पन्न भएका जन उसै प्रकृतिबाट उत्पन्न महत्तत्त्व देखि लिएर पृथ्वी पर्यन्त तत्त्व यस मन्त्रमा भनिएको छ ॥१५॥

अनयोगोपीजनयोः समीरणादाश्रयत्वतो व्याप्त्या ।

वल्लभ इत्युपदिष्टं सान्द्रानन्दे निरञ्जनं ज्योतिः ॥१६॥

स्वाहेति स्वात्मानं गमयामिति स्वतेजसे तस्मै ।

यः कार्यकारणेशः परमात्मेत्यच्युतैकताऽस्य भवेत् ॥१७॥

यस प्रकार गोपि(अविद्या) र त्यसको जन(अविद्याको कार्य) लाई समीरण (प्रेरण गनें) अन्तर्यामी अथवा आश्रय(अधिष्ठाता) अथवा त्यसमा व्याप्त रहने वल्लभ(स्वामी) यो गोपीजनवल्लभको अर्थ भयो । जो निरतिशयानन्द, मायाकालुष्यबाट रहित स्वप्रकाश रूप परमात्मा छन् । उनलाई म स्वाहा(अर्थात् आत्मसमर्पण गर्दछु ।) - यस प्रकार यो स्वाहा शब्दको प्रथम अर्थ भयो । दोस्रो अर्थ यो हो- जो कार्य अविद्या र उनको कार्यको स्वामी परमात्मा हुन् जो निरूपाधिक चैतन्यस्वरूप हुन् र जो अच्युतबाट अभिन्न हुन् उनलाई स्वाहा ॥१६-१७॥

अथ वा गोपिजन इति समस्तजगदवनशक्तिसमुदायः ।

तस्य स्वानन्यस्य स्वामी वल्लभ इति ह निर्दिष्टः ॥१८॥

अथवा समस्त जगत्को रक्षण गर्ने शक्ति समुदायलाई गोपीजन भन्दछन् । त्यस स्व देखि भिन्न शक्तिको वल्लभ(स्वामी) छन् उनैको यस मन्त्रमा निर्देश छ ॥१८॥

अथ वा व्रजयुवतीनां दयिताय जुहोमि मां मदीयमपि ।

इत्यर्षयेत्समस्तं ब्रह्मणि सगुणे समस्तसम्पत्तयै ॥१९॥

अथवा गोपीजन अर्थात् ब्रजाङ्गनाको जो वल्लभ हुन् गोपरमणिहरूलाई निरतिशय आनन्ददिने उनीहरूका परमप्रेमास्पद श्रीकृष्णमा आफुलाई तथा आफ्ना सुहृदादि सम्बन्धिहरूलाई समर्पित गर्दछु। किनकी यस संसारको उहाँ नै प्रवर्तक हुनुहुन्छ, उहाँ नै यसको ईश्वर हुनुहुन्छ, उहाँमा सर्वसमर्पणको हेतु यो हो कि यस उहाँबाट मलाई सम्पूर्ण सम्पत्ति(मनमा इच्छा गरेको कुरा)को प्राप्ति होस ॥१९॥

कृष्णशब्दः सत्ताऽर्थो णश्चानन्दात्मकस्ततः कृष्णः ।

भक्ताघकर्षणादपि तद्वर्णत्वाच्च मन्त्रमयवपुषः ॥२०॥

गोशब्दवाचकत्वाज् ज्ञानं तेनोपलभ्यते गोविन्दः ।

वेत्तीति शब्दराशिं गोविन्दो गोविचारणादपि च ॥२१॥

कृष्ण शब्दको शक्ति सत्ताको अर्थमा हो। ण शब्द आनन्दात्मक हो। फेरि दुबैको समायोजन गरेपछि नित्यानन्द स्वरूप यो 'कृष्ण' शब्दको अर्थ भयो। अथवा भक्तहरूको पापलाई कर्षण गरेका कारण परमात्मालाई 'कृष्ण' भन्दछन्। अब गोविन्द पदको विवरण दिनुहुन्छ- 'गो' शब्दको अर्थ हो ज्ञान, त्यो ज्ञान जसबाट प्राप्त हुन्छ उसलाई गोविन्द भनिन्छ। अथवा जो गाई चराउनुहुन्छ उहाँलाई 'गोविन्द' भन्दछन्। (यहाँ अष्टादशाक्षर मन्त्रको उद्धारको क्रम भनिएको छ र त्यसको अन्तर्गत सर्वप्रथम आउने कृष्ण र गोविन्द शब्दको विवेचन गरियो ॥२०-२१॥

एते अभिख्ये अनुक्रमतस्तुर्यविभक्त्या

मन्त्रात् पूर्वमन्मथबीजादथ पश्चात् ।

स्यातां चेदष्टादशाणो मनुयों गुह्याद्

गुह्यो वाञ्छितचिन्तामणिरेषः ॥२२॥

यस अष्टादशाक्षर मन्त्रको पूर्वमा मन्मथबीजको उच्चारण गरेपछि कृष्ण र गोविन्द यी दुबैनामको पछाडि चतुर्थी विभक्ति लगाउनु फेरि दशार्ण मन्त्रको

उच्चारण गर्नु । तब अष्टादशाक्षर मन्त्र बन्दछ । यो मन्त्र गोप्य भन्दा पनि गोप्य छ र सम्पूर्ण मनोरथ सिद्धिको लागि चिन्तामणिको स्वरूप हो । क्लीं कृष्णाय गोविन्दाय गोपिजनवल्लभाय स्वाहा' यो अष्टादशाक्षर मन्त्रको स्वरूप भयो ॥२२॥

पूर्वप्रदिष्टे मुनिदेवतेऽस्य छन्दस्तु गायत्रमुशन्ति सन्तः ।

अङ्गानि मन्त्रार्णचतुष्कैर्वर्मावसानानि युगार्णमस्त्रम् ॥२३॥

यस मन्त्रको मुनि तथा देवता पूर्ववत् नै हुन् (नारद ऋषि र दुर्गा अधिष्ठाता देवता) । सन्तजन यसको छन्दको नाम 'गायत्री' भन्दछन् । मन्त्रको वर्णहरूलाई चार चार अक्षरहरूको विभाग गरेर कवच पर्यन्त चार अङ्गहरूको न्यास गर्नुपर्छ । शेष बचेका दुई अक्षरलाई अस्त्रको अङ्ग जानुपर्दछ । यस प्रकार प्रयोगक्रम 'क्लीं कृष्णाय हृदयाय नमः' ले हृदयको 'गोविन्दाय शिरसे स्वाहा' ले शिरको, गोपीजन शिखायै वषट्, ले शिखाको 'वल्लभाय कवचाय हुं' ले दुबै भुजामूलको, तथा 'स्वाहा' यस शब्दले 'अस्त्राय फट्' भनेर दशै दिशाहरूमा न्यास गर्नु ॥२३॥

बीजं शक्तिः प्रकृतिर्विनियोगश्चापि पूर्ववदमुष्य ।

पूर्वतरस्य मनोरथ कथयामि न्यासमखिलसिद्धिकरम् ॥२४॥

यस अष्टादशाक्षर मन्त्रको पनि बीज, शक्ति, प्रकृति र विनियोग पूर्ववत् नै हो । अब पूर्वमा भनिएको दशाक्षर मन्त्रको न्यास भन्दछु जुन सम्पूर्ण मनोरथहरूलाई सिद्ध गर्नेवाला हो ॥२४॥

व्यापय्याथो हस्तयोर्मन्त्रमन्तर्बाह्ये पार्श्वे ताररुद्धं बुधेन ।

न्यासो वर्णैस्तारयुग्मान्तरस्थैर्विन्दूत्तंसेर्हार्दहृद्यैर्विधेयः ॥२५॥

पण्डितजनहरू आफ्ना दुबै हातको बीचमा पृष्ठभागमा पार्श्वमा व्यापकरूपले मन्त्रको प्रत्येक अक्षरहरूलाई प्रणवले सम्पुटित गरेर अर्थात् दुई प्रणवको बीचमा गरेर अक्षरलाई अनुस्वार थपेर पश्चात् नमः जोडेर अगाडि भनिने न्यास गर्नुपर्दछ । (यसको प्रयोग यसप्रकार हुन्छ- ॐ गों ॐ नमः दक्षाङ्गुष्ठ

पर्वत्रये । ॐ पीं ॐ नमः तर्जन्याम् । ॐ जं ॐ मध्यमाभ्याम् । ॐ नं ॐ नमः अनामिकायाम् । ॐ वं ॐ नमः कनिष्ठिकाभ्याम् । पुनः ल्लं नमः वामकनिष्ठिकाभ्याम् यस प्रकार वामाङ्गुष्ठ पर्यन्त न्यास गर्नु । यसलाई सृष्टि न्यास भनिन्छ जस्तो की अगाडि गएर स्पष्ट गरिने छ ।) ॥२५॥

शाखासु त्रीणि पर्वाण्यधि दशसु पृथग्दक्षिणाङ्गुष्ठपूर्व

वामाङ्गुष्ठावसानं न्यसतु विमलधीः सृष्टिरुक्ता करस्था ।

अङ्गुष्ठद्वन्द्वपूर्वा स्थितिरुभयकरे संहतिर्वामपूर्वा

अङ्गुष्ठान्तिकैतत्त्रयमपि सृजति स्थित्युपेतं च कार्यम् ॥२६॥

बुद्धिमान् पुरुष हातका दशै औंलाहरूमा छुट्टा-छुट्टै दाहिने हातको बुढी औंलोको तीन पर्व बाट प्रारम्भ गरेर देब्रे हातको बुढी औंलो सम्म दश अक्षरहरू द्वारा न्यास गर्नु । यो 'सृष्टि' न्यास हो । पुनः दाहिने हातको बुढी औंलोबाट प्रारम्भ गरेर कान्छि औंलो पर्यन्त तथा देब्रे औंला बाट प्रारम्भ गरेर कान्छि औंलासम्म दशाक्षरहरूको न्यास 'स्थिति' न्यास भनिन्छ । तथा देब्रे हातको बुढीऔंलो बाट प्रारम्भ गरेर दाहिने हातको कान्छि औंलो सम्म गरिएको न्यास 'संहार' न्यास भनिन्छ । यस प्रकार सृष्टि स्थिति तथा संहार रूप तीन करन्यास गरेर सृष्टि स्थिति रूप दुई न्यास अरु गर्नु । यो सृष्टि, स्थिति, संहार- पुनः सृष्टि तथा स्थिति रूपले पाँचप्रकारका न्यास भनिएको छ । (यहाँ सृष्टि, स्थिति तथा संहारको क्रमको अनुसार दशाक्षर मन्त्रको प्रत्येक वर्णहरूको द्वारा न्यासको प्रकार भनिएको छ) ॥२६॥

ततः स्थितिक्रमाद् बुधो दशाङ्गकानि विन्यसेत् ।

तदङ्गपञ्चकं तथा विधिः समीरितः करे ॥२७॥

यसै प्रकार स्थितिको क्रमले आरम्भ गरेर मन्त्रको दशै अक्षरहरूले हातका औंलाहरू को पाँच प्रकारद्वारा न्यास गर्नु । यहाँ सम्म करन्यासको विधि भनियो ॥२७॥

पुटितैर्मनुनाऽथ मातृकार्णैर-

भिविन्यस्य सविन्दुभिः पुरोवत् ।

अनुसंहतिसृष्टिमार्गभेदाद्-

शतत्त्वानि च मन्त्रवर्णभाञ्जि ॥२८॥

पूर्व (द्र० १.१२-३३)मा भनिएको विधि अनुसार दशार्ण मन्त्रहरूले संपुटित मातृका वर्णहरूले ललाटादि स्थानहरूमा न्यास गर्नु । (प्रथम पटलमा श्लोक एघार देखि तेह सम्म एकाउन्न मातृकाक्षरहरूको न्यास भनिएको छ किन्तु यहि विशेषता होकि ती स्वर व्यञ्जन वर्णहरूलाई दशाक्षर ले संपुटित गरेर न्यास गर्नु ।) यसपछि मन्त्रको प्रत्येक अक्षरहरू द्वारा प्रथम संहारक्रम ले त्यसपछि सृष्टिक्रमले दशतत्त्वको न्यास गर्नु । (यस प्रकार मातृका न्यासमा विशेषता प्रदर्शित गर्दै तत्त्वन्यास भनिएको छ ॥२८॥

संहतावनुगतो मनुवर्यः सृष्टिवर्त्मनि भवेत्प्रतियातः ।

उद्धृतिः खलु पुरोक्तवदेषां न्यासकर्म कथयाम्यधुनाऽहम् ॥२९॥

संहारक्रमले मन्त्रको आनुपूर्वी न्यास गर्नु । किन्तु सृष्टिक्रममा प्रतिकूल रूपले न्यास गर्नु । यस न्यासमा नमः, तदनन्तर पराय, पुनः नमः को उच्चारण गरेर मन्त्रको उद्धार गर्नु । प्रयोग यस प्रकार छ- 'ॐ गों नमः पराय पृथ्व्यात्मने नमः' इत्यादि यसैको स्पष्टीकरण अगाडिको श्लोकहरूमा दिईएको छ । (यहाँ संहार तथा सृष्टि न्यासको लागि मन्त्रको उद्धारको विधि भनिएको छ ।) ॥२९॥

महीसलिलपावकानिलवियन्ति गर्वो महान्

पुनः प्रकृतिपूरुषौ पर इमानि तत्त्वान्यथ ।

पदान्धुहृदयास्यकान्यधि तु पञ्च मध्ये द्वयं

त्रयं सकलगं ततो न्यसतु तद्विपर्यासतः ॥३०॥

पृथ्वी, जल, तेज, वायु, आकाश, अहङ्कार, महत्तत्त्व, प्रकृति, पुरुष र पर यी दश तत्त्वपद भनिन्छ । यी तत्त्वहरूलाई क्रमशः दुबै गोडा, लिङ्ग, हृदय एवं मुख यी स्थानहरूमा पाँच तत्त्व, पुनः हृदयमा दुई तत्त्व तथा संपूर्ण शरीरमा

व्याप्त गरेर तीन तत्त्व द्वारा न्यास गर्नु। (प्रयोगविधि- संहारक्रमानुसार यथा- 'ॐ गों नमः पराय पृथ्व्यात्मने नमः पाद द्वये' देखि आरम्भ गरेर 'ॐ हां नमः पराय परमात्मने नमः' दशौं पर्यन्त न्यास गर्नु। फेरि सृष्टिक्रमलाई उल्टो गरेर 'ॐ हां नमः पराय परमात्मने बाट सुरु गरेर 'ॐ गों नमः पराय पृथ्व्यात्मने नमः इति पाद द्वये' पर्यन्त न्यास गर्नु। सृष्टि न्यासमा पर पुरुष र प्रकृतिको सर्वाङ्गद्वारा तथा महत्तत्त्व र अहङ्कार यी दुई तत्त्वहरू द्वारा हृदयमा पुनः आकाशद्वारा शिरमा वायु, अग्नि, सलिल तथा महीतत्त्वलाई मुख, हृदय, लिङ्ग तथा पादद्वयमा न्यास गर्नु।) ॥३०॥

गुप्ततमोऽयं न्यासः संप्रोक्तस्तत्त्वदशकपरिकल्पितः।

कार्योऽन्येष्वपि सिद्धिर्गोपालमनुषु झटिति फलसिद्ध्यैः ॥३१॥

गोपाल मन्त्रको दश अक्षरहरूमा दश तत्त्वलाई मिश्रित गरियो यस प्रकारको न्यास पण्डितहरूले भनेका छन् जो अत्यन्त गोपनीय छ। यस प्रकार यस दशाक्षर मन्त्रहरूको अतिरिक्त अन्य श्रीकृष्णका मन्त्रहरूमा पनि दश तत्त्वहरूलाई मिश्रित गरेर न्यास गर्नु पर्दछ, जसले गर्दा फलको सिद्धि शीघ्रता पूर्वक होस ॥३१॥

आकेशादापादन्दोभ्यां

ध्रुवपुटितमथ मनुवरं न्यसेद्वपुषि।

त्रिशो मूर्द्धन्यक्ष्णोः श्रुत्योर्घ्राणेमुख-

हृदयजठरशिवजानुपत्सु तथाऽक्षराणि ॥३२॥

अब प्रणव ले संपुटित दशाक्षर गोपालमन्त्रले केश देखि लिएर गोडा पर्यन्त अङ्गहरूमा तीन पल्ट न्यास गर्नु। ती दश स्थान हुन्- शिर, दुबै नेत्र, दुबैकान, दुबै नासाछिद्र मा एक अक्षरले, पुनः मुख, हृदय, पेट, लिङ्ग, जानुद्वय मा एक अक्षरले र पादद्वय मा एक अक्षरले यसप्रकार दश स्थानहरूमा दशाक्षर न्यास गर्नु।(दशतत्त्वको अतिरिक्त अन्य न्यास भनिन्छ- ॐ गों ॐ शिरसि इत्यादि) ॥३२॥

उक्ता सृष्टिः शिष्टैरेषा स्थितिरपि

मुनिभिरभिहिता हृदादिमुखान्तिका ।

संहारोऽङ्घ्र्यादिमूर्द्धान्तिस्त्रितयमिति

विरचयेच्च सृष्टिमनु स्थितिम् ॥ ३३ ॥

शिष्टहरूले माथि भनिएको विधि सृष्टिक्रम को अनुसार भनेका छन् । यसको अतिरिक्त नारदादि मुनिहरूले हृदय, जठर, लिङ्ग, जानुद्वय, पादद्वय, मूर्धा, अक्षिद्वय, श्रवणद्वय, घ्राणद्वय तथा मुख । यसप्रकार हृदयबाट आरम्भ गरेर मुख सम्म न्यासको 'स्थिति' क्रमको भनिएको छ । पुनः पादद्वय जानुद्वय, लिङ्ग, पेट, हृदय, मुख, दुबै नासाछिद्र, दुबैकान, दुबैनेत्र, तथा शिर यस क्रमले संहार न्यास गर्नु । यस प्रकार सृष्टि, स्थिति र संहार न्यास गरेर पुनः सृष्टि तथा स्थिति न्यास गर्नु । यहाँ सम्म पाँच न्यास भनिएको छ ॥ ३३ ॥

न्यासः संहारान्तो मस्करिवैखानसेषु विहितोऽयम् ।

स्थित्यन्तो गृहमेधिषु सृष्ट्यन्तो वर्णिनामिति प्राहुः ॥ ३४ ॥

संन्यासी तथा वानप्रस्थ आश्रममा रहेकाहरूको लागि संहारान्त न्यास गर्नु पर्दछ । गृहस्थहरूले स्थिति क्रम पर्यन्त तथा ब्रह्मचारिहरूले सृष्टि क्रम पर्यन्त न्यास गर्नुपर्ने (आगमको विद्वानहरू द्वारा) भनिएको छ (भनाईको मतलब संन्यासी तथा वानप्रस्थ आश्रमवालाहरूले सृष्टि स्थिति संहार मात्र तीन न्यास गर्नुपर्दछ । गृहस्थहरूले तीन न्यास पछि सृष्टि तथा स्थिति पर्यन्त पाँच न्यास तथा ब्रह्मचारीहरूले मात्र ४ न्यास गरे हुन्छ यस्तो आगमको विद्वान्हरूले भनेका छन्) ॥ ३४ ॥

वैराग्ययुजि गृहस्थे संहारं के चिदाहुराचार्याः ।

सहजानौ वनवासिनी स्थितिं च विद्यार्थिनां सृष्टिम् ॥ ३५ ॥

कुनै आचार्य वैराग्यवान् गृहस्थका लागि संहारान्त अर्थात् तीन न्यास मात्रको विधान भन्दछन् । र स्त्रीको सहित वानप्रस्थमा रहनेहरूका लागि स्थित्यन्त

पाँच न्यास तथा विद्यार्थिहरूको लागि सृष्ट्यन्त मात्र चार न्यास गर्ने विधान बताउँदछन् ॥३५॥

शिरसि विहिता मध्या सैवाक्षिण तर्जनिकाऽन्विता
श्रवसि रहिताङ्गुष्ठा ज्येष्ठाऽन्वितोपकनिष्ठका ।

नसि च वदने सर्वाः सज्यायसी हृदि तर्जनी

प्रथमयुजा मध्या नाभौ श्रवोविहिता शिवे ॥३६॥

ता एवाङ्गुलयो जान्वोः साङ्गुष्ठास्तु पदद्वये ।

स्थानार्णयोर्विनिमयो भवेन्नास्त्यङ्गुलिस्थानयोः ॥३७॥

मध्यमा अंगुलीले शिरमा, पुनः मध्यमा अंगुलीलाई तर्जनीले युक्त गरेर दुबै नेत्रमा, अङ्गुष्ठ लाई छोडेर सबै औंलाहरू ले दुबै कानको न्यास गर्नु । दुबै नासिका मा बुढीऔंलो र साहिंलीऔंलो मिलाएर न्यास गर्नु । मुखमा सबै औंलाहरू राखेर न्यास गर्नु । हृदयमा बुढीऔंलोको सहित चोरऔंलो राखेर न्यास गर्नु । नाभिमा अंगुष्ठ सहित मध्यमा अंगुली राखेर न्यास गर्नु । यसै प्रकार लिङ्गमा अंगुष्ठ सहित सबै मध्यमा अंगुली राखेर न्यास गर्नु । दुबै घुँडामा बुढीऔंलो बाहेक सबै औंलाहरू राखेर न्यास गर्नु । दुबै गोडामा बुढीऔंलो सहित सबै औंलाहरू राखेर न्यास गर्नु । यद्यपि पूर्वमा सृष्टि स्थिति तथा संहार को अनुक्रममा स्थान र मन्त्राक्षरको विपर्यय भनिआएको हो । जस्तो कि गों सृष्टि मूर्ध्नि किन्तु त्यहीं गों स्थितौ हृदये तथ गों पादयोः आदि । किन्तु औंलाहरू राख्नमा जुन-जुन ठाउँमा मा जुन-जुन औंला राख्नु भनेको छ त्यहाँ-त्यहाँ त्यही त्यही औंला मात्र राख्नु पर्दछ । उनीहरूमा चाहे सृष्टि होस चाहे स्थिति होस चाहे संहार होस । काही पनि विपर्यय हुँदैन ॥३६-३७॥

वच्यपरं न्यासवरे भूत्यभिधं भूतिकरम् ।

मन्त्रदशावृत्तिमयं गुप्ततमं मन्त्रिवरैः ॥३८॥

अब म ऐश्वर्य प्रदान गर्नेवाला भूति नामक श्रेष्ठ न्यास को वर्णन गर्दछु । यो

न्यास मन्त्रको दश अक्षरहरूको समान दश आवरणहरूले बनेको छ तथा साधकश्रेष्ठहरूले यसलाई अत्यन्त गुप्त भनेका छन् ॥३८॥

आधारध्वजनाभिहृद्गलमुखांसोरुद्वये कन्धरा-

नाभ्योः कुक्षिहृदोरुजयुगले पार्श्वपरश्रोणिषु ।

कास्याक्षिश्रु तिनःकपोलकरपत्सन्ध्यग्रशाखासु के
तत्प्राच्यादिदिशासु मूर्ध्नि सकले दोष्णोश्च सक्थोस्तथा ॥ ३९ ॥

शिरोऽक्ष्यास्यकण्ठाख्यहृत्तुन्दकन्दा-

न्धुजानुप्रपत्तिस्त्वथमर्णान्मनूत्थान् ।

न्यसेच्छ्रोत्रगण्डांसवक्षोजपार्श्व-

स्फिगूरुस्थलीजानुजङ्घाङ्घ्रियुक्षु ॥ ४० ॥

मूलाधार स्थान, लिङ्ग, नाभि, हृदय, गला, मुख, काँध द्वय तथा उरुद्वय यसमा मन्त्र वर्णहरूको एक आवृत्ति । फेरि कण्ठ, नाभि, कुक्षि, हृदय, स्तनद्वय, दुबै पार्श्व, पृष्ठ एवं कटि प्रदेश यस मा द्वितीयावृत्ति । शिर, मुख, नेत्रद्वय, श्रवणद्वय, नासिकाद्वय तथा कपोलद्वय यसमा तृतीयावृत्ति । हात र गोडामा जहाँ प्रत्येकमा चार सन्धि हुन्छ औँलाको अग्रभागमा तथा औँलाहरूमा यस प्रकार दाहिने हातमा चतुर्थ आवृत्ति । यसै प्रकार देब्रे हातको संधिहरूमा अंगुलीको अग्रभागमा तथा अंगुलिहरूमा पञ्चम आवृत्ति । यसै प्रकार दाहिने गोडाको संधिहरूमा तथा अंगुलीको अग्रभागमा तथा अंगुलीहरूमा षष्ठ आवृत्ति । यसै प्रकार देब्रे गोडाको सन्धिहरूमा तथा अंगुलीको अग्रभागमा तथा अंगुलीहरूमा सप्तम आवृत्ति । शिरमाको मध्य मा, पूर्वादि दिशाहरूमा, संपूर्ण शिरमा, दक्षिणबाट व्याप्त गरेर दुबै बाहुमा तथा दुबै सन्धि एवं उरूमध्य मा अष्टम आवृत्ति । शिर, नेत्र युगल, मुख, कण्ठ, हृदय, उदर, मूलाधार लिङ्ग, जानु एवं पादद्वय यसमा नवम् आवृत्ति । श्रोत्रयुगल, कपोलयुगल, अंसयुगल, स्तनयुगल, पार्श्वयुगल, नितम्बयुगल, ऊरुयुगल, जानुयुगल,

जङ्घायुगल तथा अङ्घ्रियुगल यसप्रकार दशम आवृत्तिद्वारा न्यास गर्नु ।
(यस प्रकार मन्त्रको दश अक्षरहरूले तत्स्थानहरूमा दशावरण न्यास गर्नु ।
जस्तो कि गौं नमः मूलाधारे, पीं नमः लिंगे, जं नमः नाभौ आदि ।) ॥३९-४० ॥

इति कथितं विभूतिपञ्जरं सकलसुखार्थधर्ममोक्षदम् ।

नरतरुणीमनोऽनुरञ्जनं हरिचरणाब्जभङ्गिवर्द्धनम् ॥४१ ॥

यस प्रकार मैले विभूतिपञ्जर नामक न्यास भने । यो न्यास संपूर्ण सुख, अर्थ, धर्म तथा मोक्ष प्रदान गर्नेवाला हो, पुरुष तथा स्त्रिहरूको चित्तमा आह्लाद उत्पन्न गर्दछ र भगवान् श्रीकृष्णको चरण युगलमा भक्ति उत्पन्न गर्दछ ॥४१ ॥

स्फूर्तयेऽथास्य मन्त्रस्य कीर्त्यते मूर्तिपञ्जरम् ।

आर्त्तिग्रहविषारिघ्नं कीर्त्तिश्रीकान्तिपुष्टिदम् ॥४२ ॥

अब यस दशाक्षरमन्त्रलाई अधिक शक्तिमान बनाउनको लागि मूर्तिपञ्जर नामक न्यास भन्दछु । यो मूर्तिपञ्जर न्यास पीडा, ग्रहारिष्ट, स्थावर, जंगमात्मक विष तथा शत्रुहरूलाई विनाश गर्दछ र कीर्त्ति, श्री, कान्ति, तथा बल प्रदान गर्दछ ॥४२ ॥

केशवादियुगषट्कमूर्त्तिभि-

धातृपूर्वमिहिरात्रमोऽन्तकान् ।

द्वादशाक्षरमवाक्षरैः स्वरैः

क्लीबवर्णरहितैः क्रमाव्यसेत् ॥४३ ॥

पूर्वोक्त केशवादिमूर्त्ति देखि आरम्भ गरेर १२ मूर्त्तिहरू (द्र० १.१३-१४) त्यसको पछि धातृप्रभृति शब्द तदनन्तर नमः पद त्यसपछि क्लीव वर्ण ऋ ऋ लृ यी स्वरहरूले रहित द्वादश स्वर सहित मन्त्रको अक्षरलाई युक्त गरेर न्यास गर्नु । (जस्तो कि ॐ केशव धातृभ्यां नमः इति ललाटे इत्यादि । केशवके द्वादश नाम- केशव, नारायण, माधव, गोविन्द, विष्णु, मधुसूदन, त्रिविक्रम, वामन, श्रीधर, हृषीकेश, पद्मनाभ र दामोदर । यसै प्रकार सूर्यको बाह नाम (द्र० २.४८) ले न्यास गर्नु पर्छ ।) ॥४३ ॥

भालोदरहृद्गलकूपतले वामेतरपार्श्वभुजान्तगले ।

वामत्रयपृष्ठककुत्सु तथा मूर्द्धन्यनु षड्युगवर्णमनुम् ॥४४॥

निधार, पेट, हृदय, कण्ठ, दाहिने कोखा, दाहिने पाखुरा, दाहिने गला यसै प्रकार देब्रे कोखा, देब्रे पाखुरा तथा देब्रे गला, पृष्ठ तथा शिरमा संपूर्ण द्वादशाक्षर मन्त्रले न्यास गर्नु । यस प्रकार मूर्तिपञ्जर न्यास को स्थान भनियो ॥४४॥

चैतन्यामृतवपुरर्ककोटितेजा-

मूर्द्धस्थो वपुरखिलं सवासुदेवः ।

औधस्यं सुविमलपायसीव सिक्तं

व्याप्नोति प्रकटितमन्त्रवर्णकीर्णम् ॥४५॥

चैतन्यामृतशरीर भएको अथवा स्वप्रकाशानन्दस्वरूप अथवा मोक्षरूप शरीरधारी, करोडौं सूर्यको समान तेजस्वी, द्वादशाक्षर मन्त्ररूप वर्णहरूले समस्त जगत्लाई व्याप्त गर्ने भगवान् वासुदेव निर्मल जलमा निक्षिप्त दुधको समान शिर प्रदेशमा रहदै आफ्नो तेजले सम्पूर्ण शरीरलाई व्याप्त गरेर स्थित हुनुहुन्छ । यसैले त्यहाँ संपूर्ण द्वादशाक्षर मन्त्रले न्यास गर्नुपर्छ ॥४५॥

सृष्टिस्थिती दशपञ्चाङ्गयुग्मं

मुन्यादिकत्रितयं कास्यहत्सु ।

विन्यस्यतु ग्रथयित्वा च मुद्रा-

भूयो दिशां दशकं बन्धनीयम् ॥४६॥

(शरीर न्यासको उपसंहार यही बाट गर्नुहुन्छ) सर्वप्रथम उपर्युक्त मूर्तिपञ्जर न्यासको पूर्वकर्तव्यलाई भन्दछु । मूर्तिपञ्जर न्यासको पूर्व आफ्नो शरीरमा सृष्टिस्थिति न्यास गर्नु । फेरि दशाङ्ग तथा पञ्चाङ्ग न्यास गर्नु । फेरि ऋषि आदि त्रितयले शिर, मुख र हृदय प्रदेशमा न्यास गर्नु । तदनन्तर अगाडि भनिने मुद्रा बनाएर (ॐ सुदर्शनाय अस्त्राय फट् यस मन्त्रले) दशै दिशाहरूको दिग्बन्धन गर्नु ॥४६॥

तारं हार्दं विश्वमूर्तिंश्च शाङ्गीं

मासान्तस्ते वायमध्ये सुदेवाः ।

षड्द्वन्द्वाणीं मन्त्रवर्य्यः स उक्तः

साक्षाद् द्वारं मोक्षपुर्याः सुगम्यम् ॥४७॥

तार (ॐ) तदनन्तर हार्द(नमः) फेरि विश्वमूर्ति(भकार) त्यसपछि शाङ्गीं(गकार) मांसान्त मांस (तकार) त्यसको अन्तको अक्षर वकार, तदनन्तर 'ते' इत्याकारक स्वरूप, फेरि 'वा' शब्द तदनन्तर 'सुदेव' यो तीन अक्षर यस प्रकार 'ॐ नमो भगवते वासुदेवाय' यो द्वादशाक्षर मन्त्रको स्वरूप भयो । जो मोक्ष प्राप्तिको सुगम मार्ग हो ॥४७॥

धात्रर्यममित्राख्या वरुणांशुभगा विवस्वदिन्द्रयुताः ।

पूषाह्वयपर्जन्यौ त्वष्टा विष्णुश्च मानवः प्रोक्ताः ॥४८॥

बाह् सूर्यका नाम- धाता, अर्यमा, मित्र, वरुण, अंशु, भग, विवस्वान, इन्द्र, पूषा, पर्जन्य, त्वष्टा तथा विष्णु यी द्वादश सूर्यका नाम भए ॥४८॥

अथ तु युगरन्ध्रार्णस्याहं मनोर्न्यसनं ब्रुवे

रचयतु करद्वन्द्वे पञ्चाङ्गमङ्गुलिपञ्चके ।

तनुमनुमनुं व्यापय्याथ त्रिशः प्रणवं सकृन्

मनुजलिपयो न्यास्या भूयः पदानि च सादरम् ॥४९॥

अब अष्टादशाक्षर मन्त्रको न्यास भन्दैछु । दुबै हातको औंलाहरूमा पूर्वोक्त(द्र० २.२६-२७) पञ्चाङ्ग न्यास गर्नु । फेरि कनिष्ठिका मा अस्त्र (हुं अस्त्राय फट्) न्यास गर्नु । तदनन्तर समस्त शरीरमा पूरै अष्टादशाक्षर मन्त्रले तीन पटक न्यास गर्नु । तदनन्तर पुनः प्रणवले एक पटक सम्पूर्ण शरीरमा न्यास गर्नु । यस पछि अष्टादशाक्षर मन्त्राक्षरहरूले तथा पञ्चपदद्वारा तल भनिएको स्थानहरूको न्यास गर्नु ॥४९॥

कचभुवि ललाटे भूयुग्मान्तरे श्रवणाक्षिणो-

र्युगलवदनग्रीवाहन्नाभिकट्युभयान्धुषु ।

न्यसतुशितधीर्जान्वङ्घ्रयोरक्षरान् शिरसि ध्रुवं

नयनमुखहृद्गुह्यान्धिष्वर्पयेत् पदपञ्चकम् ॥५०॥

शिर, ललाट, भ्रुमध्य, श्रवणयुगल, नेत्रयुगल, नासिकायुगल, मुख, कण्ठ, हृदय, नाभि, दायाँ र बायाँ कम्मर, लिङ्ग, दुबै घुँडा तथा दुबै गोडा यी स्थानहरूमा अष्टादशाक्षर मन्त्रको एक एक अक्षरले निर्मल बुद्धि साधक न्यास गर्नु । (युगल भनिएको ठाउँमा एक-एक अक्षरले) तदनन्तर शिरमा प्रणवको न्यास गर्नु । नेत्रयुगल, मुख, हृदय, गुह्य तथा अङ्घ्रि स्थानमा मन्त्र संबन्धि पदपञ्चक न्यास गर्नु ॥५०॥

पञ्चाङ्गानि न्यस्येद्भूयो मुन्यादीनप्यन्यत्सर्वम् ।

तुल्यं पूर्वेणाथो वक्ष्ये मुद्रा बन्ध्या मन्वोर्याः स्युः ॥५१॥

तदनन्तर पुनः शरीरमा पञ्चाङ्गको न्यास गर्नु । फेरि ऋष्यादि न्यास गर्नु । तदनन्तर केशव सहित सूर्यको बाह नामको पनि पूर्वोक्त प्रकारले न्यास गर्नु (द्र० २.४३) । अब दुबै मन्त्रहरूको लागि बाँधिने मुद्राको विधान भनिन्छ ॥५१॥

अनङ्गुष्ठा ऋजवो हस्तशाखा

भवेन्मुद्रा हृदये शीर्षके च ।

अधोऽङ्गुष्ठा खलु मुष्टिः शिखायां

करद्वन्द्वाङ्गुलयो वर्मणि स्युः ॥५२॥

अङ्गुष्ठ विना हातको चार औंलाहरूलाई सीधा गरेर हृदयमा स्पर्श गर्नाले हृदयको मुद्रा र त्यसैले शिरको स्पर्श गर्दा शिरको मुद्रा भनिन्छ । बुद्धिऔंलोलाई चारऔंलाको भित्र पारी मुट्टि पारेर जब शिखाको स्पर्श गरिन्छ तब शिखाको मुद्रा बन्दछ र जब दुबै हातको औंलाहरूले कवचस्थान मा स्पर्श गरिन्छ तब कवच मुद्रा भनिन्छ ॥५२॥

नाराचमुष्ट्युद्गबाहुयुग्मकाङ्गुष्ठतर्जन्युदितो ध्वनिस्तु ।

विष्वग्विषक्तः कथिताऽस्त्रमुद्रा यत्राक्षिणी तर्जनीमध्यमे तु ॥५३॥

मुट्टीले निकालेको बाणको समान दुबै बाहुहरूलाई बनाएर त्यसको तर्जनी तथा अंगुष्ठ बाट निकलेको त्यो ध्वनि जुन दशै दिशाहरूमा व्याप्त हुन्छ त्यसलाई अस्त्रमुद्रा भनिन्छ । तर्जनी तथा मध्यमालाई मिलाएर जब आँखाको आकृति बनाईन्छ तब त्यसलाई अक्षिणि मुद्रा भनिन्छ ॥५३॥

ओष्ठे वामकराङ्गुष्ठो लग्नस्तस्य कनिष्ठिका ।

दक्षिणाङ्गुष्ठसंयुक्ता तत्कनिष्ठा प्रसारिता ॥५४॥

तर्जनीमध्यमाऽनामाः किञ्चित्संकुच्य चालिताः ।

वेणुमुद्रेह कथिता सुगुप्ता प्रेयसी हरेः ॥५५॥

अब वेणुमुद्रा भनिन्छ- बायाँ हातको बुढीऔँलो लाई ओठमा लगाउनु । पुनः बायाँ हातको कान्छीऔँलो लाई दाहिने हातको बुढीऔँलो संग जोडिदिनु । पुनः दाहिने हातको कान्छीऔँलो लाई सीधा गर्नु र दुबै हातको तर्जनी, मध्यमा, एवं अनामिकालाई केही मोडेर चलाईरहनु- यसैलाई शास्त्रमा 'वेणुमुद्रा' भनिन्छ यो मुद्रा अन्य ग्रन्थमा कहीं पनि भनिएको छैन किनकी यो मुद्रा श्रीकृष्णको अत्यन्त प्रिय मुद्रा हो ॥५४-५५॥

नोच्यन्तेऽत्र प्रसिद्धत्वान्मालाश्रीवत्सकौस्तुभाः ।

उच्यतेऽच्युतमुद्राणां मुद्रा बिल्वफलाकृतिः ॥५६॥

यस ग्रन्थमा वनमाला, श्रीवत्स तथा कौस्तुभ मुद्रा प्रसिद्ध हुनाले त्यसलाई भनिएन । अब अगाडी गएर विष्णुको समस्त मुद्राहरूलाई विशेष फलदिने विल्वफलको समान आकृतिवाला 'विल्वमुद्रा' को बारेमा भनिन्छ ॥५६॥

अङ्गुष्ठं वाममुद्गण्डितमितरकराङ्गुष्ठकेनाथ बद्ध्वा

तस्याग्रं पीडयित्वाऽगुलिभिरपि तथा वामहस्ताङ्गुलिभिः ।

बद्ध्वा गाढं हृदि स्थापयतु विमलधीर्व्याहरन्मारबीजं

बिल्वाख्या मुद्रिकैषा स्फुटमिह कथिता गोपनीया विधिज्ञैः ॥५७॥

बायाँ हातको अङ्गुष्ठलाई दण्डाकार बनाएर त्यसको तलको भागलाई अर्को हातको अङ्गुष्ठ संग टेढो गरेर बाँधिदिनु, फेरि दाहिने हातको अङ्गुष्ठको अग्रभागलाई त्यसैको औंलाहरूले थिचिदिनु । र फेरि त्यसमा बायाँ हातको औंलाहरू राखेर जोर गरेर दबाउनु । यस प्रकार बाँधेर बनाईएको मुद्रालाई शुद्ध बुद्धिवाला साधक हृदय प्रदेशमा स्थापित गर्नु र काम बीज (क्लीं) मन्त्रको उच्चारण गर्नु । यो 'बिल्वमुद्रा' स्पष्टतः भनियो । यसलाई जान्नेवाला विधिज्ञले यसलाई प्रयत्नपूर्वक गोपन गर्नुपर्दछ ॥५७॥

मनोवाणीदेहैर्यदिह च पुरा वाऽपि विहितं

त्वमत्या मत्या वा तदखिलमसौ दुष्कृतिचयम् ।

इमां मुद्रां जानन् क्षपयति नरस्तं सुरगणा

नमन्त्यस्याधीना भवति सततं सर्वजनता ॥५८॥

जुन साधक यस मुद्रालाई जान्दछ त्यो मन, वाणी तथा देहद्वारा गरिएको ज्ञात तथा अज्ञातरूपले गरेको दिन-रातका समस्त पापहरूलाई (जन्म-जन्मान्तरको समस्त पापहरूलाई) नष्ट गरिदिन्छ । देवगण पनि त्यसलाई नमस्कार गर्दछन् तथा जनसमुदाय त्यसको अधीनमा हुन्छ ॥५८॥

प्रणवहृदोरवसाने सचतुर्थिसुदर्शनं तथाऽस्त्रपदं च ।

उक्त्या फडन्तममुना कलयेन्मनुनाऽस्त्रमुद्रया दशहरितः ॥५९॥

प्रणव (ॐ कार) हृद् (नमः) यसको अन्तमा सुदर्शन तथा अस्त्र यी दुई पदलाई छुट्टा-छुट्टै चतुर्थीविभक्तिले युक्त गर्नु । फेरि त्यसको अन्तमा फट् शब्द जोड्नु । पुनः यस अस्त्र मुद्राको मन्त्रले दशै दिशाहरूको बन्धन गर्नु । ('ॐ नमः सुदर्शनाय अस्त्राय फट्' यो मन्त्रको स्वरूप भयो ।) ॥५९॥

इति विधाय समस्तविधिं जग-

ञ्जनिविनाशविधानविशारदम् ।

श्रुतिविमृग्यमजं मनुविग्रहं

स्मरतु गोपवधूजनवल्लभम् ॥६०॥

यस प्रकार साधक सम्पूर्ण विधिहरूको सम्पादन गरेर जगत्को उत्पत्ति, स्थिति र विनाशमा पटु, उपनिषदहरूद्वारा जान्न योग्य, अजन्मा एवं मन्त्रात्मक शरीरवाला परमात्मा गोपीवल्लभ श्रीकृष्णको स्मरण गर्नु ॥६०॥

॥इति श्रीकेशवकाश्मीरी भट्टाचार्यविरचितायां
क्रमदीपिकायां द्वितीयः पटलः ॥२॥

★★★

तृतीयपटलम्

अथ प्रकटसौरभोद्गलितसन्धूत्फुल्लस-

त्प्रसूननवपल्लवप्रकरनम्रशाखैर्दुमैः ।

प्रफुल्लनवमञ्जरीललितवल्लरीचेष्टितैः

स्मरेच्छिशिरितिं शिवं शितमतिस्तु वृन्दावनम् ॥ १ ॥

निर्मलबुद्धि साधकले प्रकृष्ट गन्धयुक्त, मधुधारा बहाउने एवं फुलेका फुलहरूले तथा मनोरम नव-पल्लवहरूले भरिएकोले केही झुकेको वृक्षहरूले तथा फुलेका मञ्जरीहरूले युक्त भएर मनोहर लाग्ने तथा र सुमधुर पवन वेगले झुलेका लताहरू द्वारा शीतल कल्याणकारी वृन्दावनको ध्यान गर्नुपर्दछ । (पूर्वोक्त दशाक्षर एवं अष्टादशाक्षर मन्त्रहरूमा श्रीकृष्णको ध्यानका लागि सर्वप्रथम जगदाधारभूत वृन्दावनधामको ध्यान गर्नुपर्दछ ।) ॥१॥

विकासिसुमनोरसास्वादनमञ्जुलैः सञ्चर-

च्छिलीमुखमुखोद्गतैर्मुखरितान्तरं झङ्कृतैः ।

कपोतशुकसारिकापरभृतादिभिः पत्रिभि-

र्विराणितमितस्ततो भुजगशत्रुनृत्याकुलम् ॥ २ ॥

फुलेका फुलहरूको रस निरन्तर पिएर मनोहर भएको तथा यहाँ-उहाँ घुम्ने भमराको आवाजले गुञ्जायमान र परेवा, सुगा, सारिका एवं कोईलीको

विविध शब्दहरूले शोभित भईरहेको र जहाँ-तहाँ मयूरहरूको नृत्य भईरहेको छ- यस्तो वृन्दावनको ध्यान गर्नु ॥२॥

कलिन्ददुहितुश्चलल्लहरिविप्रुषां वाहिभि-

र्विनिद्रसरसीरुहोदररजश्चयोद्धूसरैः ।

प्रदीपितमनोभवव्रजविलासिनीवाससां

विलोलनपरैर्निषेवितमनारतं मारुतैः ॥ ३ ॥

साधक यमुनाको जलमा उठेका लहरहरू बाट उछिट्टिएका जल-कणहरूले व्याप्त भएको तथा सुगन्धित-सुमनोहर कमलको पराग चारैतिर फैलिएर सुगन्धयुक्त भएको, कामासक्त ब्रजगोपीहरूको वस्त्रलाई मन्द-मन्द उडाईरहेर मन्दायमान भई शीतल, मन्द र सुगन्धित वायुले व्याप्त वृन्दावनको स्मरण गर्नु ॥३॥

प्रवालनवपल्लवं मरकतच्छदं

वज्रमौक्तिकप्रकरकोरकं कमलरागनानाफलम् ।

स्थविष्ठमखिलर्तुभिः सततसेवितम्

कामदं तदन्तरपि कल्पकाङ्घ्रिपमुदञ्चितं चिन्तयेत् ॥ ४ ॥

जसका भित्र ठूला-ठूला कल्पवृक्ष विद्यमान छन्; जसमा राता-राता नयाँ नयाँ पल्लव लागेका छन्, एवं जसका पत्ताहरू मरकतमणि जस्तो हराभरा छन्, जो हीरा-मोतिहरू जस्ता मुनाले व्याप्त तथा पद्मराग मणिहरू जस्ता विविध फलहरूले जो परिपूर्ण छन्, जहाँ निरन्तर षड्ऋतुहरूको निवास छ एवं जो सम्पूर्ण अभीष्ट वस्तुहरूलाई प्रदान गर्न समर्थ छ, साधक ले यस्तो कल्पवृक्षहरूले व्याप्त वृन्दावनको ध्यान गर्नु पर्दछ ॥४॥

सुहेमशिखराचलेऽप्युदितभानुवद्भास्वरा

मधोऽस्य कनकस्थलीममृतशीकरासारिणः ।

प्रदीप्तमणिकुट्टिमां कुसुमरेणुपुञ्जोज्ज्वलां

स्मरेत्युनरतन्द्रितो विगतषट्तरङ्गां बुधः ॥ ५ ॥

पुनः साधक आलस्य रहित भएर सावधानी पूर्वक अमृतवर्षा गर्ने त्यस कल्पवृक्षको फेदको सुवर्णमयी भूमिको स्मरण गर्नु । जो सुमेरु पर्वतको सुवर्णमय शिखरबाट उदाउँदो सूर्यको समान निरन्तर देदीप्यमान छ, जसको भुईँ पद्मरागादि मणिहरूलाई राम्रो सँग सजाईएर बनाईएको छ एवं जुन भूमि पुष्परागपुञ्जले उज्ज्वल देखिईरहेको छ तथा जहाँ कामक्रोधादि षड्विकार साथै भोक, प्यास, शोक, मोह, जरा र मृत्यु रूप दुःख छैन ॥५॥

तद्रत्नकुट्टिमनिविष्टमहिष्ठयोग-

पीठेऽष्टपत्रमरुणं कमलं विचिन्त्य ।

उद्यद्विरोचनसरोचिरमुष्य मध्ये

सञ्चिन्तयेत्सुखनिविष्टमथो मुकुन्दम् ॥ ६ ॥

त्यस सुवर्णमयी भूमिको त्यो भाग जहाँ रत्नहरूलाई खचा-खच भरेर (मिलाई) बनाईएको छ । त्यसमा उदयीमान सूर्यको समान रातोवर्णको योग-पीठ स्वरूप अष्टदल कमलको ध्यान गरेर त्यसको मध्यमा सुखपूर्वक बस्नुभएका भगवान् श्रीकृष्णको ध्यान गर्नुपर्दछ ॥६॥

सुत्रामरत्नदलिताञ्जनमेघपुञ्ज-

प्रत्यग्रनीलजलजन्मसमानभासम् ।

सुस्निग्धनीलधनकुञ्चितकेशजालं

राजन्मनोज्ञशितिकण्ठशिखण्डचूडम् ॥ ७ ॥

जसको शरीको कान्ति इन्द्रनीलमणि को समान, घिसेको काजल, मेघसमूह तथा नवीन नीलकमलको समान श्याम छ र जसको केश बाक्लो, अत्यन्त चिल्लो कालो तथा घुँघुराली परेको एवं जसको शिरमा मयूरको प्वाँखको मुकुट शोभा पाईरहेको छ- यस्ता भगवान् श्रीकृष्णको ध्यान गर्नुपर्दछ ॥७॥

रोलम्बलालितसुरद्रुमसूनकल्पि-

तोत्तंसमुत्कचनवोत्पलकर्णपूरम् ।

लोलालकस्फुरितभालतलप्रदीप्त-

गोरोचनातिलकमुच्चलचिल्लिभालम् ॥ ८ ॥

जसको शिरोभूषण, भ्रमरहरूले सेवित भईरहेको पारिजातको पुष्पहरूले निर्मित छ र कर्णभूषण नयाँ फुलेका कमल-पुष्पहरू द्वारा निर्मित छ। चञ्चल र घुँघुराले केशहरू भएको र जसको निधारमा गोरोचनको तिलक जगमगाई रहेको छ तथा जसको आँखाको चितवन निरन्तर चञ्चल छ यस्ता श्रीकृष्णको ध्यान गर्नुपर्दछ ॥८॥

आपूर्णशारदगताङ्कशशाङ्कबिम्ब-

कान्ताननं कमलपत्रविशालनेत्रम् ।

रत्नस्फुरन्मकरकुण्डलरश्मिदीप्त-

गण्डस्थलीमुकुरमुन्नतचारुनासम् ॥ ९ ॥

शारदीय पूर्णचन्द्रको समान सर्वथा निष्कलंक मनोहर जसको मुखचन्द्र छ, एवं जसको नेत्र कमलको समान विशाल छ, र देदीप्यमान रत्नहरूले बनेका मकराकृति कुण्डलको रश्मीहरूले जसको गाला झिल्लिलाई रहेको ऐनाको समान शोभित भईरहेका छन् तथा जसको नासिका उन्नत र मनोहर छ- यस्ता श्रीकृष्णको ध्यान गर्नुपर्दछ ॥९॥

सिन्दूरसुन्दरतराधरमिन्दुकुन्द-

मन्दारमन्दहसितद्युतिदीपिताशम् ।

वन्यप्रवालकुसुमप्रचयावक्लृप्त-

ग्रैवेयकोज्ज्वलमनोहरकम्बुकण्ठम् ॥ १० ॥

जसको ओठ सिन्दुरको समान अरुण र मनोहर छ, इन्दु, कपूर, कुन्दपुष्प तथा शुक्ल वर्णको अर्कपुष्पको समान स्वच्छ अधरको मुस्कानले दशैँ दिशाहरू प्रकाशित भईरहेका छन् तथा जसको तीन रेखाहरूले परिपूर्ण कण्ठ वनमा फुल्ने नवीन पुष्प-पल्लवहरूले विरचित कण्ठाभरणले मनोहर देखिईरहेको छ- यस्ता श्रीकृष्णको ध्यान गर्नुपर्दछ ॥१०॥

मत्तभ्रमद्भ्रमरजुष्टविलम्बमानं

सन्तानकप्रसवदामपरिष्कृतांसम् ।

हारावलीभगणराजितपीवरोरो-

व्योमस्थलीलसितकौस्तुभभानुमन्तम् ॥ ११ ॥

जसको काँधमा भ्रमरहरूद्वारा सेवित कल्पवृक्षको फूलहरूले बनेको माला विराजमान छ, एवं जसको हृदय प्रदेशमा आकाशमण्डलको हारावली रूपी नक्षत्रहरूको माला एवं कौस्तुभमणि रूपी सूर्य कालातीत भएर शोभायमान भईरहेका छन्- यस्ता श्रीकृष्णको ध्यान गर्नु पर्दछ ॥ ११ ॥

श्रीवत्सलक्षणसुलक्षितमुन्नतांस-

माजानुपीनपरिवृत्तसुजातबाहुम् ।

आबन्धुरोदरमुदारगभीरनाभिं-

भृङ्गाङ्गनानिकरमञ्जुलोमराजिम् ॥ १२ ॥

जसको हृदयप्रदेशमा 'श्रीवत्स' शोभा पाईरहेको छ, दुबै काँध अत्यन्त उँचो छ तथा जसको सर्वथा निर्दोष हृष्टपुष्ट आजानुबाहु (घुँडा सम्म फैलिएका हात) हात छन्। एवं जसको छिनेको कम्मर मुठीभरिको मात्र देखिन्छ र मनोहर पनि छ। गहिरो नाभि छ एवं जसको रोमाराजि (नाईटो भन्दा माथि छतिमा भुमरी परेको रौंहरूको समूह) भ्रमर स्त्रीसमूहको समान अत्यन्त मनोहर छ ॥ १२ ॥

नानामणिप्रघटिताङ्गदकङ्कणोर्मि-

ग्रैवेयसारसननूपुरतुन्दबन्धम् ।

दिव्याङ्गरागपरिपिञ्जरिताङ्गन्यष्टि-

मापीतवस्त्रपरिवीतनितम्बबिम्बम् ॥ १३ ॥

जसको बाहु कङ्कण, औँठी, बाजूबन्दको सहित नूपुर एवं उदरबन्धन (कन्दनी)को लागि सुवर्णको डोरो नानाप्रकारको मणिहरूले विरचित छ, जसको अङ्गन्यष्टि (सलक्क परेको शरीरलाई अङ्गन्यष्टि भनिन्छ।)

अङ्गरागहरूले भूषित भएर नानावर्णहरूले सुशोभित भईरहेको छ तथा जसको नितम्बभाग पीताम्बरले आच्छादित(ढाकिएको) छ ॥१३॥

चारुरुजानुमनुवृत्तमनोज्ञजङ्घं

कान्तोन्नतप्रपदनिन्दितकूर्मकान्तिम् ।

माणिक्यदर्पणलसन्नखराजिराज-

द्रक्ताङ्गुलिच्छदनसुन्दरपादपद्मम् ॥ १४ ॥

जसको युगलचरण एवं घुँडा अत्यन्त मनोहर छ एवं वर्तुलाकार जंघा (बाटुलो परेको हात्तीको सँड जस्तो आकार भएको तिघालाई वर्तुलाकार जंघा भन्न सकिन्छ) ले मनलाई हरण गर्दछ तथा चरणको अगाडीको भाग कच्छप-कान्तिलाई पनि तिरस्कृत गरेर शोभायमान भईरहेको छ । र मणिमाणिक्य द्वारा निर्मित ऐनाको समान नखपङ्क्ति ले शोभित रातोवर्णका औंलाहरूले युक्त जसको चरणकमल अत्यन्त मनोहर छ ॥१४॥

मत्स्याङ्कुशारिदरकेतुयवाव्वज्र-

संलक्षितारुणतराङ्घ्रितलाभिरामम् ।

लावण्यसारसमुदायविनिर्मिताङ्ग-

सौन्दर्यनिर्जितमनोभवदेहकान्तिम् ॥ १५ ॥

जसको चरणतलमा(पैतालामा) १.माछा २.अंकुश ३.चक्र ४.शंख ५.ध्वज ६.जौ ७.कमल ८.वज्र को चिह्न छन्, अरुणको जस्तो लालिमाले युक्त भएकोले जुन अत्यन्त मनोहर छ तथा सौन्दर्यसारले निर्मित जसको शरीरको सौष्ठव(एक प्रकारले भन्दा सौन्दर्य) कामदेवको शोभालाई पनि तिरस्कार गरिरहेको छ ॥१५॥

आस्यारविन्दपरिपूरितवेणुरन्ध्र-

लोलत्कराङ्गुलिसमीरितदिव्य रागैः ।

शश्वद् द्रवीकृतविकृष्टसमस्तजन्तु-

सन्तानसन्ततिमनन्तसुखाम्बुराशिम् ॥ १६ ॥

मुखकमलमा लागेको वेणुको छिद्रहरूमा राखेको आफ्ना औंलाहरू चलाएर उत्पन्न गरेको दिव्य-स्वरले जो सम्पूर्ण प्राणीहरूको सन्तान-परम्परालाई निरन्तर आफुतिर आकृष्ट गरिरहनु भएको छ तथा अपरिमित आनन्दको समुद्र हुनुहुन्छ ॥१६॥

गोभिर्मुखाम्बुजविलीनविलोचनाभि-

रूधोभरस्खलितमन्थरमन्दगाभिः ।

दन्ताग्रदष्टपरिशिष्टतृणाङ्कुराभि-

रालम्बिवालधिलताभिरथाऽभिवीतम् ॥ १७ ॥

ठूलूठूला स्तनको भारले मन्द-मन्द गमन गर्ने, दाँतमा चपाएर बाँकी भएको घाँस भएकी, तथा तलतिर झुण्डिएको लहरा जस्तो पुच्छर भएकी गाईहरू जसको मुखकमल तिर निरन्तर टकटकी लगाएर हेरिरहेका छन् यस प्रकार जो चारैतिर बाट गाईहरूले घेरिनु भएको छ- यस्तो श्रीकृष्णको ध्यान गर्नु पर्दछ ॥१७॥

सप्रस्त्रवस्तनविचूषणपूर्णानिश्र-

लास्यावटक्षरितफेनिलदुग्धमुग्धैः ।

वेणुप्रवतितमनोहरमन्दगीति-

दत्तोच्चकर्णयुगलैरपि तर्णकैश्च ॥ १८ ॥

आफ्ना दाँत एवं ओठको प्रान्तभागबाट गाईहरूको स्तनबाट बगेका दुध निरन्तर पिउँदै गरेको बेला आफ्नो मुखकमलबाट झर्दैगरेको सेतो दूधले मनोहर देखिने तथा वंशीको आह्लादकारी गानमा मुग्ध भएर आफ्ना दुबैकान ठाडो पारेका गोवत्स (वाच्छ-वाच्छी) ले चारैतिरबाट घेरिएका श्रीकृष्णको ध्यान गर्नुपर्दछ ॥१८॥

प्रत्यग्रशृङ्गमृदुमस्तकसम्प्रहार-

संरम्भवल्गनविलोलखुराग्रपातैः ।

आमेदुरैर्बहुलसास्नगलैरुदग्र-

पुच्छैश्च वत्सतरवत्सतरीनिकायैः ॥ १९ ॥

भर्खर-भर्खर निकलेका सिंगहरूद्वारा (एक-अर्को संग जुधेको बेला) कोमल टाउकोमा भएको प्रहारले उत्पन्न रीसको झोकले जसको खुर एक ठाउँ स्थिर भएर टेकिन सकेका छैनन् र जसको गलामा ठूलठूला गलकम्बल सुशोभित छन् एवं जो आफ्नो पुच्छर ठाडो पारिरहेका छन् यस्ता बलिया बाच्छा र बाच्छीहरूको समूहले घेरिएको भगवान् श्रीकृष्णको ध्यान गर्नुपर्दछ ॥१९॥

हम्वारवक्षुभितदिग्वलयैर्महद्भि-

रप्युक्षभिः पृथुककुद्धरभारखित्रैः ।

उत्तम्भितश्रुतिपुटीपरिपीतवंश-

ध्वानामृतोद्धृतविकाशिविशालघोणैः ॥ २० ॥

आफ्नो घनघोर गर्जनाद्वारा जसले दशैदिशाहरूलाई क्षुब्ध गरिदिएका छन्, ठूलो एवं मोटो (ककुद्) जुरो को भारले जसको गति मन्द हुन्छ तथा जो आफ्ना दुबै कानलाई ठाडो पारेर वंशीबाट निकलेका स्वरामृतको पान गर्दै आफ्ना विकसित र विशाल नाकलाई मास्तिर उठाएका छन् यसप्रकारका साँढेहरूले घेरिएका श्रीकृष्णको ध्यान गर्नुपर्दछ ॥२०॥

गोपैः समानगुणशीलवयोविलास-

वेशैश्च मूर्च्छितकलस्वरवेणुवीणैः ।

मन्द्रोच्चतानपटुगानपरैर्विलोल-

दोर्वल्लरीललितलास्यविधानदक्षैः ॥ २१ ॥

समान गुण, समान शील, समान उमेर, समान खेल, समान वेश र वेणु एवं वीणाको रागयुक्त मिठो स्वरद्वारा आरोह-अवरोह पूर्वक स्पष्ट गान गर्ने तथा लता रूपी दुबै हातहरूलाई माथि उठाएर नृत्य गर्नमा कुशल गोपगणले घेरिएका श्रीकृष्णको ध्यान गर्नुपर्दछ ॥२१॥

जङ्घान्तपीवरकटीरतटीनिबद्ध-

व्यालोलकिङ्किणिघटारटितैरटद्भिः ।

मुग्धैस्तरक्षुनखकल्पितकण्ठभूषै-

रव्यक्तमञ्जुवचनैः पृथुकैः परीतम् ॥ २२ ॥

जसको कम्मरमा बाँधिएको करधनीमा भएको साना घण्टीहरू शब्दायमान भईरहेका छन् एवं जसको गलामा बाघको नंग्राको कण्ठाभूषण शोभा पाईरहेको छ र अस्पष्ट भएको तोतेबोलीद्वारा जसले मनलाई हरण गर्दछन् यस्ता गोपबालकले घेरिएका श्रीकृष्णको ध्यान गर्नुपर्दछ ॥ २२ ॥

अथ सुललितगोपसुन्दरीणां

पृथुनिविरीसनितम्बमन्थराणाम् ।

गुरुकुचभरभङ्गुरावलग्न-

त्रिवलिविजृम्भितरोमराजिभाजाम् ॥ २३ ॥

ठूला नितम्बका कारण सुस्त-सुस्त गति भएकी तथा ठूला कुचभारले केहि झुकेको कम्मरमा त्रिवली परेको रोमावलीले युक्त गोपसुन्दरीहरू द्वारा घेरिएका भगवान् श्रीकृष्णको ध्यान गर्नुपर्दछ ॥ २३ ॥

तदतिमधुरचारुवेणुवाद्या-

मृतरसपल्लविताङ्गजाङ्घ्रिपाणाम् ।

मुकुलविसररम्यरुढरोमो-

द्गमसमलङ्कृतगात्रवल्लरीणाम् ॥ २४ ॥

प्रीति उत्पन्न गर्ने श्रीकृष्णको वंशीद्वारा उत्पन्न शब्दरूप अमृतरसले भिजाईएको कारण जसको कामरूपी वृक्ष बढिरहेको छ एवं कलिका समूह रूपी रोमोद्गमले जसको देहलता अलंकृत भईरहेका यस्ता गोपवधुहरूले घेरिएका भगवान् श्रीकृष्णको ध्यान गर्नुपर्दछ ॥ २४ ॥

तदतिरुचिरमन्दहासचन्द्रा-

तपपरिजृम्भितरागवारिराशेः ।

तरलतरतरङ्गवारिविप्रुट्

प्रकरसमश्रमबिन्दुसन्ततानाम् ॥ २५ ॥

श्रीकृष्णको अत्यन्त मनोहर हास्यरूपी चन्द्ररश्मिहरूबाट रागरूपी समुद्र उठेका कारण उत्पन्न जुन अत्यन्त चञ्चल (कामरूपी) तरङ्ग त्यसको जलकणको समान पसीनाको थोपाहरूले व्याप्त गोपसुन्दरीहरूले घेरिएका श्रीकृष्णको ध्यान गर्नुपर्दछ ॥ २५ ॥

तदतिलसितमन्दचिल्लिचाप-

च्युतनिशितेक्षणमारबाणवृष्ट्या ।

दलितसकलमर्मविह्वलाङ्ग-

प्रविसृतदुःसहवेपथुव्यथानाम् ॥ २६ ॥

श्रीकृष्णको मनोहर र मन्द आँखीभुईँ रूपी धनुषबाट छुटेका तीखा कटाक्षरूपी कामबाणको दृष्टिले मर्मस्थल घायल भएको शरीरको विवशताले गर्दा दुःसह कम्पवेदनाले युक्त गोपबन्धुहरूले घेरिएका श्रीकृष्णको ध्यान गर्नुपर्दछ ॥ २६ ॥

तदतिरुचिकर्मरूपशोभा-

मृतरसपानविधानलालसाभ्याम् ।

प्रणयसलिलपूरवाहिनीना-

मलसविलोलविलोचनाम्बुजाभ्याम् ॥ २७ ॥

श्रीकृष्णको अत्यन्त रुचिर कर्म (श्रृंगार चेष्टा विशेष) उहाँको तथा रूपसौन्दर्य रूपी अमृतरसको पान गर्न निरन्तर अभिलाषा गरिरहेर पनि लजालु (आधा खुलेका) नेत्रकमल बाट उत्पन्न जलप्रवाहलाई धारण गर्ने गोपाङ्गनाहरूबाट घेरिएका श्रीकृष्णको ध्यान गर्नुपर्दछ ॥ २७ ॥

विश्रंसत्कवरीकलापविगलत्फुल्लप्रसूनश्रवत्-

माध्वीलम्पटचञ्चरीकघटया संसेवितानां मुहुः ।

मारोन्मादमदस्खलन्मृदुगिरामालोलकाञ्च्युच्छ्वस-

न्नीवीविश्लथमानचीनसिचयान्ताविर्नितम्बत्विषाम् ॥ २८ ॥

खुलेका केशहरूबाट झर्दै गरेका पुष्पहरूबाट पुष्प-रस पिउनको लागि निरन्तर भ्रमण गरिरहने भ्रमर समूहले सेवित कामकृत उन्मादको मस्तीको कारण कोमल प्रतीत भई अस्पष्ट वाणी बोल्ने तथा हल्लिदैगरका काञ्चीको कारण इजार खुकुलो भई रेशमीवस्त्र सरेर आफ्नो नितम्ब शोभालाई स्पष्टरूपले प्रकट गर्ने यस्ता गोपललनाहरूले घेरिएका श्रीकृष्णको ध्यान गर्नुपर्दछ ॥२८॥

स्खलितललितपादाम्भोजमन्दाभिघात-

क्वणितमणितुलाकोट्याऽकुलाशामुखानाम् ।

चलदधर(दलानाम्)सुधानां कुड्मलत्पक्ष्मलाक्षि-

द्वयसरसिरुहणामुल्लसत्कुण्डलानाम् ॥२९॥

तल माथि गरेर हिड्दा गोडाको चालले बजेर मणिमय नूपुरको शब्दले दिग्दिगान्तरलाई परिपूर्ण गर्ने, थर्थराईरहेका अधर भएका, कोपिला लागेको कमलको जस्तो नेत्र भएका तथा देदीप्यमान कुण्डलहरूभएका गोपाङ्गनाहरूले युक्त श्रीकृष्णको ध्यान गर्नुपर्दछ ॥२९॥

द्राघिष्ठश्वसनसमीरणाभिताप-

प्रम्लानीभवदरुणोष्ठपल्लवानाम् ।

नानोपायनविलसत्कराम्बुजाना-

मालीभिः सततनिषेवितं समन्तात् ॥३०॥

लामो सासको कारण उत्पन्न तातोले सुकेका अधरोष्ठ भएका तथा नाना प्रकारका चिजहरूले शोभायमान हस्तकमल भएका यस्ता गोपाङ्गनाहरूले घेरिएर सेवित परमात्मा श्रीकृष्णको ध्यान गर्नुपर्दछ ॥३०॥

तासामायतलोलनीलनयनव्याकोश नीलाम्बुज-

स्त्रग्भिः सम्परिपूजिताखिलतनुं नानाविलासास्पदम् ।

तन्मुग्धाननपङ्कजप्रविगलन्माध्वीरसास्वादनीं-

विभ्राणं प्रणयोन्मदाक्षिमधुकृन्मालां मनोहारिणीम् ॥३१॥

गोपसुन्दरीहरूको विशाल एवं चञ्चल नेत्ररूपी प्रफुल्ल नीलकमलको मालाहरूले जसको सर्वाङ्ग समर्चित भईरहेको छ, जो समस्त कामचेष्टाहरू का निवासस्थान हुन् तथा गोपाङ्गनाहरूका मनोहर मुखकमल बाट झरेको मकरन्दको पान गर्नका लागि भ्रमरपङ्क्तिको समान जसको नेत्रयुगल मनोहारिणी छटालाई धारण गर्दछ यस्ता परमात्मा श्रीकृष्णको ध्यान गर्नुपर्दछ ॥३१॥

गोपीगोपपशूनां बहिः स्मरेदग्रतोऽस्य ग्रीर्वाणघटाम् ।

वित्तार्थिनीं विरञ्चित्रिनयनशतमन्युपूर्विकां स्तोत्रपराम् ॥ ३२ ॥

पुनः परमेश्वर श्रीकृष्णको अगाडी तर गोपी र गाईहरूको बाहिर ब्रह्मा तथा सदाशिव जी एवं इन्द्रादि प्रमुख देवगणहरूको ध्यान गर्नु, जो कि ज्ञान, धन अथवा भक्तिको प्राप्तिका लागि श्रीकृष्णको स्तुति गर्नमा तत्पर छन् ॥३२॥

तद्वक्षिणतो मुनिनिकरं दृढधर्मवाञ्छामान्नायपरम् ।

योगीन्द्रानथ पृष्ठे मुमुक्षमाणान्समाधिना सनकाद्यान् ॥ ३३ ॥

पुनः ती परमेश्वर श्रीकृष्णको दाहिने तिर वेदाध्ययनमा लागेका, धर्ममा दृढ आस्था भएका मुनिहरूको ध्यान गर्नु । तदनन्तर उहाँको पछि एकमात्र मोक्षको इच्छा राख्ने सनकादि योगीश्वरहरूको ध्यान गर्नु ॥३३॥

सव्ये सकान्तानथ यक्षसिद्धगन्धर्वविद्याधरचारणांश्च ।

सकिन्नरानप्सरसश्च मुख्याः कामार्थिनो नर्तनगीतवाद्यैः ॥ ३४ ॥

पुनः ती श्रीकृष्णको देब्रे तिर किन्नर एवं स्त्रिहरूको सहित यक्ष, सिद्ध, गन्धर्व, विद्याधर र चारणहरूको ध्यान गर्नु । जो नृत्य, गीत र वाद्यहरूको द्वारा उहाँलाई प्रसन्न गरेर आफ्ना कामनाको पूर्ति चाहन्छन् । फेरि उर्वशी आदि मुख्य मुख्य अप्सराहरूलाई पनि भगवान्को देब्रेतिर ध्यान गर्नु ॥३४॥

शङ्खेन्दुकुन्दधवलं सकलागमज्ञं

सौदामनीततिपिशङ्गजटाकलापम् ।

तत्पादपङ्कजगतामचलाञ्च भक्ति

वाञ्छन्तमुज्झिततरान्यसमस्तसङ्गम् ॥ ३५ ॥

शङ्ख, इन्दु र कुन्दको समान शुभ्रवर्ण भएका, सम्पूर्ण आगम(तन्त्र) शास्त्रका ज्ञाता, विद्युतको प्रकाशको समान पहेँलो वर्णको जटा धारण गरेका ब्रह्मापुत्र नारदजीको आकाश-मण्डलमा ध्यान गर्नु जो सम्पूर्ण संसारका अन्य पदार्थहरूको संगत त्यागेर श्रीकृष्णको चरणकमलमा अटल भक्ति चाहन्छन् ॥ ३५ ॥

नानाविधश्रुतिगणान्वितसप्तराग

ग्रामत्रयीगतमनोहरमूर्च्छनाभः ।

संप्रीणयन्तमुदिताभिरमुं महत्या

सञ्चिन्तयेन्नभसि धातृसुतं मुनीन्द्रम् ॥ ३६ ॥

नाना प्रकारका नादसमूहहरूले युक्त निषाद, वृषभ, गान्धार आदि सातै स्वरहरूमा ग्रामत्रयीमा प्राप्त हुने, तथा महती नामको वीणाद्वारा निक्लेको मूर्च्छनाद्वारा देवाधिदेव श्रीकृष्णलाई प्रसन्न गर्दैरहेका देवर्षि नारदको आकाशमण्डलमा ध्यान गर्नु ॥ ३६ ॥

इति ध्यात्वाऽऽत्मानं पटुविशदधीर्नन्दतनयं

पुरो बुद्धयैवाऽर्घ्यप्रभृतिभिरनिन्द्योपहृतिभिः ।

यजेद्भूयो भक्त्या स्ववपुषि वहिष्ठैश्च विभवै-

र्विधानं तद्ब्रूमो वयमतुलसान्निध्यकृदथ ॥ ३७ ॥

विचार सक्षम एवं निर्मलबुद्धिवाला पुरुष आफुलाई नै गोपालकृष्णको रूपमा ध्यान गरेर त्यसैमा सर्वप्रथम बुद्धिगत अर्घ्य, पाद्य, आचमनीयादि प्रशस्त उपचारहरू द्वारा गुरुपदेशपरम्परा अनुसार मानस पूजा गर्नु। यस प्रकार आफ्नो शरीरमा नै भक्तिपूर्वक पूजन गरिसकेपछि बाहिरी सामाग्रीले परमात्मा श्रीकृष्णको पूजन जसरी गर्नुपर्ने हो अब म त्यसैको विधान भन्दैछु, जुन विधानले परमात्मा श्रीकृष्णको शीघ्र सान्निध्य प्राप्त हुनजान्छ ॥ ३७ ॥

आरचय्य भुवि गोमययाम्भसा

स्थण्डिलं निजममुत्र विष्टरम् ।

न्यस्य तत्र विहितास्पदोऽम्भसा-

शङ्खमस्त्रमनुना विशोधयेत् ॥ ३८ ॥

सर्वप्रथम पूजाको स्थानलाई गाईको गोबरले जल सहित लिपेर त्यसमा आफ्ना कम्बलादि आसन राखी त्यसमा स्वयं सुखपूर्वक बस्नु । फेरि 'अस्त्राय फट्' यस मन्त्रलाई पढ्दै जलले शङ्खलाई प्रक्षालन(धुनु) गर्नु ॥ ३८ ॥

तत्र गन्धसुमनोक्षतानथो निक्षिपेद्धृदयममुच्चरन् ।

पूरयेद्विमलपाथसा सुधीरक्षरैः प्रतिगतैः शिरोन्तकैः ॥ ३९ ॥

फेरि त्यस शङ्खमा बुद्धिमान साधक 'हृदयाय नमः' यस मन्त्रलाई पढेर गन्ध १, पुष्प तथा जौ, अक्षता राख्नु । तदनन्तर प्रतिलोम मातृकाक्षर (क्ष कार मा बिन्दु लगाएर 'क्षं स्वाहा' 'हं स्वाहा' आदि उल्टो क्रमले) मा बिन्दु लगाएर त्यसको अगाडी स्वाहा शब्दको उच्चारण गरेर शुद्ध जलले परिपूर्ण गर्नु ॥ ३९ ॥

पीठशङ्खसलिलेषु मन्त्रविद्वह्निवासरनिशाकृतां क्रमात् ।

मण्डलानि विषकश्रवोक्षरैरर्चयेद्वदनपूर्वदीपितैः ॥ ४० ॥

पुनः मन्त्रवेत्ता विद्वान् साधक पीठ, शङ्ख र जलमा क्रमशः अग्नि, सूर्य र चन्द्रमाको मण्डल बनाएर त्यसमा क्रमशः 'मं वह्निमण्डलाय दशकलात्मने नमः, अं अर्कमण्डलाय द्वादशकलात्मने नमः, उं सोममण्डलाय षोडशकलात्मने नमः' मन्त्रहरूलाई पढेर तत्तत्मण्डलहरूको पूजन गर्नु ॥ ४० ॥

तत्र तीर्थमनुनाऽभिवाहयेत् तीर्थमुष्णरुचिमण्डलात्ततः ।

स्वीयहृत्कमलतो हरिं तथा गालिनीं च शिखया प्रदर्शयेत् ॥ ४१ ॥

तदनन्तर त्यस शङ्खपात्रमा तीर्थको मन्त्रलाई पढेर सूर्यमण्डलबाट समस्त तीर्थहरूको आवाहन गर्नुपर्दछ । पुनः आफ्नै हृदयकमलमा श्रीकृष्णको आवाहन गरेर अगाडि भनिने शिखामन्त्रले (४६-४७) गालिनी र धेनुमुद्रा देखाउनु पर्दछ ॥ ४१ ॥

तज्जलं नयनमन्त्रवीक्षितं वर्मणा समवगुण्ठ्य दोर्युजा ।

मूलमन्त्रसकलीकृतं न्यसेदङ्गकैश्च कलयोद्दिशोऽस्त्रतः ॥४२॥

त्यस शङ्खमा भएको जललाई 'वौषट्' यस नयन मन्त्रलाई पढ्दै हेर्नु र 'हुम्' यस कवचमन्त्रलाई पढेर आफ्ना दुबै हातले त्यसलाई पानीले घेरिदिनु । फेरि मूलमन्त्रले त्यसलाई कलायुक्त गरेर 'अस्त्राय फट्' यस मन्त्रलाई पढेर शङ्खको दशैदिशामा चुट्की बजाउँदै दिग्बन्धन गर्नु ॥४२॥

अक्षतादियुतमच्युतीकृतं संस्पृशन् जपतु मन्त्रमष्टशः ।

किं च निक्षिपतु वर्द्धनीजले प्रोक्षयेन्नितनुं ततोऽम्बुना ॥४३॥

तदनन्तर अक्षत, चन्दन तथा पुष्प सहित त्यस शङ्खस्थ जललाई जुन माथि भनिएको विधिले विष्णु स्वरूपता प्रदान गरिएको छ त्यसलाई स्पर्श गरेर मूलमन्त्रको आठ पटक जप गर्नुपर्दछ । यस प्रकार त्यस अर्घ्यजलको केहि अंश प्रोक्षणी पात्रमा हालिदिनु र केहि अंशले तीनपटक आफ्नो शरीरको पनि प्रोक्षण गर्नु ॥४३॥

त्रिः करेण मनुनाऽखिलं तथा साधनं कुसुमचन्दनादिकम् ।

शङ्खपूरणविधिः समीरितो गुप्त एष यजनाग्रणीरिह ॥४४॥

यस पछि मूलमन्त्र पढेर त्यसलाई आफ्नो दाहिने हातले पूजाको लागि एकत्र गरिएको पुष्प-चन्दनादि समस्त साधनहरूमा पनि तीन पटक जल छर्कनु । यस प्रकार मैले शङ्ख पात्रमा जललाई स्थापित गर्ने विधि भने जुन यहाँ आगम शास्त्रमा पूजाको लागि सर्वप्रथम उत्तम विधान हो ॥४४॥

गङ्गे च यमुने चैव गोदावरि सरस्वति ।

नर्मदे सिन्धुकावेरि जलेऽस्मिन्सन्निधिं कुरु ॥४५॥

एष तीर्थमनुप्रोक्तो दुरितौघनिवारणः ।

कनिष्ठाङ्गुष्ठकौ सक्तौ करयोरितरेतरम् ॥४६॥

तर्जनीमध्यमानामाः संहता भुग्नसञ्जिताः ।

मुद्रैषा गालिनी प्रोक्ता शङ्खस्योपरि चालिता ॥४७॥

गंगा, यमुना, गोदावरी, सरस्वती, नर्मदा, सिन्धु एवं कावेरी नदीको जल यसमा प्राप्त होओस । यस प्रकार (गंगे च.....कुरु) यो मन्त्र तीर्थावाहनको मन्त्र भनिएको छ जुन समस्त पापहरूलाई नाश गरिदिन्छ । दुबै हातको बेग्ला-बेग्लै कनिष्ठा र अंगुष्ठलाई एक अर्को सँग छुवाउनु । फेरि तर्जनी, मध्यमा र अनामिका औंलाहरूलाई केही मोडेर परस्पर एक-अर्को सँग जोडिदियो भने त्यसलाई 'गालिनी' मुद्रा भन्दछन् । यस्तो मुद्रा शङ्खमाथि घुमाईदिनाले देवताहरूलाई महान् प्रसन्नता हुन्छ ॥४५-४७॥

अथ मूर्द्धनि मूलचक्रमध्ये निजनाथान् गणनायकं समर्च्य ।

न्यसनक्रमतश्च पीठमन्त्रैर्जलगन्धाक्षतपुष्पधूपदीपैः ॥४८॥

यस पछि आफ्नो शिर जहाँ मूलाधार सहस्रदल चक्र छ त्यसको मध्य भागमा आफ्नो गुरुदेव तथा गणपतिको पूजन गर्नु । फेरि पूर्वोक्त न्यास क्रमको आधार शक्ति देखि आरम्भ गरेर पीठमन्त्र पर्यन्त भनिएको तत्तन्मन्त्रहरूले जल-गन्ध-अक्षत-पुष्प-धुप र दीप को द्वारा आफ्नो शरीरमा पीठ पूजन गर्नु पर्दछ ॥४८॥

प्रयजेदथ मूलमन्त्रतेजो निजमूले हृदये भ्रुवोश्च मध्ये ।

त्रितयं स्मरतः स्मरेत्तदेकीकृतमानन्दघनं तडिल्लताभम् ॥४९॥

तदनन्तर मूलाधार, हृदय र भ्रूमध्यमा रहने यी तीनै तेजहरूलाई जुन आनन्दघन र विद्युल्लताको समान छन् मूलमन्त्रात्मक परमज्योतिको स्मरण गर्दै 'क्लीं' यस मन्त्रले एक भएको भावना गर्नु ॥४९॥

तत्तेजोङ्गैः सावयवीकृत्यविभूत्या-

द्यङ्गान्तं विन्यस्य यजेदासनपूर्वैः ।

भूषान्तैर्भूयो जलगन्धादिभिरर्चा

कुर्याद् भूत्याद्यङ्गविधनावधि मन्त्री ॥५०॥

त्यस एकीकृत तेजलाई पाँच भागमा विभक्त गरेर त्यसलाई आफ्नो शरीरमा विलिन भएको भावना गर्नु। 'फेरि विभूतिपञ्जर' न्यास देखि लिएर अङ्गन्यास पर्यन्त भनिएका मन्त्रहरूलाई आफ्नो शरीरमा स्थापित गरेर आसनादि भूषित उपचारहरूले श्रीकृष्णको पूजन गर्नु। फेरि जल गन्धादिहरू द्वारा विभूतिपञ्जर, मूर्तिपञ्जर, करस्थ सृष्टि, स्थिति दशाङ्ग न्यास तथा पञ्चाङ्गन्यासको स्थानहरूमा भनिका मन्त्रहरूले पूजन गर्नु ॥५०॥

भूयो वेणु वदनस्थं वक्षीदेशे वनमालाम्।

वक्षोजोर्द्ध्वं प्रयजेच्च श्रीवत्सं कौस्तुभरत्नम्॥५१॥

तदनन्तर मुख स्थित वेणुको, हृदयमा स्थित वनमाला (जुन कण्ठ देखि लिएर चरण सम्म फैलिएको छ) को तथा छातिको बीचमा श्रीवत्सको चिह्न तथा कौस्तुभमणिको पूजा गर्नु ॥५१॥

श्रीखण्डनिःस्यन्दविचर्चिताङ्गो

मूलेन भालादिषु चित्रकाणि।

लिख्यादथो पञ्जरमूर्तिमन्त्र-

रनामया दीपशिखाकृतीनि॥५२॥

यस पछि मलयचन्दन (वा गोपिचन्दन) घिसेर मूलमन्त्रले आफ्नो निधार आदि मा (जो मूर्तिपञ्जरको न्यासमा भनिएको स्थान छ) मूर्तिपञ्जरको मन्त्रहरूलाई पढ्दै अनामिका औँलो ले दीपशिखाको आकारको आफ्नो निधारमा तिलक लगाउनु ॥५२॥

पुष्पाञ्जलिं वितनुयादथ पञ्चकृत्यो

मूलेन पादयुगले तुलसीद्वयेन।

मध्ये हयारियुगलेन च मूर्द्ध्नि पद्म-

द्वन्द्वेन षड्भिरपि सर्वतनौ च सर्वैः॥५३॥

तदनन्तर साधक पाँच पटक आफ्नो पाँच अङ्गुलीले मूलमन्त्रलाई पढेर

देवाधिदेवलाई पुष्पाञ्जलि प्रदान गर्नु । श्वेत र कृष्ण दुबै प्रकारका तुलसी द्वारा क्रमशः श्वेत तुलसी दाहिने चरणमा तथा श्याम तुलसी देब्रे चरणमा चढाउनु यो दुई पुष्पाञ्जलि हुन्छ । हृदयमा श्वेत र रातो कनेर पुष्पलाई मिसाएर एक पुष्पाञ्जलि दिनु यो तेस्रो पुष्पाञ्जलि भयो । तथा श्वेत र रक्त दुबै प्रकारका कमलहरूलाई मिसाएर एक पुष्पाञ्जलि शिरमा दिनु यो चौथो पुष्पाञ्जलि भयो । पुनः दुबै प्रकारका तुलसी, दुबै प्रकारका कनेर को पुष्प तथा दुबै प्रकारका कमल मिसाएर एक पुष्पाञ्जलि सम्पूर्ण शरीरमा अर्पित गर्नु यो पाँचौं पुष्पाञ्जलि हुन्छ । (यस प्रकार पुष्पाञ्जलि अर्पण गर्नु) ॥५३॥

श्वेतानि दक्षभागे सितचन्दनपङ्क्तितानि कुसुमानि ।

रक्तानि वामभागेऽरुणचन्दनपङ्क्तिसितानि ॥५४॥

श्वेत चन्दनको पंकले युक्त श्वेत तुलसीको पुष्पाञ्जलि दाहिने चरणमा र रक्त चन्दनको पंकले युक्त कृष्ण तुलसीको पुष्पाञ्जलि देब्रे चरणमा दिनु पर्दछ ॥५४॥

तद्वच्च धूपदीपौ समर्प्य धिनुयात्सुधारसैः कृष्णम् ।

मुखवासाद्यं दत्त्वा समर्चयेत्साधुगन्धाद्यैः ॥५५॥

तदनन्तर धूप-दीप प्रदान गरेर ब्रह्मरन्ध्रमा स्थित चन्द्रमण्डलबाट झर्दै गरेको अमृतले श्रीकृष्णलाई प्रसन्न भएको भावना गर्नु । फेरि मुखवासादि प्रदान गरेर गन्धादि सामाग्रीहरूले उहाँको पूजन गर्नु ॥५५॥

ताम्बूलगीतनर्तनवाद्यैः सन्तोष्य चुलुकसलिलेन ।

ब्रह्मार्पणाख्यमनुना कुर्यात्स्वात्मार्षणं मन्त्री ॥५६॥

तदनन्तर साधक ताम्बूल, गीत, नृत्य एवं वाद्य आदि उपचारहरूले श्रीकृष्णलाई सन्तुष्ट भएको जानेर एक चुल्लु पानीले ब्रह्मार्पण (ब्रह्मार्पणं ब्रह्महविर्ब्रह्मग्नौ ब्रह्मणा हुतम् । ब्रह्मैव तेन गन्तव्यं ब्रह्मकर्म समाधिना) मन्त्र द्वारा श्रीकृष्णको सामने आफुलाई अर्पित गरिदिनु ॥५६॥

अथ वा संकुचितधियामयं विधिर्मूर्तिपञ्जरारब्धः ।

यद्यष्टादशललिपिना सार्णपदाङ्गैश्च वेणुपूर्वैः प्रोक्तः ॥५७॥

यहाँ सम्म मैले अल्पबुद्धि भएका पूजकहरूको लागि मूर्तिपञ्जरादि विधिहरूले पूजाको विधान भनें। यदि अष्टादशाक्षरमन्त्रले पूजा गर्नु छ भने ललाटादि स्थानहरूमा मन्त्राक्षर न्यास, पद न्यास, पञ्चाङ्गन्यास द्वारा वेण्वादिमा भनिएको छ त्यसैको अनुसार गर्नु ॥५७॥

सुप्रसन्नमथ नन्दतनूजं भावयन् जपतु मन्त्रमनन्यः ।

सार्थसंस्मृतियथाविधिसङ्ख्यापूरणेऽसुयमनं विदधीत ॥५८॥

साधक अनन्य भएर सुप्रसन्न मनले आत्माभिन्न श्रीकृष्णको हृदयमा भावना गर्दै, तथा मन्त्रार्थको स्मरण गर्दै मूलमन्त्रको जप गर्नु। जब जपसंख्या पूरा हुन्छ तब प्राणायाम गर्नु ॥५८॥

प्रणवपुटितं बीजञ्जप्त्वा शतं सहिताष्टकं

निजगुरुमुखादात्तान् योगान्युनक्तु महामतिः ।

सदमृतचिदानन्दात्माऽथो जपञ्च समापये-

दिति जपविधिः सम्यक् प्रोक्तो मनुद्वितयाश्रितः ॥५९॥

जप आरम्भ गर्नु भन्दा पहिले बुद्धिमान साधक कामबीज 'क्लीं' लाई संपुटित गरेर (ॐ क्लीं ॐ यस प्रकार) १०८ पटक जप गर्नु। तत्पश्चात् आफ्नो गुरुमुख द्वारा प्राप्त भएको आत्मालाई नै परमात्माकाको रूपमा जानिने योगहरू आरम्भ गर्नु। तदनन्तर सदमृतचिदानन्दात्मक साधक आफ्नो जपलाई समाप्त गर्नु। यस प्रकार मैले आभ्यन्तर तथा बाह्य दुबै प्रकारले श्रीकृष्ण परमात्माको पूजाको प्रकार वर्णन गरें ॥५९॥

य इमं भजते विधिं नरो भविताऽसौ दयितः शरीरिणाम् ।

अपि वाक्कमलैकमन्दिरं परमं ते समुपैति तन्महः ॥६०॥

जो मनुष्य यस प्रकार भनिएको पूजा-विधिको अनुष्ठान गर्दछ त्यो समस्त प्राणीहरूको प्रेम-पात्र हुन्छ र सरस्वती तथा महालक्ष्मी दुबैको एकमात्र

अधिष्ठान(वास) हुन्छ । तदनन्तर मृत्यु पश्चात् त्यस सच्चिदानन्दात्मक तेज (श्रीकृष्ण) लाई प्राप्त गर्दछ ॥६०॥

॥इति श्रीकेशवकाश्मीरी भट्टाचार्यविरचितायां
क्रमदीपिकायां तृतीयः पटलः ॥३॥

★★★

चतुर्थ पटलम्

कथ्यते सपदि मन्त्रवर्ययोः साधनं सकलसिद्धिसाधनम् ।

यद्विधाय मुनयो महीयसीं सिद्धिमीयुरिह नारदादयः ॥ १ ॥

अब दशाक्षर तथा अष्टादशाक्षर दुबै मन्त्रहरूको सिद्धि प्रदान गर्ने दीक्षा विधि
को वर्णन गर्दछु जसको अनुष्ठान गर्नाले नारदादि महर्षिहरूले महती सिद्धि
प्राप्त गरेका छन् ॥१॥

विप्रं प्रध्वस्तकामप्रभृतिरपिघटानिर्मलाङ्गं गरिष्ठां
भक्तिं कृष्णाङ्घ्रिपङ्केरुहयुगलरजोरागिणीमुद्रहन्तम् ।

वेत्तारं वेदशास्त्रागमविमलपथां सम्मतं सत्सुदान्तं

विद्यां यः संविवित्सुः प्रणततनुमना देशिकं संश्रयेत् ॥ २ ॥

मन्त्रको सच्चा जिज्ञासु साधकले ब्राह्मण कुलमा उत्पन्न कामादि षट्
विकारहरूलाई जितेर पवित्र शरीर भएको परमात्मा श्रीकृष्णको चरणयुगलको
रजमा अनुराग युक्त भक्ति भएको वेदशास्त्र तथा आगम शास्त्रको ज्ञाता,
सदाचारी सज्जनहरूमा मान्य र इन्द्रियलाई आफ्नो वशमा राख्ने यस्तो
गुरुको नजिक मा शरीर तथा हृदय देखि नै विनित भावले जानुपर्दछ ॥२॥

सन्तोषयेदकुटिलाद्रतरान्तरात्मा

तं स्वैर्धनैश्च वपुषाप्यनुकूलवाण्या ।

अब्दत्रयङ्कमलनाभधियाऽतिधीर-

स्तुष्टे विवक्षतु गुरावथ मन्त्रदीक्षाम् ॥ ३ ॥

यस प्रकार बुद्धिमान् जिज्ञासु माथि भनिएका लक्षणले युक्त गुरु नजिक गएर आफ्नो तन, मन, धनले, प्रियवाणीले तथा निश्छल अन्तःकरणद्वारा (कम्तीमा पनि) तीन वर्ष पर्यन्त निरन्तर उहाँमा भगवत् भाव राखेर सेवा भावले उहाँलाई सन्तुष्ट गर्नु । उहाँलाई संतुष्ट भएमा उहाँ संग मन्त्र प्राप्तिको लागि दीक्षा लिने जिज्ञासा व्यक्त गर्नु ॥३॥

प्रपञ्चसारप्रथिता तु दीक्षा संस्मार्यते सम्प्रतिसर्वसिद्ध्यै ।

ऋते यया सन्ततजापिनोऽपि सिद्धिं न वै दास्यति मन्त्रपूगः ॥४॥

अब म संपूर्ण सिद्धिहरूको प्राप्तिका लागि 'प्रपञ्चसार' नामक ग्रन्थमा भनिएको दीक्षा विधिको स्मरण गर्दछु । जुन नभएमा सधैं मन्त्र जपिरहे पनि साधकलाई मन्त्रहरू फल प्रदान गर्दैनन् ॥४॥

अथ पुरो विदधीत भुवः स्थलीमधि

यथाविधि वास्तुवलिं बुधः ।

अचलदोर्मितमत्र तु मण्डपं

मसृणवेदिकमारचयेत्ततः ॥ ५ ॥

सर्व प्रथम बुद्धिमान साधक पृथ्वीमा शास्त्रोक्तरीतिले वास्तु बलि गर्नु । फेरि राम्रो संग लिपेको त्यस भूमिमा सात हात, पाँच हात या नौ हातको मण्डपको निर्माण गर्नु । तदनन्तर त्यस मण्डपमा लिप-पोत गरेर शुद्ध संग राम्रो वेदी बनाउनु ॥५॥

त्रिगुणतन्तुयुजा कुशमालया

परिवृतं प्रकृतिध्वजभूषितम् ।

मुखचतुष्कपयस्तरुतोरणं

सितवितानविराजितमुज्ज्वलम् ॥ ६ ॥

फेरि त्यस वेदीलाई सेता, रातो तथा श्यामवर्णको कुशहरू द्वारा अथवा (एकै प्रकारको भएपनि) कुश निर्मित तीन ओटा डोरीले त्यसलाई परिवेष्टित

गर्नु । त्यसको आठै दिशाहरूमा आठ ध्वज लगाउनु तथा त्यसको चारै द्वारमा दुध आउने पवित्र वृक्षको पत्ताको तोरण बाँध्नु तदनन्तर त्यसमा सेतो कपडा लगाएर सुशोभित पार्नु ॥६॥

वसुत्रिगुणिताङ्गुलप्रमितखाततारायतं

वसावसुपतेरथो ककुभिधिष्णयमस्मिन् बुधः ।

करोतु वसुमेखलं वसुगणार्द्धकोणं प्रती-

च्यवस्थितगजाधरप्रतिमयोनिसंलक्षितम् ॥ ७ ॥

वेदी निर्माण भएपछि त्यसै मण्डपको उत्तर दिशामा २४ अंगुल गहिरो तथा २४ अंगुल फराकिलो खात बनाएर चतुष्कोण अग्निकुण्डको निर्माण गर्नु । त्यसलाई तीन मेखलाले बेरिदिनु । पुनः पश्चिम दिशामा बाह्र अंगुल प्रमाणको योनिको निर्माण गर्नु ॥७॥

ततो मण्डपे गव्यगन्धाम्बुसिक्ते

लिखेन्मण्डलं सम्यगष्टच्छदाब्जम् ।

सवृत्तत्रयं राशिपीठाङ्घ्रिवीथि-

चतुर्द्वारशोभोपशोभास्त्रयुक्तम् ॥ ८ ॥

यस प्रकार मण्डप वेदी तथा अग्निकुण्डको निर्माण गरिसके पछि त्यसलाई पञ्चगव्य छर्केर पवित्र बनाउनु । फेरि त्यसमा अष्टदल कमलको निर्माण गर्नु । त्यो अष्टदल कमल तीनवृत्त, बाह्र राशिहरू, कलशस्थान, पीठको लागि चार ओटा पात्र, चार वीथी, चार द्वार शोभा उपशोभा र कोणहरूले युक्त होस ॥८॥

ततो देशिकः स्नानपूर्वं विधानं

विधायाऽऽत्मपूजावसानं विधिज्ञः ।

स्ववामाग्रतः शङ्खमप्यर्घ्यपाद्या-

चमाद्यानि पात्राणि सम्पूरितानि ॥९॥

तदनन्तर आगमशास्त्रको ज्ञाता गुरु आफ्नो गृह्योक्त विधिको अनुसार स्नान

देखि लिएर आत्मपूजा पर्यन्त सम्पूर्ण क्रियाहरू सकेर आफ्नो देब्रे तर्फ शङ्ख, अर्घ्य पात्र र आचमन आदि पात्रहरूलाई स्वच्छ एवं पवित्र जलले पूर्ण गरेर उत्तरोत्तर क्रमले स्थापित गर्नु ॥९॥

विधायाऽन्यतः पुष्पगन्धाक्षताद्यं

करक्षालनं पृष्ठतश्चाऽपि पात्रम् ।

प्रदीपावलीदीपिते सर्वमन्यत्

स्वदृग्गोचरे साधनं चाऽऽददीत ॥१०॥

पुनः आफ्नो दाहिने तिर पुष्प, गन्ध र अक्षतादि पूजाको सामाग्री स्थापित गर्नु । तथा आफ्नो पछाडिको भागमा हात धुनको लागि एउटा पात्र राख्नु । शेष समस्त साधनहरूलाई आफ्नो आँखाको सामुन्ने जहाँ दियोहरू राखिएको छ त्यहीँ नै स्थापित गर्नु ॥१०॥

वायव्याशादीशपर्यन्तमर्च्य-

पीठस्योदगगौरवी पङ्क्तिरादौ ।

पूज्योऽन्यत्राऽप्याम्बिकेयः कराब्जैः

पाशं दन्तं शृण्यभीती दधानः ॥११॥

राशिपीठको उत्तरमा वायव्यकोण देखि लिएर ईशानकोण पर्यन्त गुरु सम्बन्धिनी पङ्क्ति भनिएको छ । त्यहाँ सर्वप्रथम पूर्वमा (ॐ गुरुभ्यो नमः यस मन्त्रले) गुरुको पूजा गर्नु । र दक्षिण भागमा गणपतिको (ॐ गणपतये नमः यस मन्त्रले) पूजा गर्नु; जुन गणपति आफ्ना चारहातमा पाश, स्वदन्त, अंकुश, तथा अभयमुद्रा धारण गर्नु भएको छ ॥११॥

आराध्याऽऽधारशक्त्याद्यमरचरणपावध्यथो मध्यभागे

धर्मादीन् वह्निरक्षः पवनशिवगतान् दिक्ष्वधर्मादिकांश्च ।

मध्ये शेषाब्जबिम्बत्रितयगुणगणात्मादिकं केशराणां

वह्ने मध्ये च शक्तीर्नवसमभियजेत्पीठमन्त्रेण भूयः ॥१२॥

यस पछि मण्डको मध्य भागमा आधारशक्ति बाट आरम्भ गरेर कल्पवृक्ष पर्यन्त पूजा गरेर पीठ न्यासको क्रमले आग्नेय, नैऋत्य, वायव्य तथा ईशान कोणहरूमा धर्मादिको पूजन गर्नु। पश्चात् पूर्वादि दिशाहरूमा अधर्मादि चतुष्टयको, मध्यमा शेष, पद्म, सूर्य, सोम र अग्निरूप बिम्बत्रयको (जो द्वादशकला, षोडशकला र दशकलाहरूले व्याप्त मण्डलवाला छन्), सत्त्व रज तम आदि त्रितय गुणहरूको तथा आत्मादि चतुष्टयको पूजन गर्नु पर्दछ। यसै प्रकार केशरहरूको बीचको कर्णिकामा विमलादि नौ शक्तिहरूको पूजा गरि सकेपछि पुनः पीठ मन्त्रले पीठको पूजा गर्नु ॥१२॥

ततः शालीन् मध्येकमलममलांस्तण्डुलवरा-

नपि न्यस्येद्दर्भास्तदुपरि च कूर्चाक्षतयुतान्।

न्यसेत्प्रादक्षिण्यात्तदुपरि कृशानोर्दश कला-

यकाराद्यर्णाद्या यजतु च सुगन्धादिभिरिमाः ॥१३॥

तदनन्तर कमलको मध्य मा एक ढकि को परिमाण वाला अथवा त्यसको आठौं भागको परिमाणवाला उत्तम चामललाई राख्नु। त्यस चामल मा तीन कुशको ग्रन्थि, अथवा मुष्टिप्रमाण को कुशालाई अक्षत युक्त गरेर स्थापित गर्नु। त्यस कूर्चमा दक्षिण दिशाको क्रमले अग्निको दश कला (धूर्मार्चि, ऊष्मा, ज्वलिनी, ज्वालिनी, विस्फुलिङ्गिनी, सुश्री, सुरूपा, कपिला, हव्यवहा, कव्यवहा यी अग्निका दश कलाहरूका नाम हुन्) लाई यकार देखि लिएर दशवर्णहरूले न्यास गर्नु। पश्चात् गन्धादि द्वारा ती दशकलाहरूको पूजन गर्नु। (यस प्रकार जान्नु- यं धूर्मार्चिषे नमः, रं ऊष्मायै नमः इत्यादि) ॥१३॥

न्यसेत्कुम्भं तत्र त्रिगुणितलसत्तन्तुकलितं

जपंस्तारं धूपैः सुपरिमलितं जोङ्कटमयैः।

कभाद्यैः कुम्भेऽस्मिन् ठडवसितिभिर्वर्णयुगलैः

तथान्यस्याऽभ्यर्च्यास्तदनु खमणेर्द्वादश कलाः ॥१४॥

यस प्रकार दशकलामय त्यस कूर्चमा आफ्नो शक्तिको अनुसार सुवर्ण, रजत, ताम्र अथवा माटोले बनेको कलश प्रणव मन्त्र जप गर्दै स्थापित गर्नु। त्यसको कण्ठप्रदेशमा कन्याको हातले कातेको तीनडोरी पारेको (सङ्गलेको) सूत्र अस्त्र मन्त्र(ॐ अस्त्राय फट्) ले पढ्दै बाँध्नु। फेरि त्यसलाई कालो अगुरु(एकप्रकारको धूप हो) धूपले धूपित गर्नु। फेरि त्यस कुम्भमा सूर्यको द्वादशकलालाई स्थापित गरेर(तपिनी, तापिनी, धूम्रा, मरीचि, ज्वालिनी, रुचि, सुषुम्णा, भोगदा, विश्वा, बोधिनी, धारिणी र क्षमा यी सूर्यको द्वादश कलाहरूको नाम हुन) ककार देखि लिएर ठकार पर्यन्त द्वादश वर्णहरूको अनुलोम पूर्वक तथा भकार देखि लिएर उकार पर्यन्त वर्णहरूलाई प्रतिलोम पूर्वक एकसाथ क्रमले पढ्दै न्यास गर्नु। (जस्तो 'कं भं तपिन्यै नमः' 'खं बं तापिन्यै नमः') ॥१४॥

एवं सङ्कल्प्याऽग्निमाधाररूपं

भानुं तद्वत्कुम्भरूपं विधिज्ञः।

न्यस्येत्तस्मिन्नक्षताद्यैः समेतं

कूर्चं स्वर्णै रत्नवर्यैः प्रदीप्तम् ॥१५॥

यसै प्रकार पूर्वोक्त रूपले आधाररूप अग्निको संकल्प गरेर पश्चात् कुम्भमा त्यसै प्रकार सूर्यको संकल्प गरेर मन्त्र वेत्ता गुरु त्यस कुम्भमा अक्षत सहित तीनकुशको ग्रन्थि तथा नवरत्नलाई राखेर त्यसलाई सुशोभित गर्नु ॥१५॥

अथ क्वाथतोयैः क्षकारादिवर्णै-

रकारावसानैः समापूरयेत्तम्।

स्वमन्त्रत्रिजपावसानं पयोभि-

र्गवां पञ्चगव्यैर्जलैः केवलैर्वा ॥१६॥

यस पछि आधार पीठ र कुम्भको एकाकार रूपले ध्यान गर्दै पचास प्रकारका औषधिहरूको जलले, अथवा पलाशत्वक् को जलले अथवा दूधवाला

वृक्षको क्वाथ जलले अथवा सर्वौषधि जलले अथवा गोदुग्धले अथवा पञ्चगव्यको जलले अथवा केवल जलले अथवा कर्पूरमिश्रित जलले अथवा तीर्थजलले क्षकार वर्णबाट आरम्भ गरेर रकार पर्यन्त प्रतिलोम क्रमले वर्णहरूलाई पढेर तदनन्तर मूल मन्त्रको तीन पटक जपावसान पर्यन्त पाठ गर्दै त्यस कलशलाई जलले परिपूर्ण गर्नु ॥१६॥

कलशजलेऽस्मिन् वसुयुगसङ्ख्याः

स्वरगणपूर्वा न्यसतु तथैव ।

उडुपकलास्ताः सलिलसुगन्धा-

क्षतसुमनोभिस्तदनुयजेत ॥१७॥

पुनः कलशलाई उपर्युक्त विधिको अनुसार जलले परिपूर्ण गरेर त्यस जलमा अकारादि देखि लिएर अः पर्यन्त षोडश स्वरहरूलाई एक एक अक्षरहरूले चन्द्रमाको १६ कलाहरूको (अमृता, मानन्दा, पूषा, तुष्टि, पुष्टि, रति, धृति, शशिनी, चन्द्रिका, कान्ति, ज्योत्स्ना, श्री, प्रीति, अङ्गदा, पूर्णा, अपूर्णा, मृता) न्यास गर्नु । (प्रयोग विधि- 'अं अमृतायै नमः' इत्यादि । तदनन्तर ती चन्द्रकलाहरूलाई जल, अक्षत तथा पुष्पाञ्जलिले पूजन गर्नु ॥१७॥

उदीच्यकुष्ठकुङ्कुमाम्बुलोहसज्जटामुरैः ।

सशीतमित्युदीरितं हरेः प्रियाष्टगन्धकम् ॥१८॥

उशीर, कुष्ठ, कुङ्कुम, नेत्रवाला, कृष्णागुरु, जटामांसी, मुरामांसी तथा शीतचन्दन (मलयगिरि चन्दन) यी अष्टगन्ध विष्णुलाई अत्यन्त प्रिय छन् ॥१८॥

क्वाथतोयपरिपूरितोदरे-

संविलोड्य विधिनाष्टगन्धकम् ।

सोमसूर्यशिखिनां पृथक्कलाः

सेचकर्म विनियोजयेत् क्रमात् ॥१९॥

पुनः शंखमा आगमशास्त्रको अनुसार पूर्वोक्त रीतिले दुधवाला वृक्षको क्वाथको

जल भरेर त्यसमा पूर्वमा भनिएको अष्टगन्धलाई 'नमो' मन्त्रले हालिदिनु ।
पश्चात त्यसमा पनि सोम सूर्य एवं अग्निको तत्तत्कलाहरूको आवाहन गरेर
क्रमशः प्रतिष्ठा कर्मको आरम्भ गर्नु ॥१९॥

तद्वदाक्षरभवास्तु कादिभि-

ष्टादिभिः पुनरुकारजाः कलाः ।

पादिभिर्मलिपिजास्तु विन्दुजाः

षादिभिः स्वरगणेन नादजाः ॥२०॥

अकार अक्षरबाट उत्पन्न हुने दशकलाहरूको (सृष्टि, धृति, स्मृति, मेधा, कान्ति, लक्ष्मी, द्युति, स्थिरा, स्थितिः, सिद्धि यी अकार बाट उत्पन्न भएका दश कला हुन् ।) ककारादि दश वर्णहरूले न्यास गरेर आवाहन गर्नु । यसै प्रकार उकार बाट उत्पन्न हुने दशकलाहरू (यवा, पालिनी, शान्ति, ईश्वरी, रति, कामिका, वरदा, ह्लादिनी, प्रीति, दीर्घा यी दश कला ।) लाई टकारादि दश अक्षरहरूले न्यास गरेर आवाहन गर्नु । पुनः मकार बाट उत्पन्न हुने दशकलाहरू (तीक्ष्णा, रौद्री, भया, निद्रा, तन्द्रा, क्षुधा, हृदिनी, क्रिया, उत्कारी, मृत्यु यी दशकला) लाई पकारादि दश अक्षरहरूले न्यास गरेर आवाहन गर्नु । विन्दुबाट उत्पन्न हुने चार कलाहरू (पीता, श्वेता, अरुणा, असिता) षादि चार अक्षरहरूले न्यास गरेर आवाहन गर्नु र नादबाट उत्पन्न १६ कलाहरूलाई (निवृत्ति, सुप्रतिष्ठा, विद्या, शान्ति, ईरिका, दीपिका, रोचिका, मोचिका, परा, सूक्ष्मा, सूक्ष्ममता, ज्ञाना, अमृता आप्यायनी, व्यापीनी, व्योमरूपा, अनन्ता, नादसम्भवा ।) यी १६ स्वरहरूले न्यास गरेर आवाहित गर्नु । (प्रयोग विधि 'सृष्ट्यै नमः' इत्यादि) ॥२०॥

समावाहनान्तेऽसुसंस्थापनात्प्राक्

ऋचस्तत्र तत्राभिऽजप्या बुधेन ।

समभ्यर्च्य तास्ताः पृथक् तच्च पाथोऽ

पर्येन्मूलमन्त्रेण कुम्भे यथावत् ॥ २१ ॥

शङ्खजलमा अकार प्रभव कलाहरूलाई 'ककारादि वर्णहरू' द्वारा आवाहन को अन्तमा तथा प्राण प्रतिष्ठा भन्दा पहिले 'हंसः शुचिषद्' यस ऋचाको पाठ गर्नुपर्दछ। उकार प्रभव कलाहरूको 'टकारादि वर्णहरू' द्वारा आवाहन को अन्तमा प्राणप्रतिष्ठा भन्दा पहिले 'प्रतद्विष्णुः' यस ऋचाको पाठ गर्नुपर्दछ। मकारादि प्रभव कलाहरूलाई 'पकारादि वर्णहरू' द्वारा आवाहन को अन्तमा प्राणप्रतिष्ठा भन्दा पहिले 'तत्सवितुः' इत्यादि ऋचाहरूको पाठ गर्नुपर्दछ। विन्दु प्रभव कलाहरूको 'षकारादि वर्णहरू' द्वारा आवाहन को अन्तमा प्राणप्रतिष्ठा भन्दा पहिले 'विष्णुर्योनि कल्पयतु' यस ऋचाको पाठ गर्नुपर्दछ। यसै प्रकार नादप्रभव कलाहरूको 'उकारादि स्वरहरूको' द्वारा आवाहन को अन्तमा प्राणप्रतिष्ठा भन्दा पहिले पुनः 'विष्णुर्योनि' इत्यादि ऋचाहरूको पाठ गर्नुपर्दछ। यस पछि मूल मन्त्रलाई विलोम रूपले जपदै ती-ती कलाहरूको नाम लिएर बेगला-बेगलै पूजन गर्नु पर्दछ। तदनन्तर अनुलोम रीतिले पढ्दै त्यस शङ्खको जल प्रधान कलशमा हालिदिनु पर्दछ ॥ २१ ॥

सहकारवोधिपनसस्तवकैः

शतमन्युवल्लिकलितैःकलशम्।

पिदधातु पुष्पफलतण्डुलै-

रभिपूर्णयाऽपि शुभचक्रिकया ॥ २२ ॥

तदनन्तर आँप, पीपल तथा कटहर को पत्ताहरूलाई इन्द्रायणि (पारिजातको) लहराले बाँधेर त्यसै कलशको मुखमा कल्पवृक्षको भावना गर्दै ढाकिदिनु पर्दछ र त्यसलाई पुष्प, फल एवं चामलले परिपूर्ण बाटुलो थालीले ढाकिदिनु पर्छ ॥ २२ ॥

अभिवेष्टयेत्तदनु कुम्भमुखं नवनिर्मलांशुकयुगेन बुधः।

समलङ्कृतेऽत्र कुसुमादिभिरप्यभिवाहयेत्परतरञ्च महः ॥ २३ ॥

फेरि बुद्धिमान गुरु नवीन एवं निर्मल दुई वस्त्र खण्डहरूले कुम्भको मुखलाई

बेरिदिनु। यस प्रकार पुष्पादि द्वारा अलंकृत त्यस कुम्भमा परमोत्कृष्ट तेजःस्वरूप परमदेवताको रूपलाई 'श्रीकृष्णोहागच्छेह तिष्ठ इह संनिधेहि' यस मन्त्रले आवाहन गर्नु पर्दछ ॥२३॥

सकलीविधाय कलशस्थममुं हरिमर्णतत्त्वमनुविन्यसनैः ।

परिपूजयेद् गुरुरथाऽवहितः परिवारयुक्तमुपचारगणैः ॥२४॥

यस प्रकार कलशमा आवाहन गरिएको श्रीकृष्णको अङ्गहरूमा षडङ्गन्यास पूर्वक कलाले युक्त गरेर (साकार रूप बनाएर) अक्षरमयतत्त्वको मन्त्रहरूको न्यास गरेर सावधानीले आवरणहरूले युक्त श्रीकृष्णको पूजा षोडशोपचारले वा दशोपचारले वा पञ्चोपचारले गर्नुपर्दछ ॥२४॥

दत्वाऽऽसनं स्वागतमित्युदीयः

तथाऽर्घ्यपाद्याचमनीयकानि ।

देयानिपूर्वं मधुपक्वक्यूञ्जि

नन्दात्मजायाऽऽचमनान्तकानि ॥२५॥

स्थानं च वासश्च विभूषणानि

साङ्गाय तस्मैवियोज्य मन्त्री ।

गात्रे पवित्रैरथ गन्धपुष्पैः

पूर्वं यजेन्न्यासविधानतोऽस्य ॥२६॥

ती सपरिवार नन्दतनय परमात्मा श्रीकृष्णलाई कमलादि पुष्पहरूको आसन दिएर 'स्वागतम्' यस शब्दलाई उच्चारण गर्नुपर्दछ। तदनन्तर अर्घ्य, पाद्य, आचमनीयलाई मधुपर्क को साथमा समर्पित गरेर पुनः आचमन गराउनु। फेरि सुगन्धित जलले उहाँलाई स्नान गराउनु। तदनन्तर वस्त्र र उपवस्त्रको रूपमा दुई वस्त्र समर्पित गर्नुपर्दछ। तदनन्तर उहाँलाई यथास्थान कुण्डलादि आभूषणहरूले अलंकृत गर्नुपर्छ। फेरि यी परमेश्वरको शरीरमा पहिले नै शुद्ध गरेको गन्ध पुष्पले न्यासमा भनिएको विधि अनुसार पूजा गर्नुपर्दछ ॥२५-२६॥

सृष्टिस्थिती स्वाङ्गयुगं च वेणुं

मालामभिज्ञानवराश्ममुख्यौ ।

मूलेन चाऽऽत्मारचनवत्प्रपूज्य

समर्चयेदावरणानि भूयः ॥ २७ ॥

पहिले (२४औं श्लोकमा) भनिएको वर्ण न्यास मन्त्रहरूले (ॐ गों ॐ नमः इत्यादि) सृष्टि, स्थिति पूर्वोक्त पञ्चाङ्ग दशाङ्ग न्यास(द्र० २. २६-२७)वेणु, वनमाला, श्रीवत्स, कौस्तुभमणि (द्र० ३.५१) यिनीहरूको पूजन गर्नु । फेरि मूल मन्त्रले जसरी आत्मारचन पहिले नै (३.३७) त्यसै गरी तुलसी आदि पुष्पाञ्जलिले पाँच पटक पूजा गर्नु(कलशस्थ श्रीकृष्णको पूजन गरे पछि अगाडी भनिने आवरणहरूको पूजन गर्नु ॥२७ ॥

दिक्ष्वथ दामसुदामौ वसुदामः किङ्किणी च सम्पूज्याः ।

तेजोरूपास्तद्बहिरङ्गानि च केशरेषु समभियजेत् ॥ २८ ॥

अब कर्णिकामा देवाधिदेव श्रीकृष्णको चारैदिशामा पूर्वादि क्रमले तेजःस्वरूप दाम, सुदाम, वसुदाम तथा किङ्किणीको पूजन गर्नु । (प्रयोग विधि पूर्वमा दामाय नमः, इत्यादि) अब द्वितीयावरणको पूजा भन्दछु । त्यसको बाहिर कर्णिकाको कोणहरूमा अङ्गहरूको पूजा गर्नु ॥२८ ॥

हुतवहनिर्ऋतिसमीरशिवदिक्षु हृदादिवर्मपर्यन्तम् ।

पूर्वादिदिक्ष्वाथाऽस्त्रं क्रमेण गन्धादिभिः सुशुद्धमनाः ॥ २९ ॥

आग्नेय, निर्ऋति, वायव्य तथा ईशान यी चार कोणहरूमा हृदय देखि लिएर कवच पर्यन्त चारै अङ्गको गन्धादि द्वारा पूजन गर्नु । फेरि पूर्वादि दिशाहरूमा शुद्धमनले अस्त्र रूप अङ्गको पनि गन्धादि द्वारा पनि पूजन गर्नु ॥२९ ॥

मुक्तेन्दुकान्तकुवलयहरिनीलहुताशसभाः प्रमदाः ।

अभयवरस्फुरितकराः प्रसन्नमुख्योऽङ्गदेवताः स्मर्याः ॥ ३० ॥

यस पछि मोती, चन्द्रकान्तमणि, नीलकमल, इन्द्रनीलमणि तथा अग्निको

समान प्रभा-भएका प्रमदा स्वरूपा अङ्गदेवताको ध्यान गर्नु पर्दछ। जसको हात अभय र वरमुद्राले सुशोभित छ। जथा जसको मुख अत्यन्त प्रसन्नताले परिपूर्ण छ ॥३०॥

रुक्मिण्याद्या महिषीरष्टौ सम्पूजयेद्दलेषु ततः।

दक्षिणकरधृतकमला वसुभरितसुपात्रमुद्रितान्यकराः ॥३१॥

यस पछि अष्टदल कमलको आठ पत्तामा पूर्वादि दिशाहरूको क्रमले रुक्मिणी आदि श्रीकृष्णको पटरानीहरूको पूजन गर्नु जसको दाहिने हातमा कमल तथा बायाँ हातमा अन्नले परिपूर्ण पात्र सुशोभित भईरहेका छन् ॥३१॥

रुक्मिण्याख्या सत्या सनाग्निजित्याह्वया सुनन्दा च।

भूयश्च मित्रविन्दा सुलक्ष्मणा ऋक्षजा सुशीला च ॥३२॥

रुक्मिणी, सत्यभामा, नाग्नजिती, सुनन्दा, मित्रविन्दा, सुलक्ष्मणा, जाम्बवती तथा सुशीला यी श्रीकृष्ण परमात्माको आठ पट्टमहिषीहरूको नाम हो ॥३२॥

तपनीयमरकताभाः सुसितविचित्राम्बरा द्विशस्त्वेताः।

पृथुकुचभरालसाङ्ग्यो विविधमणिप्रकरविलसिताभरणाः ॥३३॥

यीरानीहरूमा क्रमशः दुई दुई रानीहरूको शरीर को वर्ण काञ्चन तथा मरकत मणिहरूको समान छ। (अर्थात् (रुक्मिणी, सत्यभामा काञ्चन वर्णका छन् भने नाग्नजिती र सुनन्दा मरकतमणिको सदृश छ। यसै क्रमले अन्यत्र जान्नु पर्दछ।) यी पृथु स्तनमण्डलको भारले अल्ल्खी अङ्ग वाली छन् तथा नाना प्रकारको मणिहरूले निर्मित उत्तमोत्तम मणिहरूले विभूषित छन् ॥३३॥

ततो यजेद्दलाग्रेषु वसुदेवं च देवकीम्।

नन्दगोपं यशोदां च बलभद्रं सुभद्रिकीम्।

गोपान् गोपीश्च गोविन्दविलीनमतिलोचनान् ॥३४॥

यस पछि अष्टदल कमलको अग्रभागमा पूर्वादि क्रमले वसुदेव देवकी, नन्द यशोदा, वलभद्र, सुभद्रा तथा गोप गोपिहरूको पूजन गर्नु; जो आफ्नो बुद्धि

तथा नेत्रलाई सर्वदा श्रीकृष्णमा लगाउँदछन् ॥३४॥

ज्ञानमुद्राभयकरौ पितरौ पीतपाण्डरौ ।

दिव्यमाल्याम्बुरालेपभूषणे मातरौ पुनः ॥३५॥

उनीहरूमा श्रीकृष्णको पिता वसुदेव एवं नन्दगोप दुबै बेसारको समान केही पीत वर्णले युक्त श्वेत वर्णका छन्, तथा माताहरू देवकी र यशोदा दिव्य अम्बर, दिव्य आलेप एवं दिव्य आभूषणरूले संयुक्त छन् (विभूषित छन्) ॥३५॥

धारयन्त्यौ च वरदं पायसापूर्णपात्रकम् ।

अरुणाश्यामले हारमणिकुण्डलमण्डिते ॥३६॥

दुबैले आफ्नो एक हातमा वरदानको मुद्रा तथा एक हातमा पूर्णपात्र धारण गरेका छन्। दुबैमा एक अरुण वर्णा छन् भने अर्की श्याम वर्णा छन्। दुबै हार तथा मणिनिर्मित कुण्डलहरूले शोभित भईरहेका छन् ॥३६॥

बलः शङ्खेन्दुधवलो मुसलं लाङ्गलं दधत् ।

हालालोलो नीलवासा हेलावानेककुण्डलः ॥३७॥

बलभद्र शङ्ख तथा चन्द्रमाको समान धवल वर्णको हुनुहुन्छ, मुसल तथा हलो हातमा लिनुभएको छ, उहाँको वस्त्र नीलोरङ्गको छ, र माध्वीक मदिरा पिएर चञ्चलताले युक्त हुनुहुन्छ, लीला गर्नमा पटु हुनुहुन्छ तथा एक कुण्डल धारण गर्नुभएको छ ॥३७॥

कलायश्यामला भद्रा सुभद्रा भद्रभूषणा ।

वराभययुता पीतवसना रूढयौवना ॥३८॥

केराउको समान श्यामवर्ण वाली सुभद्रा, सुन्दर तथा उत्तम आभूषणहरूले सुशोभित रहन्छिन्। उनी आफ्ना दुबै हातले वर तथा अभयको मुद्रा धारण गरेकी छिन्, पीतवस्त्र पहिरेकी प्रौढ़ युवावस्था (अधवैशे) सम्पन्न छिन् ॥३८॥

वेणुवीणावेत्रयष्टिशङ्खशृङ्गादिपाणयः ।

गोपा गोप्यश्च विविधप्रभृतात्तकराम्बुजाः ।

मन्दारादींश्च तद्बाह्ये पूजयेत्कल्पपादपान् ॥३९॥

सबै गोप र गोपिहरूको हातमा वंशी, वीणा, बेंतको लौरो, शंख एवं शृङ्गादि नाना वस्तुहरूले शोभित भईरहेको छ तथा अनेक प्रकारका उपायनहरूले युक्त छन्। यस पछि त्यसको बाहिर पारिजातादि तथा कल्पवृक्षादि जो अगाडी गएर भनिने छन् त्यसको पूजन गर्नुपर्दछ ॥३९॥

मन्दारसन्तानकपारिजात-

कल्पद्रुमाख्यान् हरिचन्दनं च ।

मध्ये चतुर्दिक्ष्वपि वाञ्छितार्थ-

दानैकदक्षान् फलनम्रशाखान् ॥४०॥

तदनन्तर पुनः कर्णिकाको मध्यको चारैदिशाहरूमा मन्दार, सन्तानक, पारिजात, कल्पद्रुम, एवं हरिचन्दन वृक्षहरूको पूजन गर्नुपर्दछ जो कि फलका भारले झुकेका छन् तथा पूजा गर्नाले अभीष्ट प्रदान गर्नेवाला हुन् ॥४०॥

हरिहव्यवाट्तरणिजक्षपाचरा-

ऽप्यतिवायुसोमशिवशेषपद्मजान् ।

प्रयजेत् स्वदिक्ष्वमलधीः स्वजात्यधी-

श्वरहेतिपत्रपरिवारसंयुतान् ॥४१॥

शुद्ध बुद्धिले इन्द्र, अग्नि, यम, निशाचर(निऋति), वरुण, वायु, सोम, ईश्वर, अनन्त ब्रह्मा यिनीहरूलाई शस्त्र, वाहन तथा परिवार गर्णहरूले समन्वित गरेर पूर्वादि दिशाहरू बाट आरम्भ गरेर पूजन गर्नु। यहा दश दिक्पालहरूमा आठको चार दिशा र चार कुनामा पूजन गर्नु तर अनन्तको निऋति र वरुणको मध्यमा तथा सोम एवं ईशानको बीचमा ब्रह्मदेवको पूजन गर्नु। पूजन गर्दा यी देवताहरूको बीज मन्त्रको पनि उच्चारण गर्नुपर्दछ। (जस्तै-‘लं ईन्द्राय सर्वसुराधिपतये सायुधाय सवाहनाय सशक्तिकाय सपरिवाराय नमः’) ॥४१॥

कपिशकपलनीलश्यामलश्वेतधूम्रा-

मलसितशुचिरक्ता वर्णतो वासवाद्याः ।

करकमलविराजत्स्वायुधा दिव्यवेशा-

विविधमणिगणोस्त्रप्रस्फुरद्भूषणाढ्याः ॥४२॥

यी देवताहरूमा इन्द्रको काञ्चनवर्ण, अग्निको तामाको झैं, यमको नीलो, निऋतिको कालो, वरुणको श्वेत, वायुको धूम्र, सोमको निर्मल, ईश्वरको श्वेत, अनन्तको पनि श्वेत तथा ब्रह्माको रक्त वर्ण छ, यिनीहरूको हातमा आ-आफ्ना आयुधहरू छन् र वेश पनि मनोहर छ तथा नाना प्रकारका मणिसमूहले र निर्मित आभूषणहरूको धारणले यिनिहरूको शरीर को कान्ति अझै जगमगाई रहेको छ ॥४२॥

दम्भोलिशक्त्यभिधदण्डकृपाणपाश-

चण्डाङ्कुशाह्वयगदात्रिशिखारिपद्माः ।

अर्च्या बहिर्निजसुलक्षितमौलियुक्ताः

स्वीयायुधाभयसमुद्यतपाणिपद्माः ॥४३॥

यी देवताहरू भन्दा बाहिर क्रमशः पूर्वादि दिशाहरूमा वज्र, शक्ति, दण्ड, कृपाण, पाश, उग्राङ्कुश, गण्ड, त्रिशूल, चक्र, र पद्मको पनि पूजा गर्नु पर्दछ । यी सबै वज्रादि निर्मित मुकुटहरूले शोभित तथा आ-आफ्नो हातमा भएको आयुधहरू द्वारा अभय प्रदान गर्दछन् ॥४३॥

कनकरजततोयदाभ्रचम्पा-

रुणहिमनीलजवाप्रवालभासः ।

क्रमत इति रुचा तु वज्रपूर्वा-

रुचिरविलेपनवस्त्रमाल्यभूषाः ॥४४॥

माथि भनिएको वज्रादिहरूको वर्ण क्रमशः काञ्चन, रौप्य, मेघ, मेघ(अभ्र), चम्पकपुष्प, अरुण, हिम, नील, जवा (बाह्रमासे फुल) तथा नवीन पल्लवको

समान छन् तथा उनीहरूको चन्दन विलेप एवं माला, आभूषणादि अत्यन्त मनोहर छन् ॥४४॥

कथितमावृतिसप्तकमच्युता-

चर्नविधाविति सर्वसुखावहम् ।

प्रयजतादथवाऽङ्गपुरन्दरा-

शनिमुखैस्त्रितयावरणं त्विदम् ॥४५॥

यस प्रकार श्रीकृष्णको पूजाविधिमा मैले सातै आवरणहरूको वर्णन गर्ने, जो सम्पूर्ण सुखहरूलाई प्रदान गर्दछ । यदि सप्तावरणको पूजनमा अशक्त छ भने इन्द्रवज्र आदि प्रमुख तीन आवरणहरूको नै पूजा गर्नु ॥४५॥

इत्यर्चयित्वा जलगन्धपुष्पैः

कृष्णष्टकेनाऽप्यथ कृष्णपूजाम् ।

कुर्याद् बुधस्तानि समाह्वयानि

वक्ष्यामि तरादिनमोऽन्तकानि ॥४६॥

यस प्रकार यी आवरणहरूको जल, गन्ध र पुष्पहरूले पूजा संपादन गरेर अगाडि भनिने श्रीकृष्णको आठ नामले पूजा गर्नु पर्दछ । उहाँको जुन नामहरूको आदि मा प्रणव तथा अन्तमा नमः लगाएर चतुर्थ्यन्त विभक्तिले पूजा गर्नु पर्दछ ती नामहरूको वर्णन गर्दछु ॥४६॥

श्रीकृष्णो वासुदेवश्च नारायणसमाह्वयः ।

देवकीनन्दनो यदुश्रेष्ठो वाष्ण्य इत्यपि ॥४७॥

असुरान्तकशब्दान्ते भारहारीति सप्तमः ।

धर्मसंस्थापकश्चाऽष्टौ चतुर्थ्यन्ताः क्रमादिमे ॥४८॥

श्रीकृष्ण, वासुदेव, नारायण, देवकीनन्दन, यदुश्रेष्ठ, वाष्ण्य, असुरान्तक तथा धर्मसंस्थापक यी आठ नाम हुन । यिनमा चतुर्थी विभक्ति लगाएर पूजा गर्नुपर्दछ । (जस्तै- ॐ श्रीकृष्णाय नमः श्रीकृष्णमावाह्यामी' इत्यदि प्रकारले) ४७-४८

एभिरेवाऽथ पूजा कर्तव्या कंसवैरिणः ।

संसारसागरोतीर्त्यै सर्वकामाप्तये बुधैः ॥४९॥

अथवा यही मात्र कृष्णादि नामहरूले कंसवैरी श्रीकृष्णको पूजा गर्नु पर्दछ जसले संसारसागरबाट पार भईयोस र सम्पूर्ण मनोरथको प्राप्ति पनि होओस ॥४९॥

साराङ्गारे घृतविलुलितैर्जजरै संविकीर्णै-

गुग्गुल्वाद्यैर्घनपरिमलैर्धूपमापाद्य मन्त्री ।

दद्यान्नीचैर्दनुजमथनायाऽपरेणाऽथ दोष्णा

घण्टां गन्धाक्षतकुसुमकैरर्चितां वादयानः ॥५०॥

पुनः बुद्धिमान मन्त्रवेत्ता गुरु बलिरहेको आगोको कोईलामा गुग्गुल, शर्करा, मधु, चन्दन, अगुरु तथा उशीरको चूर्णहरूले निर्मित धूपलाई जोकि घ्यूले राम्रो संग भिजाईएको छ, अग्निमा हालेर परिपूर्ण सुगन्धद्वारा श्रीकृष्णको नाभि प्रदेशलाई गन्ध, अक्षत, पुष्पहरूले पूजित घण्टलाई बजाउँदै सुगन्धित धूप आघ्रापन गर्नु(धूप घुमाउनु) ॥५०॥

तद्वद्दीपं सुरभिघृतसंसिक्तकर्पूरवर्त्या

दीप्तं दृष्ट्याद्यतिविशदधीः पद्मपर्यन्तमुच्चैः ।

दत्त्वा पुष्पाञ्जलिमपि विधायाऽर्पयित च पाद्यं

साचामं कल्पयतु विपुलस्वर्णपात्रे निवेद्य ॥५१॥

तदनन्तर सुगन्धित घ्यूमा भिजाईएको मनोहर घृत युक्त बत्तीलाई कपूरले युक्त गरेर चरण देखि लिएर शिर पर्यन्त श्रीकृष्णको आरती उतार्नु । यस पछि पुनः शिरमा पुष्पाञ्जलि अर्पण गरेर पाद्य एवं आचमन समर्पित गर्नु । फेरि विशद स्वर्णपात्र मा आचमन सहित नैवेद्य स्थापित गर्नु ॥५१॥

सुरभितरेण दुग्धहविषा सुशृतेन सिता-

समुपदेशकै रुचिरहृद्यविचित्ररसैः ।

दधिनवनीतनूतनसितोपलपूपपुलि-

घृतगुडनारिकेलकदलीफलपुष्परसैः ॥५२॥

अत्यन्त सुगन्धित दूध तथा अन्नमा पकाईएको खीरलाई जोकि शक्कर तथा नाना प्रकारका व्यञ्जनले इच्छानुकूल स्वादिष्ट एवं माधुर्यादि रसहरूले परिपूर्ण छ त्यसको एवं दूध, मक्खन(नौनी घ्यू), शक्कर, हलुवा, फुरौला, घ्यू, नरिवल, केरा एवं मह आदि को भोग(नैवेद्य) समर्पित गर्नुपर्दछ ॥५२॥

अस्त्रोक्षितं तदरिमुद्रिकयाऽभिरक्ष्य

वायव्यतोयपरिशोषितमग्निदोषणा ।

संदह्य वामकरसौधरसाभिपूर्ण

मन्त्रामृतीकृतमथाऽभिमृषन्प्रजप्यात् ॥५३॥

मनुमष्टशः सुरभिमुद्रिकया परिपूर्णमर्चयतु गन्धमुखैः ।

हरिमर्चयेदथ कृतप्रसवाञ्जलिरास्यतोऽस्य प्रसरेच्च महः ॥५४॥

ती निवेदनीय पदार्थहरूलाई 'अस्त्राय फट्' यस मन्त्र भनी चक्रमुद्रा देखाएर रक्षा गर्नु । वायु बीज 'यं' को पढ्दै त्यसको दोषलाई सुकाउनु, पुनः 'रं' यस अग्नि बीज मन्त्रलाई पढ्दै त्यसलाई डढाईदिनु फेरि त्यसलाई बायाँ हातले ढाकेर 'वं' यस वरुण मन्त्रको जप गर्दै अमृत रसले परिपूर्ण गर्नु । यस प्रकारको अन्नको स्पर्श गर्दै मूलमन्त्रको आठ पटक जप गर्नु । तदनन्तर ६ नेनुमुद्रा देखाउँदै नैवेद्यलाई सर्वथा निर्दोष बनाउनु । तदनन्तर गन्धादि दानले त्यसलाई पूजित गरेर हात जोडेर भगवान् को सामुन्ने समर्पित गर्नु र प्रार्थना गर्नु कि उहाँको मुख बाट तेज प्रवाहित होओस ॥५३-५४॥

वीतिहोत्रदयितान्तमुच्चरन् मूलमन्त्रमथनिक्षिपेज्जलम् ।

अर्पयेत्तदमृतात्मकं हविदोर्युजा सकुसुमं समुद्धरन् ॥५५॥

मूलमन्त्रको अन्तमा 'स्वाहा' लगाएर उच्चारण गर्दै नैवेद्यमा जल छोड्नु । (आचमन गराउनु) यस प्रकार त्यस अमृतात्मक हविष्यलाई दुबै हातले पुष्प लिएर भगवान् लाई समर्पित गर्नु ॥५४॥

निवेदयामि भगवते तुषाणेदं हविर्हरे ।

निवेद्यापणमन्त्रोऽयं सर्वार्चासु निजाख्यया ॥५६॥

नैवेद्य समर्पणको लागि 'निवेदयामि भगवते जुषाणेदं हविर्हरे' यो मन्त्र पढ्नु । स प्रकार सबै देवताहरूलाई नैवेद्य समर्पण गर्नका लागि मन्त्रमा त्यस देवताको नाम जोडिदिनु ॥५६॥

ग्रासमुद्रा वामदोष्णा विकचोत्पलसन्निभाम् ।

प्रदर्शयेद्दक्षिणेन प्राणादीनां च दर्शयेत् ॥५७॥

फेरि आफ्नो देब्रे हातले फुलेका कमलको सदृश ग्रासमुद्रा प्रदर्शित गर्नु । फेरि दाहिने हातले अगाडि भनिने प्राणादि मुद्रा प्रदर्शित गर्नु पर्दछ ॥५७॥

स्पृशेत्कनिष्ठोपकनिष्ठिके द्वे

अङ्गुष्ठमूर्ध्ना प्रथमेह मुद्रा ।

तथाऽपरा तर्जनिमध्यमे स्या-

दनामिकामध्यमिके च मध्या ॥५८॥

अनामिकातर्जनिमध्यमाः स्या-

तद्वच्चतुर्थी सकनिष्ठिकास्ताः ।

स्यात्पञ्चमी तद्वदिति प्रदिष्टाः

प्राणादिमुद्रा निजमन्त्रयुक्ताः ॥५९॥

दाहिने हातको अङ्गुष्ठ भन्दा माथिको भाग संग कनिष्ठा तथा अनामिका औंलाहरूलाई मिलायो भने प्रथमा प्राणमुद्रा तथा तर्जनी र मध्यमालाई अङ्गुष्ठको माथिल्लो भागमा मिलायो भने द्वितीया अपान, अनामिका र मध्यमालाई मिलायो भने तृतीया व्यानमुद्रा, अनामिका तर्जनी र मध्यमा मिलायो भने चौथो उदानमुद्रा पुनः कनिष्ठा अनामिका मध्यमा एवं तर्जनी औंलाहरूलाई अङ्गुष्ठको माथिल्लो भागमा मिलायो भने पाँचौँ समानमुद्रा बन्दछ । यी पाँचमुद्राहरू लाई बनाउँदा खेरि क्रमशः वक्ष्यमाण मन्त्रहरू पनि पढ्नु ॥५८-५९॥

प्राणापानव्यानोदानसमानाः क्रमाच्चतुर्थ्यन्ताः ।

ताराधारा वध्वा चेद्धाः कृष्णाध्वनस्त्वमे मनवः ॥६०॥

प्राण, अपान, व्यान, उदान, समान यिनीहरूलाई क्रमैले प्रत्येकलाई बेग्ला-बेग्लै चतुर्थी विभक्तिले युक्त गरेर तथा आदिमा प्रणव लगाएर र अन्तमा स्वाहा जोड्नु पर्छ। (जस्तै-‘ॐ प्राणाय स्वाहा’ यस प्रकारले स्वरूप बन्दछ।) ॥६०॥

ततो निवेद्य मुद्रिकां प्रधानया करद्वये ।

स्पृशन्ननामिकां निजं मनुं जपन् प्रदर्शयेत् ॥६१॥

तदनन्तर दुबै हातको अनामिकालाई दुबै हातको बुढीऔँलाहरूले स्पर्श गर्नु र वक्ष्यमाण मन्त्रको जप गर्दै नैवेद्य मुद्रा प्रदर्शित गर्नु ॥६१॥

नन्दजोऽम्बुमनुविन्दुयुङ्नतिः

पार्श्वरामरुदवात्मनेऽनि च ।

रुद्धर्द्युक्निवेद्य मात्मभू-

र्मासपार्श्वमनिलस्तथाऽभियुक् ॥६२॥

नन्दज(ठकार) अम्बु(मकार) मनु(औकार) यी सबै वर्णहरूलाई जोडेर त्यसमा विन्दु पनि लगाउनु । तदनन्तर नमः शब्द जोडेर पार्श्व(पकार) को अगाडि ‘रा’ त्यसको अगाडि मरुत्(य कार) जोड्नु, फेरि ‘अवात्मने’ जोडेर अनिरुद्ध शब्दको अगाडि चतुर्थी विभक्ति लगाएर त्यसमा ‘नैवेद्य’ शब्द जोडिदिनु फेरि ककारको अगाडि ‘लकार र पकार’ लाई संयुक्त गरेर ‘आमि’ शब्द जोडिदिनु । (यस प्रकार- ‘ठमौं नमः परायावात्मने अनिरुद्धाय नैवेद्यं कल्पयामि’ यो मन्त्रको उद्धार भयो) ॥६२॥

मण्डलमभितो मन्त्री बीजाङ्कुरभाजनानि विन्यस्य ।

पिष्टमयानपिदीपान् घृतपूर्णानि विन्यसेत्सुदीप्तशिखान् ॥६३॥

तदनन्तर मन्त्रवेत्ता गुरु मण्डपको चारैतिर बीजाङ्कुरको पात्रहरूलाई राखेर त्यसको नजिकै पिठोको दियो बनाएर त्यसलाई घ्युले भरेर बत्तीले युक्त गरेर

उर्ध्व शिखावाला दियोहरूलाई स्थापना गर्नु ॥६३॥

अथ संस्कृते हुतवहेऽमलधी-

रभिवाह्य सम्यगभिपूज्य हरिम् ।

जुहुयात् सिताघृतेयुतेन पयः

परिसाधितेन सितदीधितिना ॥६४॥

अष्टोत्तरं सहस्रं समाप्य होमं पुनर्बलिं दद्यात् ।

राशिष्वधिनाथेभ्यो नक्षत्रेभ्यस्ततश्च करणेभ्यः ॥६५॥

यस पछि शास्त्रीतिले संस्कार गरिएको अग्निमा विशुद्धान्तकरणवाला ब्राह्मण श्रीकृष्णको आवाहन गरेर गन्धादि द्वारा पूजा गर्नु । पुनः दुधमा पकाएको शक्करघ्यू युक्त खीरले १०८ पटक हवन गर्नु । तदनन्तर होम समाप्त गरेर बचेको शेष खीरले राशिहरूको नाम उच्चारण गर्दै उनीहरूको अधिपति नक्षत्रलाई नाम उच्चारण गर्दै ती राशिहरूलाई तथा करणादिहरूलाई बलि प्रदान गर्नु । (जस्तै-‘मेषवृश्चिकाधिपतये मङ्गलाय एष बलिर्नमः’ एवं प्रकारले अन्य पनि गर्नु) ॥६४-६५॥

सम्पाद्य पानीयसुधां समर्प्य

दत्त्वाऽम्भ उद्वास्य मुखार्चिरास्ये ।

नैवेद्यमुद्धृत्य निवेद्य विष्वक्-

सेनाय पृथ्वीमुपलिप्य भूयः ॥६६॥

पुनः धेनुमुद्रा देखाएर जललाई अमृतमय बनाउँदै पिउनको लागि जल दिएर आचमन गराउनु । पुनः नैवेद्य को लागि अवतरित मुख मुखबाट निकलेको तेजलाई भगवान्को मुखमा समाविष्ट (द्र० ४.५४) गरेर अलिकति नैवेद्य निकालेर विष्वक्सेन नामक विष्णुगणलाई समर्पित गर्नु, फेरि पृथ्वीलाई लिपेर (अगाडिको कार्य गर्नु) ॥६६॥

गण्डूषदन्तधवनाचमनास्यहस्त-

मृज्यानुलेपमुखवासकमाल्यभूषाः ।

ताम्बूलमप्यभिसमर्प्य सुवाद्यनृत्य-

गीतैः सुतृप्तमभिपूजयतात्पुनरेव ॥६७॥

कुल्ला गर्नको एक अञ्जलि पानी, दाँत माइने कोमल काठ, आचमन, मुख-हात पुछ्नेको लागि वस्त्र एवं सुगन्धको लागि चन्दनादि द्रव्य, मुखवास, माला, अलंकार तथा पान यी सबै वस्तुहरूलाई एकै साथ समर्पित गर्नु। फेरि पूर्वमा जसरी पूजा गरिएको थियो त्यसै प्रकार वाद्य, नृत्य र गीतको द्वारा तृप्त हुनुभएका परमात्मा श्रीकृष्णको पुनः पूजन गर्नु ॥६७॥

गन्धादिभिः सपरिवारमथाऽर्घमस्मै

दत्त्वा विधाय कुसुमाञ्जलिमादरेण ।

स्तुत्वा प्रणम्य शिरसा चुलुकोदकेन

स्वात्मानमर्पयतु तच्चरणाब्जमूले ॥६८॥

यस पछि माथि भनिएको सात आवरणहरूले युक्त (द्र० ४.२८-४५) यी परमात्मा श्रीकृष्णको श्रद्धा सहित अर्घ्य प्रदान गरी पुष्पाञ्जलि अर्पण गरेर स्तुति गर्नु र शिर निहुराएर साष्टाङ्ग प्रणाम गरेर अर्घ्यको लागि विशेष प्रकारको जल लिएर आफुलाई समर्पित गर्नु (यो मन्त्रले 'इतः पूर्व प्राणबुद्धिदेहधर्माधिकारतो जाग्रत्स्वप्नसुषुप्त्यवस्थासु मनसा वाचा कर्मणा हस्ताभ्यां पद्भ्यामुदरेण शिश्ना यत्स्मृतं यदुक्तं यत्कृतं तत्सर्वं ब्रह्मार्पणं भवतु स्वाहा मां मदीयं च सकलं हरये सम्यगर्पये ॐ तत्सत्' पढेर परमात्मा श्रीकृष्णको लागि आफुलाई समर्पित गरिदिनु) ॥६८॥

अनुस्मरन्तकलशगमच्युतं जपेत्

सहस्रकं मनुमथ साष्टकं बुधः ।

वपुष्यथो दितिजतितः समावृती-

र्विलाप्य तास्तदपि नयेत्सुधात्मताम् ॥६९॥

तदनन्तर बुद्धिमान् साधक कुम्भमा अधिष्ठित भएका भगवान् श्रीकृष्णको भावना गर्दै पुनः १००८ पटक मूलमन्त्रको जप गर्नु। फेरि श्रीकृष्णको शरीरमा पूर्वोक्त आवरण देवताहरूलाई विलीन भएको भावना गरेर वपुः स्वरूप (कलश)लाई अमृतको स्वरूपता प्राप्त गराउनु ॥६९॥

ध्वजातोरणदिक्कलशादिगता-

मपि मण्डपमण्डलकुण्डगताम्।

अभियोज्य चितिं कलशे कुसुमैः

परिपूज्य जपेत्पुनरष्टशतम् ॥७०॥

पुनः ध्वजा, तोरण, दिशाहरू, कलशमा स्थित समस्त चैतन्य स्वरूप देवताहरूलाई तथा मण्डल, मण्डप एवं कुण्डको मध्य मा स्थित समस्त चैतन्य स्वरूप देवताहरूलाई एकठाउँ कलशमा जम्मा गरेर फूलहरूले पूजा गरेर पुनः १०८ पटक मन्त्रको जप गर्नु ॥७०॥

अथ शिष्य उपोषितः प्रभाते

कृतनैत्यः सुसिताम्बरः सुवेशः।

धरणीधनधान्यगोकुलै-

र्धिनुयाद्विप्रवरान् हरेः प्रसन्तैः ॥७१॥

यस पछि पूर्व दिनमा उपवास गर्ने शिष्य दोस्रो दिनमा बिहानै नित्यक्रिया सकेर श्वेत वस्त्र पहिरिएर सुन्दर वेशमा तयार भएर श्रीकृष्णको प्रीत्यर्थ पृथ्वी, सुवर्ण, धान्य, सवत्सा गाई र वस्त्रहरूको दान गरेर उत्तमोत्तम ब्राह्मणहरूलाई प्रसन्न गराउनु ॥७१॥

भूयः प्रतर्प्य प्रणिपत्य देशिकं

तस्मै परस्मै पुरुषाय देहिने।

तां वित्तशाठ्यं परिहृत्य दक्षिणां

दत्त्वा तनुं स्वां च समर्प्येत्सुधीः ॥७२॥

यस प्रकार पर्याप्त धनले ब्राह्मणहरूलाई संतुष्ट गरेपछि दीक्षा लिने बुद्धिमान् शिष्य परब्रह्म परमात्मा श्रीकृष्णको विग्रह स्वरूप आफ्नो गुरुलाई धनको घमण्ड छोडेर उहाँलाई (आफ्नो क्षमता अनुसार) पर्याप्त दक्षिणा दिनु र आफुलाई पनि उहाँमा नै समर्पण गरिदिनु ॥७२॥

अथाऽभिषेकमण्डपे सुखोपविष्टमासने ।

गुरुर्विशोधयेदमुं पुरेव शोषणादिभिः ॥७३॥

यस पछि गुरु अभिषेक मण्डपमा सुखपूर्वक बसेको शिष्यलाई पूर्ववत् भूत शुद्ध्यादि (पञ्चतत्त्वको शुद्धिरूप) क्रियाहरूको द्वारा शुद्ध गर्नु ॥७३॥

पीठन्यासावसानं वपुषि विमलधीर्न्यस्य तस्यासिकाया

मन्त्रेणाऽभ्यर्च्य दुर्वाक्षतकुसुमयुतां रोचनां के निधाय ।

आशीर्वादैर्द्विजानां विशदपटुरवैर्गीतवादित्रघोषै-

र्माङ्गल्यैरानयत्तं कलशमभिवृतस्तत्समीपं प्रतीतः ॥७४॥

शुद्ध चित्त गुरु आफ्नो त्यस शिष्यको शरीरमा पीठन्यास पर्यन्त समस्त न्यास गरेर त्यसको आसनलाई आसनको मन्त्रले पूजित गर्नु । तदनन्तर दुर्वा-अक्षत र फूलले संयुक्त गोरोचनको तिलक निधारमा लगाईदिनु । पुनः ब्राह्मणहरू द्वारा वैदिक आशिर्वादहरूको उच्च स्वरमा पाठ गराउनु तथा गीत वाद्यको मांगलीक शब्दहरू द्वारा आचार्यद्वारा अभिवृत गुरु त्यस कलशलाई आत्मीय शिष्यको नजिकै ल्याउनु ॥७४॥

तेनाऽभिलीनमणिमन्त्रमहौषधेन

धाम्ना परेण परमामृतरूपभाजा ।

सम्पूरयन्वपुरमुष्य ततो वितन्वन्

तत्सामरस्यमभिषेचयताद्यथावत् ॥७५॥

फेरि गुरु त्यस कलशको पल्लवहरूलाई शिष्यको शिरमा राखिदिनु र नवरत्न, ऋग्वेदको मन्त्र एवं पीपल आदि दिव्य महौषधिले परिपूर्ण, परमामृत स्वरूप

एवं परतेजःस्वरूप त्यस कलशको जल संग शिष्यको एकरूपता होस ॥७५॥

क्षाद्यैरान्तैर्वर्णैरभिपूर्णतनुस्त्रिरुक्तमन्त्रान्तैः ।

परिहितसिततरवसनद्वितीयो वाचंयमः समाचान्तः ॥७६॥

बहुशः प्रणम्य देशिकनामानं हरिमथोपसङ्गम्य ।

तद्वक्षिणत उपास्तामभिमुखमेकाग्रमानसः शिष्यः ॥७७॥

क्षकार वर्ण अभिषेक को लागि मातृका मन्त्रहरू बाट आरम्भ गरेर अकार पर्यन्त मातृका वर्णहरूलाई तीन पटक पढ्दै आचार्यले शिष्यलाई त्यस कलशको जलले अभिषेक गर्नु । पुनः शुक्ल नवीन वस्त्र धारण गरेको शिष्य मौन भएर दुई पटक आचमन गरेर उपरान्त गुरुको स्वरूपमा साक्षात् विष्णुलाई जानेर दाहिने हातले गुरुको दाहिने चरण र देब्रे हातले देब्रे चरण स्पर्श गरेर अनेक पटक प्रणाम गर्नु । पुनः गुरुको दाहिने तिर गुरुको सामुन्ने एकाग्र चित्त भएर बस्नु ॥७६-७७॥

न्यासैर्यथाविधि तमच्युतसाद्विधाय

गन्धाक्षतादिभिरलङ्कृतवर्ष्मणोऽस्य ।

ऋष्यादियुक्तमथ मन्त्रवरं यथावद्

ब्रूयात्त्रिशो गुरुरनर्घ्यमवामकर्णे ॥७८॥

यस पछि पञ्चाङ्गादि न्यासले त्यो शिष्यलाई श्रीकृष्णको स्वरूप बनाएर आचार्य स्वयं गन्धाक्षतपुष्पहरूले त्यसको शरीरलाई पूजित गर्नु । यस प्रकार भूषित शरीरवाला शिष्यको दाहिने कानमा ऋषि, छन्द एवं देवता सहित सबै मन्त्रहरूमा उत्तमोत्तम यस दशाक्षर मन्त्रको तीन पटक विधि अनुसार उपदेश गर्नु ॥७८॥

गुरुणा विधिवत्प्रसादितं

मनुमष्टोद्धर्षतं प्रजप्य भूयः ।

अभिवाद्य ततः शृणोतु सम्यक्-

समयान्भक्तिभरेण नम्रमूर्तिः ॥७९॥

तदनन्तर गुरुको द्वारा दिईएको मन्त्रलाई विनयशील शिष्य १०८ पटक जप गर्नु, फेरि गुरुलाई प्रणाम गर्नु र उहाँको मुखद्वारा शिष्यहरूको नियमाचारको श्रवण गर्नु ॥७९॥

दत्त्वा शिष्याय मनु न्यस्याऽथ गुरुः कृतात्मयजनविधिः ।

अष्टोत्तरं सहस्रं स्वशक्तिहान्यवाप्तेये जप्यात् ॥८०॥

यस प्रकार शिष्यलाई दीक्षा दिईसके पछि स्वयं गुरु पनि न्यास गरेर अभ्यन्तर याग(यज्ञ) सम्पादन गरेर दीक्षा दिने शक्ति नाश नहोस भन्नका लागि एवं आफ्नो शक्ति पूर्ण बनीरहोस भनि १००८ पटक मूलमन्त्रको पुनः जप गर्नु ॥८०॥

कुम्भादिकं च सकलं गुरवे समर्प्य

सम्भोजयेद् द्विजवरानपि भोज्यजातैः ।

कुर्वन्त्यनेन विधिना य इहाऽभिषेकं

ते सम्पदां निलयनं हि त एव धन्याः ॥८१॥

मण्डपमा स्थित कलशलाई तथा अन्य वस्तु, द्रव्यादि गुरुलाई समर्पण गरेर दीक्षित शिष्य नाना प्रकारको भोज्य पदार्थहरूले श्रेष्ठ ब्राह्मणहरूलाई सन्तुष्ट गर्नु । जो यस प्रकारको परिपाटीले अभिषेक गर्दछन् ती संपूर्ण समृद्धिहरूको एकमात्र स्थान हुन्छन् र धर्म, अर्थ, काम, मोक्ष चारै पुरुषार्थहरूलाई प्राप्त गर्दछन् ॥८१॥

संक्षिप्य किञ्चिदुदिता दीक्षा संस्मरणाय हि विशदधियाम् ।

एतां प्रविश्य मन्त्री सर्वान् जपेज्जुहोतु यजेच्च मनून् ॥८२॥

यस प्रकार निर्मल अन्तःकरणवालाको स्मरणको लागि मैले संक्षेपमा दीक्षा विधानको वर्णन गर्ने । यस प्रकार दीक्षाको मार्गमा प्रविष्ट भएको साधक सबै मन्त्रहरूको जप गरोस, हवन गरोस, तथा पूजन गरोस ॥८२॥

॥इति श्रीकेशवकाश्मीरी भट्टाचार्यविरचितायां

क्रमदीपिकायां चतुर्थः पटलः ॥४॥

पंचम पटलम्

चैत्रे कृत्वैतन्मासि कर्माऽच्छपक्षे

पुण्यर्क्षे भूयो देशिकात्प्राप्य दीक्षाम् ।

तेनाऽनुज्ञातः पूर्वसेवां द्वितीये

मासि द्वादश्यामारभेताऽमलायाम् ॥ १ ॥

दीक्षा लिने साधक शिष्य चैत्र मासको शुक्ल पक्षमा जब पुष्य नक्षत्र हुन्छ त्यस समय आचार्यबाट दीक्षा ग्रहण गरेर पुनः गुरुको आज्ञा लिएर वैशाख शुक्लपक्षमा जब द्वादशी तिथि हुन्छ त्यतिखेरबाट पुरश्चरण प्रारम्भ गर्नु । (यो वचन गोपालमन्त्र भन्दा भिन्न मन्त्र दीक्षाको लागि हो) ॥ १ ॥

कृत्वा स्नानाद्यं कर्म देहार्चनान्तं

वर्त्माऽऽश्रित्य प्रागीरितं मन्त्रिमुख्यः ।

शुद्धो मौनी सन् ब्रह्मचारी निशाशी

जप्याच्छान्तात्मा शुद्धपद्माक्षदाम्ना ॥ २ ॥

मन्त्र ग्रहण द्वारा दीक्षित साधक स्नान क्रिया देखि लिएर आत्मयोग (आफ्नो शरीरमा श्रीकृष्णको भावना गरेर त्यसैमा उहाँ को पूजा) पर्यन्त सम्पूर्ण क्रिया समाप्त गरेर पूर्वोक्तपूजाको क्रमानुसार गायत्री जपले आफुलाई निष्पाप गर्नु । यस प्रकार भित्री तथा बाहिरी समस्त पापहरूबाट रहित भएर मौन धारण गर्दै ब्रह्मचर्य (अष्टविध मैथुन त्याग) व्रत धारण गर्नु । रात्रिमा मात्र भोजन गर्नु तथा प्रशान्त चित्त भएर कमलगट्टाको मालाले जप प्रारम्भ गर्नु ॥ २ ॥

तन्वन् शूश्रूषां गोषु ताभ्यः प्रयच्छन्

ग्रासं भूतेषु प्रोद्वहँश्चानुकम्पाम् ।

मन्त्राधिष्ठात्रिं देवतां वन्दमानो

दुर्गा दुर्वोधध्वान्तभानुं गुरुं च ॥ ३ ॥

नित्य गाईहरूको (धूवाँ आदिको द्वारा मच्छरआदि लाई भगाएर गाईलाई कन्याउने सहलाउने आदि लगायत अन्य पनि) सेवा गर्नु। गोघ्रास दिनु। सबै प्राणीमाथि दया गर्नु। सम्पूर्ण मन्त्रहरूको अधिष्ठात्री माता दुर्गाको वन्दना गर्नु। यसै प्रकार अज्ञान रूपी अन्धकारलाई हटाईदिने गुरुलाई पनि श्रद्धा भक्ति पूर्वक प्रणाम गर्नु ॥३॥

कुर्वन्नात्मीयं कर्म वर्णाश्रमस्थं

मन्त्रं जप्त्वा त्रिः स्नानकालेऽभिषिञ्चेत् ।

आचामन् पाथस्तत्त्वसङ्ख्याग्रजप्तं

भुञ्जानश्चाऽन्नं सप्तजप्ताञ्जनादि ॥४॥

आफ्नो वर्ण एवं आश्रमको लागि विहित कर्तव्य कर्मलाई पनि गर्नु। मन्त्र जप गरेको जलले समय-समयमा तीन पटक अभिषिक्त गर्नु। तत्त्व संख्या (३२ अथवा २५) अनुसार त्यति नै पटक मूलमन्त्रको जप गरेर आचमन गर्नु। पुनः ७ पटक मूलमन्त्र जपेको अन्नादिको भोजन गर्नु तथा त्यति नै पटक जपले अभिमन्त्रित जलादिलाई पनि नेत्रमा लगाउनु ॥४॥

अद्रेः शृङ्गे नद्यास्तटे बिल्वमूले

तोये हृदध्ने गोकुल विष्णुगेहे ।

अश्वत्थाधस्तादम्बुधेश्चाऽपि तीरे

स्थानेष्वेतेष्वासीन एकैकशस्तु ॥ ५ ॥

प्रजपेदयुतचतुष्कं दशाक्षरं मनुवरं पृथक् क्रमशः ।

अष्टादशाक्षरं चेदयुतद्वयमित्युदीरिता सङ्ख्या ॥ ६ ॥

पर्वतको शिखरमा, नदीको किनारमा, बेलको फेदमा, छाति सम्म आउने पानीमा, गोठमा, विष्णुमन्दिरमा, पीपलाको फेदमा, र समुद्रतटमा यी आठ स्थानहरूमा जपको संख्या चार अयुत(चालिस हजार) हुनु पर्दछ एवं अष्टादशाक्षरको जप संख्या बीस हजार हुनु पर्दछ। यहाँ सम्म मैले जपको

स्थान एवं मन्त्रको जपको संख्या उल्लेख गरें ॥५-६॥

शाकं मूलं फलं गोस्तनभवदधिनी भैक्षमन्नं च सक्तु
दुग्धान्नं चेत्यदानः क्षितिधरशिखरादौ क्रमात्स्थानभेदे ।

एकं चैषामशक्तौ गदितमिह मया पूर्वासेवाविधानं

निवृत्तेऽस्मिन्पुनश्च प्रजपतु विधिवत्सिद्धये साधकेशः ॥ ७ ॥

अब उपर्युक्त तत् तत् स्थानहरूमा जप गर्दाखेरि क्रमश के-के आहारको सेवन गर्नु पर्दछ त्यसलाई यस श्लोकमा भनिएको छ- १.साग २.कन्दमूल ३.फल ४.गोदुग्ध ५.दही ६.भिक्षाले प्राप्त अन्न ७.सातूर ८. दुधमा पकाईएको अन्न(खीर) को भोजन क्रमशः प्रशस्त भनिएको छ । यदि यी सबै स्थानहरूमा जप गर्न सम्भव छैन भने कुनै एकै स्थानमा बसेर माथि भनेको आठ भोजन मध्ये कुनै एक मात्र भोजन गरेर जप गर्नु । यस प्रकार मैले यस ग्रन्थमा पुरश्चरणको विधि भनेको छु । एक पुरश्चरण समाप्त भएपछि साधक पुनः आफ्नो सिद्धिको लागि जप प्रारम्भ गर्नु ॥७॥

देहार्चनान्ते दिनशो दिनादौ

दीक्षोक्तमार्गान्यतरं विधानम् ।

आश्रित्य कृष्णं प्रयजेद्विविक्ते

गेहे निषण्णो हुतशिष्टभोजी ॥८॥

साधक प्रतिदिन प्रातःकाल शरीरको पूजन गरिसके पछि दीक्षामार्गमा भनिएको विधिको अनुसार षोडशोपचार-पञ्चोपचार यी दुबैमा कुनै एक विधिले श्रीकृष्णको पूजन घरको नै कुनै एकान्त स्थानमा गर्नु र प्रतिदिन गरिएको जपको दशांश हवन गरेर शेष बचेको अन्नको भोजन गर्नु ॥८॥

दशलक्षमक्षयफलप्रदं मनुं

प्रतिजप्य शिक्षितमतिर्दशाक्षरम् ।

जुहुयाद् गुडाज्यमधुसंप्लुतैर्नवै-

ररुणाम्बुजैर्हुतवहे दशायुतम् ॥ ९ ॥

शुद्धबुद्धिवाला साधक अक्षय मुक्ति दिने यस दशाक्षर मन्त्रको दशलाख जप गर्नु। पुनः रातो कमलले युक्त गुड़, घ्यू, मह आदि हविष्य पदार्थहरूद्वारा त्यसको दशांश एकलाख होम विधिपूर्वक संस्कार गरेर स्थापना गरिएको अग्निमा गर्नु ॥९॥

शुषिरयुगलवर्णं चेन्मनुं पञ्चलक्षं

प्रजपतु जुहुयाच्च प्रोक्तक्लृप्त्याऽर्द्धलक्षणम् ।

अमलमतिरलामे पायसैरम्बुजानां

सहितघृतसितैरेवाऽऽरमेद्धोमकर्म ॥ १० ॥

माथि भनिएको होमको लागि हविष्य पदार्थहरूको अशक्तता छ भने मात्र १८ हजार जप अरु गर्नु, तर यदि जपको संख्या पाँचलाख छ भने पचासहजार मन्त्रले हवन गर्नु। उपर्युक्त हविष्य पदार्थको लागि कमल नमिलेमा केवल शर्करा युक्त पायसले हवन गर्नु। होममा मन्त्रको अन्तमा स्वाहा शब्दको उच्चारण अवश्य गर्नु पर्दछ। (यसको लागि तन्त्रकार द्वारा बनाईएको 'होमानुष्ठानविधि' नामक ग्रन्थमा हेर्नु।) ॥१०॥

असक्तानां होमे निगमरसनागेन्द्रगुणितो

जपः कार्यश्चेति द्विजनृपविशामाहुरपरे ।

सहोमश्चेदेषां सम इह जपो होमरहितो

य उक्तो वर्णानां स खलु विहितस्तच्चलदृशाम् ॥ ११ ॥

होम गर्नमा असमर्थ ब्राह्मण प्राप्त होम संख्याको चार गुना, क्षत्रिय छः गुना र वैश्य आठ गुना जप बढाई दिनु (जप गर्नु)। यदि जपको अन्तमा होम गर्नु छ भने सबै वर्णहरूको जप संख्या बराबर नै हो। जपमा होम गर्नु छैन भने माथिको वर्णहरूका लागि विहित जप संख्या भनिदिएको छु, जो ब्राह्मणादि वर्णहरूको लागि जप एवं होमको संख्या भनिएको छ तिनीहरूको स्त्रीको लागि पनि संज्ञिनु पर्दछ ॥११॥

यं वर्णमाश्रितो यः शूद्रः स च तन्नतभ्रुवाम्।

विदधीत जपं विधिवच्छ्रद्धावान् भक्तिभरावनम्रतनुः ॥१२॥

जुन वर्णको आश्रय लिएर शूद्र बसेको छ त्यसको स्त्रीको लागि पनि उनीहरूको पतिको समान त्यति नै जप संख्याको विधान छ। जप विधि पूर्वक श्रद्धा एवं भक्ति युक्त विनम्रभावले गर्नुपर्दछ। (यहाँ विशेष के छ भने यदि शूद्र ब्राह्मणको घरको आश्रय लिएर बसेको छ भने त्यो शूद्रको लागि जप संख्या ब्राह्मणको बराबर नै हुन्छ र त्यसको स्त्रीको लागि पनि) ॥१२॥

पुनरभिषिक्तो गुरुणा विधिवद्विश्राण्य दक्षिणां तस्मै।

अभ्यवहार्यं च विप्रान् विभवैः सम्प्रीणयेच्च भक्तियुतः ॥१३॥

पुरश्चरण पूर्ण भईसकेपछि साधक पुनः गुरुबाट विधिपूर्वक अभिषेक गराउनु, उहाँलाई पर्याप्त दक्षिणा दिनु। ब्राह्मणहरूलाई भोजन गराउनु र विपुलधनधान्यादि वैभवहरूले उहाँलाई भक्तिपूर्वक सन्तुष्ट गर्नु ॥१३॥

इति मन्त्रवरद्वितयान्यतरं परिसाध्य जपादिभिरच्युतधीः।

प्रयजेत्सवनत्रितये दिनशो विधिनाऽथ मुकुन्दममन्दमतिः ॥१४॥

दशाक्षर मन्त्रहरूमा कुनै एउटा मन्त्रलाई जप, होम एवं तर्पण द्वारा सिद्ध गरेपछि तीनै संध्या प्रातः, मध्याह्न एवं संध्यामा स्नान गर्नु पर्दछ र परमात्मा श्रीकृष्णको अटुट श्रद्धाभावले प्रतिदिन पुजा गर्नुपर्दछ ॥१४॥

अथ श्रीमदुद्यानसंवीतहैम-

स्थलोद्भासिरत्नस्फुरन्मण्डपान्तः।

लसत्कल्पवृक्षाध उद्दीप्तरत्न-

स्थलीधिष्ठिताम्भोजपीठाधिरुढम् ॥१५॥

अब (श्रीकृष्णको ध्यानको स्वरूप भन्दछु) साधकले सुशोभित भईरहेको उद्यानले परिवेष्टित जगमगाई रहेको सुवर्णमयी भूमिमा जहाँ रत्नहरूले देदीप्यमान मण्डप छ त्यसको बीचमा सुशोभित कल्पवृक्षको तल प्रकाशित रत्नस्थलीको माथि बनेको कमलको आसनमा विराजमान श्रीकृष्णको ध्यान गर्नुपर्दछ ॥१५॥

महानीलनीलाभमत्यन्तवालं

गुडस्निग्धवक्त्रान्तविस्त्रस्तकेशम् ।

अलित्रातपर्याकुलोत्फुल्लपद्म-

प्रमुग्धाननं श्रीमदिन्दीवराक्षम् ॥ १६ ॥

जुन श्रीकृष्णको शरीरको कान्ति इन्द्रनीलमणिको समान छ, जो भर्खर पाँच वर्षको बालक हुनुहुन्छ, जसको गण्डस्थलमा चिल्लो, कालो एवं घुँघुराली परेको केश फैलिएको छ, जसको मुखमण्डलमा भमराको गुञ्जारले युक्त प्रफुल्लित एवं निर्दोष नीलकमलको समान मनोहर रूपले शोभित भईरहनु भएको छ ॥ १६ ॥

चलत्कुण्डलोल्लासिसंफुल्लगण्डं

सुघोणं सुशोणाधरं सुस्मितास्यम् ।

अनेकाश्मरश्म्युल्लसत्कण्ठभूषा-

लसन्तं वहन्तं नखं पौण्डरीकम् ॥ १७ ॥

जसको गण्डस्थल चलायमान कुण्डलहरूले शोभा पाईरहेका छन्, नासिका अत्यन्त मनोहर छ, अरुणिमा युक्त ओठ छ र जसको मन्दमुस्कान युक्त मुखमण्डल छ, जसको गलामा नानाप्रकारका इन्द्रनीलादि मणिहरूले विभूषित छ तथा जो साथमा व्याघ्रनख लाई धारण गर्नुभएको छ ॥ १७ ॥

समुद्धूसरोरःस्थलं धेनुधूल्या

सुपुष्टाङ्गमष्टापदाकल्पदीप्तम् ।

कटीरस्थले चारुचङ्कान्तयुग्मे-

पिनद्धं क्वणत्किङ्किणीजालदाम्ना ॥ १८ ॥

गाईहरूको खुरहरूद्वारा उठेको धूलोले जसको वक्षःस्थल धूसरित भईरहेको छ, अङ्गावयव अत्यन्त सुपुष्ट छ तथा सुवर्णमय अलंकारहरूले झिलिमिली भईरहेको छ; मनोहर गोलिगाँठा भन्दा मास्तिर कम्मरमा बाँधिएको सुनका सानाघण्टीहरूले जसको नितम्ब प्रदेश शब्दायमान भईरहेका छन् ॥ १८ ॥

हसन्त हसद्बन्धुजीवप्रसून-

प्रभां पाणिपादाम्बुजोदारकान्त्या ।

करे दक्षिणे पायसं वामहस्ते

दधानं नवं शुद्धहैयङ्गवीनम् ॥ १९ ॥

जो आफ्नो हस्तकमल एवं चरण कमलको कान्तिले बाह्रमासे फुलको उपहास गर्दै गरेको भान भईरहेको छ, जसको दाहिने हातमा पायस तथा देब्रे हातमा तत्काल निकालिएको ताजा-ताजा मक्खन शोभा पाईरहेको छ ॥ १९ ॥

महीभारभूतामरारातियूथाननःपूतनादीन्निहन्तुं प्रवृत्तम् ।

प्रभुं गोपिकागोपगोवृन्दवीतं सुरेन्द्रादिभिर्विन्दितं देववृन्दैः ॥ २० ॥

जो पृथ्वीको भारभूत शकटासुरादि समूह एवं पूतनादि महाराक्षसिहरूको वध को लागि अवतार धारण गर्नुभएको छ, जो गापिका एवं गोप समूहहरूले परिवेष्टित हुनुहुन्छ एवं इन्द्रादि देवताहरू द्वारा अभिवन्दित तथा सम्पूर्ण लोकहरूको स्वामी हुनुहुन्छ ॥ २० ॥

प्रगे पूजयित्वेत्यनुस्मृत्य कृष्णं

तदङ्गेन्द्रवज्रादिकैर्भक्तिनम्रः ।

सितामोचहैयङ्गवीनैश्च दध्ना

विमिश्रेण दौग्धेन सम्प्रीणयेत्तम् ॥ २१ ॥

साधक भक्तिले विनम्र भई (माथि भनिएको यस प्रकारको श्रीकृष्णको स्वरूपको ध्यान गरेर प्रातः काल नाना प्रकारको सामाग्रीहरूले आयुध सहित इन्द्रादि देवताहरूको साथमा परमात्मा श्रीकृष्णको पूजन गर्नु । पुनः शक्कर, केरा, नवनीत, दही, चामलले बनेको पायसको नैवेद्य समर्पित गर्नु ॥ २१ ॥

इति प्रातरेवार्चयेदच्युतं यो

नरः प्रत्यहं शश्वदास्तिक्ययुक्तः ।

लभेताचिरेणैव लक्ष्मीं समग्रा-

मिहप्रेत्य शुद्धं परं धाम भूयात् ॥ २२ ॥

आस्तिकताले युक्त जो साधक प्रतिदिन यस प्रकारको सामाग्रीहरू द्वारा परमात्मा श्रीकृष्णको पूजन गर्दछ त्यो केहि दिनमा नै यस लोकमा समस्त समृद्धिलाई प्राप्त गर्दछ र मरेपछि शुद्ध परब्रह्मको तेजमा सायुज्य पदवी प्राप्त गर्दछ ॥ २२ ॥

अहोमुखेऽनुदिनमित्यभिपूज्य शौरिं

दध्नाथ वा गुडयुतेन निवेद्य तोयैः ।

श्रीमन्मुखे समनुतर्प्य त तद्धिया तं

जप्यात्सहस्रमथ साष्टकमादरेण ॥ २३ ॥

प्रतिदिन प्रातःकाल श्रीकृष्णको पूजन गरेर गुड़मिश्रित दहीको नैवेद्य निवेदन गरेर जलमा गुड़मिश्रित जलको भावना गर्दै त्यसै आचमन द्वारा श्रीकृष्णलाई तृप्त गरेर मूलमन्त्रको १००८ पटक जप गर्नु । (यहाँ प्रातःकालको पूजामा नैवेद्य एवं तर्पणको विधिको प्रतिपादन गरिएको छ ।) ॥ २३ ॥

मध्यं दिने जपविधानविशिष्टरूपं

वन्द्यं सुरर्षियतिखेचरमुख्यवृन्दैः ।

गोगोपगोपवनितानिकरैः परीतं

सान्द्राम्बुदच्छविसुजातमनोहराङ्गम् ॥ २४ ॥

अब मध्याह्नकालमा परमात्मा श्रीकृष्णको ध्यानको वर्णन गर्नुहुन्छ- पुनः साधक महाश्री को प्राप्तिको लागि मध्याह्नकालिक जपको लागि विहित श्रीकृष्णको यस प्रकारको स्वरूपको ध्यान गर्नु । जो सर्वलोक वन्द्य छ र इन्द्रादि देवगणहरू, नारदादि महर्षिहरू, सनकादि सिद्धहरू तथा मुख्य-मुख स्वर्गवासीहरू एवं गोप र गोपिहरूले घेरिनु भएको छ तथा घना बादलको समान जसको वर्ण श्याम छ, निर्दोष छ एवं नेत्रको लागि परमह्लादकारक हुनुहुन्छ ॥ २४ ॥

मायूरपत्रपरिकल्पितवतंसरम्य-

धम्मिल्लमुल्लसितचिल्लिकमम्बुजाक्षम् ।

पूर्णेन्दुबिम्बबदनं मणिकुण्डलश्री-

गण्डं सुनासमतिसुन्दरमन्दहासम् ॥ २५ ॥

शिरमा मयूर पंखले निर्मित आभूषणहरूले सिंगारिएको केश शोभित भईरहेको छ, निधारमा मनोहर तिलक अत्यन्त शोभा पाईरहेको छ एवं नेत्र कमलको विकसित छन्, मुखमण्डल चन्द्रमण्डलको समान मनोहर छ, जसको दुबै गण्डस्थलमा मणिनिर्मित कुण्डल जगमग गरिरहेका छन्, नासिका अत्यन्त सुन्दर छ र मुख मन्दमुस्कान ले युक्त छ ॥ २५ ॥

पीताम्बरं रुचिरनूपूरहारकाञ्ची-

केयूरकोमिकटकादिभिरुज्ज्वलाङ्गम् ।

दिव्यानुलेपनपिशङ्गितमंसराज-

दम्लानचित्रवनमालमनङ्गदीप्तम् ॥ २६ ॥

जसले पीताम्बर धारण गर्नुभएको छ, मनोहर नूपुर, हार, करधनी, केयूर, औंठी एवं किरीटादिले जसको श्रीअङ्ग शोभित भईरहेको छ एवं दिव्य कुंकुमादिको अनुलेपनद्वारा जो पीतवर्ण जस्तो देखिनु भएको छ, काँधमा विराजमान कहिल्यै नओईलाउने नाना प्रकारका पुष्पहरूले निर्मित वनमालाहरू ले जसको श्रीअंग कामदेवको शरीरको समान शोभित भईरहेको छ ॥ २६ ॥

वेणुं धमन्तमथवा स्वकरे दधानं

सव्येतरे पशुपयष्टिमुदारवेषम् ।

दक्षेमणिप्रवरमीप्सितदानदक्षं

ध्यात्वैवमर्चयतु नन्दजमिन्दिराप्त्यै ॥ २७ ॥

जो वेणुनाद गरिरहनु भएको छ अथवा त्यसलाई आफ्नो हातमा धारण गर्नुभएको छ, अथवा जसको बायाँ हातमा गोरक्षाको लागि धारण गरेरको दण्ड छ एवं दायाँ हातमा इच्छित फल प्रदान गर्ने चिन्तामणिले परिपूर्ण छ, यस प्रकार जसको वेष उदारताले युक्त छ यस्ता श्रीकृष्णको ध्यान मध्याह्न कालमा पूजा गर्दा खेरि गर्नुपर्दछ ॥ २७ ॥

दामादिकाङ्गदयितासुहृदङ्घ्रिपेन्द्र-

वज्रादिभिः समभिपूज्य यथाविधानम् ।

दीक्षाविधिप्रकथितं च निवेद्यजातं

हैमे निवेदयतु पात्रवरे यथावत् ॥ २८ ॥

तदनन्तर पूर्वोक्त दाम-सुदाम आदि गोपसखारूप अङ्गहरू, रुक्मिण्यादि पटरानीहरू, वसुदेवादि सुहृदहरू, पारिजातादि कल्पवृक्षहरू, इन्द्रादि दश दिक्पालहरू तथा वज्रादि रूप उनीहरूको आयुधहरूको सहित पहिले भनिएको विधि अनुसार उनीहरूको पूजन गर्नु तथा दीक्षा विधानमा भनेको वस्तुहरूलाई सुवर्णमय पात्रमा राखेर नैवेद्य निवेदित गर्नु ॥ २८ ॥

अष्टोत्तरं शतमथो जुहुयात्पयोन्नैः

सर्पिःप्लुतैः सुसितशर्करया विमिश्रैः ।

दद्याद् बलिं च निजदिक्षु सुरर्षियोगि-

वर्गोपदैवतगणेभ्य उदग्रचेताः ॥ २९ ॥

तदनन्तर घ्यूमा राम्रो संग भिजेको, अत्यन्त स्वच्छ शर्करा मिश्रित परमात्र (खीर) ले १०८ पटक होम गर्नु। पुनः त्यसै होम द्रव्यले उत्साहयुक्त चित्तद्वारा आ-आफ्नो दिशहरूको अधिपति देवताहरू, ऋषिहरू, योनि वर्गहरू एवं उपदेव गणहरूलाई बलिदान प्रदान गर्नु। अर्थात् पूर्वदिशामा ब्रह्मादि देवताहरू लाई, दक्षिण दिशामा नारदादि ऋषिहरूलाई, पश्चिममा सनकादि सिद्धहरूलाई तथा उत्तरमा यक्ष-सिद्ध गन्धर्व-विद्याधरादिलाई पनि बलि प्रदान गर्नु ॥ २९ ॥

नवनीतमिलितपायसधियाऽर्चनान्ते जलैर्मुखे तस्य ।

सन्तर्प्य जपतु मन्त्री सहस्रमष्टोत्तरशतं वाऽपि ॥ ३० ॥

यस प्रकार नैवेद्यादि सामाग्रीहरू द्वारा अर्चना गरिसकेपछि मन्त्रवेत्ता साधक श्रीकृष्णको मुखकमललाई जलमा नवनीत मिश्रित पायसको भावना गर्दै त्यसले तृप्त गर्नु। पुनः १००८ पटक अथवा १०८ पटक मूलमन्त्रको जप गर्नु ॥ ३० ॥

अहो मध्ये बल्लवीवल्लभं तं

नित्यं भक्त्याऽभ्यर्चयेत् यो नराग्र्यः ।

देवाः सर्वे तं नमस्यन्ति शश्वत्

वर्तेरन् वै तद्वशे सर्वलोकाः ॥ ३१ ॥

अब यस मध्याह्न पूजाको फलश्रुति प्रतिपादन गर्नुहुन्छ- जुन श्रेष्ठ मनुष्य मध्याह्न कालमा भनिएका विधिले सात्त्विक भावनाले युक्त भएर श्रीकृष्ण परमात्माको अर्चन गर्दछ त्यस मनुष्यलाई देवता पनि सर्वदा नमस्कार गर्दछन् र संसारका संपूर्ण प्राणी त्यसको वशीभूत हुन्छन् ॥ ३१ ॥

मेधायुः श्रीकान्तिसौभाग्ययुक्तः

पुत्रैर्मित्रैर्गोमहीरलधान्यैः ।

भोगैश्चान्यभूरिभिः सन्निहाढ्यो

भूयात् भूयो धाम तच्चाच्युताख्यम् ॥ ३२ ॥

ती साधक यस लोकमा धारणा, दीर्घजीवन, महालक्ष्मी, शरीर सौन्दर्य, सौभाग्य, पुत्र, मित्र, पृथ्वी, रत्न एवं धान्यादिले भरिपूर्ण भएर सबैथरिको सुख प्राप्त गर्दछ र देहत्याग पछि श्रीकृष्णको परमतेजमा मिलेर एकरूपतालाई प्राप्त गर्दछ ॥ ३२ ॥

तृतीयकालपूजायामस्ति

कालविकल्पना ।

सायाह्ने निशि वेत्यत्र वदन्त्येके विपश्चितः ॥ ३३ ॥

अब तृतीयकाल को पूजामा समयको विषयमा विद्वानहरूको मतभेद प्रस्तुत गर्दै हुनुहुन्छ- कोही भन्दछन् कि तृतीयकालको पूजा संध्याकाल मा गर्नुपर्दछ र कोही भन्दछन् कि यो तृतीयकालको पूजा रात्रिमा गर्नु पर्दछ ॥ ३३ ॥

दशाक्षरेण चेद्रात्रौ सायाह्नेऽष्टादशार्णतः ।

उभयीमुभयेनैव कुर्यादित्यपरे जगुः ॥ ३४ ॥

यस विषयमा कोही व्यवस्था दिन्छन् कि यदि दशाक्षर मन्त्रले पूजा गर्ने हो भने रात्रिको समयमा पूजा गर्नु पर्दछ र अष्टादशाक्षर मन्त्रले पूजा गर्नु छ भने

त संध्याकालमा पूजा गर्नु पर्दछ । कोही भन्दछन् कि दुबै थरिका पूजाहरू दुबै समयमा गर्न सकिन्छ ॥३४॥

सायाह्ने द्वारवत्यां तु चित्रोद्यानोपशोभिते ।

द्व्यष्टसाहस्रसङ्ख्यातैर्भवनैरभिसंवृते ॥३५॥

हंससारससङ्कीर्णैः कमलोत्पलशालिभिः ।

सरोभिरमलाम्भोभिः परीते भवनोत्तमे ॥३६॥

उद्यत्प्रद्योतनद्योतसद्युतौ मणिमण्डपे ।

मृद्वास्तरे सुखासीनं हेमाम्भोजासने हरिम् ॥३७॥

नारदाद्यैः परिवृतमात्मतत्त्वविनिर्णये ।

तेभ्यो मुनिभ्यः स्वं धाम दिशन्तं परमक्षरम् ॥३८॥

संध्याकालमा धेरैथरिका चित्र-विचित्र उद्यानहरूले एवं सोह्र हजार उत्तमोत्तम भवनहरूले सुशोभित द्वारकापुरी को हंस, सारस आदि समूहहरूले व्याप्त, नील एवं रक्तकमलहरूले सुशोभित स्वच्छ जलपूर्ण अनेकौं सरोवरहरूले युक्त सर्वोत्तम भवनमा, जहाँ उदयीमान सूर्यको समान देदीप्यमान मणिमय मण्डप छ, त्यसमा सुवर्णमय कमलको कोमल वस्त्रले युक्त आसनमा सुखपूर्वक बस्नुभएका नारदादि मुनिहरूद्वारा चारैतिर बाट घेरिनु भएका र उहाँहरूलाई परमविद्याको कार्यले विहीन नित्य आत्मतत्त्वको उपदेश गर्दैगर्नु भएको श्रीकृष्णको पूजन गर्नु पर्दछ ॥३५-३८॥

इन्दीवरनिभं सौम्यं पद्मपत्रारुणेक्षणम् ।

स्निग्धकुम्तलसंभिन्नकिरीटमुकुटोज्ज्वलम् ॥३९॥

जो श्रीकृष्ण नीलकमलको समान उग्रताले रहित सौम्य वर्ण धारण गर्नु भएको छ, जसको नेत्र रक्तकमलको समान विशाल एवं सल्सलाउँदा कालो कपालले युक्त, किरीट र मुकुटको आभूषणहरूले जो निरन्तर प्रकाशित हुनुहुन्छ यस्ता श्रीकृष्णको ध्यान गरेर पूजा गर्नुपर्दछ ॥३९॥

चारुप्रसन्नवदनं

स्फुरन्मकरकुण्डलम् ।

श्रीवत्सवक्षसं

भ्राजत्कौस्तुभं

वनमालिनम् ॥४०॥

जसको मुखमण्डल अत्यन्त प्रसन्न छ, जसको कानमा धारण गरिएको मकराकृति कुण्डल झिलिमिलि गरिरहेका छन्, छातिको बीचमा श्रीवत्स एवं कौस्तुभमणि शोभित भईरहेको छ र जसको गलामा घुँडा सम्म फैलिएको वनमाला पहिरिनु भएको छ । यस्ता श्रीकृष्णको ध्यान गरेर पूजा गर्नु पर्दछ ॥४०॥

काश्मीरकपशोरस्कं

पीतकौशेयवाससम् ।

हारकेयूरकटकरसनाद्यैः

परिष्कृतम् ॥४१॥

जसको छातिमा केशरको लेपन छ, जसले पीताम्बर धारण गर्नु भएको छ, जो अंगद, कंकण, साना घण्टीहरूले तथा औँठी आदि आभूषणहरूले अलंकृत हुनुहुन्छ यस्ता परमात्मा श्रीकृष्णको ध्या गर्नुपर्दछ ॥४१॥

हृत्विश्वम्भराभूरिभारं

मुदितमानसम् ।

शङ्खचक्रगदापद्मराजद्भुजचतुष्टयम्

॥४२॥

जसले पृथ्वीको समस्त भारभूत असुरहरूको संहार गरेर पृथ्वीको भार उतारिदिनु भएको छ, जसको मन अत्यन्त प्रसन्न छ एवं जसको चार हातमा शंख, चक्र, गदा, पद्मले सुशोभित छ यस्तो श्रीकृष्णको ध्यान गरेर पूजन गर्नु पर्दछ ॥४२॥

एवं ध्यात्वाऽर्चयेन्मन्त्री तदङ्गैः प्रथमावृतिम् ।

द्वितीयां महिषीभिस्तु तृतीयायां समर्चयेत् ॥४३॥

मन्त्रवेत्ता साधक यस प्रकार पूर्वोक्त पाँच दाम-सुदाम आदि सखाहरूले युक्त श्रीकृष्णको प्रथमावरणमा पूजा गर्नु । द्वितीयावरणमा श्रीकृष्णको रुक्मिणी आदि पटरानिहरूलाई तथा तृतीयावरणमा पूर्वादि दिशाहरूमा अगाडि भनिने नारदादि ऋषिहरूको भन्दा अगाडी पट्टि गरुड जी को पूजन गर्नु पर्दछ ॥४३॥

नारदं पर्वतं जिष्णुं निशठोद्धवदारुकान् ।

विश्वक्सेनं च सैनेयं दिक्ष्वग्रे विनतासुतम् ॥४४॥

साधक पूर्वमा नारदको, आग्नेय कोणमा पर्वतको, दक्षिणमा अर्जुनको, नैऋत्यमा निशठको, पश्चिममा उद्धवको, वायव्यमा दारुक(कृष्णसारथी)को, उत्तरमा विष्वक्सेनको तथा ईशानमा सात्यकिको पूजन गर्नु र त्यसभन्दा अगाडि विनतापुत्र नारदको पूजन गर्नु । यस प्रकार तेस्रो आवरणमा पूजन गर्नु ॥४४॥

लोकेशैस्तत्प्रहरणैः

पुरावरणद्वयम् ।

इति संपूज्य विधिवत्पायसेन निवेदयेत् ॥४५॥

फेरि इन्द्रादि दिक्पालहरूको एक आवरणमा तथा उनीहरूका वज्रादि आयुधहरूको द्वितीय आवरणमा यस प्रकार कुल पाँच आवरणहरूमा श्रीकृष्णको पूजन गरेर दीक्षा प्रकरणमा भनिको विधि अनुसार पायसको नैवेद्य अर्पण गर्नु ॥४५॥

तर्पयित्वा खण्डमिश्रैर्दुग्धबुद्ध्या जलैर्हरिम् ।

जपेदष्टशतं मन्त्री भावयन् पुरुषोत्तमम् ॥४६॥

पुनः जलमा शर्करामिश्रित दुधको भावना गरेर त्यसैले भगवान श्रीकृष्णलाई तृप्त गर्नु र उनै पुरुषोत्तमको ध्यान गर्दै मन्त्रवेत्ता साधक १०८ पटक मूलमन्त्रको जप गर्नु ॥४६॥

पूजासु होमं सर्वासु कुर्यान्मध्यदिनेऽथवा ।

आसनादर्घ्यपर्यन्तं कृत्वा स्तुत्वा नमेत्सुधीः ॥४७॥

तीनै कालको पूजामा हवन गर्नु पर्दछ अथवा केवल मध्याह्नकालमा मात्रै हवन गर्नु । पुनः होमान्तमा आसन देखि लिएर अर्घ्य पर्यन्त विशेष पूजा गरेर स्तुति गर्नु । तदनन्तर साष्टाङ्ग प्रणाम गर्नु ॥४७॥

समर्प्यात्मानमुद्वास्य तत्स्वे हृत्सरसीरुहे ।

विन्यस्य तन्मयो भूत्वा पुनरात्मानमर्चयेत् ॥४८॥

पुनः 'ब्रह्मार्पणम्' यस पूर्वोक्त मन्त्रले श्रीकृष्णलाई आत्मसमर्पण गर्नु र परमेश्वरको यस तेजलाई त्यहाँ विसर्जित गरेर आफ्नो हृदयकमलमा स्थापित गर्नु र पुनः तन्मय भएर आफ्नो पूजन गर्नु ॥४८॥

सायाह्ने वासुदेवं यो नित्यमेवं यजेन्नरः ।

सर्वान् कामानवाप्यान्ते स याति परमां गतिम् ॥४९॥

यस प्रकार जुन मनुष्य संध्याकालमा परमात्मा श्रीकृष्णको पूजन गर्दछ त्यसको सबै अभिलाषाहरू पूर्ण हुन्छन् र त्यो मनुष्य अन्तमा विष्णु सायुज्य प्राप्त गर्दछ ॥४९॥

रात्रौ चेन्मन्मथाक्रान्तमानसं देवकीसुतम् ।

यजेद्रासपरिश्रान्तं गोपीमण्डलमध्यगम् ॥५०॥

यदि रात्रीमा पूजन गर्नु छ भने त गोपीमण्डलको मध्यमा रासले थकित एवं कामासक्त मन भएको श्रीकृष्णको पूजन गर्नु ॥५०॥

पृथुं सुवृत्तं मसृणं वितस्ति-

मात्रोन्नतं कौ विनिखन्य शङ्कुम् ।

आक्रम्य पद्भ्यामितरेतरात्-

हस्तैर्भ्रमोऽयं खलु रासगोष्ठी ॥५१॥

पृथ्वीमा गाडिएको मोटो, गोलो, चिल्लो तथा एक बिता अग्लो काठको कीलामा दुबै गोडाको बलले उभिएर एकअर्काको हातलाई पकडेर घुमिरहने जुन विधि हो त्यसलाई रासगोष्ठी भन्दछन् ॥५१॥

स्थलनीरजसूनपरागभृता

लहरीकणजालभरेण सता ।

मरुता परितापहृताऽध्युषिते

विपुले यमुनापुलिने विमले ॥५२॥

गुलाबको पुष्पहरूको परागले संयुक्त भएर सुगन्धित र यमुनाको लहरबाट उछिट्टिएका जलकणहरूको समुहलाई धारण गर्नाले शीतल तथा सद्यः खेदलाई टाढा भगाईदिने कारणले मन्द, यस प्रकार तीनै प्रकारका वायुले युक्त यमुनाको स्वच्छ एवं विशाल तटमा दीक्षा प्रकरणमा भनिएको पूजाको

श्रेष्ठ पीठमा कल्याणस्वरूप परमात्मा श्रीकृष्णको ध्यान गरेर यथाविधि प्रयत्न पूर्वक उहाँको पूजा गर्नु ॥५२॥

अशरीरनिशातशरोन्मथित-

प्रमदाशतकोटिभाकुलिते ।

उडुनाथकरैर्विशदीकृतदिक्-

प्रसरे विचरद्भ्रमरीनिकर ॥५३॥

कामबाणद्वारा पिडीत यता-उता घुमिरहेका करोडौं गोपाङ्गनाहरूले व्याप्त, चन्द्रमाको किरणहरूले प्रकाशित बालुवा र गुञ्जार युक्त भँवरीहरूको समुहले युक्त यमुनातटमा श्रीकृष्णको अष्टदलकमलको पीठमा ध्यान गर्दै पूजन गर्नु ॥५३॥

विद्याधरकिन्नरसिद्धसुरैः गन्धर्वभुजङ्गमचारणकैः ।

दारोपहितैः सुविमानगतैः स्वस्थैरभिवृष्टसुपुष्पचयैः ॥५४॥

आ-आफ्ना स्त्रिहरूलाई लिएर आकाशमा स्थित विमानहरूमा बसेका तथा पुष्पहरूको वर्षा गर्दै गरेका विद्याधरहरू, किन्नरहरू, सिद्धहरू, गन्धर्वहरू, नागहरू र चारणहरूले युक्त यमुना तटमा विशुद्ध आधारपीठ मा बस्नुभएका श्रीकृष्णको ध्यान गर्दै उहाँको पूजा गर्नु ॥५४॥

इतरेतरबद्धकरप्रमदागणकल्पितरासविहारविधौ ।

मणिशङ्खगमप्यमुनावपुषा बहुधा विहितस्वकदिव्यतनुम् ॥५५॥

प्रत्येक गोपाङ्गनाहरूको दुबै हातलाई आफ्नो दुबै हातले समातेको(रासको समयमा प्रत्येक दुई गोपिहरूको बीचमा एक श्रीकृष्ण गरेर दुबै तिरका गोपिहरूको हात समात्नु भएको) यस प्रकार हुने रास-विहारमा एवं त्यसै प्रकारको शरीरले मणिशङ्खमा पनि विराजमान तथा यस प्रकारले नाना दिव्य शरीर धारण गर्ने परमात्मा श्रीकृष्णको पूजन गर्नु ॥५५॥

सुदृशामुभयोः पृथगन्तरगं दयितागणबद्धभुजद्वितयम् ।

निजसङ्गविजृम्भदनङ्गशिखिज्वलिताङ्गलसत्पुलकालियुजाम् ॥५६॥

श्रीकृष्णको स्पर्श हुँदैमात्र प्रज्वलित कामको कारण जसको शरीरमा पुलकावलि हुन्छ (काउकुती लाग्दछ) यस्ता दुई गोपीहरूको मध्यमा बेग्ला-बेग्लै रूपले दुई दुई रूप धारण गरेर तिनीहरूको दुबै हातलाई आफ्नो दुई हातले समात्नु भएको परमात्मा श्रीकृष्णको पीठासन मा ध्यान गर्नु ॥५६॥

विविधश्रुतिभिन्नमनोज्ञतरस्वरसप्तकमूर्छनतालगणैः ।

भ्रममाणममूभिरुदारमणिस्फुटमण्डनशिञ्जितचारुतरम् ॥५७॥

नाना प्रकारको स्वरावयवहरूको संगतले त्यसबाट उत्पन्न अत्यन्त मनोहर निषाद गान्धारादि जो सप्त स्वर, उनीहरूको मूर्छना एवं तालहरूले युक्त, शब्दायमान मणिमय अलंकारहरूले परम मनोहर श्रीकृष्णलाई गोपीहरू संग घुम्दै गरेको, आधारपीठमा ध्यान गरेर उहाँ पूजन गर्नु पर्दछ ॥५७॥

इति भिन्नतनुं मणिभिर्मिलितंतपनीयमयैरिव मारकतम् ।

मणिनिर्मितमध्यगशङ्कुलसद्विपुलारुणपङ्कजमध्यगतम् ॥५८॥

अगणित पहेँलो-पहेँलो चम्किलो सुवर्ण मणिहरूको बीचमा सिईएको ज्योतिर्मयी नीलमणिको समान एवं मणिनिर्मित मध्यस्थ शंकुमा राखिएको अरुणकमलको मध्य भागमा विराजमान श्रीकृष्णको ध्यान गर्दै पूजन गर्नु ॥५८॥

अतसीकुसुमाभतनुं तरुणं तरुणारुणपद्मपलाशद् शम् ।

नवपल्लवचित्रसुगुच्छलसच्छिखिपिच्छपिनद्धकचप्रचयम् ॥५९॥

सूर्यमुखी फूलको समान जसको कान्ति प्रदर्शित भईरहेको छ, नवीन रक्तकमलको पंकको समान जसको नेत्र विशाल छन्, नवीन पल्लवहरूको विचित्र गुच्छामा शोभायमान मयूरज्वाँखले जसको केश सिंगारिएको छ- यस्तो श्रीकृष्णको ध्यान गर्नु ॥५९॥

चटुलभ्रुवमिन्दुसमानमुखंमणिकुण्डलमण्डितगण्डयुगम् ।

शशरक्तसदृक्दशनच्छदनं मणिराजदनेकविधाभरणम् ॥६०॥

जसको भ्रूलता निरन्तर चलायमान छन् तथा मुख पूर्णचन्द्रको समान छन्,

दुबै गण्डस्थल मणिनिर्मित कुण्डलहरूले शोभित भईरहेको छन्, जसको अधर खरायोको समान रक्तवर्णको छ र जो नाना प्रकारका मणिहरूको आभरणले शोभित हुनुभएको यस्ता परमात्मा श्रीकृष्णको आधार पीठमा ध्यान गर्दै पूजन गर्नु पर्दछ ॥६०॥

असनप्रसवच्छदनोज्ज्वलस-

द्वसनं सुविलासनिवासभुवम् ।

नवविद्रुमभद्रकराङ्घ्रितलं

भ्रमराकुलदामविराजितनुम् ॥६१॥

पहेँलोवर्ण भएको विजयसाल वृक्षको पुष्प एवं पत्ताहरूको समान जसको उत्तम पीताम्बर शोभा पाईरहेको छ, जो सम्पूर्ण काम चेष्टाहरूको विचित्र स्थान हुन्, जसको हात तथा चरणको तलुवा (पैताला) नवीन प्रवालको समान छन् एवं जसको शरीरमा पहिरेको वनमाला मा भ्रमर समूह गुञ्जार गरिरहेका छन् यस्ता परमात्मा श्रीकृष्णको ध्यान गर्दै पूजन गर्नु पर्दछ ॥६१॥

तरुणीकुचयुक्परिरम्भमिलत्-

घुसृणारुणवक्षसमुक्षगतिम् ।

शिववेणुसमीरितगानपरं

स्मरविह्वलितं भुवनैकगुरुम् ॥६२॥

युवती गोपाङ्गनाहरूको दुबै स्तनहरूको आलिङ्गनले जसको वक्षःस्थल अरुणवर्णको भएको छ । वृषभको समान जसको चाल छ, जो कल्याणकारी वेणुबाट निक्लिएको गानमा आसक्त हुनुहुन्छ, जो कामको वशीभूत भएकोले व्यग्र हुनुहुन्छ-यस्ता लोक गुरु श्रीकृष्णको ध्यान गरेर पूजन गर्नु पर्दछ ॥६२॥

प्रथमोदितपीठवरे विधिवत् प्रयजेदिति रूपमरूपमजम् ।

प्रथमं परिपूज्य तदङ्गवृत्ति मिथुनादि यजेद्रसगानि ततः ॥६३॥

यस प्रकार पहिले भनिएको आधारपीठमा निर्गुण एवं अजन्मा परमात्मा

श्रीकृष्णको स्वरूपको ध्यान गरेर पूजन गर्नु । सर्व प्रथम पूर्वमा भनिएको उहाँ पाँच दाम-सुदामादि अङ्गहरूको पूजन गर्नु, तदनन्तर रासमा हुने उहाँको केशव कीर्त्यादि द्वन्द्व स्वरूपहरूको पूजन गर्नु ॥६३॥

दलषोडशके स्वरमूर्तिगणं सहशक्तिकमुत्तमरासगतम् ।

सरमामदनं स्वकलासहित मिथुनाह्वमथेन्द्रपविप्रमुखान् ॥६४॥

षोडशदलको कमलमा अकारादि वर्णहरूबाट उत्पन्न उत्तम रासक्रीडामा विराजमान कीर्त्यादि शक्ति सहित षोडश केशवादि मूर्तिहरूको रमाको बीज मन्त्र (श्री) एवं काम बीज क्लीं यी दुबै बीजमन्त्रहरूले युक्त षोडशस्वरहरूको प्रथम पूजा गर्नु । तदनन्तर इन्द्रादि देवताहरूको तथा उनीहरूको वज्रादि आयुधहरूको पनि पूजा गर्नु । (प्रयोग विधि- 'श्रीं क्लीं अं केशवकीर्त्तिभ्यां नमः ।) ॥६४॥

इति सम्यगमुं परिपूज्य हरि चतुरावृतिसंवृतमार्द्रमतिः ।

रजतारचिते चषके ससितं सुशृतं सुपयोऽस्य निवेदयतु ॥६५॥

यस प्रकार चार आवरणहरूले युक्त श्रीकृष्ण परमात्माको सविधि पूजा गर्ने श्रद्धवान् साधक चाँदीले बनेको पात्रमा शर्करा घृत सहित तात्तातो खीरको नैवेद्य निवेदित गर्नु ॥६५॥

विभवे सति कांस्यमयेषु पृथक्

चषकेषु तु षोडशसु क्रमशः ।

मिथुनेषु निवेद्य पयः ससितं

विदधीत पुरोवदथो सकलम् ॥६६॥

यदि ऐश्वर्यवान् (धनी) छ भने भिन्ना-भिन्नै सोह्र ओटा काँसको पात्रमा भिन्ना-भिन्नै चिनि राखेको घ्यू सहित पायसको षोडश शक्ति सहित ती केशवादि मूर्तिहरूलाई 'निवेदयामि भगवते जुषाणेदं हविर्हरे' यस मन्त्रले निवेदन गर्नु । तदनन्तर पूर्व कथित मुद्राहरूको प्रदर्शन गरेर पूजा समाप्त गर्नु ॥६६॥

सकलभुवनमोहनं विधिं यो-

नियतममुं निशिनियुदारचेताः ।

भजति स खलु सर्वलोकपूज्यः

श्रियमतुलां समवाप्य यात्यनन्तम् ॥६७॥

जो मनुष्य प्रसन्न भएर संपूर्ण विश्वलाई मोहित गर्ने यस प्रकारको विधिलाई नियमपूर्वक गरेर प्रत्येक रात्रिमा श्रीकृष्णको पूजन गर्दछ, त्यो सर्वलोक पूज्य बन्दछ र यसलोकमा अतुल संपत्ति प्राप्त गरेर अन्तमा मरेपछि विष्णु सायुज्य प्राप्त गर्दछ ॥६७॥

निशि वा दिनान्तसमये प्रपूजयेन्नित्यशोऽच्युतं भक्त्या ।

समफलमुभयं हि ततः संसाराब्धिं समुत्तितीषति यः ॥६८॥

संसार सागरलाई पार गर्ने इच्छा राख्नेवाला जुन पुरुष संध्याकालमा भक्ति, श्रद्धाले युक्त भएर नियम पूर्वक निरन्तर यस प्रकार परमात्मा श्रीकृष्णको पूजन गर्दछ, त्यो संध्याकालको पूजन तथा निशाकालको पूजनको समान रूपले फल प्राप्त गर्दछ । यसैले चाहे भने संध्याकालमा अथवा रात्रि कुनै पनि समय श्रीकृष्णको परमात्माको पूजा गर्नु ॥६८॥

इत्येवं मनुविग्रहं मधुरिपुं यो वा त्रिकालं यजे-

त्तस्यैवाऽखिलजन्तुजातदयितस्याम्भोधिजावेश्मनः ।

हस्ते धर्मसुखार्थमोक्षतरवः सद्गर्गसम्प्रार्थिताः

सान्द्रानन्दमहारसद्रवमुचो येषां फलश्रेणयः ॥६९॥

यस प्रकारको विधिद्वारा जो मनुष्य मन्त्रशरीरात्मक श्रीकृष्णको त्रिकाल पूजन गर्दछ, त्यो त्रैलोक्यको सबै प्राणिहरूको प्रिय हुन्छ । त्यसको घरमा कमलनिवासिनी महालक्ष्मीको निवास हुन्छ र त्यसलाई सज्जनहरूले चाहने, धर्म, काम, अर्थ र मोक्षको यस्तो वृक्ष आफै प्राप्त हुन्छ जसमा ब्रह्मस्वरूप महारसको अमृतमय फलहरू लटरम्मै फलेका हुन्छन् ॥६९॥

अथोच्यते पूर्वसमीरितानां पूजावसाने परमस्य पुंसः ।

कल्पस्तुकाम्येष्वपि तर्पणानां विनाऽपि पूजां खलु यैः फलं तत् ॥७०॥

अब यस पछि म गोपाल स्वरूप परमात्मा श्रीकृष्णको पूजाको अन्तमा 'श्री मन्मुखे' (द्र० ५.२३) इत्यादि श्लोकमा पूर्वकथित नित्य तर्पणको प्रकारलाई काम्य कर्महरूको अनुष्ठानको लागि भन्दछु, जुन गर्नाले पूजाको विना पनि पूजाको फल प्राप्त हुन्छ। अर्थात् पूजाद्वारा जुन फल प्राप्त हुन्छ त्यो फल मात्र तर्पणले नै प्राप्त हुन्छ ॥७०॥

संतर्प्य पीठमन्त्रैः सकृत्सृत्प्रथममच्युतं तत्र ।

आवाह्य पूजयेत्तं तोयैरवाखिलैः समुपहारैः ॥७१॥

प्रथम(द्र० १.४०-४५) मा भनिएको 'आधार शक्त्यै नमः' इत्यादि आधार शक्तिको मन्त्रहरूले पीठाङ्गभूत देवताहरूको एक एक पटक जलले अर्चन गर्नु। पुनः त्यस जलमय पीठ मा परमात्मा श्रीकृष्णको आवाहन गरेर जलमा नै गन्धादि उपचारहरूको भावना गरेर त्यसैले उहाँको पूजन गर्नु ॥७१॥

बद्ध्वाऽथ धेनुमुद्रां तोयैः सम्पाद्य तर्पणद्रव्यम् ।

तद्बुद्ध्याऽञ्जलिना तं सुवर्णचषकीकृतेन तर्पयतु ॥७२॥

यस पछि धेनुमुद्रा प्रदर्शित गरेर त्यस जलमा नै तर्पणको सबै सामाग्रीको भावना गरेर त्यस समस्त द्रव्यमान जलले युक्त आफ्नो अञ्जलिमा सुवर्णपात्रको भावना गर्दै त्यसैमा श्रीकृष्णको तर्पण गर्नु ॥७२॥

विंशतिरष्टोपेता कालत्रयतर्पणेषु सङ्ख्योक्ता ।

भूयः स्वकालविहितान्सकृत्तर्पयेच्च परिवारान् ॥७३॥

तीनै कालमा श्रीकृष्णको तर्पणको लागि प्रत्येक कालमा तर्पणको संख्या २८ पटक भनिएको छ। यस प्रकार तर्पण गरिसके पछि प्रातः मध्याह्न एवं संध्याको पूजन विधिमा भनिएको तत्तदावरणोक्त देवताहरूलाई पनि एक एक पटक तर्पण गर्नु ॥७३॥

प्रातर्दधिगुडमिश्रं मध्याह्ने पायसं सनवनीतम्।

क्षीरं तृतीयकाले ससितोपलमित्युदीरितं द्रव्यम् ॥७४॥

अब तीनै कालमा तर्पणको लागि द्रव्य विशेष भन्नुहुन्छ-प्रातः कालमा गुड मिश्रित जल, मध्याह्नमा नवनीतयुक्त पायस र संध्यामा मिश्रिले युक्त दूध द्वारा तीनै समयको अलग-अलग तर्पण को द्रव्य भनियो ॥७४॥

तर्पयामिपदं योज्यं मन्त्रान्ते स्वेषु नामसु।

द्वितीयान्तेषु तु ततः पूजाशेषं समापयेत् ॥७५॥

मूल मन्त्रको अन्तमा तर्पणका देवताहरूको नामलाई द्वितीया विभक्तिले संयुक्त गर्नु। पुनः 'तर्पयामि' पदको प्रयोग गर्नु। पुनः तर्पण गरिसके पछि पूजाको क्रम समाप्त गर्नु। (प्रयोग- 'गोपीजन वल्लभाय नमः श्रीकृष्ण देवता तर्पयामि') ॥७५॥

अभ्युक्ष्य तत्प्रसादाद्भिरात्मानं प्रपिवेदपः।

तज्जप्त्वा तमथोद्वास्य तन्मयः प्रजपेन्मनुम् ॥७६॥

यस प्रकार परमेश्वर श्रीकृष्णको प्रसाद युक्त जलले आफुलाई अभिषिक्त गर्नु र मूल मन्त्रको जप गर्दै बाँकी प्रोक्षण जल पिउनु। फेरि त्यसको विसर्जन गरेर एवं उहाँलाई आफ्नो हृदयमा स्थापित गरेर तन्मय भई मूल मन्त्रको जप गर्नु ॥७६॥

अथ द्रव्याणि काम्येषु वक्ष्यन्ते तर्पणेषु तु।

तानि प्रोक्तविधानानामाश्रित्यान्यतरं भजेत् ॥७७॥

अब म काम्य कर्महरूको विषयमा नारदादि महर्षिहरू द्वारा भनिएको द्रव्यलाई अगाडि भन्दछु। काम्य विधिको लागि त्रिकालमा तर्पणको लागि भनिएको विधिहरू मध्ये कुनै एक विधिहरूको आश्रय लिएर काम्य तर्पण गर्नु ॥७७॥

द्रव्यैः षोडशभिरमुं प्रतर्पयेदेकशश्चतुर्वारम्।

स चतुःक्षीराद्यन्तैः सकृज्जलाद्यन्तमच्युतं भक्त्या ॥७८॥

भन्न लागिएको षोडश द्रव्यहरूले पालैपिच्छे एक एक द्रव्यले चार चार

पटक भक्तिपूर्वक तर्पण परमात्मा श्रीकृष्णको गर्नु। (अर्थात् प्रथम एक जलाञ्जलि जलले तर्पण गर्नु, तदनन्तर चार पटक दूधले, पुनः चार पटक दूधले तर्पण गर्नु। यस प्रकार प्रथम द्रव्यको तर्पण भयो। यसै प्रकार अन्य पनि) ॥७८॥

पायसदाधिककृसरङ्गौडान्नपयोदधीनि नवनीतम्।

आज्यं कदलीमोचारजस्वलाचोचमोदकापूपम् ॥७९॥

पृथुकं लाजोपेतं द्रव्याणां कथितमिह षोडशकम्।

लाजान्तेऽन्त्यक्षीरात्प्राक्समर्घ्यं सितोपलापुञ्जैः ॥८०॥

पायस, दहिद्वारा परिष्कृत अन्नमिलेको मूँग र चामल, गुडको जलमा पकाईएको चामल, दूध, दहि, नवनीत, घ्यू, केरा, माल्वूकेरा, रजस्वला(एकप्रकारको केरा), चोच (यो पनि एक प्रकारको केरा), लड्डु, मालपूआ, चिउरा र लावा यी १६ तर्पणको लागि षोडश द्रव्य भनिएको छ। अन्तमा लाजाले तर्पण गरेर अन्तमा क्षीरले(सायद दूधले) तर्पण पुनः गर्नु। किन्तु त्यो भन्दा पहिले मिश्रिको थुप्रो को भावना गर्दै जलले श्रीकृष्णको एक पटक तर्पण गर्नु ॥७९-८०॥

प्रगे चतुःसप्ततिवारमित्यमुं

प्रतर्पयेद् योऽनुदिनं नरो हरिम्।

अनन्यधीस्तस्य समस्तसम्पदः

करे स्थिता मण्डलतोऽभिवाञ्छिताः ॥८१॥

जो मनुष्य एकाग्र चित्त भएर प्रतिदिन प्रातः काल यस विधिले ७४ पटक परमात्मा श्रीकृष्णको तर्पण गर्दछ त्यसलाई मण्डल संख्यात्मकादिन(४९) भन्दा पहिले नै उसले चाहेको संपूर्ण सम्पत्ति हस्तगत हुन्छ ॥८१॥

धारोष्णपक्वपयसीदधिनवनीते घृतं च दौगधान्नम्।

मत्स्यण्डीमध्वमृतं द्वादशशः तर्पयेन्नवभिरेभिः ॥८२॥

काम्य विधिमा अन्य प्रकारको तर्पण धारोष्ण दूध, पकाएको दूध, दही,

नवनीत, घ्यू, दुधमा पकाएको अन्न, मिश्री, मह र अमृत, जल। यी नौ द्रव्यहरूमा प्रत्येकले बाह्र-बाह्र पटक परमात्मा श्रीकृष्णको तर्पण गर्नु ॥८२॥

तर्पणविधिरयमपरः पूर्वोदितसमफलोऽष्टशतसङ्ख्यः ।

कार्मणकमणि कीर्त्तौ जनसंवनने विशेषतो विहितः ॥८३॥

यो तर्पणको प्रकार पूर्वोक्त भनिएको तर्पणको प्रकार भन्दा भिन्न छ। तर यसको तर्पणद्वारा पूर्वोक्त तर्पणको फल प्राप्त हुन्छ। यी नौ द्रव्यहरूले (प्रत्येक ले बाह्र-बाह्र पटक तर्पण गर्नाले) कुल १०८ पटक तर्पण गर्नु पर्दछ। यो तर्पण काम्य कर्महरूमा विशेष गरेर कीर्ति प्राप्तिको लागि एवं वशीकरणको लागि विशेष रूपले विहित छ ॥८३॥

सखण्डधारोष्णधियामुकुन्दं

व्रजन् पुरग्राममपि प्रतर्प्य ।

लभेत भोज्यं सरसं सभृत्यै-

र्वासांसि धान्यानि धनानि मन्त्री ॥८४॥

मनुष्य नगर अथवा गाउँ जाँदाखेरि जलमा खाँडयुक्त दूधको भावना गरेर त्यसैले श्रीकृष्णको तर्पण गर्ने हो भने साधक पुरुषलाई एवं उसको साथमा रहने समस्त अनुचरहरूलाई मिठा-मिठा परिकार खान पाउँछन् एवं वस्त्र र सुवर्णादि विविध द्रव्य अवश्य मिल्दछ ॥८४॥

यावत्संतर्पयेन्मन्त्रीतावत्सङ्ख्यं

जपेन्मनुम् ।

तर्पणेनैव

कार्याणि

साधयेदखिलान्यपि ॥८५॥

यस प्रकार साधक तर्पणाको द्वारा नै आफ्ना समस्त अभिलषित कार्यहरू सिद्ध गर्न सक्दछ। मन्त्रवेत्ता साधक जति पटक तर्पण गर्दछ त्यति नै पटक मन्त्रहरूको पनि जप गर्नु ॥८५॥

द्विजोभिक्षावृत्तिर्य इह दिनशो नन्दतनयः

स्वयं भूत्वा भिक्षामटति विहरन् गोपसुदृशाम् ।

अमा चेतोभिः स्वैर्ललितललितैर्नर्मविधिभि-

र्दधिक्षीराज्याढ्यां प्रचुरतरभिक्षां स लभते ॥८६॥

भिक्षावृत्तिले बाँचे ब्राह्मण प्रतिदिन स्वयम् आफ्नो आत्मामा श्रीकृष्णको भावना (पूर्वोक्त आत्मयोग) गरेर यस लोकमा भिक्षाको लागि प्रस्थान गर्दछ भने त्यो कामकला युक्त आफ्नो मनोहर वचनहरूले गोपस्त्रिहरूको साथमा विहार गर्दै दुग्ध, दही एवं घृत युक्त प्रचुर भिक्षा प्राप्त गर्दछ ॥८६॥

मध्ये कोणेषु षट्स्वप्यनलपुरपुटस्यालिखेत्कर्णिकायां

कन्दर्पं साध्ययुक्तं विवरगतषडर्णं द्विशः केशरेषु ।

शक्तिश्रीपूर्वकानिद्विनवलिपिमनोक्षराणि च्छदानां

मध्ये वर्णान् दशानां दशलपिमनुवर्यस्य चैकैकशोऽब्जम् ॥८७॥

(गोपालमन्त्र लेख्ने विधि) सर्व प्रथम दशदलको कमल बनाउनु । पुनः त्यसको कर्णिकामा षट्कोण निर्माण गर्नु । कर्णिकाको मध्यमा नाम र त्यसको कार्य कामबीज मन्त्रको साथमा लेख्नु । ('क्लीं देवतस्य पुत्रसिद्धिरस्तु' इत्यादि प्रयोग संज्ञिनु ।) पुनः षट्कोणमा 'क्लीं कृष्णाय नमः' यो षडक्षर मन्त्र लेख्नु । दशदलको मूलभागमा ॐ ह्रीं श्रीं पूर्वक अष्टादशाक्षर मन्त्रको दुई-दुई अक्षर लेख्नु । यदि दशाक्षर मन्त्र लेख्नु छ भने एक एक पत्रमा एक मन्त्रको अक्षर लेख्नु ॥८७॥

भूसद्मनाऽभिवृतमस्त्रगगमन्मथेन

गोरोचनाऽभिलिखितं तपनीयसूच्या ।

पट्टे हिरण्यरचिते गुलिकीकृतं तद्-

गोपालयन्त्रमाखलार्थदमेतदुक्तम् ॥८८॥

यस प्रकार लेखिएको गोपाल यन्त्रलाई चौकोर चतुष्कोणले युक्त गरेर त्यसको चारै कुनामा कामबीज (क्लीं) लेख्नु । यो गोपाल यन्त्रको सुवर्णको सिन्कोले गोरोचन द्वारा सुनको पत्तामा लेख्नु फेरि त्यस मन्त्रको बुटि बनाउनु । यस प्रकार बनाईएको यो गोपाल यन्त्र संपूर्ण कामनाहरूलाई सिद्ध गर्दछ ॥८८॥

संपातसिक्तमभिजप्तमिदं महद्भि-

धार्यं जगत्त्रयवशीकरणैकदक्षम् ।

रक्षायशःसुतमहीधनधान्यलक्ष्मी

सौभाग्यलिप्सुभिरजस्रमनर्घ्यवीर्यम् ॥८९॥

यस गोपालयन्त्रलाई आहुति दिईसके पछि शेषलाई घ्यूले भिजाउनु तथा पुनः अभिमन्त्रित गर्नु । यस प्रकार बनाईएको गोपाल यन्त्रको प्राण प्रतिष्ठा गर्नु । पञ्चगव्य एवं पञ्चामृतको छीटा दिएर अभिषिक्त गर्नु । पुनः एक सय आठ पटक अथवा १००८ पटक मूलमन्त्रको जप गर्नु । यस प्रकार गरे संपूर्ण जगत्लाई वशमा गर्नेवाला यो गोपाल यन्त्र शक्ति सम्पन्न हुन्छ । यो महाभयलाई भगाई दिन्छ, यसैले यश, पुत्र, पृथ्वी, धन-धान्य, लक्ष्मी र सौभाग्य चाहने वाला महान् पुरुषहरूले यस अनर्घ्य यन्त्रलाई धारण गर्नु पर्दछ ॥८९॥

भूतान्मादापस्मृतिविषमूर्च्छाविभ्रमज्वरार्तानाम् ।

ध्यायन् शिरसि प्रजपेन्मन्त्रमिमं झटितिशमयितुं विकृतिम् ॥९०॥

भूत, उन्माद, मृगी, विष, मूर्च्छा, प्रमाद एवं ज्वर रोगले ग्रस्त रोगिहरूको शिरमा यस यन्त्रलाई राखेर अथवा त्यसको ध्यान गरेर गोपालमन्त्रको जप गर्ने हो भने समस्त विकृतिहरू शीघ्रातिशिघ्र शान्त हुन्छन् ॥९०॥

स्मरत्रिविक्रमाक्रान्तश्चक्रीष्णायहृदित्यसौ ।

षडक्षरोऽयं संप्रोक्तः सर्वसिद्धिकरो मनुः ॥९१॥

स्मर (काम बीज क्लीं) पुनः त्रिविक्रम (ऋकार) ले युक्त चक्री (ककार) त्यसको अगाडी 'ष्णाय' र पुनः नमः लगायो भने यो षडक्षर मन्त्र हुन्छ । सबै सिद्धिहरू प्रदान गर्ने वाला 'क्लीं कृष्णाय नमः' यही यो षडक्षरमन्त्रको संप्रोक्त स्वरूप हो ॥९१॥

क्रोडोऽग्निदीप्तो मायावीलवलाञ्छितमस्तकः ।

सैषा शक्तिः परासूक्ष्मा नित्या संवित्स्वरूपिणी ॥९२॥

शक्तिको बीजको उद्धार- क्रोड(हकार) त्यसलाई अग्नि(रकार) ले युक्त गर्नु। फेरि मस्तकमा विन्दु(अनुस्वार) को मात्रा लगाउनु, यसप्रकार (ह्रीं) यो शक्ति, उत्कृष्टा, सूक्ष्मा, नित्या एवं स्वप्रकाशरूपिणी हो ॥९२॥

अस्थ्यग्निगोविन्दलवैर्लक्ष्मीबीजं समीरितम्।

आभ्यामष्टादशलिपिः स्याद्विंशत्यक्षरो मनुः ॥९३॥

श्री बीजको उद्धार- अस्थि(शकार) त्यसलाई अग्नि(रेफ) र गोविन्द(दीर्घ ईकार)ले युक्त गरेर पुनः त्यसको शिरमा अनुस्वार लगायो भने (श्रीं) को बीज निष्पन्न हुन्छ। यी शक्ति(ह्रीं) र श्रीं को बीजलाई अष्टादशाक्षर मन्त्रको आदिमा लगायो भने त्यो बीस अक्षरको हुनजान्छ ॥९३॥

शालग्रामे मणौ यन्त्रे मण्डले प्रतिमासु च।

नित्यं पूजा हरेः कार्या न तु केवल भूतले ॥९४॥

शालिग्राम मा, मणि मा, गोपालादि यन्त्र मा, सर्वतोभद्रादि मण्डल मा, सुवर्णादि निर्मित गोपालजीको प्रतिमा मा सर्वदा विष्णुको पूजा गर्नु पर्दछ, केवल भूमिमा होईन ॥९४॥

इति जपहुतपूजातर्पणाद्यैर्मुकुन्दं

य इह भजति मन्वोरेकमाश्रित्यनित्यम्।

स तु सुचिरमयत्नात्प्राप्यभोगान् विशेषान्

पुनरमलतरन्तद्भामविष्णोः प्रयाति ॥९५॥

यस ग्रन्थमा भनिएको जप, होम, तर्पण एवं अभिषेकादि प्रकारहरूमा जो परमात्मा श्रीकृष्णको दशाक्षर मन्त्रहरूद्वारा अथवा अष्टादशाक्षर मन्त्रहरू द्वारा सेवा गर्दछ त्यो बिना यत्न कै सर्वदा सबै भोगहरू भोगेर पुनः मरणोपरान्त सर्वोत्तम विष्णु तेजलाई प्राप्त गर्दछ ॥९५॥

॥इति श्रीकेशवकाश्मीरी भट्टाचार्यविरचितायां

क्रमदीपिकायां पञ्चमः पटलः ॥५॥

षष्ठ पटलम्

विनियोगनथो वक्ष्ये मन्त्रयोरुभयोः समान् ।

तदर्थकारिणोऽनन्तवीर्यान्मन्त्राश्च कांश्चन ॥ १ ॥

अब दशाक्षर एवं अष्टादशाक्षर मन्त्र यी दुई मन्त्रहरूको समानरूपले ध्यान, विशेषपूर्वक विनियोग एवं ती दुबैको अर्थ तथा प्रचुर फलहरू प्रदान गर्ने केही अन्य मन्त्रहरू पनि भन्दछु ॥ १ ॥

वन्दे तं देवकीपुत्रं सद्योजातं द्युसप्रभम् ।

पीताम्बरं करलसच्छङ्खचक्रगदाम्बुजम् ॥ २ ॥

म आकाशको समान नीलवर्ण भएको बालस्वरूप पिताम्बरधारी देवकी पुत्र श्रीकृष्णलाई नमस्कार गर्दछु जसको हातहरूमा शंख, चक्र, गदा र पद्म शोभित भईरहेका छन् ॥ २ ॥

एवं ध्यात्वा जपेल्लक्षं मन्त्रं ब्राह्मे मुहूर्तके ।

स्वादुप्लुतैश्च कुसुमैः पलाशैरयुतं हुनेत् ॥ ३ ॥

ब्राह्ममुहूर्तमा उठेर उपर्युक्त रूप भएका श्रीकृष्णको ध्यान गरेर एकलाख दशाक्षर मन्त्रको अथवा अष्टादशाक्षर मन्त्रको जप गर्नु । यस पछि घ्यू, मह एवं शक्कर मिसाएर पलाशको फूलले दशहजार आहुति दिनु ॥ ३ ॥

मन्वोरन्यतरेणैवं कुर्याद्यः सुसमाहितः ।

स्मृति मेधां मतिबलं लब्ध्वा स कविराड् भवेत् ।

स्यान् मनुस्तत्समजपध्यानहोमफलोऽपरः ॥ ४ ॥

अष्टादशाक्षर अथवा दशाक्षर यी दुई मन्त्रहरूमा कुनै एकको द्वारा जो एकाग्र मनले पूजन गर्दछ त्यो स्मरण शक्ति, धारणा शक्ति र स्थिर ज्ञान तथा महाप्राण प्राप्त गरेर श्रेष्ठ कवि हुन जान्छ, अगाडि भनिने मन्त्रको जप होम र ध्यान गर्नाले माथि भनिएको दुबै मन्त्रहरूको समान नै फल प्राप्त हुन्छ ॥ ४ ॥

श्रीमन्मुकुन्दचरणौ सदेति शरणं ततः ।

अहं प्रपद्य इत्युक्तो मौकुन्दोऽष्टादशाक्षरः ॥५॥

‘श्रीमन्मुकुन्दचरणौ सदा शरणमहं प्रपद्ये’ यो अष्टादशाक्षर मुकुन्दको मन्त्र भनिएको छ। (यसको संपूर्ण विधि अष्टादशाक्षर मन्त्रको झैं हो र फल पनि त्यस्तै हो।) ॥५॥

नारदोऽस्य तु गायत्री मुकुन्दश्चर्षिपूर्वकाः ।

प्रातः प्रातः पिबेत्तोयं जप्तं योऽष्टोत्तरं शतम् ॥६॥

यस मन्त्रको नारद ऋषि हुन्, गायत्री छन्द हो र मुकुन्द देवता हुन्। प्रतिदिन प्रातः काल एकसय आठ पटक यो मन्त्रले अभिमन्त्रित जल पिउनेवाला व्यक्ति ६ महिना मा नै विद्वान् श्रुतधर हुन्छ ॥६॥

उपसंहृतदिव्याङ्गं पुरोवन्मातुरङ्कगम् ।

चलद्दोश्चरणं बालं नीलाभं संस्मरन् जपेत् ॥७॥

वसुदेवको घरमा चार हात भएको आफ्नो दिव्यरूपलाई त्यागेर कंसको भयले द्विबाहु रूप धारण गर्ने एवं माताको काखमा बसेर हात-गोडा चलाईरहेका नीलवर्ण बालक श्रीकृष्णको ध्यान गर्दै यस मुकुन्द मन्त्रको दशहजार जप गर्नु ॥७॥

अयुतं तावदेवाज्यैर्जुहुयाच्च हुताशने ।

सलभेदचलां भक्तिं श्रद्धां शान्तिं च शाश्वतीम् ॥ ८ ॥

पुनः त्यति नै मन्त्रसंख्याले अग्निमा घ्यूको आहुति दिनेवाला मनुष्य परमेश्वरमा दृढ भक्ति, श्रद्धा एवं शास्वत शान्तिलाई प्राप्त गर्दछ ॥८॥

मनुनैतत्समस्तान्ते मरुन्नमितशब्दतः ।

बाललीलात्मने हुं फट् नमः इत्यमुनाऽथवा ॥ ९ ॥

‘समस्त मरुन्नमितः बाललीलात्मने हुं फट् नमः’ यो पनि अष्टादशाक्षर मन्त्र हो, यसले पनि दशाक्षर र अष्टादशाक्षर मन्त्रको समान समस्त प्रयोग सिद्ध गर्न सकिन्छ ॥९॥

नलकूबरगायत्रीबालकृष्णा

इतीरिताः ।

ऋष्याद्याः सिद्धयः सर्वाः स्युजपाद्यैरिहामुना ॥१०॥

यस मन्त्रको नलकूबर ऋषि हुन् । गायत्री छन्द हो, बालकृष्ण देवता हुन् ।
यसको जपले यस संसारको संपूर्ण सिद्धिहरू प्राप्त हुन्छ ॥१०॥

लम्बितं बालशयने रुदन्तं वल्लवीजनैः ।

प्रेक्ष्यमाणं दुग्धबुद्ध्या तर्पयेत्सोऽश्नुनेऽशनम् ॥११॥

झोलुंगो मा सुतेर जो रोईरहनु भएको छ, एवं जसको तर्फ गोपिहरू हेरिहेका छन् यस्तो श्रीकृष्णको ध्यान गर्दै जलमा दुग्धको भावना गर्दै तर्पण गर्नेवाला मनुष्य सबै प्रकारको भोज्य वस्तुहरू प्राप्त गर्दछ ॥११॥

अमुना वाऽन्नरूपान्ते रसरूपपदं वदेत् ।

तुष्टरूप नमो द्वन्द्वमन्नाधिपतये मम ।

अन्नं प्रयच्छ स्वाहेति त्रिंशदणोऽन्नदो मनुः ॥१२॥

‘अन्नरूप रसरूप तुष्टरूप नमो नमो नमः अन्नाधिपतये ममान्नं प्रयच्छ स्वाहा’
यो तीस अक्षरको मन्त्र हो, यस मन्त्रले पनि पूर्वोक्त क्रिया गर्नु । यो पनि अष्टादशाक्षर एवं दशाक्षर मन्त्रको समान नै हो ॥१२॥

नारदानुष्टुवन्नाधिपतयोऽस्यार्षिपूर्वकाः ।

भूतबालग्रहोन्मादस्मृतिभ्रंशाद्युपद्रवैः ।

पूतनास्तनपातारं ग्रस्तमूर्द्धिन स्मरन् जपेत् ॥१३॥

सासुचूषणनिर्भिन्नसर्वाङ्गी रुदतीं च ताम् ।

आविश्य सर्वमुक्त्वा तं विद्रवन्ति द्रुतं ग्रहाः ॥१४॥

यस त्रिंशदशाक्षरात्मक महामन्त्रको नारद ऋषि हुन् । यसको छन्द अनुष्टुप हो र अन्नाधिपति देवता हुन् संपूर्ण उपद्रव ग्रस्त मनुष्यको शिरमा हात राखेर तल लेखिएको श्रीकृष्णको रूपलाई आफुमा आविष्ट गरेर यस मन्त्रको जप गर्ने हो भने समस्त उपद्रव नाश हुन्छ । ध्यान- जुन श्रीकृष्ण पूतनाको स्तन पान गर्दै उसको प्राण पनि हरण गर्ने कारण त्यसको आश्रयभूत समस्त मर्मस्थान फुट्दैछन् यस प्रकारको पूतना को स्तन पान गर्ने भगवान् श्रीकृष्णलाई आफुमा आविष्ट गरेर जप गर्नु ॥१३-१४॥

जुहुयात् खरमञ्जर्या मञ्जरीभिर्विभावसौ ।
 सुस्नातः पञ्चगव्याद्धिः पूतनाहन्तुरानने ॥ १५ ॥
 प्राशयेच्छिष्टगव्यं तत् कलशेनाऽभिषचयेत् ।
 साध्यं सहस्रजप्तेन सर्वोपद्रवशान्तये ॥ १६ ॥

अन्य प्रयोग- (आचार्य) ले राम्रो संग स्नान गरेर अपामार्गको मञ्जरीहरूलाई पञ्चगव्यको जलले भिजाएर त्रिंशदक्षररात्मक मन्त्र पढ्दै १००८ पटक श्रीकृष्णको मुख स्वरूप अग्निमा हवन गर्नु । तदनन्तर होमावशिष्ट पञ्चगव्य रोगीलाई पिलाईदिनु अथवा एकहजार जप गरेर कलशको जलले रोगीको अभिषेक गर्दछ भने रोगीको संपूर्ण उपद्रव शान्त हुन्छ ॥ १५-१६ ॥

अमुनैतद्द्वादशाणं हुंफट्स्वाहान्तकेन वा ।

ऋष्याद्या ब्रह्मगायत्रीग्रहघ्नहरयोऽस्य तु ॥ १७ ॥

अथवा 'ॐ नमो भगवते वासुदेवाय' यस द्वादशाक्षर मन्त्रको अगाडी 'हुं फट् स्वाहा' लगाएर त्यसलाई षोडशाक्षर बनाएर पूर्वोक्त विधिले गरिको होमावशिष्ट पञ्चगव्य खुवाउने हो भने अथवा १००८ पटक जप गरेर कलशको जलले रोगीलाई अभिषेक गरिदिंदा त्यसको संपूर्ण उपद्रव शान्त हुन्छ ॥ १७ ॥

निजपादाम्बुजाक्षिप्तशकटं चिन्तयन् जपेत् ।

अयुतं मन्त्रयोरेकं सर्वविघ्नोपशान्तये ॥ १८ ॥

संपूर्ण विघ्नहरूको नाशका लागि आफ्नो चरणले शकट (काठको पांग्रा भएको गोरुगाडा) लाई हुत्याएर टाढा फ्याँकिदिने परमात्मा श्रीकृष्णको ध्यान गर्दै अष्टादशाक्षर वा दशाक्षर मन्त्रमा कुनै एकको नै दशहजार जप गरे समस्त विघ्नहरूको नाश हुन्छ ॥ १८ ॥

अङ्गान्यमीषां मन्त्राणामाचक्रादिभिरर्चना ।

अङ्गैरिन्द्रादिवज्राद्यैरुदिता सम्पदे सदा ॥ १९ ॥

यी सबै मन्त्रहरूको दशाक्षर मन्त्रमा भनिएको विधिको अनुसार 'चक्र'

देखि लिएर इन्द्रादि, उनीहरूको आयुध पर्यन्त आवरणहरूको पूजा संपत्ति प्राप्तिको उद्देश्यले गर्न सकिन्छ ॥१९॥

बालो नीलतनुर्दोभ्या दध्युत्थं पायसं दधत् ।

हरिवोऽव्याद् द्वीपिनखकिङ्किणीजालमण्डितः ॥२०॥

ध्यात्वैवमग्नौ जुहुयात् शतवीर्याङ्कुरत्रिकैः ।

पयः सर्पिः प्लुतैर्लक्षमेकं तावज्जपेन्मनुम् ॥२१॥

गुरवे दक्षिणां दत्वा भोजयेद् द्विजपुङ्गवान् ।

स ह्यब्दानां शतं जीवेन्न रोगी नाऽत्र संशयः ॥२२॥

अब मृत्युलाई टाढा पुराउने विधि भन्नुहुन्छ- 'नील शरीर धारण गर्ने, आफ्नो हातमा ताजा माखन एवं दूधमा पाकेको चिनी एवं मह, घ्यू युक्त खीरलाई लिएका, बाघको नंग्रा गलामा धारण गर्नु भएका, सानाघण्टीहरू इत्यादिको आभूषणले भूषित भगवान् श्रीकृष्ण तपाईंको रक्षा गर्नु हवस' यस प्रकारका श्रीकृष्णको ध्यान गर्दै दूध एवं घ्यूमा भिजाईएको दुबोको मुनाहरूले अग्निमा एक लाख आहुति प्रदान गर्नु र त्यति नै संख्यामा त्यस मन्त्रको पनि जप गर्नु । तदनन्तर गुरुलाई दक्षिणा दिनु र उत्तम ब्राह्मणहरूलाई भोजन गराउनु । यस्तो गर्नेवाला मनुष्य सय वर्ष सम्म स्वस्थ भएर जिवित रहन्छ । त्यसको नजिकमा रोगहरू ढिम्किन पाउँदैनन ॥२०-२२॥

अत्राऽपरो मनुर्द्वादशार्णान्ते पुरुषोत्तम ।

आयुर्मे देहि सम्भाष्य विष्णवे प्रभविष्णवे ॥२३॥

नमोन्तो द्व्यधिकत्रिंशदणोऽस्यार्षिस्तु नारदः ।

छन्दोऽनुष्टुप्देवता च श्रीकृष्णोऽङ्गान्यतो ब्रुवे ॥२४॥

अन्य मृत्यु भगाउने मन्त्र- 'ॐ नमो भगवते वासुदेवाय पुरुषोत्तम आयुर्मेदेहि विष्णवे प्रभविष्णवे नमः' यस ३२ अक्षरहरूको मन्त्रको नारद ऋषि हुन्, अनुष्टुप छन्द हो र श्रीकृष्ण देवता हुन् । यस पछि मन्त्रको अंगहरूलाई भन्दछु ॥२३-२४॥

रविभूतेन्द्रियवसुनेत्राणैश्चात्मने

युतैः ।

महानन्दपदज्योतिर्मायाविद्यापदैः

क्रमात् ॥ २५ ॥

उपर्युक्त द्वादश, पाँच, आठ र दुई कुल मिलाएर ३२ अक्षरले भनिएको मन्त्रको महानन्द, ज्योति, माया, विद्या र आत्मा यी पाँच अंग हुन् (अतः यस मन्त्रको जप भन्दा पहिले यी अंगहरूको पनि पूजन गर्नु ॥ २५ ॥

जप्त्वा लक्षमिमं मन्त्रमयुतं पायसैर्हुनेत् ।

पूर्ववद् दूर्वया जुह्वदायुर्दीर्घतरं लभेत् ॥ २६ ॥

उपर्युक्त बत्तीस अक्षरवाला यस मन्त्रको एकलाख जप गर्नु र पूर्ववत् घ्यू दूधमा भिजाईएको दूबो ले दसहजार आहुति दियो भने मनुष्य दीर्घायु प्राप्त गर्दछ ॥ २६ ॥

दारयन्तं बकं दोर्भ्यां कृष्णं संगृह्य तुण्डयोः ।

स्मरन् शिशूनामातङ्गे स्पृष्ट्वाऽन्यतरमभ्यसेत् ।

तज्जप्ततिलजाभ्यङ्गाद्भवेयुः सुखिनश्च ते ॥ २७ ॥

बालकहरूको सातो गएको छ भने त्यस बालरोगीलाई स्पर्श गरेर, आफ्ना दुबै हातले बकासुरको दुबै टुँडलाई पकडेर त्यसलाई चिर्दै गरेका परमात्मा श्रीकृष्णको ध्यान गरेर माथि भनिएको मन्त्रहरूमा कुनै एक मन्त्रको जप गर्नु । अथवा त्यस मन्त्रले अभिषिक्त तेल लगाउनाले बालक सद्यः सुखी हुनजान्छ । (कसैले यो पनि भन्दछन् कि बालकको शिरमा हात राखिरहेर यो जप गर्नु पर्दछ ।) ॥ २७ ॥

अत्राऽप्यन्यो मनुर्बालवपुषे वह्निवल्लभा ।

गोरक्षायां क्वणद्वेणुं चारयन्तं पशूँस्तथा ॥ २८ ॥

बाल रक्षाको अन्य मन्त्र- 'बालवपुषे स्वाहा' यस मन्त्रलाई वेणु बजाउँदै गाईहरू चराउने यस कार्य द्वारा गोरक्षामा लाग्नु भएको श्रीकृष्णको ध्यान गरेर जप गरेमा समस्त बालारिष्ट नाश हुन्छन् ॥ २८ ॥

उक्त्वा गोपालकपदं पुनर्वेशधराय च ।

वासुदेवाय वर्मास्त्रशिरांस्यष्टादशाक्षर ॥ २९ ॥

मनोनारदगायत्रीकृष्णार्घ्यादिरनेन वा ।

कुर्याद् गोपालसंरक्षामाचक्राद्यङ्गिना बुधः ॥ ३० ॥

प्रथम 'गोपालक' भन्तु त्यसपछि 'वेशधराय' त्यस पछि 'वासुदेवाय' अनि कवच वर्ण 'हुं' अनि फेरी अस्त्रवर्ण 'फट्' पुनः शिर वर्ण 'स्वाहा'को उच्चारण गर्नु । (यस प्रकार- 'गोपालक वेशधराय वासुदेवाय हुं फट् स्वाहा' यो अष्टादशाक्षर मन्त्र निष्पन्न हुन्छ) । यस मन्त्रको नारद ऋषि हुन्, गायत्री छन्द हो र परमात्मा श्रीकृष्ण देवता हुन् । यसको 'चक्र' देखि लिएर 'वज्र' पर्यन्त आयुध पर्यन्त आवरण देवता हुन् । अतः उपरोक्त ध्यान पूर्वक यी अंगहरूको साथमा श्रीकृष्णको पूजन गरेर यस मन्त्रमा भनिएको संख्यामा जप गर्नु त्यति नै संख्यामा अग्निमा आहुति दिनु यसो गरे बालकको रक्षा हुन्छ ॥ २९-३० ॥

कुम्भीनसादिक्ष्वेडात्तौदष्टमूर्द्धिध्न स्मरन् हरिम् ।

नृत्यन्तं कालियफणारङ्गेऽन्यतरमभ्यसेत् ॥ ३१ ॥

दृशा पीयूषवर्षिण्या सिञ्चन्तं तत्तनुं बुधः ।

तर्जयन् वामतर्जन्या तं द्राङ्मोचयते विषात् ॥ ३२ ॥

विष उतार्ने मन्त्र- आफ्नो दृष्टिमात्रले विषको सञ्चार गर्ने कुम्भीनसादि सर्पहरूको विषले ग्रस्त अथवा विच्छि आदि दष्ट विषले ग्रस्त प्राणीको शिरमा हात राखेर कालियनागको फणरूपी रंगमंचमा नृत्य गर्दै गरेका एवं आफ्नो अमृत वर्षिणी दृष्टिले त्यसलाई सिंचन गर्दै रहनुभएका श्रीकृष्णको ध्यान गरेर 'बालवपुषे स्वाहा' अथवा 'गोपालक वेशधराय वासुदेवाय हुं फट् स्वाहा' यी दुई मन्त्रमा कुनै एक मन्त्रको जप गर्ने हो भने मन्त्रवेत्ता शीघ्रातिशीघ्र विष दष्ट मनुष्यलाई विष बाट मुक्त गरिदिन्छ ॥ ३१-३२ ॥

आपूर्वकलशं तोयैः स्मृत्वा कालियमर्दनम् ।

जप्त्वाऽष्टशतमासिञ्चेद्विषिणं स सुखी भवेत् ॥ ३३ ॥

अन्य विष उतार्ने अन्य मन्त्र- कलशलाई जलले पूर्ण गरेर कालिय मर्दन भगवान् श्रीकृष्णको ध्यान गर्दै १०८ पटक माथीको मन्त्रले अभिमन्त्रित त्यस कलशको जलले विषग्रस्त प्राणीको अभिषेक गर्ने हो भने शीघ्र त्यसको विष झर्दछ ॥३३॥

काव्यमध्ये लियस्यान्ते फणामध्येदिवर्णकान् ।

उक्त्वा पुनर्वदेन्नृत्यङ्करोति तमनन्तरम् ॥३४॥

नमामि देवकीपुत्रमित्युक्त्वा नृत्यशब्दतः ।

राजानमच्युतं ब्रूयादिति दन्तलिपिर्मनुः ॥३५॥

‘का’र‘व्य’यी दुई अक्षरको बीचमा ‘लिय’पुनः‘व्य’को अन्तमा ‘फणामध्ये’ यति उच्चारण गरेपछि ‘नृत्यं करोति’ तदनन्तर ‘तं नमामि देवकी पुत्रं’ तदनन्तर ‘नृत्य’ शब्द भनेर ‘राजानमच्युतम्’ यो पद भन्नु । यस प्रकार ३२ अक्षरको मन्त्रोद्धार भयो । (मन्त्रको स्वरूप यस्तो हुन्छ- ‘कालिय व्यफणामध्ये इति नृत्यं करोति तं देवकीपुत्रं नमामि नृत्य राजानमच्युतम्’ ॥३४-३५॥

अस्याऽङ्गान्यङ्घ्रिभिर्व्यस्तैः समस्तैर्नारदो मुनिः ।

छन्दोऽनष्टपदेवता च कृष्णः कालियमर्दनः ॥३६॥

यस मन्त्रलाई अलग-अलग चार पादमा विभक्त गरेर पुनः समस्त मन्त्रहरू लाई पढेर यस प्रकार कुल पाँच अंगन्यास गर्नु । यस मन्त्रको नारद ऋषि हुन्, अनुष्टुप् छन्द हो तथा कालियमर्दन परमात्मा श्रीकृष्ण देवता हुन् ॥३६॥

जप्यो लक्ष मुनरयं होतव्यं सर्पिषाऽयुतम् ।

अङ्गदिक्पालवज्राद्यैरर्चनाऽस्य समीरिता ॥३७॥

यस मन्त्रको एकलाख जप गर्नु । पुनः घ्यूले दस हजार होम गर्नु । यस मन्त्रको जप अंग, दिक्पाल तथा आयुध सहित तीन आवरणको पूजा गर्नु पर्दछ ॥३७॥

क्रिया सर्वा च कर्तव्या विषघ्नी पूर्वमीरिता ।

सदृशोऽनेन जगति नहि क्ष्वेडहरो मनुः ॥३८॥

पूर्वमा भनिएको विष ज्ञाने सम्पूर्ण प्रक्रिया यस मन्त्रले गर्नुपर्दछ किनकी विष ज्ञानको लागि यस मन्त्रको समान अर्को मन्त्र कुनै छैन ॥३८॥

अङ्गैः शुकतरोः पिष्टैर्गुलिका धेनुवारिणा ।

आननस्याऽञ्जनालेपैर्विषघ्नी साधिताऽमुना ॥३९॥

करोँजीको अंग (बोक्रा अथवा पंचांग)लाई सवत्सा गाईको मूत्रमा पीसेर मुखमा लेप गर्नु, गोली बनाउनु, त्यसको अञ्जनको समान मुखमा लेप गर्ने हो भने सारा विष शीघ्र झर्छ, किनकी यो क्रियालाई विषघ्नी भनिन्छ ॥३९॥

उदण्डवामदोर्दण्डधृतगोवर्धनाचलम् ।

अन्यहस्ताङ्गुलीव्यक्तस्वरदंशार्पिताननम् ॥४०॥

ध्यायन् हरिं जपन्मन्त्रोरेकं छत्र विना व्रजेत् ।

वर्षवाताशनिभ्यः स्याद्भयं तस्य नहि क्वचित् ॥४१॥

आफ्नो देब्रे हात उठाएर त्यसमा गोवर्धन पर्वतलाई धारण गर्नु भएको एवं दाहिने हातमा औँलाले चलाएर बजाउने वंशी मुखमा लगाउनु भएको, यस प्रकारको परमात्मा श्रीकृष्णको ध्यान गरेर अष्टादशाक्षर अथवा दशाक्षर मन्त्र मध्ये कुनै एकको जप गर्दै बिना छाता हिंडे पनि मनुष्यलाई वर्षा, हावा एवं पानी, चट्याङ्ग को कुनै पनि अवस्थामा भय हुँदैन ॥४०-४१॥

मोघोमेघौघयत्नापगतन्द्रं स्मरन्हुनेत् ।

लवणैरयुतसंख्यातेरनावृष्टिर्न संशयः ॥४२॥

आफ्ना मेघसमूहको समस्त प्रयत्न निष्फल भएको देखेर, जसको भयले इन्द्र थर-थर काँदै भागिरहेका छन् यस्तो श्रीकृष्णको ध्यान गरेर माथि भनिएको मन्त्रद्वारा नुनद्वारा दशहजार आहुति दिने हो भने त निश्चय नै अनावृष्टि हुन्छ यसमा संशय छैन ॥४२॥

क्रीडन्तं यमुनातोये मज्जनप्लवनादिभिः ।

तच्छीकरजलासारैः सिच्यमानं प्रियाजनैः ॥४३॥

ध्यात्वाऽयुतं पयःसिक्तै हुनेद्वानीरतर्पणैः ।

वृष्टिर्भवत्यकालेऽपि महती नाऽत्र संशयः ॥४४॥

यमुनाको जलमा डुब्ने, उत्रने क्रीडा गर्दै गरेका एवं (रुक्मिणी आदि) प्रिय पत्निहरूको द्वारा यमुना जलको धाराले सिंचित श्रीकृष्णको ध्यान गर्दै दूध लाले भिजेको वेतसको समिधाले अग्निमा उपर्युक्त मन्त्रले दश हजार आहुति दिने हो भने अकालमा पनि महान् वृष्टि हुन लाग्दछ ॥४३-४४॥

अमुमेव स्मरन् मूर्द्धिन् विष्फोटज्वरादिभिः ।

सदाहमोहैरार्त्तस्य जपेच्छान्तिभवेत् क्षणात् ॥४५॥

दाह, मोह, विष, विस्फोटक (लुतो, खटिरा आदि बिमारी) एवं ज्वरले आर्त्त पुरुषको शिरमा हात राखेर यसै प्रकार श्रीकृष्णको ध्यान गरेर जप गर्ने हो भने त्यस रोगीलाई क्षणमा नै शान्ति मिल्दछ र त्यो स्वस्थ हुन जान्छ ॥४५॥

अथवा गरुडारूढं बलप्रद्युम्नसंयुतम् ।

निजज्वरविनिष्पिष्टज्वराभिष्टुतमच्युतम् ॥४६॥

ध्यात्वा ज्वराभिभूतस्य मूर्द्धन्यतरमभ्यसेत् ।

शान्तिं व्रजेदसाध्योऽपि ज्वरः सोपद्रवः क्षणात् ॥४७॥

अथवा बलप्रद्युम्नको सहित गरुडको पीठमा बस्नु भएको एवं वैष्णव ज्वरले चूर्ण गरिदिएको रुद्रज्वरद्वारा अभिवन्दित परमात्मा श्रीकृष्णको ध्यान ज्वरो आएको व्यक्तिको मस्तकमा हात राखेर गर्नु र माथि भनिएको दुई मन्त्र मध्ये कुनै एकको जप गर्ने हो भने असाध्य ज्वर पनि जो त्रिदोषादि उपद्रव गर्नेवाला छ त्यो पनि शीघ्रातिशीघ्र विनष्ट हुनजान्छ ॥४६-४७॥

ध्यात्वैवमग्नावभ्यर्च्य पयोऽक्तैश्चतुरङ्गुलैः ।

जुहुयादमृताखण्डैरयुतं ज्वरशान्तये ॥४८॥

यस प्रकाको श्रीकृष्णको ध्यान गरेर अग्निमा उहाँको पूजा गरेर घृत परिप्लुत अमृता को चार-चार अंगुलको समिधाले ज्वरको शान्तिको लागि हवन गर्नु पर्दछ ॥४८॥

निशातशरनिर्भिन्नभीष्मतापनुदं हरिम् ।

स्मृत्वा स्पृशन् जपेदार्त्तं पाणिभ्यां रोगशान्तये ॥४९॥

तीक्ष्ण बाणहरू लागेर अत्यन्त पीडाले युक्त भीष्मको दुःखलाई नाश गरिदिने परमात्मा श्रीकृष्णको ध्यान गर्दै रोगार्त प्राणीको दुबै हात स्पर्श गरेर उक्त मन्त्रको जप समस्त रोगहरूको शान्तिको लागि गर्नुपर्दछ ॥४९॥

अपमृत्युविनाशाय सान्दीपनिसुतप्रदम् ।

ध्यात्वाऽमृतलताखण्डैः क्षीराक्तैरयुतं हुनेत् ॥५०॥

अपमृत्युको विनाशका लागि आफ्नो गुरु सान्दीपनिलाई उनैको मरेको छोरो भेट गर्दै गरेको श्रीकृष्णको ध्यान गरेर दूधले भिजेको अमरलताको समिधाले दसहजार हवन गर्नुपर्दछ ॥५०॥

मृतपुत्राय ददतं सुतान् विप्राय सार्जुनम् ।

ध्यात्वा लक्षं जपेदेकं मन्वोः सुतविवृद्धये ॥५१॥

जसको धेरै सन्तान मरिसकेका छन् यस्ता ब्राह्मणलाई उसको मरेका समस्त पुत्रहरूलाई प्रदान गर्दै गरेको अर्जुनको सहित भगवान् श्रीकृष्णको ध्यान गर्दै दुई मन्त्र मध्ये कुनै एकको जप नै सन्तान वृद्धिको लागि गर्नुपर्दछ ॥५१॥

पुत्रजीवेन्धनयुते जुहुयादनलेऽयुतम् ।

तत्फलैर्मधुराक्तैः स्युः पुत्रा दीर्घायुषोऽस्य तु ॥५२॥

पुत्रजीव नामक वृक्षको समिधाले मधु एवं घ्यू शर्कराले युक्त त्यसै वृक्षको फलले दसहजार आहुति दिने हो भने पुत्रलाई दीर्घायु प्राप्त हुन्छ ॥५२॥

क्षीरदुक्त्वाथसंपूर्णमभ्यर्च्य कलशं निशि ।

जप्त्वाऽयुतं प्रगे नारीमभिषिञ्चेद् द्विषट्दिनम् ॥५३॥

सा वन्ध्याऽपि सुतान् दीर्घजीविनो गदवर्जितान् ।

लभते नाऽत्रसंदेहस्तज्जप्ताज्याशिनी सती ॥५४॥

दूधवाला वृक्षको क्वाथको जल ले कलशस्थापन पूर्वक कलशमा जल पूर्ण

गर्ने विधिले पूर्ण गरिएको कलशको पूजन गर्नु । पश्चात् दस हजार यस मन्त्रको जप गर्नु । प्रातः काल पुत्रार्थिनी नारीलाई त्यस जलले अभिषेक गर्नु र मन्त्रद्वारा अभिमन्त्रित घ्यूको प्राशन गराईरहनु पर्दछ । यस प्रकार निरन्तर बाह्र दिनसम्म प्रयोग गर्नाले बन्ध्या स्त्री दीर्घायु एवं नीरेगी पुत्र जन्माउँछे ॥५३-५४॥

प्रातर्वाचंयमा नारी बोधिच्छदपुटे जलम् ।

मन्त्रयित्वाऽष्टोत्तरशतं पिबेत्पुत्रीयती ध्रुवम् ॥५५॥

पुत्र चाहने स्त्री प्रातः काल मौन धारण गरेर पीपलको पत्ताको दुनामा १०८ पटक उक्त मन्त्रले अभिमन्त्रित जल पिएमा निश्चय नै पुत्र प्राप्त गर्दछे ॥५५॥

प्रहितां काशिराजेन कृत्यां छित्वा निजारिणा ।

तत्तेजसा तन्नगरीं दहन्तं भावयन् हरिम् ॥५६॥

स्वस्नेहाक्तैर्हुनेद्रात्रौ सर्षपैः सप्तवासरम् ।

कृत्या कर्तारमेवाऽसौ कुपिता नाशयेद् ध्रुवम् ॥५७॥

काशिराजको द्वारा पठाईएकी कृत्यालाई आफ्नो सुदर्शन चक्रले विनाश गर्दै त्यसै तेजले काशिराजको नगरीको दाह गर्ने परमात्मा श्रीकृष्णको ध्यान गर्दै ससूर्यको तेलमा डुबाईएको तेलमा ससूर्य को बीउले राति-राति सात दिन सम्म दशहजार हवन गर्ने हो भने त्यो कृत्या क्रुद्ध भएर स्वयं आफ्नो कर्ताको पनि विनाश निश्चित रूपले गरिदिन्छ ॥५६-५७॥

आसीनमाश्रमे दिव्ये बदरीषण्डमण्डिते ।

स्पृशन्तं पाणिपद्माभ्यां घण्टाकर्णकलेवरम् ॥५८॥

ध्यात्वाऽच्युतं तिलैलक्षं हुनेत्रिमधुराप्लुतैः ।

मुक्तये सर्वपापानां शान्तये कान्तये तनोः ॥५९॥

अब अन्य प्रयोग- बयरको वृक्षले मण्डित दिव्य आश्रममा बसेका घण्टाकर्णको शरीरलाई आफ्नो हस्तकमलले स्पर्श गर्दै श्रीकृष्णको ध्यान गरेर शर्करा, मधु एवं घृत मिश्रित तिलद्वारा एकलाख आहुति अग्निमा प्रदान

गर्ने हो भने सबै प्रकारका पापहरू बाट छुटकारा मिल्दछ तथा शरीर को तेजको अभिवृद्धि हुन्छ ॥५८-५९॥

द्वेषयन्तं रुक्मिबलौ द्यूतासक्तौ स्मरन् हरिम् ।

जुहुयादिष्टयोद्विष्टयै गुलिका गोमयोद्भवाः ॥६०॥

परस्पर जुवा खेलिरहेका बलराम एवं रुक्मी मा द्वेष गराउने श्रीकृष्णको ध्यान गर्दै सुकेका गोबरका गुईठाहरूले एक हजार आहुति प्रदान गर्ने हो भने परस्पर मित्रहरूमा पनि द्वेष हुनजान्छ ॥६०॥

ज्वलद्वह्निमुखैर्बाणैर्वर्षन्तं गरुडध्वजम् ।

धावमानं रिपुगणमनुधावन्तमच्युतम् ॥६१॥

ध्यात्वैवमभ्यसेन्मन्त्रोरेकं सप्तसहस्रकम् ।

उच्चाटनं भवेदेतद्रिपूणां सप्तभिर्दिनैः ॥६२॥

अग्निको समान तीक्ष्ण बाणहरू शत्रुमाथि वर्षा गर्दै गरुडमा आसीन एवं भागिरहेका शत्रुहरूको पीछा गर्दै दौडिरहनु भएको श्रीकृष्णको ध्यान गरेर दुई मन्त्र मध्ये कुनै एक मन्त्रको प्रति सातहजार जप गर्ने हो भने सात दिनमा नै शत्रुको उच्चाटन हुन्छ ॥६१-६२॥

उत्क्षिप्तवत्सकं ध्यायन् कपित्थफलहारिणम् ।

अयुतं प्रजपेत्साध्यमुच्चटयति तत्क्षणात् ॥६३॥

वत्सासुरलाई माथि उचालेर प्याँकिदिदै गर्नु भएको एवं जमुनाको फलको अपहरण गर्दै गर्नु भएको भगवान् श्रीकृष्णको ध्यान गर्दै यस मन्त्रको दस हजार जप गर्ने हो भने त्यसै बेला जसको चाह्यो त्यसैको उच्चाटन गराउन सक्छ ॥६३॥

आत्मानं कंसमथनं ध्यात्वा मञ्जान्निपातितम् ।

कंसात्मानमरिं कर्षन् गतासुं प्रजपेन् मनुम् ॥६४॥

अयुतं जुहुयाद्वाऽस्य जन्मौडुतरुतर्पणैः ।

अपि सेवितपीयूषो म्रियतेऽरिर्नसंशयः ॥६५॥

आफ्नो आत्मामा कंसको वध गर्नेवाला श्रीकृष्णको भावना गरेर र शत्रु

कंसको भावना गरेर त्यसलाई मञ्चबाट झारिदिएर मारी प्राणरहित त्यसको शरीरलाई घिसाउँदै गरको जस्तो भावना गरेर दुई मन्त्र मध्ये कुनै एकको दशहजार संख्यामा जप गर्नु र त्यसको जन्मनक्षत्र को वृक्षमा तर्पण गर्ने हो र त्यसै जन्म नक्षत्रको वृक्षको समिधाले हवन गर्ने हो भने अमृत पिएको भए पनि शत्रु मर्दछ ॥६४-६५॥ (नक्षत्र वृक्ष यी हुन् क्रमशः कारस्कार, धात्री, उदुम्बर, जम्बू, खदिर, कृष्ण, बाँस पीपल, नाग, रोहित, पलाश, प्लक्ष, अम्बष्ठ, विल्व, अर्जुन, विकङ्कत, वहल, सवल, खर्जु, भण्डिल, पनस, अर्क, शमी, कदम्ब, आम्र-निम्ब र मधूक यी २७ वृक्ष हुन्)

अथवा निम्बतैलाक्तैर्हुनेदेधोभिरक्षजैः ।

अयुतं प्रयतो रात्रौ मरणाय रिपोः क्षणात् ॥६६॥

शत्रुमारण अन्य प्रयोग- निमको तेलमा भिजाईएको विभीतक(बरो)को समिधाले पवित्रता पूर्वक रात्रिमा दुई मध्ये कुनै एक मन्त्रले दशहजार अग्निमा आहुति दिने हो भने शत्रुको शीघ्र विनाश गर्दछ ॥६६॥

दोषारिष्टदलव्योषकार्पासास्थिकणैर्निशि ।

हुनेदेरण्डतैलाक्तैः स्मशानस्थोऽरिशान्तये ॥६७॥

बेसार, निमको पत्ता, त्रिकटुकी, कपास को बीउ, र पिप्ला यिनीहरूलाई अण्डीको तेलमा भिजाएर श्मशानमा राति दुईमध्ये कुनै एक मन्त्रले हवन गर्ने हो भने शत्रुको विनाश हुनजान्छ ॥६७॥

न शस्तं मारणं कर्म कुर्याच्चेदयुतं जपेत् ।

हुनेद्वा पासयैस्तावत् शान्तये शान्तमासः ॥६८॥

उसो त मारण कर्म सर्वथा निषिद्ध भनिएको छ । यदि आवश्यकता वश यसलाई गरेमा यसको शान्तिको लागि शुद्धचित्तले दसहजार मन्त्रको जप गर्नु अथवा पायसले त्यति नै संख्यामा होम गर्नु । (सकेसम्म मारण कर्म नगरेकै राम्रो हो । किनकी अलिकति असावधानी हुनै बित्तिकै स्वयं कर्ता कै

मृत्यु हुन्छ। त्यसैले दक्ष गुरुको बिना यस कर्ममा प्रवेश नगर्नु। यस्तो गर्नेलाई कहिल्यै सुख समृद्धि मिल्दैन।) ॥६८॥

जयकामो जपेल्लक्षं पारिजातहरं हरिम्।

स्मरन् पराजयस्तस्य न कुतश्चिद्भविष्यति ॥६९॥

शत्रु माथी विजय चाहनेवाला पुरुष इन्द्रलोकबाट पारिजातको हरण गर्ने परमात्मा श्रीकृष्णको स्मरण गर्दै उक्त दुई मन्त्र मध्ये कुनै एकको एकलाख जप गर्ने हो भने कसै बाट उसको पराजय सम्भव हुनसक्दैन ॥६९॥

पार्थे दिशन्तं गीतार्थं व्याख्यामुद्राकरं हरिम्।

रथस्थं भावयन् जप्याद्धर्मकृद्भयै शमाय च ॥७०॥

अर्जुनलाई गीताको उपदेश गर्दै हातले व्याख्याको मुद्रा प्रदर्शित गरिरहनुभएका रथमा अधिष्ठित श्रीकृष्णको ध्यान गर्दै धर्मको वृद्धि एवं मोक्ष प्राप्तिको लागि जप गर्नु पर्दछ ॥७०॥

लक्षं पलाशकुसुमैर्हुनेद् यो मधुराप्लुतैः।

व्याख्याता सर्वशास्त्राणां कविर्वादिराड् भवेत् ॥७१॥

शर्करा घ्यू र मह मिश्रित पलाशको पुष्पहरूले अग्निमा एकलाख आहुति दिने पुरुष सबै शास्त्रको व्याख्याता, कवि एवं वादिहरूलाई पराजित गर्नेवाला पण्डित-सम्राट् हुन्छ ॥७१॥

विश्वरूपधरं प्रोद्यद्भानुकोटिसमद्युतिम्।

द्रुतचामीकरनिभमग्निसोमात्मकं हरिम् ॥७२॥

अर्काग्निद्योतदास्याडिघ्नपङ्कजं दिव्यभूषणम्।

नानायुधधरं व्याप्तविश्वाकाशावकाशकम् ॥७३॥

राष्ट्रपूर्गामवास्तूनां शरीरस्य च रक्षणे।

प्रजपेन्मन्त्रयोरेकतरं ध्यात्वैवमादरात् ॥७४॥

उदयीमान करोडौं सूर्यको समान देदीप्यमान पगालिएको सुनको समान

कान्ति भएका अग्नि सोमात्मक विश्वरूप, सूर्याग्निको समान देदीप्यमान मुखले युक्त एवं कमलको समान कोमल चरणहरूले युक्त, नाना प्रकारका आभूषणहरूले उद्दीप्त, नाना प्रकारका आयुधहरू धारण गर्नुभएको, संसारका अणु-अणुमा व्याप्त परमात्मा श्रीकृष्णको ध्यान गर्दै राष्ट्र, ग्राम, नगर एवं गृहको रक्षाको लागि दुई मन्त्र मध्ये कुनै एकको श्रद्धा पूर्वक जप गर्नु पर्दछ ॥७२-७४ ॥

अथवा व्यस्तसर्वाङ्घ्रिघ्नरचिताङ्गार्जुनर्षिकम् ।

त्रिष्टुप्छन्दसिकं विश्वरूपविष्णवधिदैवतम् ॥७५ ॥

जपेद् गीतामनु स्थानेहृषीकेशाद्यमाज्यकैः ।

हुनेद्वा सर्वरक्षायै सर्वदुःखोपशान्तये ॥७६ ॥

अथवा गीतामा भनिएको 'स्थानेहृषीकेश०' यस मन्त्रको उक्त संख्यामा जप गर्नु । जप भन्दा पूर्व यस श्लोकको पृथक्-पृथक् चार चरणहरूले र पुनः समस्त श्लोकले - यसप्रकार पञ्चाङ्ग न्यास गर्नु । यस श्लोकको अर्जुन ऋषि हुन् । त्रिष्टुप् छन्द हो । विश्वरूपधारी परमात्मा श्रीकृष्ण देवता हुन् । गीतामा भनिएको उक्त मन्त्रको जप गरेपछि घ्यूले दशांश हवन गर्ने हो भने सबैप्रकारका दुःखहरू बाट रक्षा हुन्छ तथा सबै दुःख आफै शान्त हुनजान्छ । (कार्यको गौरव एवं लाघवको विचार गरेर एकलाख एक हजार र एकसय पटक जपको संख्या तथा होमको संख्या संज्ञिनु पर्दछ ।) ॥७५-७६ ॥

॥इति श्रीकेशवकाश्मीरी भट्टाचार्यविरचितायां

क्रमदीपिकायां षष्ठः पटलः ॥६ ॥

★★★

सप्तम् पटलम्

वक्ष्येऽक्षयधवाप्त्यै प्रतिपत्ति श्रियः पतेः ।

सुगुप्तां धननाथाद्यैर्धन्यैर्या क्रियते सदा ॥१ ॥

अब म लक्ष्मी पति गोपालको मन्त्र, पूजा र ध्यानादिको प्रकार भन्दछु जसले

अक्षय धन प्राप्तिको लागि कुबेर प्रभृति महाधनी मान्छेहरू गर्दै आईरहेका छन् र जुन अब सम्म गुप्त राखिएको छ ॥१॥

द्वारवत्यां सहस्रार्कभास्वरैर्भवनोत्तमैः ।

अनल्पैः कल्पवृक्षैश्च परीते मण्डपोत्तमे ॥ २ ॥

(यहाँबाट सातश्लोक सम्म कुलक छ-) द्वारका पुरीमा हजारौँ सूर्यको समान, उत्तमोत्तम भवनहरूले तथा असंख्य कल्पवृक्षहरूले घेरिएको मणिमण्डपमा मणिनिर्मित सिंहासनम्बुजमा बसेको श्रीकृष्णको ध्यान गर्नु ॥२॥

ज्वलद्रत्नमयस्तम्भद्वारतोरणकुड्यके ।

फुल्लस्त्रगुल्लसच्चित्रवितानालम्बिमौक्तिके ॥ ३ ॥

जुन मणिमय मण्डपको खम्बामा, द्वार, तोरण, तथा भित्ताहरूमा देदीप्यमान रत्नहरूले बनेको कारण झिलिमिली हुँदै जगमगाई रहेको छ । जसमा लगाईएको फूलेका पुष्पहरूको मालाहरू द्वारा मनोहर भईरहेको वितान(चँदुवामा) मोतिहरू झुण्डिएका छन् । (यस्तो मण्डपमा बस्नुभएको श्रीकृष्णको ध्यान गर्नु ।) ॥३॥

पद्मरागस्थलीराजद्रत्ननद्योश्च मध्यतः ।

अनारतगलद्रत्नसुधस्य स्वस्तरोधः ॥ ४ ॥

पद्मरागमणि निर्मित स्थली एवं देदीप्यमान रत्नमयी नदीको बीचमा विराजमान, निरन्तर रत्नको समान सुधाधाराको वर्षा गर्नेवाला कल्पवृक्षको तल (बस्नुभएको श्रीकृष्णको ध्यान गर्नु ।) ॥४॥

रत्नप्रदीपावलिभिः प्रदीपितदिगन्तरे ।

उद्यदादित्यसंकाशे मणिसिंहासनम्बुजे ॥ ५ ॥

समासीनोऽच्युतो ध्येयो द्रुतहाटकसंनिभः ।

समानोदितचन्द्रार्कतडित्कोटिसमद्युतिः ॥ ६ ॥

जहाँ रत्नहरूले बनेका दीप समूहहरूले दिग्दिगान्तर प्रकाशित भईरहेका छन् यस्तो स्थलमा उदयीमान सूर्यको समान बनेका मणि निर्मित

सिंहासनाम्बुजमा बसेका उत्तम सुवर्णको समान जगमगाई रहेका एवं करोडौं सूर्य चन्द्रमा तथा बिजुलीको समान शरीरको आत्मा अच्युत श्रीकृष्ण परमात्माको ध्यान गर्नु पर्दछ ॥५-६॥

सर्वाङ्गसुन्दरः सौम्यः सर्वाभरणभूषितः ।

पीतवासाश्चक्रशङ्खगदापद्मोज्ज्वलद्भुजः ॥ ७ ॥

जो श्रीकृष्ण आफ्नो मुखादि अंगावयवहरूद्वारा मनोहर हुनुहुन्छ। संपूर्ण आभूषणहरू ले भूषित हुनुहुन्छ, पीताम्बर धारण गर्नुभएको छ र आफ्ना हातहरूमा शंख, चक्र, गदा र कमल धारण गर्नु भएको छ। यस्तो श्रीकृष्णको ध्यान गर्नु पर्दछ ॥७॥

अनारतोच्छलद्रत्नधारौघकलशं स्पृशन् ।

वामपादाम्बुजाग्रेण मुष्णता पल्लवच्छविम् ॥ ८ ॥

नवीन बाह्रमासे फूलहरूको कान्तिलाई पनि फिका गरिदिने, आफ्नो देब्रे चरणको अग्रभागबाट निरन्तर बगिरहेको रत्नको धारावाला कलशको स्पर्श गर्दै रहनु भएको श्रीकृष्णको ध्यान गर्नु ॥८॥

रुक्मिणीसत्यभामेऽस्य मूर्ध्निरत्नौघधारया ।

सिञ्चिन्त्यौदक्षवामस्थे स्वदोःस्थकलशोत्थया ॥ ९ ॥

(अब श्रीकृष्णको आठ पटरानिहरूको ध्यान वर्णन गरिदैछ-) जुन परमात्मा श्रीकृष्णको शिरमा दहिने तिर रुक्मिणी एवं देब्रेतिर सत्यभामा आफ्ना हातमा घडा लिएर रत्न प्रवाहको धारा बगाईरहनु भएका यस्ती रुक्मिणी र सत्यभामाको ध्यान गर्नु ॥९॥

नाग्नजितीसुनन्दा च दिशन्त्यो कलशौ तयोः ।

ताभ्यां च दक्षवामस्थे मित्रविन्दासुलक्ष्मणे ॥ १० ॥

दाहिने तिरबाट नाग्नजिती रुक्मिणीलाई तथा देब्रेतिर बाट सुनन्दा सत्यभामालाई रत्नपूर्ण कलश दिईरहेका छन् यस प्रकार नाग्नजिती र सुनन्दाको ध्यान गर्नुपर्दछ ॥१०॥

रत्ननद्यासमुद्धृत्यरत्नपूर्णौ घटौ तयोः ।

जाम्बवतीसुशीला च दिशन्त्यौ दक्षवामगे ॥११॥

यसै प्रकार दाहिने तिर बाट मित्रविन्दा नाग्नजितीलाई तथा देब्रे तिरबाट सुलक्ष्मणा सुनन्दालाई रत्नपूर्ण कलश प्रदान गरिरहेकी छिन् यस प्रकार मित्रविन्दा एवं सुलक्ष्मणाको पनि ध्यान गर्नुपर्दछ ॥११॥

वहिः षोडशसाहस्रसंख्याताः परितः स्त्रियः ।

ध्येयाः सकलरत्नौघधारयुक्कलशोज्ज्वलाः ॥१२॥

रत्ननदीबाट घटलाई डुबाएर दाहिने तिरबाट रत्नपूर्णकलश दिदैगरेकी जाम्बवतीको एवं देब्रेतिरबाट रत्ननदीमा डुबाएर रत्नपूर्ण कलश सुलक्ष्मणालाई दिदैगरेकी सुशीलाको पनि यसै गरी ध्यान गर्नुपर्दछ ॥१२॥

तद्वहिःश्राष्टनिधयः पूरयन्तो धनैर्धराम् ।

तद्बहिर्वृष्णयः सर्वे पुरोवच्चसुरादयः ॥१३॥

त्यस भन्दा बाहिर धनले पृथ्वीलाई पूर्ण गर्दै गरेकी आठै निधिहरूको ध्यान गर्नु। पुनः त्यसको बाहिर यादवहरूको ध्यान गर्नु। तदनन्तर दिशाहरूमा स्थित भएका देवर्षि, सिद्ध, विद्याधर एवं गन्धर्वादिहरू को जो रत्नको द्वारा परमात्मा श्रीकृष्णको अभिषेक गरिरहेका छन् उनीहरूको पनि ध्यान गर्नु पर्दछ ॥१३॥

ध्यात्वैवं परमात्मानं विंशत्यर्णं मनुं जपेत् ।

चतुर्लक्षं हुनेदाज्यैश्चत्वारिंशत्सहस्रकम् ॥१४॥

यस प्रकार परमात्माको ध्यान गरेर २० अक्षरवाला मन्त्रको चारलाख जप गर्नु तथा ४० हजार मन्त्रहरूले घ्यू द्वारा अग्निमा आहुति प्रदान गर्नु ॥१४॥

शक्तिश्रीपूर्वकोऽष्टादशाणोर्विंशतिवर्णकः ।

मन्त्रेणानेन सदृशो मनुर्नहि जगत्त्रये ॥१५॥

शक्ति 'ह्रीं' श्री 'श्रीं' पूर्वक अष्टादशाक्षर मन्त्र नै बीस अक्षरको मन्त्र हुनजान्छ। यस विंशत्यक्षरात्मक मन्त्रको समान त्रिलोकीमा अरु कुनै मन्त्र

छैन । (स्वरूप- 'ह्रीं श्रीं क्लीं कृष्णाय गोविन्दाय गोपिजनवल्लभाय नमः' ॥१५ ॥

ऋषिब्रह्मा च गायत्रीछन्दः कृष्णस्तु देवता ।

पूर्वोक्तवदेवास्य बीजशक्त्यादिकल्पना ॥१६ ॥

यस बीज अक्षरात्मक मन्त्रको ब्रह्मा ऋषि हुन्, गायत्री छन्द हो, परमात्मा श्रीकृष्ण देवता हुन् । दशाक्षर मन्त्रको समान नै यसको बीज र शक्त्यादि भएको बुझ्नु पर्छ ॥१६ ॥

कल्पः सनत्कुमारोक्तो मन्त्रस्याऽस्योच्यतेऽधुना ।

पीठन्यासादिकं कृत्वा पूर्वोक्तक्रमतः सुधीः ॥१७ ॥

अब म सनत्कुमारको द्वारा भनिएको यस मन्त्रको पूजा विधिलाई भन्दछु । साधक दशाक्षर मन्त्रमा भनिएको पीठन्यास एवं प्राणायामादि क्रियाहरू गरिसके पछि पूजा गर्नु ॥१७ ॥

करद्वन्द्वाङ्गुलितलेष्वङ्गषट्कं प्रविन्यसेत् ।

मन्त्रेण व्यापकं कृत्वा मातृकां मनुसंपुटाम् ॥१८ ॥

संहारसृष्टिमार्गेण दशतत्त्वानि विन्यसेत् ।

पुनश्च व्यापकं कृत्वा मन्त्रवर्णास्तनौ न्यसेत् ॥१९ ॥

दुबै हातको औंलाहरूमा तथा दुबै हातको हत्केलामा (भन्नाले रेखाहरू भएपट्टि) षडङ्ग न्यास गर्नु । पुनः विशत्यक्षरात्मक मन्त्रले व्यापक गर्नु । फेरि प्रत्येक मन्त्राक्षरले संपुटित गरेर मातृकाक्षरहरू द्वारा मातृकाको तत्तत्स्थानहरूको न्यास गर्नु । । (प्रयोग 'ह्रां अं ह्रीं अं नमः') यस प्रकार भपर्यन्त दुई आवृत्ति । तदनन्तर ह्रीं श्रीं नमः क्लीं क्लीं पं क्लीं नमः इत्यादि संहार सृष्टिमार्गद्वारा जल आदि दशतत्त्वको न्यास गर्नु । पुनः विशत्यक्षरात्मक मन्त्र द्वारा व्यापक न्यास गरेर त्यसको प्रत्येक अक्षरहरूले संपूर्ण शरीरमा न्यास गर्नु । (सलिलादि दश तत्त्वको लागि २.३० हेर्नु र मातृका को स्थानका लागि ७.२०-२१ मा हेर्नु) ॥१८-१९ ॥

मूर्द्धिन् भाले भ्रुवोर्मध्ये नेत्रयोः कर्णयोर्नसोः ।

आनने चिबुके कण्ठे दोर्मूले हृदि तुन्दके ॥२०॥

नाभौ लिङ्गं तथाऽऽधारे कट्योर्जान्वोश्च जाङ्घयोः ।

गुल्फयोः पादयोर्न्यसेत्सृष्टिरेषा समीरिता ॥२१॥

(अब ती अक्षरहरूको न्यास भन्दछु-) १.शिर मा २.निधारमा ३.दुबै आँखीभुईको बीचमा ४. दुबै नेत्रमा ५.दुबै कानमा ६.दुबै नाकमा ७.मुख मा ८.चिउँडो मा ९.घाँटीमा १०. दुबै हातको मूल भागमा ११.छाति मा १२. पेटमा १३. नाईटो मा १४. लिङ्गमा १५.आधारमा (लिङ्गको तल त्रिकोण भागमा) १६.दुबै कम्मर मा १७. दुबै घुँडामा १८. दुबै तिग्रामा १९. दुबै गोलिगाँठा मा २०. दुबै गोडामा यी स्थानहरूमा एक एक अक्षरको न्यास गर्नु । यहाँ सम्म सृष्टि न्यास भनियो ॥२०-२१॥

स्थितिहृदादिकां सान्ता सहतिश्चरणादिका ।

विधायैवं पञ्चकृत्वः स्थित्यन्तं मूर्त्तिपञ्जरम् ।

सृष्टिस्थिति च विन्यस्य षडङ्गन्यासमाचरेत् ॥२२॥

पुनः 'हृदय' देखि आरम्भ गरेर अंस पर्यन्त 'स्थिति' न्यास गर्नु । गोडा बाट आरम्भ गरेर टाउको पर्यन्त संहार न्यास गर्नु । यस प्रकार पाँच पटक स्थित्यन्त न्यास गर्नु पूर्वोक्त मूर्त्तिपञ्जर न्यास गर्नु । पुनः सृष्टि स्थितिको प्रकारले तत्तद् वर्णहरूको षडङ्ग न्यास गर्नु ॥२२॥

गुणाग्निवेदकरणकरणाक्ष्यक्षरैर्मनोः ।

मुद्रां वध्वाकिरीटाख्यां दिग्बन्धं पूर्ववच्चरेत् ।

ध्यात्वा जप्त्वाचयेद्देहे मूर्त्तिपञ्जरपूर्वकम् ॥२३॥

विंशत्यक्षरात्मक मन्त्रको तीन अक्षरहरूले, पुनः तीन अक्षरहरूले, पुनः चार अक्षरहरूले, यस पछि पुनः चार अक्षरहरूले पुनः दुई अक्षरहरूले हृदयादि स्थानहरूमा षडङ्ग न्यास गर्नु । पुनः किरीट मुद्रा प्रदर्शित गर्नु ।

पूर्ववत् अस्त्र मन्त्र 'हुं फट्' द्वार दिग्बन्धन गर्नु । पुनः पूर्वोक्त रीतिले ध्यान गरेर १०८ पअक मूलमन्त्रको जप गरेर मूर्तिपञ्जर पूर्वक शरीरमा यजन गर्नु । (त्यो यजन यसरी गर्नु- सर्व प्रथम भित्र परमेश्वराराधन, तदनन्तर मूर्तिपञ्ज को, फेरि स्थिति न्यासको, पुनः षडङ्ग को यजन गर्नु ॥२३ ॥

अथवाप ह्योऽर्चयेद्विष्णुं तदर्थं यन्त्रमुच्यते ।

गोमयेनोपलिप्येर्वी तत्र पीठं निधापयेत् ॥२४ ॥

(अब बाह्य पूजाको क्रम-) यस आत्मपूजा पछि विष्णुको बाह्य पूजाको विधान भन्दछु । सर्वप्रथम गोबरले पृथ्वीलाई लिप्नु पर्छ, पुनः त्यसैमा पूजाको प्रिय आधार पात्र स्थापित गर्नु ॥२४ ॥

विलिप्य गन्धपङ्केन लिखेदष्टदलाम्बुजम् ।

कणिकायां तु षट्कोणं ससाध्यं तत्र मन्मथम् ॥२५ ॥

त्यस आधार पीठलाई घिसेको चन्दनको लेपले लिप्नु पर्छ, पुनः अष्टदल कमलको आकार बनाएर कर्णिकामा षट्कोण बनाउनु । त्यसमा कामबीजको सहित साध्यको नाम लेख्नु । (प्रयोग 'क्लीं अमुकस्य अमुक कार्यं सिद्ध्यतु' लेख्ने) ॥२५ ॥

शिष्टैस्तं सप्तदशभिरक्षरैर्वैष्टयेत् स्मरम् ।

प्राग्रक्षोऽनिलकोणेषु श्रियं शिष्टेषु संविदम् ॥२६ ॥

त्यस कामबीजलाई १७ अक्षर (कृष्णाय गोविन्दाय गोपिजनवल्लभाय नमः) को साथमा लेखेर घेरिदिनु । पुनः षट्कोणको तीन कोणहरूमा 'श्रीं' यो मन्त्र तीन पटक लेख्नु र शेष तीन कोणहरूमा 'ह्रीं' यो मन्त्र तीन पटक लेखिदिनु ॥२६ ॥

षडक्षरं संधिषु च केशरेषु त्रिशस्त्रिंशः ।

विलिखेत्स्मरगायत्रीं मालामन्त्रं दलाष्टके ॥२७ ॥

षड्शः संलिख्य तद्बाह्ये वेष्टयेन्मातृकाक्षरैः ।

भूविम्बं च लिखेद् बाह्ये श्रीमाये दिग्विदिक्ष्वपि ॥२८ ॥

षट्कोणको छः सन्धिहरूमा 'क्लीं कृष्णाय नमः' यस मन्त्रको एक अक्षर लेख्नु। केशरको स्थानमा अगाडि भनिने २४ अक्षरहरूको कामगायत्रीको तीन-तीन अक्षर लेख्नु। पुनः अष्टदल कमलमा अगाडि भनिने ४८ अक्षरवाला मालामन्त्रको छः-छः अक्षरहरूको क्रमले लेख्नु। फेरि त्यसलाई मातृकाक्षरहरू ले घेरिदिनु। बाहिर भूपुर लेख्नु। त्यसको पूर्वादि चारै दिशाहरूमा श्रीबीज 'श्रीं' तथा चारै कुनामा भुवनेश्वरी बीज 'ह्रीं' लेख्नु ॥२७-२८॥

एताद्यन्त्रं हाटकादिपट्टेष्वालिख्य पूर्ववत्।

साधित धारयेद् यो वै सोऽर्च्यते त्रिदशैरपि ॥२९॥

यस यन्त्रलाई सुनको पत्रमा लेखेर पूर्ववत् (द्र० ५.८९) प्राणप्रतिष्ठा गर्नु एवं यथोक्त रीतिले पूजा गरेर जो धारण गर्दछ त्यो देवताहरूले पनि पूजित हुन्छ ॥२९॥

स्याद्गायत्रीकामदेवपुष्पबाणौ तु ङन्तकौ।

विद्महेधीमहियुतौ तन्नोऽनङ्ग प्रचोदयात्।

जप्याज्जपादौ गोपालमनूनांजनरञ्जनीम् ॥३०॥

(अब कामगायत्रीको उद्धार बताउनु हुन्छ-) 'कामदेव' को अगाडि चतुर्थी विभक्ति लगाएर 'विद्महे' तदनन्तर 'पुष्पबाण' शब्द को अगाडि चतुर्थी विभक्ति लगाएर 'धीमहि' भन्नु। तदनन्तर 'तन्नोऽनङ्गः प्रचोदयात्' यो शब्द भन्नु। यस प्रकार कामगायत्रीको स्वरूप भनियो। गोपाल को सबै मन्त्रहरूको अनुष्ठान भन्दा पहिले यस गायत्रीको जप अवश्य गर्नुपर्दछ किनकी यो सबैलाई वशमा गर्दछ। (यसको स्वरूप-'कामदेवाय विद्महे पुष्पबाणाय धीमहि तन्नोऽनङ्ग प्रचोदयात्') ॥३०॥

नत्यन्ते कामदेवाय ङन्तं सर्वजनाप्रयम्।

उक्त्वा सर्वजनान्ते तु संमोहनपदं तथा ॥३१॥

ज्वलज्वल प्रज्वलेति उक्त्वा सर्वजनस्य च।

हृदयं मम च ब्रूयाद्विशङ्कुरु युगं शिरः।

कृत्वा

मदनमन्त्रोऽष्टचत्वारिंशद्विरक्षरैः ॥ ३२ ॥

(अब मालामन्त्रको उद्धार-) सर्वप्रथम 'नमः' भन्नु त्यसपछि 'कामदेवाय' पुनः 'सर्वजनप्रिय' को अगाडि 'सर्वजनसंमोहनः' यी दुई पदमा प्रत्येकलाई चतुर्थी विभक्तिले युक्त गर्नु। पुनः 'ज्वल ज्वल प्रज्वल' यो शब्द भनेर 'सर्वजनस्य हृदयं वशं कुरु कुरु' भनेर 'स्वाहा' पदको उच्चारण गर्नु। यस प्रकार यो मालामन्त्रको उद्धार भनियो। (स्वरूप- 'नमः कामदेवाय सर्वजनप्रिय सर्वजनसंमोहनाय ज्वलज्वल प्रज्वल सर्वजनस्य हृदयं मम वशं कुरु कुरु स्वाहा' भयो।) ॥ ३२ ॥

जपादौ

मारबीजाद्यो

जगत्त्रयवशीकरः।

भूगृहं

चतुरस्रं

स्यात्कोणवज्राद्यलंकृतम् ॥ ३३ ॥

(यस मन्त्रको विनियोग-) यन्त्रमा अथवा जप-पूजा एवं होम वाला मन्त्रहरूमा प्रथम यदि कामबीज लगाएर तत्तत्कार्यहरू गर्ने हो भने त्यसबाट सारा जगत् वशमा हुन्छ। भूबिम्ब यस्तो हुन्छ- यो चौकोर हुन्छ, यसमा चार कुना हुन्छन र कोणयुक्त आठ वज्रद्वारा अलंकृत हुन्छ ॥ ३३ ॥

पीठं

पूर्ववदभ्यर्च्य

मूर्तिसंकल्प्य

पौरषीम्।

तत्राऽऽवाह्याऽच्युतं भक्त्या सकलीकृत्य पूजयेत् ॥ ३४ ॥

(यन्त्रमा पूजनको विधि-) दशाक्षर मन्त्रमा भनिएको विधिको अनुसार प्रथम गुरुको पूजन गरेर तदनन्तर पीठको पूजा गर्नु। पुनः त्यसमा स्थापित पुरुषाकार मूर्तिमा परमेश्वरको ध्यान गरेर त्यसैमा श्रीकृष्णको आवाहन गरी त्यसलाई स्थापना गर्नु, त्यसैमा परमेश्वरलाई स्थापित गर्नु पुनः जलले घेर्नु। पुनः षडङ्ग न्यास गर्नु। यस प्रकार मूर्तिको सरलीकरण गरेर षोडशोपचारले भगवान् श्रीकृष्णको पूजन गर्नु ॥ ३३ ॥

आसनादि

भूषणान्तं

पुनर्न्यासक्रमात्

यजेत्।

सृष्टिस्थिति

षडङ्गं

च

किरीटं

कुण्डलद्वयम् ॥ ३५ ॥

चक्रशङ्खगदापद्ममालाश्रीवत्सकौस्तुभान् ।

गन्धाक्षतप्रसूनैश्च मूलेनाभ्यर्च्य पूर्ववत् ॥३६॥

‘आसन दान’ बाट आरम्भ गरेर ‘भूषण दान’ पर्यन्त उपचारहरूले श्रीकृष्णको पूजा गर्नु। पुनः न्यासको क्रमले सृष्टि, स्थिति तथा षडङ्ग न्यास गरेर त्यही क्रमले सृष्टि स्थिति षडङ्ग, किरीट, दुबै कुण्डल, शंख, चक्र, गदा, वनमाला, श्रीवत्स र कौस्तुभको तथा श्रीकृष्णको मूलमन्त्रले नै गन्धाक्षत एवं पुष्पहरूले पूर्ववत् अर्चना गर्नु ॥३५-३६॥

आदौ वह्निपुरद्वन्द्वकोणेष्वङ्गानि पूजयेत् ।

सहृच्छिरः शिखावर्मनेत्रमस्त्रमिति क्रमात् ॥३७॥

सबै भन्दा पहिले अग्निको दुईकोणको बीचमा पूजा गर्नु र शिर, हृदय, शिखा, कवच, नेत्र, अस्त्र यो क्रमले पूजा गर्नु ॥३७॥

वासुदेवः सङ्कर्षणः प्रद्युम्नश्चाऽनिरुद्धकः ।

अग्न्यादिदलमूलेषु शान्तिः श्रीश्च सरस्वती ॥३८॥

रतिश्च दिग्दलेष्वर्च्यास्ततोऽष्टौ महिषीर्यजेत् ।

रुक्मिण्याद्या दक्षसव्ये क्रमात् पत्राग्रकेषु च ॥३९॥

ततः षोडशसाहस्रं सकृदेवाऽर्चयेत्प्रियाः ।

इन्द्रनीलमुकुन्दाद्यान्मकराऽनङ्गकच्छपान् ॥४०॥

पद्मशङ्खादिकांश्चोपि निधीनष्टौ क्रमाद्यजेत् ।

तद्वहिश्रेन्द्रवज्राद्ये आवृती सम्प्रपूजयेत् ॥४१॥

इति सप्तावृतिवृतमभ्यर्च्याऽच्युतमादरात् ।

प्रीणयेद्दधिखण्डाच्यमिश्रेण तु पयोन्धसा ॥४२॥

वासुदेव, सङ्कर्षण, प्रद्युम्न, अनिरुद्ध, अग्निकोणको दलमा शान्ति, श्री, सरस्वती, रतिको साथमा पूजा गर्नु। त्यस पछि अष्टदिशामा आठै पटरानीहरूको पूजा गर्नु रुक्मिणीलाई पूर्वमा गरेर दाहिने तिरबाट क्रमैले

पत्रको अग्रभागमा पूजा गर्नु । त्यसपछि सोह्रहजार रानिहरूको पनि पूजा गर्नु अंगको सहित । आठ ओटा इन्द्रनील, मकर, माछा, कछुवा, कमल, शंख आदि अष्ट निधिको पनि क्रमैले पूजा गर्नु । त्यस भन्दा बाहिर इन्द्रवज्रादि आयुधहरूको पनि आवरण पूजन गर्नु । यस प्रकार सप्तआवरण ले भगवान् अच्युतको श्रद्धा सहित पूजन गरेर प्रीतिपूर्वक दहि मिश्रित खीरको साथमा अर्पण गर्नु ॥३८-४२॥

राजोपचारं दत्त्वाऽथ स्तुत्वा नत्वा च केशवम् ।

उद्वासयेत् स्वहृदये परिवारगणैः सह ॥४३॥

तदनन्तर (छत्र एवं चामर आदि) राजोपचार प्रदान गरेर परमात्मा श्रीकृष्णको स्तुति गर्नु र नमस्कार गर्नु । पुनः आवरण सहित उहाँ उद्वासन (पूजागरिएको ठाउँ बाट उठाउने प्रक्रिया) गरेर आफ्नो हृदयमा स्थापना गर्नु ॥४३॥

न्यस्त्वाऽऽत्मानं समभ्यर्च्य तन्मयः प्रजपेन्मनुम् ।

रत्नाभिषेकध्यानेज्याविंशत्पर्णाश्रितेरिता ॥४४॥

जपहोमार्चनैर्ध्यानैर्योऽमुं प्रभजते मनुम् ।

तद्वेश्म पूर्यते रत्नैः स्वर्णधान्यैरनारतम् ॥४५॥

पुनः आफ्नो शरीरमा पूर्वोक्त सृष्ट्यादि न्यास गरेर स्वयं आफ्नो पूजा गर्नु । पुनः श्रीकृष्ण स्वरूप बनेर मन्त्रको जप गर्नु । यस प्रकार विंशत्यक्षरात्मक मन्त्रको जपका लागि रत्नाभिषेक युक्त परमात्मा श्रीकृष्णको ध्यान एवं पूजाको प्रकार मैले भने । जो यस प्रकार जप, होम, एवं ध्यान द्वारा रत्नाभिषिक्त परमात्मा श्रीकृष्णको सेवा गर्दछ त्यसको घरमा नाना प्रकारका रत्न, सुवर्ण एवं धन-धान्याले भरिपूर्ण हुनजान्छ ॥४४-४५॥

पृथ्वी पृथ्वी करे तस्य सर्वसस्यकुलाकुला ।

पुत्रैर्मित्रैः सुसम्पन्नः प्रयात्यन्ते परां गतिम् ॥४६॥

सम्पूर्ण धन-धान्य एवं शस्त्रहरूले युक्त महती पृथ्वी यस्तो पुरुषलाई हस्तगत हुन्छ, त्यो पुत्र पौत्रले भरिपूर्ण भएर अन्तमा विष्णुपदलाई प्राप्त गर्दछ ॥४६॥

वह्नावभ्यर्त्य गोविन्दं शुक्लपुष्पैः तण्डुलैः ।

आज्याक्तैरयुतं हुत्वा भस्म तन्मूर्द्धिन् धारयेत् ।

तस्याऽन्नादिसमृद्धिः स्यात्तद्वशे सर्वयोषितः ॥४७॥

शास्त्रीय रीतिले बनेको कुण्डादिमा अग्नि स्थापना गरेर त्यसमा श्रीगोपाल जी को अर्चना गरेर घ्यूमा भिजाईएको चामल एवं सेता पुष्पले दसहजार आहुति दिनु । पुनः त्यसको भस्म शिरमा धारण गर्ने हो भने त्यसको निरन्तर अन्नादि को वृद्धि भई रहन्छ । संपूर्ण स्त्रीहरू त्यसको वशमा हुन्छन् ॥४७॥

आज्यैर्लक्षं हुनेद्रक्तपद्मैर्वा मधुराप्लुतैः ।

श्रिया तस्यैन्द्रमैश्वर्यं तृणलेशायते ध्रुवम् ॥४८॥

केवल घ्यू मात्रले अथवा घ्यूले भिजाईएको रक्तकमलहरूले माथि भनिएको मन्त्रद्वारा एकलाख आहुति अग्निमा प्रदान गर्ने हो भने त्यसको घरमा निश्चित यति संपत्ति आउँदछ कि इन्द्रको सम्पत्ति पनि त्यसको सम्पत्तिको सामुने तुच्छ हुनजान्छ ॥४८॥

शुक्लादिवस्त्रलाभाय शुक्लादिकुसुमैर्हुनेत् ।

त्रिमध्वक्तैर्दशतमाज्याक्तैर्वाऽष्टसंयुतम् ॥४९॥

शुक्लादि नाना वस्त्रहरूको प्राप्तिको लागि शर्करा, घ्यू एवं मह ले परिपूर्ण सेता पुष्पहरू द्वारा एकहजार आठ आहुति दिनुपर्दछ ॥४९॥

क्षौद्रसिक्तैः सितैः पुष्पैरष्टोचरसहस्रकम् ।

हुनेन्नित्यं स षड्मासान् पुरोधा नृपतेभवेत् ॥५०॥

(प्रयोगान्तर) मधु परिप्लुत सेता पुष्पहरूले जो एकहजार आठ पटक नित्य उपर्युक्त मन्त्रले होम गर्दछ त्यो छः महिनामा नै राजाको पुरोहित (पूज्य) बन्दछ ॥५०॥

दशाष्टादशवर्णोक्तं जपध्यानहुतादिकम् ।

विदध्यात्कर्म चाऽनेन ताभ्यामप्यत्र कीर्तितम् ॥५१॥

दशाक्षर अथवा अष्टादशाक्षर मन्त्रमा भनिएको जप, ध्यान एवं होमादि कार्यहरूलाई यस मन्त्रले संपादन गर्नु । यस प्रकार यस मन्त्रमा भनिएको

समस्त प्रयोगहरू उक्त दुईटै मन्त्रहरू द्वारा गर्न सकिन्छ ॥५१॥

श्रीशक्तिस्मरकृष्णाय गोविन्दाय शिरो मनुः ।

रव्यर्णो ब्रह्मगायत्रीकृष्णार्घ्यादिरथाऽस्य तु ॥५२॥

प्रथम श्रीबीज 'श्री' शक्तिबीज 'ह्रीं' कामबीज 'क्लीं' पूर्वक कृष्णाय गोविन्दाय स्वाहा' (श्रीं ह्रीं क्लीं कृष्णाय गोविन्दाय स्वाहा) यस द्वादशाक्षरात्मक मन्त्रको ब्रह्मा ऋषि हुन्, गायत्री छन्द हो एवं परमात्मा श्रीकृष्ण देवता हुन् ॥५२॥

बीजैस्त्रिवेदयुग्माणैरङ्गषट्कमिहोदितम् ।

विंशत्यर्णोदितजपध्यानहोमार्चनक्रियाः ।

मन्त्रोऽयं सकलैश्वर्यकाङ्क्षिभिः सेव्यताम्बुधैः ॥५३॥

(यो मन्त्रमा छः अंग छन्) प्रथम भनिएको तीन बीज तीन अंग हुन् । पुनः 'कृष्णाय' यो तीन अक्षर चौथो अंग हो । 'गोविन्दाय' चार अक्षर पाँचौ अंग हो एवं 'स्वाहा' यो दुई अक्षर छैटौ अंग हो । विंशत्यक्षरात्मक मन्त्रको लागि भनिएको सबै जप, ध्यान, होम एवं अर्चनाको क्रिया यस मन्त्रले पनि गर्नु पर्दछ । अथवा सबै प्रकारका ऐश्वर्यको इच्छा राख्ने बुद्धिमान यस मन्त्रको पनि प्रयोग गर्नु ॥५३॥

श्रीशक्तिकामपूर्वोऽङ्गजन्मशक्तिरमान्तकः ।

दशाक्षरः सरावादौ स्याच्चेच्छक्तिरमायुतः ।

मन्त्रौ विकृतिरव्यर्णावाचक्राद्यङ्गिनाविमौ ॥५४॥

दशाक्षर मन्त्रको सुरुमा श्रीबीज (श्रीं), शक्तिबीज (ह्रीं), कामबीज (क्लीं) लगाउनु र अन्तमा कामबीज (क्लीं), पुनः शक्तिबीज (ह्रीं), पुनः रमाबीज (श्रीं) लगाउनु । यसप्रकार ' श्रीं ह्रीं क्लीं गोपीजनवल्लभाय नमः क्लीं ह्रीं श्रीं ' यो सोह्र अक्षरको मन्त्र भयो । यदि दशाक्षर मन्त्रको आदिमा शक्तिबीज (ह्रीं) एवं रमाबीज (श्रीं) लगाईदिने हो भने द्वादशाक्षर मन्त्र बन्दछ । यस प्रकार यी दुबै मन्त्रहरूको पनि दशाक्षरमन्त्रोक्त चक्रादि अंग संज्ञिनु पर्दछ ॥५४॥

विंशत्यर्णोक्त यजनविधी ध्यायेदथाऽच्युतम् ।

वरदाभयहस्ताभ्यां श्लिष्यन्तं स्वाङ्गो प्रिये ।

पद्मोत्पलकरे ताभ्यां श्लिष्टं चक्रदरोज्ज्वलम् ॥५५॥

यी दुबै मन्त्रहरू को पूजाको प्रकार विंशत्यक्षरात्मक मन्त्रमा भनिसकिएको छ । अब यिनीहरूको ध्यान भनिन्छ— आफ्नो काखमा स्थित दुबै हातमा कमल लिएकी लक्ष्मी, सरस्वती अथवा रुक्मिणी, सत्यभामाको वरमुद्रा एवं अभयमुद्रा द्वारा आलिंगन गर्दै तथा ती दुबै प्रियाहरूबाट स्वयं पनि आलिंगित एवं शंख चक्रद्वारा उज्ज्वल देखिने परमात्मा श्रीकृष्णको ध्यान गर्नु ॥५५॥

दशलक्षं

जपेदाज्यैस्तावत्सहस्रहोमतः ।

सिद्धाविमौ मनू सर्वसम्पत्सौभाग्यदौ नृणाम् ॥५६॥

(पुरश्चरणको लागि) दुई मन्त्र मध्ये कुनै एकको दशलाख जप गर्नु, एवं घ्यू ले दसहजार होम गरे यो मन्त्रको सिद्धि हुन्छ । सिद्ध भईसके पछि यी दुबै मन्त्र मनुष्यलाई सर्वैश्वर्य एवं सर्वजनप्रियता प्रदान गर्दछन् ॥५६॥

मारशक्तिरमापूर्वः

शक्तिश्रीमारपूर्वकः ।

श्रीशक्तिमारपूर्वश्च

दशार्णो

मनवस्त्रयः ॥५७॥

कामबीज(क्लीं) भुवनेश्वरी बीज (ह्रीं), श्रीबीज(श्रीं) पूर्वक दशाक्षर एक मन्त्र, यसै प्रकार शक्ति(ह्रीं), श्रीबीज(श्रीं) एवं कामबीज (क्लीं) पूर्वक दशाक्षर दोस्रो मन्त्र, एवं श्री (श्रीं) शक्ति (ह्रीं) र मार (क्लीं) पूर्वक दशाक्षर यो तृतीय मन्त्र बन्दछ । (स्वरूप— ‘क्लीं ह्रीं श्रीं गोपीजनवल्लभाय स्वाहा’ ‘ह्रीं श्रीं क्लीं गोपीजनवल्लभाय स्वाहा’ ‘श्रीं ह्रीं क्लीं गोपीजनवल्लभाय स्वाहा’) ॥५७॥

एतेषां

मनुवर्याणामङ्गार्यादिदशार्णवत् ।

शङ्खचक्रधनुर्बाणपाशाङ्कुशधरोऽरुणः ।

वेणुं धमन् धृतं दोभ्यां कृष्णो ध्येयो दिवाकरे ॥५८॥

आद्ये मनौ ध्यानमेवं द्वितीये विंशदर्णवत् ।

दशार्णवत् तृतीयेऽङ्गदिक्पालाद्यैः समर्चना ॥५९॥

पञ्चलक्षं जपेत्तावदयुतं पायसैर्हुनेत् ।

ततः सिध्यन्ति मनवो नृणां सम्पत्तिकान्तिदाः ॥६०॥

यी सबै तीन मन्त्रहरूको अंग, ऋषि, छन्द तथा देवता दशाक्षर मन्त्रको समान नै हुन् भन्ने बुझ्नु पर्छ । सूर्यमण्डलमा शंख, चक्र, धनुष, बाण, पाश र अंकुश धारण गरेको अरुण वर्णको, दुबै हातले वेणु बजाईरहेको परमात्मा श्रीकृष्णको ध्यान प्रथम मन्त्रको लागि भनिएको छ; द्वितीय मन्त्रको लागि यो विंशत्यक्षरात्मक मन्त्रको लागि भनिएको ध्यान गर्नु एवं तृतीय मन्त्रको लागि दशाक्षर मन्त्रमा भनिएको ध्यान गर्नु पर्दछ । अंगहरू तथा दिक्पालहरूको अर्चना पनि तीनै मा पूर्ववत् गर्नु पर्दछ । यी तीनै मन्त्रहरूमा कुनै एक को पाँचलाख जप गरेर दसहजारले पायस को हवन गरे यो मन्त्र सिद्ध हुन्छ । सिद्ध भएपछि यी मन्त्र मनुष्यलाई संपत्ति एवं कान्ति प्रदान गर्दछ ॥५८-६०॥

अष्टादशाणो मारान्तो मनुः सुतधनप्रदः ।

ऋष्याद्यष्टादशाणोक्तं मारारूढस्वरैः क्रमात् ।

अङ्गन्यस्य मनोरङ्ग दिक्पालाद्यैः समर्चना ॥६१॥

अष्टादशाक्षर मन्त्रको अन्तमा कामबीज (क्ली) जोडिदिदा बनेको मन्त्र पुत्र र धन प्रदान गर्दछ । अष्टादशाक्षर मन्त्रमा भनिएको ऋषि, छन्द तथा देवता यस मन्त्रको लागि पनि प्रयोग हुन्छ । 'क्लां क्लीं क्लूं क्लें क्लौं क्लः' यी ६ यस मन्त्रको अंग भनिएको छ ॥६१॥

पाणौ पायसपक्वमाहितरसं विभ्रन्मुदा दक्षिणे

सव्ये शारदचन्द्रमण्डलन्धिं हेयङ्गवीनं दधत् ।

कण्ठे कल्पितपुण्डरीकनखरमुमत्युद्दामदीप्तिं वहन्

देवो दिव्यदिगम्बरो दिशतु वः सौख्यं यशोदाशिशुः ॥६२॥

(अब यस मन्त्रको ध्यान) जो आफ्नो दाहिने हातमा राम्रो संग पाकेको खीर प्रसन्नता पूर्वक धारण गर्नु भएको छ, तथा देब्रे हातमा शरत्कालिन पूर्णचन्द्रको समान नवनीतको डल्लो लिनुभएको छ र कण्ठमा श्वेत कमलको समान देदीप्यमान बाघको नङ् धारण गर्नुभएको छ यस्ता दिगम्बर देवता स्वरूप यशोदानन्दन भगवान् श्रीकृष्णको तपाईं हामी सबैलाई सौख्य प्रदान गरुन् । यस प्रकारको श्रीकृष्णको ध्यान गर्नु ॥६२॥

दिनशोऽभ्यर्च्य गोविन्दं द्वात्रिंशल्लक्षमानतः ।

जप्त्वा दशांशं जुहुयात्सिताज्येन पयोऽन्धसा ॥६३॥

यस प्रकारको परमात्माको श्रीकृष्णको ध्यान गरेर प्रतिदिन उहाँको पूजन गर्नु र ३२ लाख जप गर्नु । त्यसको दशांश शर्करा एवं घृतमिश्रित खीरले हवन गर्नु ॥६३॥

पद्मस्थं देवमभ्यर्च्य तर्पयेत्तन्मुखाम्बुजे ।

क्षीरेण कदलीपक्वैर्दध्ना हैयङ्गवेन च ॥६४॥

सुताथी तर्पयेदेवं वत्सराल्लभते सुतम् ।

यद्यदिच्छति तत्सर्वं तर्पणादेव सिद्ध्यति ॥६५॥

पुनः कमलमा बस्नु भएको परमात्मा श्रीकृष्णको पूजा गरेर उहाँको मुखमा दूध, पाकेको केरा, दही तथा नवनीत मिलाएर तर्पण गर्नु । जसलाई पुत्रको अभिलाषा छ त्यो पुरुष यदि यस प्रकार श्रीकृष्णको पूजन गरेर उपर्युक्त पदार्थहरू ले तर्पण गर्दछ भने एकवर्ष भित्रै पुत्र प्राप्त गर्दछ । यति मात्र होईन त्यो जुन वस्तुको अभिलाषा गर्दछ त्यो सबै उसलाई यस तर्पण बाट प्राप्त हुन्छ ॥६४-६५॥

वाग्भवं मारबीजं च कृष्णाय भुवनेश्वरी ।

गोविन्दाय रमा गोपीजनवल्लभडेशिरः ॥६६॥

चतुर्दशस्वरोपेतः शुक्लः सर्गी तदूर्ध्वतः ।

द्वाविंशत्यक्षरो मन्त्रो वागीशत्वस्य साधकः ॥६७॥

वाग्भव(ऐं) र कामबीज (क्लीं) पूर्वक 'कृष्णाय' तदनन्तर भुवनेश्वरी

बीज 'ह्रीं' पुनः 'गोविन्दाय', तदनन्तर 'गोपीजनवल्लभाय स्वाहा', तदनन्तर शुक्ल (शकार) त्यसमा चौधौं स्वर (औकार) त्यसलाई विसर्ग सहित बनाउनु । यस प्रकार यो २२ अक्षरात्मक मन्त्रको उद्धार भयो । यस मन्त्रको जप वागीश्वरत्व प्रदान गर्दछ । (स्वरूप- 'ऐं क्लीं कृष्णाय ह्रीं गोविन्दाय श्रीं गोपीजनवल्लभाय स्वाहा शौः' हो ॥६६-६७ ॥

अष्टादशार्णवत्सर्वमङ्गार्घ्यादिकमस्य तु ।

पूजा च विंशत्यर्णोक्ता प्रतिपत्तिस्तु कथ्यते ॥६८ ॥

यसको ऋषि, छन्द एवं अधिष्ठातृ देवता अष्टादशाक्षरात्मक मन्त्रको समान नै हो र पूजा को प्रकार पनि विंशत्यक्षरात्मक मन्त्रको प्रसंगमा भनि सकिएको छ । अगाडि यसको ध्यान भनिन्छ ॥६८ ॥

वामोद्ध्वहस्ते दधतं विद्यासर्वस्वपुस्तकम् ।

अक्षमालां च दक्षोद्ध्वे स्फाटिकीं मातृकामयीम् ॥६९ ॥

शब्दब्रह्ममयं वेणुमधःपाणिद्वयेरितम् ।

गायन्तं पीतवसनं श्यामलं कोमलाच्छविम् ॥७० ॥

वर्हिर्वर्हकृतोत्तं सं सर्वज्ञं सर्ववेदिभिः ।

उपासितं मुनिगणैरुपतिष्ठेद्धरिं सदा ॥७१ ॥

माथिको बायाँ हातमा वेदान्तको पुस्तक धारण गर्नुभएको तथा माथिको दाहिने हातमा मातृकामयी स्फटिकनिर्मित जपमाला धारण गर्नुभएको एवं आफ्नो तलको दुबै हातले शब्दब्रह्ममय वेणुलाई पकडेर गान गरिरहनु भएको पीताम्बरधारी श्यामवर्णवाला, मनोहर शोभायुक्त मयूरपंख निर्मित शिरोभूषण धारण गर्नुभएको, सर्वसाक्षी तथा भूतभविष्यवेत्ता मुनिगणहरूले उपासित परमात्मा श्रीकृष्णको ध्यान गर्नु ॥६९-७१ ॥

ध्यात्वैवं प्रमदावेशविलासं भुवनेश्वरम् ।

चतुर्लक्षं जपेन्मन्त्रमिमं मन्त्री सुसंयतः ॥७२ ॥

(अब पुरश्चरणको प्रक्रिया-) यस प्रकार प्रमदावेश धारण गर्नुभएको एवं स्त्रिहरूको जस्तो हावभाव प्रदर्शित गरिरहनु भएको भुवनेश्वर श्रीकृष्णको ध्यान गरेर उपर्युक्त द्वाविंशत्यक्षरात्मक मन्त्रको जप समाहित चित्त भएर गर्नु ॥७२॥

पलाशपुष्पैः स्वाद्वक्तैश्चत्वारिंशत्सहस्रकम् ।

जुहुयात्कर्मणाऽनेन मनुः सिद्धो भवेद् ध्रुवम् ॥७३॥

(होम विधान) मधु, शर्करा एवं घ्यूमा डुबाईएको पलाशको फूलले चालीस हजार आहुति दिने हो भने यस कर्मले अवश्य नै मन्त्रको सिद्धि हुन्छ ॥७३॥

योऽस्मिन्निष्णातधीर्मन्त्री वर्तते वक्त्रगह्वरात् ।

गद्यपद्यमयी वाणी तस्य गङ्गाप्रवाहवत् ॥७४॥

जो व्यक्ति यस मन्त्रमा आफ्नो बुद्धि श्रद्धायुक्त गरेर लगाई रहन्छ त्यसको मुखबाट गद्य-पद्यमयी वाणी गंगाको प्रवाह समान अनवरत प्रवाहित भईरहन्छ ॥७४॥

सर्ववेदेषु शास्त्रेषु सङ्गीतेषु च पण्डितः ।

संविद्धिं परमां लब्ध्वा चाऽन्ते भूयात्परम्पदम् ॥७५॥

यस्तो पुरुष संपूर्ण वेदशास्त्र र संगीतको पण्डित हुन्छ र संपूर्ण ज्ञान प्राप्त गरेर मरणोपरान्त परमपदलाई प्राप्त गर्दछ ॥७५॥

तारं हृद्भगवान् डेन्तो नन्दपुत्रपदं तथा ।

अनन्दान्ते वपुषेऽस्थ्यग्निमायान्ते दशवर्णकः ॥७६॥

तार(ॐ) त्यस पछि 'नमः' पद, तदनन्तर चतुर्थ्यन्त भगवत् पद 'भगवते' फेरि नन्दपुत्रको चतुर्थ्यन्त पद 'नन्दपुत्राय' पुनः आनन्द युक्त वपुषे पद 'आनन्दवपुषे' तदनन्तर अस्थि 'शकार', अग्नि रेफ, त्यसलाई माया 'ईकार' ले संयुक्त गरेर अर्थात् 'श्रीं' पद यस पछि दशाक्षर मन्त्र यस प्रकार अष्टाविंशत्यक्षर को यो मन्त्रोद्धार भयो । (मन्त्र स्वरूप- 'ॐ नमो भगवते नन्दपुत्राय आनन्दवपुषे श्रीं गोपीजनवल्लभाय स्वाहा' ॥७६॥

अष्टाविंशत्यक्षरोऽयं ब्रुवे द्वात्रिंशदक्षरम् ।

नन्दपुत्रपद डेऽन्तं श्यामलाङ्गं पदं तथा ।

डेन्ता बालवपुःकृष्णगोविन्दो दशवर्णकः ॥७७॥

(अब द्वात्रिंशदक्षरात्मक मन्त्र-) चतुर्थ्यन्त 'नन्दपुत्र' पद (नन्दपुत्राय) पुनः चतुर्थ्यन्त श्यामलाङ्ग पद (श्यामलाङ्गाय) पुनः 'बालवपु' कृष्ण र गोविन्द यी तीनै शब्दहरूमा प्रत्येकलाई चतुर्थ्यन्त विभक्तिले युक्त गर्नु (बालवपुषे कृष्णाय गोविन्दाय) । पुनः दशाक्षर मन्त्र यसप्रकार बत्तीस अक्षरको मन्त्र को उद्धार भनियो । (मन्त्र स्वरूप- 'नन्दपुत्राय श्यामलाङ्गाय बालवपुषे कृष्णाय गोविन्दाय गोपीजनवल्लभाय स्वाहा' ॥७७॥

अनयोर्नारदऋषिः

छन्दस्त्रिष्टुपनुष्टुभौ ।

आचक्राद्यैरङ्गमङ्गदिक्पालाद्यैश्च

पूजनम् ॥७८॥

यी २८ र ३२ अक्षरात्मक मन्त्रहरूको नारद ऋषि हुन्, त्रिष्टुप् र अनुष्टुप् छन्द हो । पूर्वोक्त चक्रादि पञ्चाङ्ग हो, दिक्पाल एवं वज्रादि पर्यन्त पञ्चावरण को पूजा यी मन्त्रहरूको जपमा पनि गर्नु पर्दछ ॥७८॥

दक्षिणे रत्नचषकं वामे सौवर्णवेत्रकम् ।

करे दधानं देवीभ्यामाश्लिष्टं चिन्तयेद्धरिम् ॥७९॥

(ध्यान) दाहिने हातमा रत्नको प्याला र देब्रे हातमा सुवर्ण निर्मित वेत धारण गर्नुभएको लक्ष्मी, सरस्वती भन्दा अथवा रुक्मिणी सत्यभामाबाट आलिङ्गित श्रीहरिको ध्यान गर्नु ॥७९॥

जपेत्क्षं मनुवरौ पायसैरयुतं हुनेत् ।

एवं सिद्धमनुर्मन्त्री त्रैलोक्यैश्वर्यभाग् भवेत् ॥८०॥

यी दुबै मन्त्रहरूको उपर्युक्त रूपमा ध्यान गरेर एक एक लाख जप गर्नु । पुनः दसहजार पायसको आहुति दिनु । यस प्रकार मन्त्रलाई सिद्ध गर्ने साधक समस्त त्रैलोक्यको ऐश्वर्यको भोक्ता बन्दछ ॥८०॥

तारश्रीशक्तिबीजाढ्यं नमो भगवते पदम् ।

नन्दपुत्रपदडेन्तं भूधरो मुखवृत्तयुक्।

मासान्ते वपुषे मन्त्र ऊनविंशतिवर्णकः ॥८१॥

(अन्य मन्त्र भन्नुहुन्छ-) तार, श्रीबीज, शक्तिबीज ले युक्त 'नमो भगवते' पद। तदनन्तर चतुर्थी विभक्तिले युक्त 'नन्दपुत्र' पद, पुनः भूधर (वकार) त्यसको मुखवृत्त (आकार)ले युक्त गरेर, तदनन्तर मास पद (लकार) पुनः त्यसपछि 'वपुषे' पद यस प्रकार 'ॐ श्रीं ह्रीं नमो भगवते नन्दपुत्राय बालवपुषे' यो १९ अक्षरात्मक मन्त्रको उद्धार भनियो ॥८१॥

ऋषिर्ब्रह्माऽनुष्टुप्छन्दस्तथाऽन्यदुदितं समम्।

अयं च सर्वसम्पत्तिसिद्धये सेवयताम्बुधैः ॥८२॥

यस मन्त्रको ब्रह्मा ऋषि हुन् अनुष्टुप् छन्द हो, बाँकी सबै समान छ। (अर्थात् श्रीकृष्ण देवता हुन्)। संपूर्ण संपत्तिको प्राप्तिको लागि बुद्धिमानहरूले यस मन्त्रको आश्रय लिनु पर्दछ ॥८२॥

तारं हत् भगवान् डेन्तो रुक्मिवल्लभस्तथा।

शिरोऽन्तः षोडशाणोऽयं रुक्मिणीवल्लभाह्वयः ॥८३॥

तार, हत् 'नमः' पद त्यस पछि चतुर्थ्यन्त भगवान् पद (भगवते) तथा चतुर्थ्यन्त 'रुक्मिणीवल्लभ' पद। पुनः शिरः पद (स्वाहा) शब्द। यो रुक्मिणीवल्लभ नामक षोडशाक्षर मन्त्र भयो। (स्वरूप- 'ॐ नमो भगवते रुक्मिणीवल्लभाय स्वाहा' हुन्छ।) ॥८३॥

सर्वसम्पत्प्रदो मन्त्रो नारदोऽस्य मुनिः स्मृतः।

छन्दोऽनुष्टुप् देवता च रुक्मिणीवल्लभो हरिः।

एकदृग्वेदमुनिदृग्वर्णैरस्याऽङ्गपञ्चकम् ॥८४॥

यो मन्त्र संपूर्ण संपदाहरूलाई दिन्छ, यस मन्त्रको नारद ऋषि हुन्, यसको छन्द अनुष्टुप् हो तथा देवता रुक्मिणीवल्लभ भगवान् श्रीकृष्ण हुन्। यस को पछि एक अक्षर दुई, चार, सात एवं दुई वर्णको विभागले पाँच अंग भनिएको छ ॥८४॥

तापिच्छच्छविरङ्कगाम्प्रियतमां स्वर्णप्रभामम्बुज-
 प्रोद्यद्दामभुजां स्ववामभुजयाश्लिष्यन् सचिन्ताश्मना ।
 श्लिष्यन्तीं स्वयमन्यहस्तविलसत्सौवर्णवेत्रश्विरं
 पायाद्वोऽसनप्रसूनपीतवसनो नानाविभूषो हरिः ॥८५॥

(अब ध्यान) जुन भगवान्को शरीरको छवि तमालको समान नील वर्णको छ, जो आफ्नो काखमा भएकी सुवर्णको समान गौर वर्ण भएकी एवं बायाँ हातमा कमल धारण गर्ने आफ्नी प्रियतमालाई चिन्तामणियुक्त हातले आलिङ्गन गरिरहनु भएको छ तथा स्वयं पनि उनको दाहिने हातले अँगालिनु भएको छ र आफ्नो अर्को (अंकमालको अतिरिक्त) हातमा सुवर्णमय दण्ड तथा कटितटमा विजयसालको फूलको समान पीताम्बर धारण गर्नुभएको, नाना अलंकारहरू ले युक्त हुनुहुन्छ यस्ता परमात्मा श्रीकृष्णको ध्यान गर्नुपर्दछ ॥८५॥

ध्यात्त्वैवं रुक्मिणीनाथं जप्याल्लक्षमिमं मनुम् ।

अयुतं जुहुयात्पद्मैररुणैर्मधुराप्लुतैः ॥८६॥

यस प्रकार रुक्मिणीवल्लभ श्रीकृष्णको ध्यान गरेर माथि भनिएको षोडशाक्षरात्मक मन्त्रको एकलाख जप गर्नु । पुनः शर्करा, मधु एवं घ्यूमा भिजाईएको रातोकमलले दसहजार होम गर्नु ॥८६॥

अर्चयेन्नित्यमङ्गैस्तं नारदाद्यैर्दिशाधिपैः ।

वज्राद्यैरपि धर्मार्थकाममोक्षाप्तये नरः ॥८७॥

नित्य पीठपूजा गर्दै चक्रादि अंगहरू सहित एवं पूर्वोक्त संध्याको पूजाको आवरणमा भनिएको नारदादि ऋषिहरू, इन्द्रादि दश दिक्पालहरू एवं वज्रादि आयुधहरूको पूजा धर्म, अर्थ, काम एवं मोक्ष प्राप्तिको लागि गर्नु ॥८७॥

लीलादण्डवधौ गोपीजनसंसक्तदोः पदम् ।

दण्डान्ते बालरूपेति मेघश्यामपदं ततः ॥८८॥

भगवान् विष्णुरित्युक्त्वा वह्निजायान्तको मनुः ।

एकोनत्रिंशदणोऽस्य मुनिनारद ईरितः ॥८९॥

छन्दोऽनुष्टुप् देवता च लीलादण्डधरो हरिः ।

मन्वब्धिकरणाग्न्यब्धिवर्णैरङ्गक्रिया मता ॥९०॥

(अङ्गै अन्य मन्त्र) 'लीलादण्ड' शब्द पछि 'गोपीजन संसक्त दोर्दण्ड' पद भन्नु । त्यस पछि 'बालरूप मेघश्याम' पद भन्नु । तदनन्तर 'भगवान् विष्णु' यी दुई पदहरूको सम्बोधनान्त उच्चारण गर्नु । पुनः 'स्वाहा' भन्नु । यस प्रकार २९ अक्षरको यो मन्त्रको उद्धार भयो । (स्वरूपः- लीलादण्डगोपीजनसंसक्त-दोर्दण्डबालरूपमेघश्याम भगवन् विष्णो स्वाहा' भयो ।) यस मन्त्रको नारद ऋषि हुन्, अनुष्टुप् छन्द हो । लीलादण्ड धारण गर्ने भगवान् श्रीकृष्ण यसको देवता हुन् । १४, ४, ५, ३ र ४ अक्षरहरूको यस मन्त्रको पाँच अंग छन् ॥९०॥

संमोहयन्निजकवामकरस्थलीला-

दण्डेन गोपयुवतीः सुरसुन्दरीश्च ।

दिश्यान्निजप्रियतमांसगदक्षहस्तो

देवः श्रियं निहतकंस उरुक्रमो वः ॥९१॥

आफ्नो देब्रे लीला नेत्रले गोप युवतीहरूलाई एवं सुराङ्गनाहरूलाई मोहित गर्दै, आफ्ना प्रियतमाहरूको काँधमा दाहिने हात राखेको, कंस वधकर्ता एवं महान् पराक्रमशाली परमात्मा श्रीकृष्ण हजुरहरू (तपाईं हामी) सबैलाई श्री प्रदान गरुन् ॥९१॥

ध्यात्वैवं प्रजपेत्क्षमयुतं तिलतण्डुलैः ।

त्रिमध्वक्तैर्हुनेदङ्गदिक्यालाद्यैः समर्चयेत् ॥९२॥

यस प्रकार श्रीकृष्णको ध्यान गरेर यस मन्त्रको एकलाख जप गर्नु र शर्करा, घ्यू, मधुमिश्रित तिल एवं चामलले दशहजार आहुति दिनु । पूर्ववत् पीठ पूजा गर्नु तथा पञ्चावरण युक्त इन्द्रादिको पूजा गर्नु ॥९२॥

लीलादण्डं हरिं यो वै भजते नित्यमादरात् ।

स पूज्यते सर्वलोकैस्तं भजेदिन्दिरा सदा ॥९३॥

जो मनुष्य यस प्रकार लीलादण्डधारी भगवान् श्रीकृष्णको भक्ति र श्रद्धाले युक्त भएर पूजन गर्दछ, त्यो समस्त लोकहरू द्वारा पूजित हुन्छ एवं लक्ष्मी सर्वदा उसको साथमा रहन्छिन् ॥९३॥

त्रयोदशस्वरयुतः शार्ङ्गी मेदः सकेशवः ।

तथा मांसयुगम्भाय शिरः सप्ताक्षरो मनुः ॥९४॥

त्रयोदश स्वर (ओ) त्यसले युक्त शार्ङ्गी (गकार), मेद (वकार) त्यसलाई अकार ले युक्त गरेर तदनन्तर मांसयुगम् (ल्लकार) फेरि 'भाय' पद पुनः शिरः (स्वाहा) पदको उच्चारण गर्नु। यस पकारको सप्ताक्षर मन्त्रको उद्धार भनिएको छ। (स्वरूप- 'गोवल्लभाय स्वाहा' हुन्छ।) ॥९४॥

आचक्राद्यैरङ्गक्लृप्तिर्नारदोऽस्य मुनिः स्मृतः ।

छन्द उष्णिगदेवता च गोवल्लभ उदाहृतः ॥९५॥

चक्रादि यसको पञ्चाङ्ग हो। यस मन्त्रको नारद ऋषि हुन्। उष्णिक् छन्द हो गोवल्लभ परमात्मा श्रीकृष्ण यसको देवता भनिएको छन् ॥९५॥

ध्येयोऽच्युतः स कपिलागणमध्यसंस्थः

ता आह्ववन् दधदक्षिणदोष्णि वेणुम् ।

पाशं सयष्टिमपरत्र पयोदनीलः

पीताम्बरोऽहिरिपुपिच्छकृतावतंसः ॥९६॥

(ध्यान) कपिला गाईहरूको बीचमा स्थित भएर उनीहरूलाई बोलाउँदै गर्नुभई देब्रे हातमा छिद्र भएको वेणु धारण गर्नुभएको एवं दाहिने हातमा लौरो एवं गाईहरूलाई बाँध्ने दाम्लो लिनुभएको, मेघश्याम पीताम्बरधारी एवं मयूरपंखको शिरोभूषण धारण गरेको परमात्मा श्रीकृष्णको ध्यान गर्नु पर्दछ ॥९६॥

मुनिलक्षं जपेदेतद् धुनेत्सप्तसहस्रकम् ।

गोक्षीररङ्गदिव्यालमध्येऽर्च्य गोगणाष्टकम् ॥९७॥

यस मन्त्रको सातलाख जप गर्नु र सातहजार होम गर्नु तथा अङ्गपूजा पछि दिक्पाल पूजा भन्दा पहिले आठ प्रकारका कपिला गाईहरूको पूजा गर्नु । (ती यस प्रकार छन्- सुवर्ण वर्ण, गौरपिङ्गला, गौरपिङ्गाक्षी, गुडपिङ्गला, अभ्रवर्णा, पिङ्गला, खुरपिङ्गला र कपिला यी कपिला गण हुन् ।) ॥९७॥

अष्टोत्तरसहस्रं यः पयोभिर्दिनशो हुनेत् ।

पक्षात्स गोगणैराढ्यो दशार्णैर्नैष वा विधिः ॥९८॥

जो यस मन्त्रले प्रतिदिन एकहजार आठ पटक हवन गर्दछ त्यो पन्ध्र दिन गोसमूहले सम्पन्न हुन्छ । यसको विधान र प्रयोग दशाक्षर मन्त्रको समान नै संज्ञिनु पर्दछ ॥९८॥

सलवो वासुदेवो हत् डेऽन्तं च भगवत्पदम् ।

श्रीगोविन्दपदं तद्वत् द्वादशाणोऽयमीरितः ॥९९॥

(अन्य मन्त्र भन्नुहुन्छ-) विन्दु सहित वासुदेव (ओंकार) पुनः नमः पद चतुर्थ्यन्त भगवत्पद (भगवते) । यसै प्रकार चतुर्थ्यन्त श्रीगोविन्द पद, यस प्रकार द्वादशाक्षर मन्त्रको उद्धार भनियो । (स्वरूप- ‘ॐ नमो भगवते श्रीगोविन्दाय’ यस प्रकार छ ।) ॥९९॥

मनुर्नारदगायत्रीकृष्णार्घ्यादिरथाऽङ्गकम् ।

एकाक्षिवेदभूतार्णैः समस्तैरपि कल्पयेत् ॥१००॥

यस मन्त्रको नारद ऋषि हुन् । गायत्री छन्द हो । श्रीकृष्ण देवता हुन् । यस मन्त्रको एक, दुई, चार र पाँच अक्षरहरूको पञ्चाङ्ग संज्ञिनु पर्दछ । पुनः ‘ॐ नमो भगवते श्रीगोविन्दाय अस्त्राय फट्’ पढेर चारैतिर आफुलाई घेरेर (रक्षा गर्नु) ॥१००॥

वन्दे कल्पद्रुममूलाश्रितमणिमयसिंहासने सन्निविष्टं

नीलाभं पीतवस्त्रं करकमललसच्छङ्खवेत्रं मुरारिम् ।

गोभिः सप्रश्रवाभिर्वृतममरपतिप्रौढहस्तस्यकुम्भ-

प्रच्येतत्सौधधारास्नपितमभिनवाम्भोजपत्राभनेत्रम् ॥ १०१ ॥

कल्पवृक्षको मूलमा स्थित मणिमय सिंहासनमा बस्नुभएको, नीलवर्णवाला, पीताम्बरधारी, करकमलमा शंख एवं वेत्रयष्टि धारण गर्नु भएको, आफ्नो थनबाट दूधको धारा बगाउँदै गरेका गाईहरूले घेरिनुभएको, इन्द्रको बलिष्ठ भुजाहरूमा धारण गरिएको अमृतको कुम्भको सुधामयी धराले स्नान गराउँदै रहेको, ताजा फूलेका कमलहरूको समान नेत्र भएका परमात्मा श्रीकृष्णको वन्दना गर्दछु ॥ १०१ ॥

ध्यात्वैवमन्त्युतं जप्त्वा रविलक्षं हुनेत्ततः ।

दुग्धैर्द्वादशसाहस्रं दिनशोऽमुं समर्चयेत् ॥ १०२ ॥

यसप्रकार श्रीकृष्णको ध्यान गर्दै माथि भनिएको द्वादशाक्षर मन्त्रको १२ लाख जप गर्नु र बाह्रहजार मन्त्रहरूद्वारा दूधले अग्निमा हवन गर्नु र पूजा प्रतिदिन गरिरहनु ॥ १०२ ॥

गोष्ठे प्रतिष्ठितं चाऽऽत्मगेहे वा प्रतिमादिषु ।

समस्तपरिवारार्चास्ताः पुनर्विष्णुपार्षदाः ॥ १०३ ॥

द्वाराग्रे बलिपीठेऽर्च्याः पक्षीन्द्रश्च तदग्रतः ।

चण्डप्रचण्डौ प्राक् धातृविधातारौ च दक्षिणे ॥ १०४ ॥

जयः सविजयः पश्चाद्वलः प्रबल उत्तरे ।

ऊर्ध्वे द्वारश्रियं चेष्ट्वा द्वास्थेशान् युग्मशोऽर्चयेत् ॥ १०५ ॥

पूज्यो वास्तुपुमांस्तत्र तत्र द्वाःपीठमध्यगः ।

द्वारान्तःपार्श्वयोरर्च्या गङ्गा च यमुना निधी ॥ १०६ ॥

कोणेषु विघ्नं दुर्गाञ्च वाणीं क्षेत्रेशमर्चयेत् ।

अर्चयेद्वास्तुपुरुषं वेश्ममध्ये समाहितः ।

देवतार्चानुरोधेन नैऋत्यां वा विचक्षणः ॥ १०७ ॥

गोठमा अथवा आफ्नो घरमा प्रतिष्ठित सुवर्णमयी प्रतिमा मा 'समस्तपरिवारा-याच्युताय नमो नमः' यस मन्त्रद्वारा विष्णुको पूजा गर्नु, तदनन्तर पूर्वादि

दिशाहरूको चारै द्वारको अग्रभागमा जसलाई बलिदान पीठ भनिन्छ, आठ विष्णुपार्षदहरूको 'समस्तपरिवारायाच्युताय नमो नमः' एवं 'समस्त पार्षदैभ्यो नमो नमः' यी दुई मन्त्रहरूले पूजा गर्नु र त्यस बलि पीठको पनि अगाडि 'गरुडाय नमो नमः' ले पूजा गर्नु। अब पार्षदहरूको पूजाको प्रसङ्गमा उनीहरूको नाम भन्दछु, चण्ड-प्रचण्ड पूर्वद्वार को, धाता-विधाता दक्षिणद्वार का, जय-विजय पश्चिम द्वार को एवं बल-प्रबल उत्तर द्वारको पार्षद भनिएका छन्। प्रथमद्वारको ऊर्ध्वभागमा स्थिति-श्री को पूजा गर्नु, तदनन्तर पूर्वादि द्वारमा पृथक्-पृथक् दुई दुई द्वारपालको पूजा गर्नु। पुनः प्रत्येकद्वार पीठको मध्य मा सर्वत्र वास्तुपुरुषको पूजा गर्नु। द्वारको भित्री भागमा दुबै तिर गंगा र यमुनाजी एवं शंखनिधि तथा पद्मनिधिको पूजा गर्नु। पुनः मण्डपमा प्रविष्ट भएर चारै कुनामा विघ्नेश्वर, दुर्गा, सरस्वती तथा क्षेत्रपालको पूजा गर्नु, पुनः समाहित चित्त भई मण्डपमा वास्तुपुरुषको पूजा गर्नु अथवा देवार्चानुरोध ले नैऋत्य कोणमा वास्तुपुरुषको पूजा गर्नु ॥१०३-१०७॥

तारं शार्ङ्गं पदं डेऽन्तं सपूर्वं च शरासनम्।

हुंफट् नतिरित्युक्त्वाऽस्त्रमुद्रयाऽग्रे स्थिरो हरेः ॥१०८॥

पुष्पाक्षतं क्षिपेद्दिक्षु समासीनाऽऽसने ततः।

विधेयमेतत् सर्वत्र स्थापितेषु विशेषतः ॥१०९॥

प्रथम तार(ॐ) तदनन्तर चतुर्थ्यान्त शार्ङ्गपद(शार्ङ्गीय) पुनः संयुक्त शरासन पदको चतुर्थ्यान्त (सशरासनाय) फेरि 'हुं फट् नमः' उच्चारण गर्नु। यस प्रकार विष्णुको अगाडि उभिएर 'ॐ शार्ङ्गिणे सशरासनाय हुं फट् नमः' यस अस्त्र मन्त्रको उच्चारण गरेर चारैतिर चुट्की बजाउँदै पुष्पाक्षत छन्नु, तदनन्तर आफ्नो आसनमा बस्नु। यो क्रिया सर्वत्र गर्नु किन्तु स्थापित प्रतिमामा विशेष रूपले गर्नु ॥१०८-१०९॥

आत्मार्चनान्तं कृत्वाऽथ गुरुपङ्क्ति पुरोक्तवत् ।

श्रीगुरुन् परमाद्यांश्च महास्मत्सर्वपूर्वकान् ॥११०॥

सर्वप्रथम आफुमा श्रीकृष्णको भावना गरेर त्यसको अर्चना पछि दीक्षा प्रकरणमा भनिएको विधिको अनुसार श्रीगुरु, श्रीपरमगुरु, श्रीमहागुरु, श्रीअस्मद्गुरु एवं सर्व श्रीगुरु रूप समस्त गुरु पंक्तिहरूको तत्तन्नाम मा चतुर्थी विभक्ति लगाएर अन्तमा 'नमो नमः' पूर्वक पूजा गर्नु ॥११०॥

तत्पादुकानारदादीन्यूर्वसिद्धाननन्तरम् ।

ततो भागवतांश्चेष्ट्वा विघ्नं दक्षिणतोऽर्चयेत् ॥१११॥
तदनन्तर 'श्रीगुरुपादकाभ्यो नमः' इत्यादि तत्तन्मन्त्रहरूले श्रीगुरु, श्रीपरमगुरु, श्रीमहागुरु, श्रीअस्मद् गुरु एवं सर्व गुरुको पादुकाहरूको पूजन गर्नु । तदनन्तर गुरु पीठको उत्तर भागमा नारदादि ऋषिहरूको 'नारदादि ऋषिभ्यो नमः', तदनन्तर सनकादि सिद्धहरूको 'सनकादि सिद्धेभ्यो नमः' यस मन्त्रले पूजा गर्नु र गुरु पीठको दक्षिण भागमा श्रीगणेशको पूजा गर्नु ॥१११॥

पूर्ववत् पीठमभ्यर्च्य श्रीगोविन्दमथाऽर्चयेत् ।

रुक्मिणीं सत्यभामां च पार्श्वयोरिन्द्रमग्रतः ॥११२॥

पृष्ठतः सुरभिञ्चेष्ट्वा केशरेष्वङ्गदेवताः ।

अर्च्या हृदादिवर्मान्ता दिक्ष्वस्त्रं कोणकेषु च ॥११३॥
यस प्रकार पूर्ववत् पीठको पूजा गरेर श्रीगोविन्दको पूजा गर्नु । दुबै पार्श्वभागमा रुक्मिणी, सत्यभामा को एवं उनको अगाडि इन्द्रको पूजा गर्नु । पृष्ठभागमा सुरभीको पूजा गरेर अष्टदलकमलको केशरमा चारै दिशाहरूमा हृदय देखि लिएर कवच पर्यन्त अंग देवताको पूजन गर्नु पुनः कोणहरूमा पनि त्यसै प्रकारले अंगहरूको पूजन गर्नु पर्दछ ॥११२-११३॥

कालिन्दीरोहिणीनाग्नजित्याद्याः षट् च शक्तयः ।

दलेषु पीठकोणेषु वह्न्याद्यर्च्याश्च किङ्किणीः ॥११४॥

दामानि यष्टिवेणुश्च पुरः श्रीवत्सकौस्तुभौ ।

अग्रतो वनमालां च दिक्ष्वष्टासु ततोऽर्चयेत् ॥११५॥

पाञ्चजन्यं गदां चक्रं वसुदेवं च देवकीम् ।

नन्दगोपं यशोदां च सगोगोपालगोपिकाः ॥११६॥

कालिन्दि, रोहिणी, नाग्नजिति, सुनन्दा-मित्रविन्दा, सुलक्ष्मणा आदि श्रीकृष्णको शक्तिहरूलाई पत्रहरूमा, पुनः पीठको आग्नेयादि कोणहरूमा किङ्किणी दामादिको पूजन गर्नु । अर्थात् किङ्किणीको अग्निकोणमा, गोरक्षणार्थ गृहीत रस्सीको नैऋत्यमा, गाई हाँक्ने लौरोको वायव्यमा तथा वंशीको ईशानकोण मा पूजन गर्नु । श्रीकृष्णको अगाडि श्रीवत्स एवं कौस्तुभ को, त्यसको अगाडी वनमालाको पूजन गर्नु । तदनन्तर त्यसको आठै दिशाहरूमा पाञ्चजन्य-गदा-चक्र-वसुदेव-देवकी-नन्दगोप-यशोदा-गाईहरू-गोपहरू एवं गोपिहरूको पूजा गर्नु ॥११४-११६॥

इन्द्राद्याः कुमुदाद्याश्च विश्वक्सेनं तथोत्तरे ।

कुमुदः कुमुदाक्षश्च पुण्डरीकोऽथ वामनः ।

शङ्कुकर्णः सर्वनेत्रः सुमुखः सुप्रतिष्ठितः ॥११७॥

पुनः इन्द्रादि देवताहरूको, उनीहरूको अस्त्रहरूको तथा कुमुदादि अष्ट दिग्गजहरूको, पूर्वादि दिशाहरूको क्रमले पूजा गर्नु । त्यसको बाहिर उत्तर भागमा विष्वक्सेनको पूजा गर्नु । कुमुद, कुमुदाक्ष, पुण्डरीक, वामन, शङ्कुकर्ण, सर्वनेत्र, सुमुख र सुप्रतिष्ठित- यी आठ दिग्गजहरूको नाम हुन्, जसको पूर्वादि दिशाहरूको क्रमले पूजा गर्नु पर्दछ ॥११७॥

एककालं द्विकालं वा त्रिकालं चेति गोष्ठगम् ।

श्रीगोविन्दं यजेन्नित्यं गोभ्यश्च यवसप्रदः ॥११८॥

दीर्घजीवी निरातङ्को धेनुधान्यधनादिभिः ।

पुत्रैर्मित्रैरिहाऽढ्योऽन्ते प्रयाति परं पदम् ॥११९॥

ब्रजमा स्थित श्रीकृष्णको प्रतिदिन एक काल, दुई काल अथवा त्रिकालमा पूजन गर्नु र प्रतिदिन गाईहरूलाई घाँस दिईरहने हो भने त्यो पुरुष दीर्घजीवी

हुन्छ, निर्भय, प्रचुर धन-धान्य सुवर्णादिले परिपूर्ण एवं पुत्र मित्रादि समन्वित हुन्छ तथा देहत्याग पछि विष्णुलोकलाई प्राप्त गर्दछ ॥११८-११९॥

ऊर्ध्वदन्तयुतः शार्ङ्गी चक्री दक्षिणकर्णयुक् ।

मांसं नाथाय नत्यन्ती मूलमन्त्रोऽष्टवर्णकः ॥१२०॥

ओंकारले युक्त 'गकार' 'ककार' त्यस पछि 'उकार' ले युक्त गरेर 'लकार' पुनः 'नाथाय' यो पद उच्चारण गर्नु र अन्तमा 'नमः' पद भन्नु यो अष्टाक्षर रूप मन्त्र भयो । यस प्रकार यसको स्वरूप 'गोकुलनाथाय नमः' निष्पन्न भयो ॥१२०॥

ऋषिर्ब्रह्मा च गायत्रीछन्दः कृष्णस्तु देवता ।

युगवर्णै समस्तेन प्रोक्ते स्यादङ्गपञ्चकम् ॥१२१॥

यस अष्टादशाक्षर मन्त्रको ब्रह्मा ऋषि हुन् । गायत्री छन्द हो । श्रीकृष्ण देवता हुन् । दुई दुई वर्णको चार अंग पुनः समस्त मन्त्र यस प्रकार यसको पाँच अंग हुन्छन् ॥१२१॥

पञ्चवप्रमतिदृप्तमङ्गणे धावमानमलकाकुलेक्षणम् ।

किङ्किणीवल्लयहारनूपुरैरञ्जितं स्मरत गोपबालकम् ॥१२२॥

(यसको ध्यान) पाँच वर्षको अवस्था भएको अत्यन्त बलवान्, आँगनमा दौडिदै अत्यन्त चञ्चल नेत्रहरूले युक्त, क्षुद्रघण्टिका, बलय, हार एवं नुपूरहरूले सुशोभित शिशु स्वरूप परमात्मा श्रीकृष्णको ध्यान गर्नु पर्दछ ॥१२२॥

ध्वात्वैवं प्रजपेदष्टलक्षं तावत्सहस्रकम् ।

जुहुयात् ब्रह्मवृक्षोत्थसमिद्धिः पायसेन वा ॥१२३॥

यस प्रकारको श्रीकृष्णको ध्यान गरेर माथि भनिएको अष्टाक्षर मन्त्रको एकलाख जप गर्नु र पलाशको समिधा अथवा पायसद्वारा आठ हजार आहुति प्रदान गर्नु ॥१२३॥

प्रासादे स्थापितं कृष्णममुना नित्यशोऽर्चयेत् ।

द्वारपूजादि पीठार्चनान्तं कृत्वोक्तमार्गतः ॥१२४॥

धवलगृहमा (देवमन्दिरमा) स्थापित श्रीकृष्णको मूर्तिको प्रतिदिन यस मन्त्रले पूजा गर्नु, यो पूजा 'द्वारपूजा देखि' आरम्भ गरेर पीठपूजा पर्यन्त गर्नु पर्दछ ॥१२४॥

मध्येऽर्चपद्धतिं दिक्षु विदिक्ष्वङ्गानि च क्रमात् ।

वासुदेवः सङ्कर्षणः प्रद्युम्नश्चाऽनिरुद्धकः ॥१२५॥

रुक्मिणी सत्यभामा च लक्ष्मणा जाम्बवन्त्यपि ।

दिग्विदिक्ष्वर्चयेदेतान् इन्द्रवज्रादिकान् बहिः ॥१२६॥

कमलको मध्य मा श्रीकृष्णको पूजन गर्नु । त्यसको पूर्वादि केशरहरूमा हृदयादि चार अंगहरूको तथा केशरको आग्नयादि कोणहरूमा अस्त्रको पूजा गर्नु । पुनः पत्रको पूर्वादि दिशाहरूमा क्रमशः वासुदेव, संकर्षण, प्रद्युम्न एवं अनिरुद्धको पूजा गर्नु तथा पत्रको आग्नेयादि कोणहरूमा रुक्मिणी, सत्यभामा, लक्ष्मणा र जाम्बवती को पूज गर्नु । पत्रको बाहिर पूर्वादि दिशाहरूमा इन्द्रादिहरूको तथा वज्रादिहरूको पूजा गर्नु ॥१२५-१२६॥

योऽमुं मन्त्रं जपेन्नित्यं विधिनेत्यर्चयेद्धरिम् ।

स सर्वसम्पत्संपूर्णो नित्यं शुद्धं पदं व्रजेत् ॥१२७॥

जो यस प्रकार ले नित्य श्रीकृष्णको पूजन गर्दछ तथा यस मन्त्रको जप गर्दछ त्यो सबैथरिका सम्पत्तिहरूले परिपूर्ण हुनजान्छ र अन्तमा नित्य शुद्धबुद्ध ब्रह्मपद प्राप्त गर्दछ ॥१२७॥

तारश्रीशक्तिमारान्ते श्रीकृष्णायपदं वदेत् ।

श्रीगोविन्दाय तस्योद्ध्वं श्रीगोपीजन इत्यपि ॥१२८॥

वल्लभाय ततस्त्रिः श्रीः सिद्धिगोपालको मनुः ।

माधवीमण्डपासीनौ गरुडेनाऽभिपालितौ ॥१२९॥

दिव्यक्रीडासुनिरतौ रामकृष्णौ स्मरन् जपेत् ।

चक्री वसुस्वस्युतः सर्पेकार्णो मनुर्मतः ॥१३०॥

तार(ॐ) श्री बीज (श्रीं) शक्तिबीज (ह्रीं) मारबीज (क्र्रीं) को अन्ता

‘श्रीकृष्णाय’ पद भन्नु । पुनः ‘श्रीगोविन्दाय’ त्यस पछि ‘श्रीगोपिजनवल्लभाय’ तदनन्तर तीन ‘श्रीं’ बीज उच्चारण गर्नु । यस प्रकार सिद्धिगोपालमन्त्रको उद्धार भनियो । (यसको स्वरूप-‘ॐ श्रीं ह्रीं क्रीं श्रीकृष्णाय श्रीगोविन्दाय श्री गोपिजनवल्लभाय श्रीं श्रीं श्रीं’) माधवीलतामण्डपको मध्य मा बस्नु भएको श्रीगरुडको द्वारा सेवित, दिव्य क्रीड़ा मा संलग्न बलराम र श्रीकृष्णको स्मरण गर्दै यस सिद्धि गोपाल मन्त्रको जप गर्नु पर्दछ । अब एकाक्षर गोपाल मन्त्र प्रदर्शित छ- चक्री ‘ककार’ त्यसमा आठौँ स्वर ‘ऋकार’ त्यसलाई विसर्ग युक्त गर्नाले एकाक्षर गोपाल मन्त्र हुन्छ ‘कृः’ हुन्छ ॥१२८-१३०॥

कृष्णेति द्व्यक्षरः कामपूर्वस्त्र्यर्णः स एव तु ।

स एव चतुरर्णः स्यात् डेऽन्तोऽन्यश्चतुरक्षरः ॥१३१॥

वक्ष्यते पञ्चवर्णः स्यात्कृष्णाय नम इत्यपि ।

कृष्णायेति स्मरद्वन्द्वमध्ये पञ्चाक्षरोऽपरः ॥१३२॥

‘कृष्णः’ यो द्व्यक्षर गोपाल मन्त्र हो, यो भन्दा पहिले कामबीजले युक्त ‘क्रीं कृष्णः’ यो त्र्यक्षर त्यसको अगाडी चतुर्थी विभक्ति ‘क्रीं कृष्णाय’ यो चतुरक्षर मन्त्र भयो । अन्य चतुरक्षर मन्त्र ‘सद्य फलप्रदम्’ यस श्लोक भन्दा अगाडि भनिने छ । ‘कृष्णाय नमः’ यो पञ्चाक्षर भयो, दुई कामबीजको मध्य मा कृष्णाय पद भन्ने हो भने त्यो दोस्रै प्रकारको पञ्चाक्षर गोपालमन्त्र हुनजान्छ । स्वरूप ‘क्रीं कृष्णाय क्रीं’ हुन्छ ॥१३१-१३२॥

गोपालायाऽग्निजायान्तः षडक्षर उदाहृतः ।

कृष्णायकामबीजाढ्यो वह्निजायान्तकोऽपरः ॥१३३॥

षडक्षरः प्रागुदितः कृष्ण गोविन्दकौ पुनः ।

चतुर्थ्यन्तौ सप्तवर्णः सप्तार्णोऽन्यः पुरोदितः ॥१३४॥

‘गोपालाय’ को अगाडि अग्निजाया ‘स्वाहा’ लगाएपछि कामबीज ‘क्रीं’

पूर्वक 'कृष्णाय' तदनन्तर वह्निजाया 'स्वाहा' लगाउने हो भने अर्कै प्रकारको षडक्षर मन्त्रको उद्धार हुन्छ। यसको प्रथम पनि एवं षडक्षर मन्त्र 'त्रीं कृष्णाय नमः' भनिएको छ। 'कृष्णाय गोविन्दाय' यो सप्ताक्षर मन्त्र भयो। यो भन्दा पहिले 'गोवल्लभाय स्वाहा' यो सप्ताक्षर मन्त्र भनि सकिएको छ ॥१३३-१३४॥

श्रीशक्तिमारः कृष्णाय मारः सप्ताक्षरोऽपरः।

कृष्णगोविन्दकौ डेन्तौ स्मराढ्यावष्टवर्णकः ॥१३५॥

श्री बीज 'श्रीं' मारबीज 'त्रीं' तदनन्तर 'कृष्णाय' पद पुनः मारबीज 'त्रीं' यो सप्ताक्षर मन्त्र हो। स्वरूप- 'श्रीं ह्रीं त्रीं कृष्णाय त्रीं'। 'त्रीं कृष्णाय गोविन्दाय' यो अष्टाक्षर मन्त्र हो ॥१३५॥

दधिभक्षणडेवह्निजायाभिरपरोऽष्टकः ।

सुप्रसन्नात्मने प्रोक्त्वा मम इत्यपरोष्टकः ॥१३६॥

'दधिभक्षणाय स्वाहा' यो दोस्तो पनि अष्टाक्षर मन्त्र हो। यसै प्रकार 'सुप्रसन्नात्मने नमः' यो पनि एक अष्टाक्षर मन्त्र हो ॥१३६॥

प्राक् प्रोक्तो मूलमन्त्रश्च नवार्णः स्मरसंयुतः ।

कृष्णगोविन्दकौ डेऽन्तौ नमोऽन्तोऽन्यो नवार्णकः ॥१३७॥

पहिले भनिएको अष्टाक्षर मूलमन्त्रमा पहिले कामबीज 'त्रीं' लगाईदिनाले त्यो नवाक्षर गोपालमन्त्र हुन्छ। 'कृष्ण र गोविन्द' लाई छुट्टाछुट्टै चतुर्थ्यन्त गरेर त्यसमा 'नमः' जोडिदिनाले अन्य नवाक्षर मन्त्र बन्दछ। स्वरूप यथा- 'कृष्णाय गोविन्दाय नमः' ॥१३७॥

क्लीं ग्लीं क्लीं श्यामलाङ्गाय नमस्तु स्याद्दशार्णकः।

शिरोन्तो बालवपुषे क्लीं कृष्णाय स्मृतो बुधैः।

एकादशाक्षरो मन्त्र एतेषां नारदो मुनिः ॥१३८॥

उक्तं छन्दस्तु गायत्री देवता कृष्ण ईरितः।

कलाषङ्गदीर्घकैरङ्ग मथाऽमुं चिन्तयेद्धरिम् ॥१३९॥

‘क्लीं ग्लीं क्लीं श्यामलाङ्गाय नमः’ यो दशाक्षर मन्त्र हो । ‘क्लीं कृष्णाय बालवपुषे स्वाहा’ यो एकादशाक्षर मन्त्र हो । यो सबै मन्त्रहरूको ऋषि नारद हुन् । गायत्री छन्द हो र श्रीकृष्ण देवता हुन् । ककार लकारलाई युक्त गरेर त्यस मा क्रमशः छ प्रकारका दीर्घमात्रा लगाई दिनाले त्यसको षडङ्ग हुनजान्छ । यथा- क्लां, क्लीं, क्लूं, क्लें, क्लौं, क्लः’ हुन्छ ॥१३८-१३९ ॥

अव्याद्व्याकोषनीलाम्बुजचिररुणाम्भोजनेत्रोऽम्बुजस्थो

बालो जङ्घाकटीरस्थलकलितरणत्किङ्किणीको मुमुन्दः ।

दोभ्यां हैयङ्गवीनं दधदतिविमलं पायसं विश्ववन्द्यो

गोगोपीगोपवीतो रुरुनखविलसत्कण्ठभूषश्चिरं वः ॥१४० ॥

आयुष्मान् श्रीकृष्ण हजुरको चिरकाल पर्यन्त रक्षा गर्नुहोस । जसको कान्ति फूलेका नीलकमलका समान छ, फूलेका राता कमलको समान जसको नेत्र छ, जो कमल कै आसनमा विराजमान हुनुहुन्छ, जसको अवस्था पाँच वर्षको छ, जसको जंघा एवं कम्मरमा सानाघण्टीहरूको शब्द भईरहेको छ, दुबै हातमा क्रमशः नवनीत र अत्यन्त सेतोवर्णको खीर धारण गर्नुभएको छ, यस्तो विश्ववन्द्य भगवान् मुकुन्द जो गो, गोपी र गोपगणहरूले घेरिनु भएको छ र जसको कण्ठमा व्याघ्रनख को आभूषण शोभित भईरहेको छ । (हजुर नै चिरकाल पर्यन्त रक्षा गर्नुहोस) ॥१४० ॥

ध्यात्वैवमेकमेतेषां लक्षं जप्यान्मनुं ततः ।

सर्पिःसितोपलोपेतैः पायसैरयुतं हुनेत् ॥१४१ ॥

यस प्रकार श्रीकृष्णको ध्यान गरेर यी मन्त्रहरू मध्ये कुनै एकको एकलाख जप गर्नु, तदनन्तर घृत मधुशर्करायुक्त खीरले दस हजार हवन गर्नु ॥१४१ ॥

तर्पयेत्तावदन्येषां मनूनां हुतसंख्यया ।

तर्पणं विहिततं नित्यं योऽर्चयेत्सुसमाहितः ॥१४२ ॥

वह्न्यादीशान्तमङ्गानि हृदादिकवचान्तकम् ।

अर्चयेत्पुरतो नेत्रमस्त्रं दिक्षु बहिः पुनः ॥१४३॥

इन्द्रवज्रादयः पूज्याः सपर्येषा समीरिता ।

इत्येकमेषां मन्त्राणां भजेद्यो मनुवित्तमः ॥१४४॥

करप्रचेयाः सर्वार्थास्तस्याऽसौ पूज्यतेऽमरैः ।

सद्यः फलप्रदं मन्त्रं वक्ष्येऽन्यं चतुरक्षरम् ॥१४५॥

स प्रोक्तो मारयुग्मान्तरस्थकृष्णपदेन तु ।

ऋष्याद्यमङ्गषट्कं च प्रागुक्तं प्रोक्तमस्य तु ॥१४६॥

यस पछि दशहजार मन्त्रहरूले तर्पण गर्नु । यस प्रकार एक मन्त्र मात्र सिद्ध भएमा अन्य २१ मन्त्रहरूको सिद्धि जप होम नगरिकनै केवल दस हजार तर्पणमात्र ले नै हुन्छ । समाहित चित्त भएर यी मन्त्रहरूको जप भन्दा पूर्व नित्य आग्नेय कोणबाट आरम्भ गरेर ईशानकोण पर्यन्त हृदय देखि लिएर कवच पर्यन्त अंगचतुष्टयको पूजा गर्नु एवं अगाडिको अस्त्रको पूजा गर्नु, पुनः पूर्वादि दिशामा इन्द्रादि देवताहरूको तदनन्तर वज्रादि आयुधहरूको पूजा गर्नु । यस प्रकार मैले यी मन्त्रहरूको पूजाको प्रकार भने । माथि भनिएको मन्त्रहरूमा जो एक मन्त्र मात्रै ले पनि यस प्रकार पूजा गर्दछ त्यसको हातमा सबैथरिका संपत्ति आउँदछन् । त्यो देवताहरूद्वारा पूजित हुन्छ । अब तत्काल फलदिने एउटा अरु चारअक्षरको मन्त्र भन्दछु । त्यो मन्त्र दुई कामबीज 'क्लीं क्लीं' त्यसको मध्य मा कृष्ण छ, यसको ऋषि, छन्द, देवता एवं अङ्गषट्क पूर्वोक्त नै हो । (यसको स्वरूप 'क्लीं कृष्ण क्लीं' हुन्छ ।) ॥१४६॥

श्रीमत्कल्पद्रुमूलोद्गतकमललसत्कर्णिकासंस्थितोय-

स्तच्छाखालम्बिपद्मोदरविगलदसंख्यातरत्नाभिषिक्तः ।

हेमाभः स्वप्रभाभिस्त्रिभुवनमखिलं भासयन् वासुदेवः

पायाद्वः पायसादोऽनवरतनवनीतामृताशी वशी सः ॥१४७॥

यसको ध्यान- श्री युक्त कल्पवृक्षको तल स्थापित कमलको कर्णिका मा

बस्नु भएको तथा कल्पवृक्षको हाँगामा झुण्डिरहेको गरेको कमलको भित्रबाट झर्दै गरेको असंख्य रत्नहरूद्वारा अभिषिक्त सुवर्णको समान देदीप्यमान आफ्नो कान्तिले समस्त त्रिभुवनलाई प्रकाशित गर्ने परमानन्द एवं निरन्तर नवनीत रूप अमृतको सेवन गर्ने वाला वशी (जितेन्द्र) भगवान् वासुदेव हजुरको रक्षा गर्नुहोस ॥१४७॥

ध्यात्वैवं प्रजपेत्क्षं चतुष्कं जुहुयात्ततः ।

त्रिमध्वक्तैबिल्वफलैश्चत्वारिंशत्सहस्रकम् ॥१४८॥

यस प्रकार उपरोक्त मन्त्रहरू मध्ये कुनै एकको चारलाख जप गर्नु र मध्य, शर्करा, घ्यूले भिजाईएको बेल ले चालिसहजार अग्निमा आहुति दिनु ॥१४८॥

अङ्गैर्निधिभिरिन्द्राद्यैर्वज्राद्यैरर्चनोदिता ।

तर्पयेद्दिनशः कृष्णं स्वादुत्रयधिया जलैः ॥१४९॥

यी मन्त्रहरूको जपमा षडङ्गहरू द्वारा, पद्मादि निधिहरू द्वारा, इन्द्रादिहरू द्वारा तथा वज्रादि आयुधहरूले युक्त नील श्रीकृष्णको पूजनको विधान छ तथा मन्त्री जलमा त्रिमधु को भावना गरेर त्यसैले तर्पण पनि गर्नु ॥१४९॥

भारयोरस्य मांसाधोरक्तं चेदपरो मनुः ।

षडङ्गान्यस्य कलषट्दीर्घैर्मन्त्रशिखामणोः ॥१५०॥

दुई कामबीजको मध्य मा यदि रेफ छ भने अन्य चतुरक्षर मन्त्र बन्दछ। यथा 'क्लीं रं क्लीं'। यस मन्त्र शिखा मणिको क् ल् लाई संयुक्त गरेर ६ प्रकारका दीर्घहरूले युक्त गरे त त्यसको षडङ्ग हुन्छ। (जस्तै- क्लीं क्लूं क्लें, क्लीं, क्लौं, क्लः) ॥१५०॥

आरक्तोद्यानकल्पद्रुमशिखरलसत्स्वर्णादोलाधिरुढं

गोपाभ्यां प्रेङ्ख्यमानं विकसितनवबन्धूकसिन्दूरभासम् ।

बालं नीलालकान्तं कटितटबिलुठत् क्षुद्रघण्टाढ्यं

वन्दे शार्दूलकामाङ्कुशललितगलाकल्पदीप्तं मुकुन्दम् ॥१५१॥

(यसको ध्यान-) रक्तपुष्पहरू फूलेका रक्तवर्णको बगैंचा मा विद्यमान कल्पवृक्षको डालिहरूमा सुशोभित सुवर्णमयी झुला मा बस्नु भएको, दुबै तिर बाट दुई गोपाङ्गनाहरूले झुलाईरहेका, फूलेका बाह्रमासे फूलहरू एवं सिन्दूरको समान कान्ति भएको, काला-काला केशहरूले युक्त, कम्मरमा यताउति झर्न लागेका क्षुद्रघण्टिका समूहले बाँधिएको एवं बाघको कामाङ्कुशले विरचित आभूषण गलामा धारण गर्नु भएको मुकुन्दको म स्मरण गर्दछु ॥१५१॥

ध्यात्वैवं पूर्वक्लृप्त्यैनं जप्त्वा रक्तोत्पलैर्नवैः ।

मधुत्रयप्लुतैर्हुत्वाऽप्यर्चयेत् पूर्ववद्धरिम् ॥१५२॥

यस प्रकारले मुकुन्दको स्मरण गर्दै यस मन्त्रलाई पनि पूर्वमा भनिएको मन्त्र संख्याको परिमाणमा जप गरेर घ्यू, मह र शर्करा मिश्रित रक्तकमलहरूले पूर्वोक्त संख्यामा हवन गर्नु । तदनन्तर विष्णुको पूजन गर्नु ॥१५२॥

मधुरत्रयसंयुक्तामारक्तां शालिमञ्जरीम् ।

जुहुयान्नित्यशोष्टोद्धं शतमेकेन मन्त्रयोः ॥१५३॥

घ्यू, मह एवं शर्करा मिश्रित हेमन्त ऋतुमा हुने रक्तवर्णको धानको बालाहरूले यी दुई मन्त्र मध्ये कुनै एक ले नै १०८ पटक अग्निमा आहुति प्रदान गर्नु ॥१५३॥

तस्य मण्डलतः पृथ्वी पृथ्वीसस्यकुलाकुला ।

स्याच्छालिपुञ्जपूर्णं च तद्वेश्माऽऽशु प्रजायते ॥१५४॥

त्यसो गर्ने पुरुषलाई पचास दिन भन्दा पहिले नै धन-धान्यले परिपूर्ण हरियाली पृथ्वी प्राप्त हुन्छ, त्यसको घर शीघ्र धनधान्य ले परिपूर्ण हुन्छ ॥१५४॥

यस्त्वेतयोर्नियतमन्यतरं भजेत

मन्वोर्जपार्चनहुतादिभिराप्तभक्तिः ।

श्रीमान्स मन्मथ इव प्रमदासु वाग्मी

भूयात्तनोर्विपदि तच्च महोच्युताख्यम् ॥१५५॥

जुन मनुष्य भक्तिले युक्त भएर यी दुई मन्त्रहरू मध्ये कुनै एक को द्वारा नै

परमात्मा श्रीकृष्णको अर्चन, जप एवं होमको द्वारा यजन गर्दछ त्यो श्रीसंपन्न हुन्छ, स्त्रिहरूमा कामदेवको समान सुन्दर एवं मिठो बोली सम्मानित हुन्छ ।
पुनः मरेपछि विष्णुलोकलाई प्राप्त गर्दछ ॥१५५॥

॥इति श्रीकेशवकाश्मीरी भट्टाचार्यविरचितायां
क्रमदीपिकायां सप्तमः पटलः ॥७॥

★★★

अष्टम पटलम्

अथोच्यते वश्यविधिः पुरोक्तदशार्णतोऽष्टदशवर्णतश्च ।

स्मृत्यैव यौ सर्वजगत् प्रियत्वं मनू मनुजस्य सदा विधत्तः ॥ १ ॥

अब म पहिले भनिएको दशार्ण एवं अष्टादशार्ण मन्त्रहरूको द्वारा वशीकरणको विधि भन्दछु, जुन दुई मन्त्रहरूको स्मरण मात्रले पनि साधक संपूर्ण जगतको अभीष्ट पूरा गर्न सक्दछ ॥१॥

फुल्लैर्वन्यप्रसूनैरमुमरुणतरैरर्चयित्वा दिनादौ

नित्यं नित्यक्रियायां रतमथ दिनमध्योक्तकलृप्त्या मुकुन्दम् ।

अष्टोपेतं सहस्रं दशलिपिमनुवर्यं जपेद् यः स मन्त्री

कुर्याद्वश्यान्वश्यं सुखरमुखभ्रुवां मण्डलान् मण्डलानि ॥ २ ॥

जो साधक प्रातः कालमा फूलेका रातावर्णहरूको जंगलीफूलहरूले नित्यक्रियामा निरत भगवान् मुकुन्दको पूर्वोक्त मध्याह्नकालमा भनिएको विधिको अनुसार पूजा गरेर १००८ पटक दशाक्षर मन्त्रको जप गर्दछ त्यो पचास दिन भन्दा पहिले नै विद्वान् ब्राह्मणहरूको समुदायलाई आफ्नो वशमा गरिसक्दछ ॥२॥

जातीप्रसूनैर्वरगोपवेषं क्रीडारतं रक्तहयारिपुष्पैः ।

नीलोत्पलैर्गीतिरतं पुरोवदिष्ट्वा नृपादीन् वशयेत् क्रमेण ॥ ३ ॥

अत्यन्त मनोहर गोपवेष धारण गर्नेवाला, रासक्रीडामा रत एवं गानमा आसक्त परमात्माक श्रीकृष्णको जाती पुष्पहरूले, रातो वर्णका करबीर फूलहरूले

र नीलकमलको पुष्पहरूले पूर्ववत् पूजन गर्नु एवं १००८ पटक जप गरे त्यो साधक क्रमशः क्षत्रियादि वर्णहरूलाई वशमा गर्न सक्दछ। (क्षत्रियलाई जाती पुष्प, वैश्यलाई रातो करबीर, शूद्रलाई नीलकमलको पुष्प वशमा गर्नको लागि प्रयोग हुन्छ।) ॥३॥

सितकुसुमसमेतैस्तण्डुलैराज्यसिक्तै-

दशशततमथ हुत्वा नित्यशः सप्तरात्रम्।

कचभुवि च ललाटे भस्म तद्धारयन्ना

वशयति मनुजस्त्रीं साऽपि नृस्तद्वदेव ॥५॥

घ्यूले भिजाईएको सेता पुष्प सहित चामलले निरन्तर सातरात सम्म १००० आहुति प्रदान गरेर त्यसको भस्म शिर एवं निधारमा धारण गर्नेवाला मनुष्य तरुणीलाई तथा स्त्रीहरू तरुण पुरुषलाई वशमा गर्न सक्दछन् ॥५॥

ताम्बूलवस्त्रकुसुमाञ्जनचन्दनाद्यं

जप्तं सहस्रत्रयमन्यतरेण मन्वोः।

यस्मै ददाति मनुवित् स जनोऽस्य मङ्क्षु

स्यात् किङ्करो न खलु तत्र विचारणीम् ॥५॥

यी दुई मन्त्रहरू मध्ये कुनै एकको द्वारा तीनहजार जप ले अभिमन्त्रित ताम्बूल, वस्त्र, पुष्प, गाजल, एवं चन्दनादि वस्तुहरूलाई जप गर्नेवाला साधक जसलाई दिन्छ, त्यो मनुष्य शीघ्र त्यसको वशमा भएर दास बन्दछ यसमा कुनै सन्देहको कुरा छैन ॥५॥

राजद्वारे व्यवहारे सभाया

द्यूते वादे चाष्टयुक्तं शतं च।

जप्त्वा वाचं प्रथमामीरयेद्यो

वर्त्तेताऽसौ तत्र तत्रोपविष्टान् ॥६॥

(अन्य प्रयोग) राजद्वारमा राजाको समीप व्यवहार, लेन-देन, क्रय-

विक्रयादि, सभा, जुवा एवं मुद्दा-मामिलाहरूमा १०८ पटक यी दुई मन्त्र मध्ये कुनै एकको जप गरेर जुन सर्वप्रथम वाणी प्रयोग गर्दछ, त्यो त्यहाँ बसेका सबैमाथी विजय प्राप्त गर्दछ ॥६॥

आसीनं मुरमथनं कदम्बमूले

गायन्तं मधुरतरं ब्रजाङ्गनाभिः ।

स्मृत्वाऽग्नौ मधुमिलितैर्मयूरकेध्मै-

र्हुत्वाऽसौ वशयति मन्त्रवित्त्रिलोकीम् ॥ ७ ॥

कदम्बवृक्षको तल बसेका ब्रजाङ्गनाहरूको साथमा अत्यन्त मधुरस्वरले गाउँदै गरेको श्रीकृष्णको ध्यान गरेर मधुमिश्रित अपामार्गको समिधाहरू द्वारा १०८ पटक होम गर्ने साधक त्रिलोकीलाई आफ्नो वशमा गर्न सक्दछ ॥७॥

रासमध्यगतमच्युतं स्मरन्

यो जपेद्दशशतं दशाक्षरम् ।

नित्यशो झटिति मासतो नरो

वाञ्छितामभिवहेत्स कन्यकाम् ॥ ८ ॥

(वशीकरणको लागि अरु पनि प्रयोग) रासको मध्य मा नृत्य गरिरहनु भएको श्रीकृष्णको स्मरण गर्दै प्रतिदिन एकहजार दशाक्षर मन्त्रको जप गर्नेवाला साधक एकमहीना भित्रैमा सुलक्षणा कन्या प्राप्त गर्दछ ॥८॥

तुङ्गकुन्दमधिरूढमच्युतं

या विचिन्त्य दिनशः सहस्रकम् ।

साऽष्टकं जपति सा हि मण्डला-

द्वाञ्छितं वरमुपैति कन्यका ॥ ९ ॥

अग्लो कदम्बको (टिकुली करम) हाँगामा बस्नुभएको भगवान् श्रीकृष्णको निरन्तर ध्यान गर्दै प्रतिदिन एकहजार आठ दशाक्षर मन्त्रको जप गर्नेवाली कन्या अभीष्ट वर प्राप्त गर्दछिन् ॥९॥

नृत्यन्तं ब्रजसुन्दरीजनकराम्भोजानि संगृह्य तं

ध्यात्वाऽष्टादशवर्णकं मधुवरं लक्षं जपन्मन्त्रवित् ।

लाजानमथवा मधुप्लुततरैर्हुत्वाऽयुतं चूर्णकै-

रुद्धोदुं प्रजपेच्च तावदचिरादाकाङ्क्षितां कन्यकाम् ॥१०॥

(अब वशीकरणको लागि अष्टादशाक्षर मन्त्रको विधि-) अभिलषित कन्या संग विवाह गर्नको लागि साधक ब्रजसुन्दरीहरूको करकमललाई पकडेर नृत्य गरिरहनु भएको श्रीकृष्णको ध्यान गर्दै अष्टादशाक्षरमन्त्रको एकलाख जप गर्नु र मधु, घृत र शर्करा मा भिजाईएको लाजाको चूर्णले दशहजार हवन गर्ने हो भने त्यो शीघ्र नै अभिलषित कन्या प्राप्त गर्दछ ॥१०॥

अष्टादशाक्षरेण द्विजतरुजैस्त्रिमध्वक्तैरयुतम् ।

कुशैस्तिलैर्वा सतण्डुलैर्वशयितुं द्विजान् जुहुयात् ॥११॥

ब्राह्मणहरूलाई वशमा गर्नको लागि घ्यू, शर्करा एवं मधु मिश्रित पलाशको समिधाहरू अथवा घ्यू, शर्करा मधुमिश्रित, तण्डुल युक्त तिलहरूले अष्टादशाक्षर मन्त्रहरूको द्वारा दसहजार हवन गरे शीघ्र नै ब्राह्मणहरू वशमा हुन्छन् ॥११॥

कृतमालभवैर्वशयेन् नृपतीन्

मुकुलैश्च कुरुण्टकजैश्च तथा ।

विशमिक्षुरकैरपि पाटलजै-

रितरानपि तद्वदथो वशयेत् ॥१२॥

साधक राजवृक्षको कोपिलाहरूले, अथवा कुरुण्टक (पहेँलो कटसरेया फूल) को कोपिलाहरूले होम गर्ने हो भने क्षत्रिय अवश्य पनि वशमा हुन्छन्, कोकिलाको कोपिलाहरूले हवन गर्ने हो भने वैश्य वशमा हुन्छन् एवं पाटलको कोपिलाहरूले होमा गरे शुद्रहरू वशमा हुन्छन् ॥१२॥

अभिनवैः कमलैररुणोत्पलैः

समधुरैरपि चम्पकपाटलः ।

प्रतिहुनेदयुतं क्रमशोऽचिरा-

द्वशयितुं मुखजादिवराङ्गनाः ॥१३॥

(अन्य प्रयोग) ब्राह्मणी आदि स्त्रीहरूलाई वशमा गर्नको लागि नवीन श्वेत कमललाई शर्करा घृत मिश्रित गरेर दुईहजार पाँच सय, त्यसै गरी उक्त पदार्थहरू मिश्रित रक्तकमल-चम्पक एवं कमलहरूले प्रत्येकले अढाई हजार अढाई हजार हवन गर्ने हो भने कुल मिलाएर दशहजार हवन गर्ने हो भने क्रमशः ब्राह्मण, क्षत्रिय, वैश्य एवं शूद्र स्त्रीहरू वशमा हुन्छन् ॥१३॥

हयानिकुसुमैर्नवैस्त्रिमधुराप्लुतैर्नित्यशः

सहस्रमृषिवासरं प्रतिहुनेन्निशीथे बुधः ।

सुगर्वितधियं हठात् झटिति वारयोषामसौ

करोति निजकिङ्करीं स्मरशिलीमुखैरर्दिताम् ॥१४॥

घ्यू, शर्करा र मधु मिश्रित नयाँ करबीरको पुष्पहरूले सात दिन सम्म मध्यराति प्रतिदिन एकहजारको संख्यामा हवन गर्ने साधक अत्यन्त गर्वीली भन्दा पनि गर्वीली वेश्यालाई शीघ्र हठपूर्वक कामको बाणले घायल गरेर आफ्नो दासी बनाउन सक्दछ ॥१४॥

पटुसंयुतैस्त्रिमधुराद्रतरै-

रपि सर्षपैर्दशशतं त्रितयम् ।

निशि जुह्वतोऽस्य हि शचीदयितोऽ-

प्यवशो वशी भवति किन्वपरे ॥१५॥

(अन्य प्रयोग) नुन, घ्यू, मह एवं शर्करा मिश्रित सस्यु को बीजले तीनहजार प्रतिदिन राति होम गर्नेवाला साधकको वशमा सर्वतन्त्र स्वतन्त्र शचीपति इन्द्र पनि हुन्छन भने अरुको त कुरा नै के छ र ? ॥१५॥

अथ विल्वजैः फलसमित् प्रसव-

च्छदनैर्मधुद्रुततरैर्हवनात् ।

कमलैः सिताक्षतयुतैश्च पृथक्

कमलां चिराय वशयेदचिरात् ॥ १६ ॥

बेलको फल, समिधा, पुष्प एवं पत्ताहरूलाई अथवा सेतो कमलहरूलाई शर्करा, चामल, महर घ्यूले भिजाएर पृथक्-पृथक् तीन हजार हवन गर्ने हो भने शीघ्र नै त्यो महालक्ष्मीलाई वशमा गर्दछ ॥ १६ ॥

अपहत्य गोपवनिताम्बराण्यामा

हृदयैः कदम्बमधिरूढमच्युतम् ।

प्रजपेत् स्मरन्निशि सहस्रमानयेद्

द्रुतर्भुवशीमपि हठाद्दशाहतः ॥ १७ ॥

गोपिहरूको हृदयको साथ-साथ उनीहरूको वस्त्रहरूलाई पनि चोरेर कदम्बको रुखमा चढ्नु भएको श्रीकृष्णको ध्यान गरेर प्रतिरात्रि एकहजारको क्रमले जप गर्ने हो भने दस दिनको भित्र त्यो देव वेश्या उर्वशीलाई आफ्नो ठाउँमा बोलाउन सक्षम हुन्छ ॥ १७ ॥

बहुना किमत्र कथितेन मन्त्रयो-

रनयोः सदृक् न हि परो वशी कृतौ ।

अभिकृष्टिकर्मणि विदग्धयोषितां

कुसुमायुधास्त्रमयवर्ष्मणोरिह ॥ १८ ॥

यस विषयमा धेरै के भन्नु, वशीकरणको लागि त्रैलोक्यमा यी दुई मन्त्रको समान अर्को कुनै मन्त्रहरू नै छैनन् । किनकी विदग्ध (हावभाव मा निपुण) स्त्रीहरूको लागि यी दुबै मन्त्र कामबाणको समान साक्षात् शरीर हुन् ॥ १८ ॥

वन्दे कुन्देन्दुगौरं तरुणमरुणपाथोजपत्राभनेत्रं

चक्रं शङ्खं गदाब्जे निजभुजपरिघैरायतैरादधानम् ।

दिव्यैर्भूषाङ्गरागैरवनलिनलसन्मालया च प्रदीप्तं

प्रोद्यत्पीताम्बराढ्यं मुनिभिरभिवृतं पद्मसंस्थं मुकुन्दम् ॥ १९ ॥

(अब मोक्षसाधक अन्य मन्त्रहरूको प्रयोग-) कुन्दपुष्प(बनवेलीको जस्तो सेतो तर सानो फूल हुने) एवं चन्द्रको समान गौरवर्णवाला, युवावस्था ले सम्पन्न, रक्तकमलको समान अरुण नेत्र, आफ्नो मुद्गरको समान विशाल भुजाहरूमा चक्र, शंख, गदा र पद्म धारण गरेको, दिव्यआभूषण एवं अंगरागहरूले शोभित, नवीन कमलको मालाले देदीप्यमान, बेसारको समान देदीप्यमान पीताम्बर धारण गर्नु भएको र मुनिगणहरूले परिवेष्टित कमलासनमा विराजमान भगवान् मुकुन्दको म वन्दना गर्दछु ॥१९॥

एवं ध्यात्वा पुमांसं स्फुटहृदयसरोजमासीनामाद्यं

सान्द्राभोजच्छबिम्बा द्रुतकनकनिभं वा जपेदर्कलक्षम् ।

मन्वोरेकं द्वितारान्तरितमथहुनेदर्कसाहस्रमिद्धमैः

क्षीरद्रुतैः पयोक्तैः समधुघृतसितेनाऽथवा पायसेन ॥२०॥

यस प्रकार प्रफुल्ल हृदयकमलमा बस्नुभएको अथवा सान्द्रकमलको समान कान्ति भएको, चम्किलो सुनको समान झिलिमिलीले पुर्ण भगवान् श्रीकृष्णको ध्यान गर्दै दुई मन्त्र मध्ये कुनै एकलाई नै प्रणवले संपुटित गरेर बाह्रलाख जप गर्नु । तत्पश्चात् दूध डुबाईएको दूधआउने वृक्ष(पीपल, डुम्री, बर(अथवा पाख्री) एवं शमी) हरूमा कुनै एकको समिधाले अथवा घ्यू, मह एवं शर्कराले मिसाईएको पायसले बाह्रहजार हवन गर्नु ॥२०॥

ततो लोकाध्यक्षं ध्रुवचितिसदानन्दवपुषं

निजे हृत्पाथोजे भवतिभिरसंभेदमिहिरम् ।

निजैक्येन ध्यान्मनुममलचेताः प्रतिदिनं

त्रिसाहस्रं जप्यात्प्रयजतु सायाह्नविधिना ॥२१॥

पुनः निर्मलचित्त साधक, नित्य सच्चिदानन्द स्वरूप अज्ञानान्धकारलाई हटाउन सूर्यको स्वरूप लोकाध्यक्ष श्रीकृष्णलाई हृदयकमलमा आफुभन्दा अभिन्न मानेर प्रतिदिन तीनहजार जप गर्नु र पूर्वोक्त संध्याकालिन विधिले हवन गर्नु ॥२१॥

विधिं योऽमुं भक्त्या भजति नियतं सुस्थिरमति-

र्भवाम्भोधिं भीमं विषमविषयग्राहनिकरैः ।

तरङ्गैरुत्तुङ्गैर्जनिमृतिसमाख्यैः प्रविततं

समुत्तीर्याऽनन्तं व्रजति परमं धाम स हरेः ॥ २२ ॥

जो साधक स्थिरचित्त भएर यस प्रकारको विधिले भक्तिपूर्वक परमात्मा श्रीकृष्णको भजन गर्दछ त्यो नजित्न नसकिने काम, विषयरूपि ग्राहसमूहहरूले महाभयङ्कर र जन्म-मरणरूप विशाल ठूलठूला तरङ्गहरू फैलिएको यस संसाररूपी समुद्रलाई पार गरेर अन्तमा परमात्माको परमधामलाई प्राप्त गर्दछ ॥ २२ ॥

गृणंस्तस्य नामानि शृण्वंस्तदीयाः

कथाः संस्मरंस्तस्य रूपाणि नित्यम् ।

नमस्तत्पदाम्भोरुहं भक्तिनम्रः

स पूज्यो बुधैर्नित्ययुक्तः स एव ॥ २३ ॥

जुन पुरुष निरन्तर परमात्मा श्रीकृष्णको रूपमा युक्त भई निरन्तर उहाँको नाम ग्रहण गर्दछ, उहाँको कथा सुन्दछ, उहाँको रूपको ध्यान गर्दछ तथा भक्तिले विनम्र भई उहाँको चरणकमलमा नमस्कार गर्दछ, त्यही पुरुष बुद्धिमान्हरू द्वारा पूजाको योग्य हुन्छ ॥ २३ ॥

वक्ष्ये मनुद्वमथाऽतिरहस्यमन्यत्

संक्षेपतो भुवनमोहननामधेयम् ।

ब्रह्मेन्द्रवामनयनेन्दुभिरादिमान्य-

स्तत्पूर्वको वियदृषीकयुतेशडेहत् ॥ २४ ॥

(अब त्यो दुई मन्त्र बाहेक अन्य परममन्त्रको उद्धार भन्नुहुन्छ) अब यी दुई मन्त्रहरूको अतिरिक्त अत्यन्त रहस्यपूर्ण दुई मन्त्रहरूलाई जसको नाम भुवनमोहन हो त्यसलाई भन्दछु- ब्रह्मा(ककार), इन्द्र (लकार) । यी दुई अक्षरहरूलाई ईकार ले युक्त गरेर त्यसमा अनुस्वार लगाउनु यसप्रकार

‘क्लीं’ यो प्रथम मन्त्र भयो, दोस्रो मन्त्र क्लीं पछि वियत् (हकार) पुनः ‘ऋषिक’ अनन्तर ‘ईश’ । यस प्रकार ‘हृषीकेश’ शब्दलाई चतुर्थी विभक्तिले युक्त गरेर हत् (नमः) पदको प्रयोग गर्नु । (स्वरूप- ‘क्लीं हृषीकेशाय नमः’ भयो) ॥२४॥

मन्वोस्तु संमोहननारदो मुनिः छन्दस्तु गायत्रमुदीरितं बुधैः ।

त्रैलोक्यसंमोहनविष्णुरेतयोः स्याद्देवता वच्यधुना षडङ्गकम् ॥२५॥

यी दुई मन्त्रहरूको संमोहन एवं नारद ऋषि हुन्, बुद्धिमान्हरूले यी दुबैको छन्द गायत्री भनेका छन्, तथा त्रैलोक्य संमोहन विष्णु यसको देवता हुन् । अब यसको षडङ्ग भन्दछु ॥२५॥

अक्लीदीर्घैः सलवैस्तदपि च कलासनारूढैः ।

उक्तं पूर्ववदासनविन्यासान्तं समाचरेदथ तु ॥२६॥

क्लव वर्ण (ऋ ऋ लृ लृ) बाहेक छः दीर्घस्वर एवं विन्दुयुक्त ककार र लकार दुबै अक्षरहरू मिलाएर यस प्रकार क्लां, क्लीं, क्लूं, क्लें, क्लैं, क्लौं क्लः- यी ६ यी मन्त्रहरूको षडङ्ग भनिएको छ । यस पछि दशाक्षर मन्त्रमा भनिएको विधिको अनुसार पीठपूजन पर्यन्त संपूर्ण क्रियाहरू गर्नु पर्दछ ॥२६॥

करयोः शाखासु तले न्यस्य षडङ्गानि चाङ्गुलीषु शरान् ।

मनुपुटितमातृकार्णैर्यस्याङ्गेऽङ्गानि विन्यसेच्च शरान् ॥२७॥

दुबै हातहरूको पाँचै औंलाहरूमा तथा दुबै हातको तलुवा (रेखाहरू भएपट्टि) यस प्रकार छः स्थानहरूमा षडङ्ग न्यास गरेर पुनः अगाडि भनिने (८. २८-२९) कामबाणहरूले युक्त पाँचै औंलाहरूमा न्यास गर्नु गरेर पुनः मन्त्र संपुटित मातृकाक्षरहरूले मातृका स्थानमा (द्र० ७.२०) न्यास गरेर कामबीजद्वारा षडङ्गको न्यास गर्नु तदनन्तर पुनः बाण न्यास गर्नु ॥२७॥

कास्यहृदयलिङ्गाङ्घ्रिषुकरशाखाभिर्नमोन्तकान् डेऽन्तान् ।

शोषणमोहनसंदीपनतापनमादनान् क्रमशः ॥२८॥

पञ्चैते संप्रोक्ता ह्यं ह्रीं क्लं क्लूं सआदिकाबाणाः ।

समोहनमथजगतां ध्यायेत् पुरुषोत्तमं समाहितधीः ॥ २९ ॥

कामबालको स्थानहरू- शिर, मुख, हृदय र लिङ्ग दुबै गोडामा बुढीऔंला देखि लिएर कान्छी औंला पर्यन्त एक-एक औंलाहरूमा क्रमशः अगाडी भनिएको जस्तो कामबाणहरूको नाममा चतुर्थी विभक्ति लगाएर तदनन्तर नमः पद को प्रयोग गरेर अंगन्यास गर्नु। ह्रं, ह्रीं, क्लीं, क्लूं, सः यी पाँच कामको बीज मन्त्रहरूले क्रमशः शोषण, मोहन, संदीपन, तापन र मादन शब्दमा लगाईदिदा कामबाणको नाम हुन्छन् ॥ २८-२९ ॥ (यसको प्रयोग यसरी गर्नुपर्छ- 'ह्रीं शोषणाय नमः' भनेर बुढी औंलो ले शिरको स्पर्श गर्नु। 'ह्रीं मोहनाय नमः' यति भनेर तर्जनीले मुखको स्पर्श गर्नु। यसैप्रकार अन्यत्र पनि।)

दिव्यतरूद्यानोद्यद्गुचिरमहाकल्पपादपाधस्तात् ।

मणिमभूतलविलसद्भद्रपयोन्मपीठनिष्ठस्य ॥ ३० ॥

विश्वप्राणस्योद्यत्प्रद्योतनसमद्युतेः सुपर्णस्य ।

आसीनमुन्नतांसे विद्रुमभद्राङ्गमङ्गजोन्मथितम् ॥ ३१ ॥

चक्रदराङ्कुशपाशान्सुमनोबाणेक्षुचापकमलगदाः ।

दधतंस्वदोर्भिररुणायतविपुलविघूर्णिताक्षियुगनलिनम् ॥ ३२ ॥

मणिमयकिरीटकुण्डलहाराङ्गदकङ्कणोर्भिसनाद्यैः ।

अरुणैर्माल्यविलेपैरादीप्तं पीतवस्त्रपरिधानम् ॥ ३३ ॥

निजवामोरुनिषण्णां श्लिष्यन्तीं वामहस्तधृतनलिनाम् ।

क्लिद्यद्योनिं कमलां मदनमदव्याकुलोज्ज्वलाङ्गलताम् ॥ ३४ ॥

सुरुचिरभूषणमाल्यानुलेपनांसुसितवसनपरिवीताम् ।

निजमुखकमलव्यापृतचटुलासितनयनमधुकरां तरुणीम् ॥ ३५ ॥

श्लिष्यन्तं वामभुजादण्डेन दृढं धृतेक्षुचापेन ।

तज्जनितपरनिर्वृतिनिर्भरहृदयं चराचरैकगुरुम् ॥ ३६ ॥

सुरदितिजभुजगगुह्यकगन्धर्वाद्यङ्गनाजनसहस्रैः ।

मदमन्मथालसाङ्गैरभिवीतं दिव्यभूषणोल्लसितैः ॥ ३७ ॥

आत्माभेदतयेत्थं ध्यात्वैकाक्षरमथाऽष्टवर्णं वा ।

प्रजपेद्दिनकरलक्षं त्रिमधुरसिक्तैस्तु किंशुकप्रसवैः ॥ ३८ ॥

जुहुयात्तरणिसहस्रं विमलैः सलिलैश्च तर्पयेत्तावत् ।

विंशेत्यर्णे प्रोक्ते यन्त्रे दिनशोऽमुमर्चयेत् भक्त्या ॥ ३९ ॥

कल्पवृक्षको उद्यानमा सबैभन्दा अग्लो कल्पवृक्षको फेदमा पद्मरागादि युक्त मणिमयी भूमिमा बनेको मनोहर सुशोभित कमलासनमा विराजमान श्रीगरुडको पीठमा बस्नुभएको, प्रवालको समान कान्ति भएको, विश्वप्राण एवं उदयीमान सूर्यको समान कान्ति भएको, आफ्नो दायाँ र बायाँ हातमा क्रमशः चक्र, शंख, अंकुश, र पाश तथा पुष्पबाण, उखुको धनुष, कमल र गदा धारण गर्नुभएको छ । अरुणवर्ण एवं ठूला एवं विशाल कमलको समान नेत्रद्वारा हेरिरहनु भएको, मणि निर्मित मुकुट, कुण्डल, हार, अंगद, कङ्कण, औंठी तथा सानाघण्टीहरू, अरुणवर्णको माला, दिव्य अंगराग तथा पीताम्बरको परिधानले अलंकृत हुनुभएको; आफ्नो देब्रेतिर बस्नुभएकी, देब्रे हातमा कमल लिनुभएकी, उत्कट कामको मस्तीले व्याकुल, सुशोभित अंग भएकी, क्लिद्यमान योनि युक्त, अत्यन्त मनोहर, भूषण एवं माल्य र दिव्यानुलेपनले शोभायमान, श्वेतवस्त्र धारण गर्नुभएकी, स्वयं भगवान्को मुखमा टकटकी लगाएकी तरुणावस्था की महालक्ष्मी द्वारा आलिङ्गन गरिएको छ । स्वयं पनि इक्षुचाप(उखुको धनुष) युक्त देब्रे हातले महालक्ष्मीको आलिङ्गन गरिरहनुभएको छ । आलिङ्गनजन्य आनन्दले जसको हृदय परिपूर्ण छ, यस्तो समस्त संसारको पिता रूप जुन श्रीकृष्णलाई देवता, राक्षस, सर्प, गुह्यक तथा गन्धर्वहरूको स्त्रीहरू जसको अंग प्रत्यंग विविध आभूषणहरूले सुसज्जित छन्, एवं जो उत्कट कामाभिलाषाको कारण अल्ल्याएका छन् यस्ताले घेरिनुभएको छ । यस प्रकार को श्रीकृष्ण संग आफुलाई अभिन्न संज्ञेर

ध्यान गर्नु । तदनन्तर पूर्वोक्त एकाक्षर अथवा अष्टाक्षर मन्त्रको बाह्रलाख जप गर्नु । फेरि मधु, घ्यू तथा शर्कराले भिजाईएको पलाशको समिधाले १२ हजार हवन गर्नु एवं त्यतिनै संख्यामा जलद्वारा तर्पण गर्नु र पूर्वोक्त विंशत्यक्षरात्मक यन्त्रमा प्रतिदिन भक्ति श्रद्धापूर्वक श्रीकृष्णको अर्चन गरिरहनु ॥३०-३९॥

पीठविधौ पक्ष्यन्ते राजायशिरोऽमुनाभिपूज्याऽहिरिपुम् ।

हरिमावाह्य स्कन्धे तस्यार्घाद्यैः समर्च्य भूषान्तैः ॥४०॥

अङ्गानि च बाणांश्च न्यासक्रमतः किरीटमपि शिरसि ।

श्रवसोश्च कुण्डलेऽरिप्रमुखानि प्रहरणानि पाणिषु च ॥४१॥

श्रीवत्सकौस्तुभौ च स्तनयोरुद्ध्वे गले च वनमालाम् ।

पीतवसनं नितम्बे वामाङ्के श्रियमपि स्वबीजेन ॥४२॥

इष्ट्वाऽथ कणिकायामङ्गानि विदिग्दिशासु दिक्षुशरान् ।

कोणेषु पञ्चमं पुनरग्न्यादिदलेषु शक्तयः पूज्याः ॥४३॥

(यन्त्र पूजा प्रकार) पूजाको लागि निर्मित पीठमा 'पक्षी' शब्दको अन्तमा 'राजाय' भनेर शिरः (स्वाहा) पदको उच्चारण गर्नु यस प्रकार 'पक्षीराजाय स्वाहा' यस मन्त्रले सर्पशत्रु गरुडजीको पूजन गर्नु । पुनः उनै गरुडजीको पीठमा श्रीकृष्णको आवाहन गरेर उहाँको अर्घ्यपाद्यादि देखि लिएर भूषणान्त उपचारहरूले पूजन गर्नु । तदनन्तर उहाँको अंगहरूको र पञ्चबाणहरूको पूजन गर्नु । तदनन्तर परमेश्वरको अंगमा जहाँ भूषण छ त्यसको पूजा गर्नु । जस्तो किरीटको शिरमा, दुबै कुण्डलको कानमा, चक्रादि आयुधहरूको हातमा, श्रीवत्स र कौस्तुभको को छातिमा, वनमालालाई घाँटीमा, पीताम्बरलाई नितम्बमा एवं महालक्ष्मीको देब्रेभागमा श्री बीज (श्रीं) ले पूजा गर्नु । तदनन्तर कर्णिकामा पूर्ववत् अंगहरूको पूजा गरेर दिशाहरूमा 'शर' हरूको एवं दुबै कुनामा पञ्चबाणहरूको पूजा गरेर अग्न्यादि कोणहरूमा क्रमैले अष्टदल कमलमा श्रीकृष्णको शक्तिहरूको पूजा गर्नु पर्दछ ॥४०-४३॥

लक्ष्मीः सरस्वती स्वर्णामे अरुणतरे रतिप्रीत्यौ ।

कीर्तिः कान्तिश्च सिते तुष्टिः पुष्टिश्च मरकतप्रतिमे ॥४४॥

दिव्याङ्गरागभूषामाल्यदुकूलैरलङ्कृताङ्गलताः ।

स्मेराननाः स्मारात्ताधृतचामरचारुकरतला एताः ॥४५॥

(अब आठ शक्तिहरूको उनीहरूको शरीरको वर्ण सहित वर्णन छ-)
लक्ष्मी एवं सरस्वतीको सुवर्णवर्ण छ, रति प्रीति अत्यन्त अरुण वर्णका छन्,
कीर्ति र कान्ति स्वच्छ वर्णकी छन्, तुष्टि तथा पुष्टि मरकतको समान हरियो
वर्ण की छन् । यी सबै शक्तिहरू दिव्य अनुलेपन एवं दिव्य आभूषणहरूले
सुसज्जित छन्, तथा अङ्गहरूमा उनेको पुष्पको माला तथा मनोहर वस्त्र ध-
ारण गरेका छन् । सबैको मुखमण्डल मन्दमुस्कान ले युक्त तथा सबै
कामबाणले पीडित छन् र हातमा धारण गरेको चामरहरूले शोभित छन् ॥४५॥

लोकेशा बहिरर्च्याः कथितेत्यर्चा मनुद्वयोद्भूता ।

प्रायः पुरुषोत्तमविधिरेवं हि स नोच्यतेऽत्र बहुलत्वात् ॥४६॥

तदनन्तर त्यस अष्टदलकमलको बाहिर इन्द्रादि लोकपालहरूको पूजा गर्नु ।
यस प्रकार मैले एकाक्षर र अष्टाक्षर यी दुबै मन्त्रहरूको पूजाको प्रकार वर्णन
गरें । यसै प्रकारले पुरुषोत्तमको जपमा पूजाको प्रकार संझिनु पर्दछ ।
ग्रन्थको विस्तारको भयले मैले यहाँ ती सबैको पुनः वर्णन गरिन ॥४६॥

त्रैलोक्यमोहनायेत्युक्त्वा विद्महे इति स्मरायेति ।

तत् धीमहीति तन्नोऽन्ते विष्णुस्तदनु प्रचोदयात् ॥४७॥

(अब संमोहन गायत्रीको उद्धार) ‘त्रैलोक्यमोहनाय’ भनेर ‘विद्महे’ भन्नु
त्यसपछि ‘स्मरायेति धीमहि’ शब्द भन्नु । तदनन्तर अन्तमा ‘तन्नो विष्णुः
प्रचोदयात्’ शब्द भन्नु पर्दछ । यस प्रकार संमोहन गायत्रीको उद्धार भनियो ॥४७॥

जप्यैषा हि जपादौ दुरितहरी श्रीकरी जपार्चनहवनैः ।

प्रोक्षयतु शुद्धिविधयेऽर्चायामनयात्मयागभूद्रव्याणि ॥४८॥

यो गायत्री सबै जपहरूको पूर्वमा अवश्य जप गर्नु पर्दछ। यस मन्त्रको जप, पूजा, तथा होमले सबै पापहरूको नाश हुन्छ, लक्ष्मीको प्राप्ति हुन्छ। यति मात्र होईन कि समस्त प्रकारको पूजामा शुद्धिको लागि यस गायत्रीलाई पढेर पूजाद्रव्य तथा आफ्नो पनि प्रोक्षण गर्नु ॥४८॥

मन्वोरेकेन शतं तर्पयेन्मोहनीप्रसूनयुतैर्यः ।

तोयैर्दिनशः प्रातः स तु लभते वाञ्छितानयत्नतः कामान् ॥४९॥

(तर्पण) जो मोहनपुष्पहरूले मिश्रित जलको द्वारा उक्त दुई मन्त्रहरूमा कुनै एकको द्वारा प्रतिदिन प्रातः काल श्रीकृष्णको तर्पण गर्दछ त्यो बिना यत्न कै आफ्ना सम्पूर्ण मनोरथहरू पूर्ण गर्दछ ॥४९॥

हुत्वायुतं हुतशेष संपाताज्येन तावदभिजप्तेन ।

भोजयतु स्वाभीकं रमणीरमणोऽपि तां स्ववशतां नेतुम् ॥५०॥

उक्त दुबै मन्त्रहरूले दसहजार हवन गरेर, आहुति शेष घ्यू (प्रति आहुति दिएपछि किञ्चित् शेष घ्यू जुन प्रोक्षणी प्रात्रमा हालेर जम्मा भएको हुन्छ, जसको अर्को नाम संस्त्रव हो।) यदि कामुकि स्त्री आफ्नो पुरुषलाई पिलाउँछे भने अथवा पुरुष आफ्नो कामुकी स्त्रीलाई पिलाउँछ भने दुबै परस्पर एक-अर्काको वशमा हुन्छन् ॥५०॥

अष्टादशार्णविहिताविधयः कार्या वश्यत आभ्याम् ।

मन्वोरनयोः सदृगन्यो वै न मनुस्त्रैलोक्यवश्यकर्मणि जगति ॥५१॥

अष्टादशाक्षर मन्त्रमा भनिएको वशीकरण प्रयोगहरू यी दुई मन्त्रहरूमा पनि गर्नु पर्दछ। वशीकरण कार्यको लागि यी दुई मन्त्रको सदृश त्रैलोक्यमा अरु कुनै मन्त्र छैन ॥५१॥

अत्रैकार्णजपादावथवा कृष्णः सवेणुगतिर्ध्येयः ।

अरुणरुचिराङ्गवेशः कन्दर्पो वा सपाशशृणिचापेषु ॥५२॥

यी दुई मन्त्रहरूमा यदि एकाक्षर मन्त्रले पूजा एवं होम गर्नु छ भने वंशी गान

गरिरहनु भएको श्रीकृष्णको ध्यान गर्नु, अथवा मनोहर एवं रातोवर्णको भेष धारण गरेको, पाश, अंकुश, धनुष एवं बाण हातमा धारण गर्नुभएको कामको ध्यान गर्नुपर्दछ। किनकी वशीकरणको आदि देवता कामदेव नै हुन् ॥५२॥

यस्त्वेकतरं मनुमेतयोर्विमलधीः सदा भवति मन्त्री।

सोऽमुत्राऽपि च सिद्धिं विपुलामिहातितरामेति ॥५३॥

जो मन्त्रज्ञ साधक यी दुई मध्ये कुनै एक मन्त्रको विशुद्ध अन्तःकरणले जपादि द्वारा सेवन गर्दछ भने त्यो यस लोक तथा परलोकमा दुबैतिर महान् सिद्धि प्राप्त गर्दछ ॥५३॥

अथ सत्यशौरि च तृतीयतुर्यकाः

शिखिवामनेत्रशशिखण्डमण्डिताः।

जयकृष्णायुग्मकनिरन्तरात्मभू-

शिखिशक्तिडास्यवृतसक्तवर्णकाः ॥५४॥

प्रनिमध्यतो मुदितचेतसे तत-

स्त्यपरक्तदृढयगुरुमारुताक्षराः।

सचतुर्थिकृष्णपदाभिक्षुकार्मुको

दशवर्णकश्च मनुवर्यकस्त्वसौ ॥५५॥

सलवाधराचलसुतारमाक्षरैः

पुटितः क्रमो क्रमगतैः समुद्रवत्।

इति दन्तसूर्यवसुवर्ण उद्धृतः

कवितानुरञ्जनरमाकरोऽघहृत् ॥५६॥

सत्य (दकार), शौरि(नकार), तृतीय चतुर्थ जकार तथा झकार यी चारैवर्णहरूमा प्रत्येकलाई शिखी (रेफ) वामनेत्र(ईकार) ले युक्त गर्नु। यस प्रकार (द्रीं त्रीं ज्रीं झ्रीं) त्यस पछि 'जयकृष्ण' पद दुईपटक तदनन्तर 'निरन्तर' पद पुनः आत्मभूः (ककार) त्यसलाई शिखी (रेफ), शक्ति

(हकार) तदनन्तर 'ड' पद त्यसमा अकार जोड्नु, यस प्रकार 'क्रीड़ा', पुनः 'प्र' र 'नि' अक्षरको मध्यमा 'मुदित चेतसे', पुनः 'नि' को पछि 'त्य' शब्द तदनन्तर 'प' लाई रेफ र इकारले युक्त गरेर फेरि 'य' शब्द त्यसलाई गुरु (आकार) ले युक्त गरेर, तत्पश्चात् मारुतवर्ण (यकार) को उच्चारण गर्नु। पुनः कामबीज, तदनन्तर दशाक्षर मन्त्र, यति नै वर्णहरूलाई ऐं ह्रीं श्रीं, यी वाग्बीज, शाक्तबीज तथा श्रीबीजले संपुटित गरे मा दन्त (३२), सूर्य (१२), वसु (८) यस प्रकार ५२ अक्षरात्मक मन्त्रको उद्धार भनियो। यो मन्त्र कविता लोकानुरञ्जन महालक्ष्मी लाई दिने तथा संपूर्ण पापहरूको नाश गर्नेवाला हो। (मन्त्र स्वरूप- 'ऐं ह्रीं श्रीं द्रीं त्रीं ज्ञीं जय कृष्ण जय कृष्ण निरन्तर क्रीडासक्त प्रमुदितचेतसे नित्यप्रियाय कृष्णाय क्लीं गोपीजनवल्लभाय स्वाहा श्रीं ह्रीं ऐं' हुन्छ ॥५४-५६ ॥

मुखवृत्तनन्दयुतनारदो मुनिः

छन्द उक्तममृतादिकं विराट्।

त्रिजगद्विमोहनसमाह्वयो हरिः

खलु देवताऽस्य मुनिभिः समीरिता ॥५७॥

मुखवृत्त (अकार) त्यसको सहित 'नन्द' पद अर्थात् आनन्द एवं नारदमुनि यस मन्त्रको ऋषि हुन्, अमृत विराट् यसको छन्द हो तथा तीनै जगत्लाई मोहित गर्नेवाला श्रीहरि यसको देवता हुन्, यस्तो मुनिहरूले भनेका छन् ॥५७॥

वसुमित्रभूधरगजात्मदिङ्मयै-

र्ममनुवर्णकैस्त्रिपुटसंस्थितैः पृथक्।

निजजातियुङ्निगदितं षडङ्गकम्

क्रिययैव तत् खलु जनानुरञ्जनम् ॥५८॥

(अंगहरू) वसु ८ अक्षर, मित्र १२ अक्षर, भूधर ७ अक्षर, गज ८ अक्षर, आत्मा १ अक्षर एवं दिशा १० अक्षर। यस प्रकारले ४६ अक्षरहरूको छः

अंगहरूलाई तीन अक्षर ऐं ह्रीं श्रीं द्वारा संपुटित गरेर अंगन्यास गर्नु । यस प्रकार को षडङ्ग क्रिया समस्त मनुष्यहरूमा अनुराग उत्पन्न गराई दिन्छ । (यसको प्रयोग को स्वरूप क्रमशः 'ऐं ह्रीं श्रीं त्रीं त्रीं त्रीं जय कृष्ण श्रीं ह्रीं ऐं' हृदयाय नमः यो प्रथम आठ अक्षरको अंगन्यास भयो । यसै प्रकार ऐं ह्रीं श्रीं जय कृष्ण निरन्तरक्रीडासक्त ऐं ह्रीं श्रीं' शिरसे स्वाहा । यसै क्रमले जान्नु) ॥५८॥

अथ संविशोध्य तनुमुक्तमार्गतः

विरचय्य पीठमपि च स्ववर्मणा ।

करयोर्दशाक्षरविधिक्रमान् न्यसेत्

स षडङ्गसायकमनङ्गपञ्चकम् ॥५९॥

यस प्रकार माथि भनिएको भूतशूद्धिको द्वारा आफ्ना अंगहरूको शोधन गरेर आफ्नो शरीरमा नै पीठको भावना गरेर दुबै हातमा दशाक्षरमा भनिएको विधिको द्वारा षडङ्ग न्यास शोषणादि कामबाणहरूको न्यास गरेर कामबीज, मन्मथ, कन्दर्प, मकरध्वज, मनोभूत, नाम गरिएको कामञ्चक को न्यास गर्नु ॥५९॥

मनुना त्रिशो न्यसस्तु सर्वतस्तनौ

स्मरसम्पुटैस्तदनु मातृकाक्षरैः ।

दशतत्त्वाकादिदशवर्णकीर्तितं

त्वथ मूर्तिपञ्जरवसानमाचरेत् ॥६०॥

अब यस अर्थको विशेष व्याख्या प्रस्तुत गर्नुहुन्छ- सर्वप्रथम मूलमन्त्र पढेर शरीरमा तीन व्यापक मुद्रा गर्नु तदनन्तर कामबीज (क्लीं) ले संपुटित मातृकाक्षरहरू द्वारा तीन पटक न्यास गर्नु । तदनन्तर दशाक्षर मन्त्रमा भनिएको विधिको अनुसार दशतत्त्व देखि लिएर मूर्तिपञ्जर पर्यन्तको न्यास गर्नु ॥६०॥

सृजतिस्थिती दशषडङ्गसायकान्

न्यसतात्ततोऽन्यदखिलं पुरोक्तवत् ।

प्रविधाय सर्वभुवनैकसाक्षिणं

स्मरतान्मुकुन्दमनवद्यधीरधीः ॥६१॥

सृष्टि स्थिति न्यास गरेर दशाङ्ग, षडङ्ग तथा बाण(पञ्चाङ्ग) न्यास गर्नु ।
तदनन्तर पूर्व भनिएको विधिको अनुसार आत्मार्चन गरेर निर्मल चित्तवाला
साधक संपूर्णलोकको द्रष्टा भगवान् श्रीकृष्णको ध्यान गर्नु ॥६१॥

अथ भूधरोदधिपरिष्कृते महो-

न्नतशालगोपुरविशालवीथिके ।

घनचुम्ब्युदग्रसितसौघसङ्कुले

मणिहर्म्यविस्तृतकपाटवेदिके ॥६२॥

तदनन्तर पर्वतमालाहरूले एवं समुद्रद्वारा परिवेष्टित, अग्ला-अग्ला पर्खाल
एवं गोपुर ले युक्त विशाल राजमार्गहरू भएको द्वारकापुरीमा कल्पवृक्षको
फेदमा जहाँको भूमि मणिमय छ, जहाँ आकाशलाई छोएको जस्ता
अग्ला-अग्ला धवल प्रासाद छन्, जहाँ को मणिमय गृहहरूमा ठूलठूला ढोका
एवं विस्तृत आँगन छन्- यस्तो द्वारका पुरीको मणिमय मण्डपमा कल्पवृक्षको
फेदमा मणिमयी भूमिमा सिंहाकार निर्मित कमलासन मा बस्नुभएको भगवान्
श्रीकृष्णको ध्यान गर्नु पर्दछ ॥६२॥

द्विजभूपविट्चरणजन्मनां गृहै-

र्विविधैश्च शिल्पिजनवेश्मभिस्तथा ।

इभसप्त्युरभ्रखरधेनुसैरिभ-

च्छगलालयैश्च लसितैः सहस्रशः ॥६३॥

पुनः द्वारकापुरीको वर्णन तीन श्लोकहरूद्वारा गर्नुहुन्छ- जुन द्वारका पुरी ब्राह्मण,
क्षत्रिय, वैश्य र शूद्रहरूको नाना प्रकारका घरहरूले तथा शिल्पिजनहरूको घर
एवं हात्ती, घोडा, भेडा, गधा, गाई, महर्षि तथा बाख्राको खोरहरूले शोभित छन् ॥६३॥

विवधापणाश्रितमहाजनाहत-

क्रयविक्रयद्रविणसञ्चयाञ्जिते ।

जनमानसाहृतिविदग्धसुन्दरी-

जनमन्दिरैः सुरुचिरैश्च मण्डिते ॥६४॥

जहाँको पसलहरूमा पसलेहरू द्वारा बेचका लागि किनेर ल्याईएका अनेक प्रकारका सामानहरू ले भरिएको छ एवं जुन मनुष्यको मनलाई मोहित गर्नेवाली चतुर वेश्याहरूको मनोहर घरहरूले भरिएको छ ॥६४॥

पृथुदीर्घिकाविमलपाथसिस्फुर-

द्विकचारविन्दमकरन्दलम्पटैः ।

वरहंससारसरथाङ्गनामभि-

विहगैर्विघुष्टककुभि स्वके पुरे ॥६५॥

जहाँको ठूला-ठूला सरोवरहरूको निर्मल जलमा फूलेका कमलका फूलहरूको मकरन्द पिउनको लागि लोभि श्रेष्ठ हंस, सारस एवं चक्रवाक नामक पक्षिहरूको समूह दशैँ दिशाहरूलाई शब्दायमान गरिरहेका छन् ॥६५॥

सुरपादपैः सुरभिपुष्पलोलुप

भ्रमराकुलैर्विविधकामदैर्नृणाम् ।

शिवमन्दमारुतचलच्छिखैर्वृते

मणिमण्डपे रविसहस्रप्रभे ॥६६॥

यस प्रकारको द्वारकापुरीको मणिमय मण्डपमा जहाँ सुगन्धित पुष्पहरूको सुगन्धको लागि लोभी भमराहरूले व्याप्त, मनुष्यहरूको कामना पूर्ण गर्ने एवं मन्द-मन्द हावा चलेर अग्रभाग हल्लिने कल्पवृक्ष लागेका छन् एवं जो हजारौँ सूर्यको समान प्रकाशित भईरहेको छ ॥६६॥

मणिदीपिकानिकरदीपितान्तरे

तनुचित्रविस्तृतवितानशालिनि ।

ललिते पिकस्वरविचित्रदामभिः

सुसुगन्धि गन्धसलिलोक्षितस्थले ॥६७॥

जुन मणिमय मण्डपको मध्य भाग मणिमय हजारौं दियोहरूको प्रभाले झिलिमिलि भईरहेको छ, फूलेका चित्र-विचित्र मालाहरूले सुशोभित जुन मणिमण्डपको आभा सूक्ष्म एवं विस्तृत चन्द्रिकाको समान सर्वत्र फैलिएको छ र जसको भुईँ सुगन्धित जलले सिंचिएको कारण सुगन्ध युक्त भईरहेको छ ॥६७॥

प्रमदाशतैर्मदविघूर्णितेक्षणै-

र्मदजालसैः करविलोलचामरैः ।

अभिसेविते स्खलितमञ्जुभाषितैः

स्तनभारभङ्गुरकृशावलग्नकैः ॥६८॥

मानले हेरिरहेकी र लट्ट परेको आँखा भएकी, आफ्ना हातले चमर डुलाउँदै गरेकी, अलिअलि रोकिदै मिठो बोलि बोल्दै गरेकी र स्तनभारले झुकेको कम्मर भएकी सयौं युवती स्त्रीहरूले सेवित यस प्रकारको मणिमण्डपको मध्यमा बस्नुभएको भगवान् श्रीकृष्णको ध्यान गर्नु ॥६८॥

अविरामधारमणिवर्य्यवर्षिणः

श्रमहानिदामृतरसच्युतोऽप्यधः ।

सुरपादपस्य मणिभूतलोल्लसत्

पृथुसिंहवक्त्रचरणाम्बुजासने ॥६९॥

निरन्तर श्रेष्ठ मणिहरूको धारा बर्साउँदै थकान हटाईदिने अमृतवर्षी कल्पवृक्ष को फेदमा मणिमयी भूमिमा शोभित भईरहेको सिंहको समान विशाल मुखवाला कमलाकार आसनमा बस्नुभएको श्रीकृष्णको ध्यान गर्नु ॥६९॥

अभिचिन्तयेत्सुखनिविष्टमच्युतं

नवनीलनीरुहकोमलच्छविम् ।

कुटिलाग्रकुन्तललसत्किरीटकं

स्मितपुष्परत्नरचितावतंसकम् ॥७०॥

सुखपूर्वक बस्नुभएको, नयाँ फूलेको नीलकमलको समान कोमल

कल्कलाउँदो चिल्लो, घुँघुराली केशहरू माथि किरीट धारण गर्नु भएको,
भर्खर फूलन लागेका फूलहरू एवं रत्नहरूले कर्णाभूषणहरूले युक्त भगवान्
श्रीकृष्णको ध्यान गर्नु ॥७०॥

सुललाटमुन्नसमुदञ्चितभुवं

विपुलारुणायतविलोललोचनम् ।

मणिकुण्डलास्त्रपरिदीप्तगण्डकं

नवबन्धजीवकुसुमारुणाधरम् ॥७१॥

सुन्दर निधार एवं तिखो नाक भएको तथा मास्तिर उठेको आँखीभुईँले युक्त
विशाल एवं अरुण नेत्र भएको, मणिमय कुण्डलहरूको किरणहरूले
झिलिमिली भईरहेको गण्डस्थलवाला र नवीन बाह्रमासे फूलको समान
अरुण अधर भएको परमात्मा श्रीकृष्णको ध्यान गर्नु ॥७१॥

स्मितचन्द्रिकोज्ज्वलितदिङ्मुखं स्फुर-

त्युलकश्रमाम्बुकणमण्डिताननम् ।

स्फुरदंशुरत्नगणदीप्तभूषणो-

तमहारदामभिरुपस्कृतांसकम् ॥७२॥

चन्द्रकिरणहरूको समान आफ्नो हास्यले दिग्दिगान्तरलाई प्रकाशित गर्ने,
रोमाञ्च भई उत्पन्न पसीनाको थोपाहरूले परिपूर्ण मुखवाला, देदीप्यमान
रत्नसमूहहरूको आभूषणहरूमा सर्वोत्तम हारमालाहरूले शोभायमान
काँधवाला श्रीकृष्णको ध्यान गर्नु ॥७२॥

घनसारकुङ्कुमविलिप्तविग्रहं

पृथुदीर्घषड्द्वयभुजाविराजितम् ।

तरुणाब्जचारुचरणाब्जमङ्गजो-

न्मथिताङ्गमङ्कगकराम्बुजद्वयम् ॥७३॥

जसको शरीर कपूर केशर आदि सुगन्धित अङ्गरागहरूले विलिप्त (लेपन

गरिएको) छ, जो विशाल र मोटा-मोटा बाह्र हातहरूले शोभित भईरहनु भएको छ, जसको दुबै चरण नयाँ फूलेका कमलको समान, एवं शरीर कामपीडाले उन्मथित भईरहेको छ एवं जो आफ्ना दुई हातलाई आफ्नो काखमा राख्नु भएको छ। (यस्तो श्रीकृष्णको ध्यान गर्नु।) ॥७३॥

स्वाङ्कस्थभीष्मकसुतोरुयुगान्तरस्थम्

तां तप्तहेमरुचिमात्मभुजाम्बुजाभ्याम्।

श्लिष्यन्तमार्द्रजघनामुपगूहमाना-

मात्मानमायतलसत्करपल्लवाभ्याम् ॥७४॥

आफ्नो काखमा रुक्मिणीलाई राखेर स्वयं उनको दुई जंघाको बीचमा बसी आर्द्रनितम्ब, सुवर्णमयी कान्तिवाली रुक्मिणीलाई आफ्ना दुई हातले आलिङ्गन गर्दै तथा स्वयं पनि रुक्मिणीको दुबै हातले आलिङ्गन गरिएको (भगवान् श्रीकृष्णको ध्यान गर्नु।) (यहाँ सम्म भगवान्को चारहातको वर्णन भयो ॥७४॥

आनन्दोद्रेकनिघ्नां मुकुलितनयनेन्दीवरां स्रस्तगात्रां

प्रोद्यद्गोमाञ्चसान्द्रश्रमजलकणिकामौक्तिकालङ्ताङ्गीम्।

आत्मन्यालीनवाह्यान्तरकरणगणामङ्गकैर्निस्तरङ्गै-

र्मज्जन्तीं लीननानामतिमतुलमहानन्दसन्दोहसिन्धौ ॥७५॥

जो रुक्मिणी श्रीकृष्णको स्पर्शातिरेकजन्य आनन्दले व्याप्त छिन् एवं जसको दुबै नेत्र केही फट्केको कमलको समान आनन्दको बाढीले अर्धोन्मिलित (केही खुला केही चिम्लिए जस्तो) भईरहेको छन्। जसको शरीरको वस्त्र झरेको छ, रोमाञ्चित भएकोले मोतिको समान सघन जलकणहरूले जसको शरीर शोभायमान भईरहेको छ, जसको समस्त बाहिरी एवं भित्री इन्द्रियहरू श्रीकृष्णमा लीन भईरहेको छ, जसको शरीरको संपूर्ण चेष्टाहरू शिथिल भईरहेका छन् अत्यन्त महानन्दको समूह रूप सागरमा गोता लगाउँदै तथा सबैथरीका वृद्धिको चञ्चलतालाई पर सारेर एकमात्र श्रीकृष्णको ध्यानमा डुबेकी यस प्रकारकी रुक्मिणीको स्पर्श गर्दै (श्रीकृष्णको ध्यान गर्नु।) ॥७५॥

सत्याजाम्बवतीभ्यां दिव्यदुकुलानुलेपनाभरणभ्याम् ।

मन्मथशरमथिताभ्या मुखकमलचञ्चललोचनभ्रमराभ्याम् ॥७६ ॥

भुजगयुगलाश्लिष्टाभ्यां

श्यामारुणललितकोमलाङ्गलताभ्याम् ।

आश्लिष्टमात्मदक्षिण वामगताभ्यां

करोल्लसत् कमलाभ्याम् ॥७७ ॥

दिव्य वस्त्र, दिव्य गन्ध एवं दिव्य आभरणहरूले सुशोभित कामदेवको बाणहरूले डराएका, श्रीकृष्णको मुखकमलमा आसक्त भ्रमरको समान चञ्चल नेत्रहरू भएकी यस्ता सत्यभामा एवं जाम्बवतीलाई परमेश्वरको दुई भुजाहरूले आलिङ्गित श्याम एवं अरुणवर्णको कान्तिले युक्त अंगलता वाली दाहिने एवं देब्रे तिर रहने सत्या तथा जाम्बवतीको करकमलहरूले आलिङ्गित (परमात्मा श्रीकृष्णको ध्यान गरेर पूजा गर्नु ।) (यहाँ सम्म छः ओटा भुजाहरूको वर्णन भयो ॥७६-७७ ॥

पृष्ठगया कलन्दसुतया करकमलयुजा

सम्परिरब्धमञ्जनरुचा मदनमथितया ।

पद्मगदारथाङ्गदरभृद्भुजयुगलं

दोर्द्वयसक्तवंशविलसन्मुखसरसिरुहम् ॥७८ ॥

परमेश्वरको पछि रहने आफ्नो हातमा कमल लिएकी, गाजलको समान छवि भएकी तथा कामले उन्मथित चित्त भएकी यमुनाको द्वारा आलिङ्गित पद्म, गदा, चक्र र शंख आफ्ना चारहातमा लिएको तथा दुबै हातलाई मुखकमलमा विद्यमान वंशीमा राख्नुभएको (परमात्मा श्रीकृष्णको ध्यान गरेर पूजा गर्नु ।) (यहाँ सम्म १२ हातको वर्णन भयो ।) ॥७८ ॥

दिक्षु बहिः सुरर्षियतिभिः खेचरपरिवृढै-

भक्तिभरावनम्रतनुभिःस्तुतिमुखरमुखैः ।

सन्ततसेव्यमानममनोवचनविषयक-

मर्थचतुष्टप्रदममुं त्रिभुवनजनकम् ॥७९॥

तदनन्तर दिशाहरूको बाहिर पूर्वोक्त तृतीयावरणमा भनिएको भक्तिविनम्र शरीर भएको, स्तुति गर्नमा बाठा देउताहरू, ऋषिहरू, सिद्धहरू एवं विद्याधरादि खेचर मुख्यहरूको द्वारा सर्वदा सेव्यमान मन एवं वाणीहरूले सर्वथा अगोचर धर्म, अर्थ, काम तथा मोक्ष रूप पुरुषार्थ चतुष्टय प्रदान गर्ने त्रैलोक्यका पिता (परमात्मा श्रीकृष्णको ध्यान गर्नु ॥७९॥

सान्द्रानन्दमहाब्धिमग्नममल धाम्नि स्वकेऽवस्थितं
ध्यात्वैवं परमं पुमांसमनघात्संप्राप्य दीक्षां गुरोः ।

लब्ध्वामुं मनुमादरेण सितधीर्लक्षं जपेद्योषिताम्
वार्त्ताकर्णनदर्शनादिरहितो मन्त्री गुरुणामपि ॥८०॥

अत्यन्त सघन आनन्दसमुद्रमा निमग्न आफ्नो निर्मल तेजःस्वरूपमा स्थित परमात्मा परमेश्वर को ध्यान गरेर सर्वथा निष्पाप गुरुबाट दीक्षा लिएर तीक्ष्णबुद्धिवाला पुरुष भक्तिपूर्वक एकलाख जप गर्नु । अनुष्ठानकालमा युवती स्त्रीहरूको त के कुरा वृद्धा स्त्रीहरू संग पनि कुरा नगर्नु । नत उनीहरूको कुरा नै सुन्नु यसै प्रकार उनीहरूलाई हेर्दा पनि नहेर्नु ॥८०॥

जुहुयाच्च दशांशक हुताशे ससिताक्षौद्रघृतेन पायसेन ।

प्रथमोदितपीठवर्यकेऽमुं प्रयजेन्नित्यमनित्यताविमुक्त्यै ॥८१॥

तदनन्तर यस अनित्य संसारबाट मुक्त हुनको लागि साधक शर्करा, मधुर घृतयुक्त पायसले अग्निमा दसहजार आहुति दिनु र पहिले भनिएको दशाक्षर अथवा अष्टादशाक्षर मन्त्रको पीठमा परमात्मा श्रीकृष्णको नित्य पूजन गरिरहनु ॥८१॥

आरभ्याऽथ विभूतिन्यासक्रमतः शरान्तमभ्यर्च्य ।

मूर्त्याद्यङ्गान्तं चात्मानं विंशत्यर्णोदितयन्त्रवरे ॥८२॥

मध्यबीजं परितो वरुणेन्दुयमेन्द्रदिक्षु संलिख्य ।

बीजचतुष्कं तदपि चत्वारिंशद्विरक्षरैर्द्वयधिकैः ॥८३॥

शिष्टैः प्रवेष्ट्य शिवहरिवस्वाद्यश्रिष्वथ क्रमाद्विलिखेत् ।

वाङ्मायाश्रीमन्त्रास्तद्वद्रक्षोम्बुपानिलाश्रिषु च ॥८४॥

शेषं पूर्वोदितवद्विधाय पीठं यथा वदभ्यर्च्य ।

सङ्कल्प्य भूतिमन्त्राऽऽवाह्याऽभ्यर्चयतु मध्यबीजे तम ॥८५॥

विभूतिपञ्जर न्यासबाट आरम्भ गरेर न्यास क्रमले बाणपर्यन्त पूजा गरी मूर्तिन्यासबाट आरम्भ गरी अङ्गन्यास पर्यन्त आत्मस्वरूपको पूजा गरेर पूर्वमा भनिएको विंशत्यक्षरात्मक मन्त्रको यन्त्रको कर्णिकामा स्थित षट्कोणको मध्य मा मध्यम बीज (ह्रीं) लेखेर त्यसको चारैतिर पूर्वादि दिशाहरूमा क्रमशः द्रीं त्रीं ज्रीं झ्रीं यी चार बीजाक्षरहरूलाई लेख्नु । पुनः त्यसलाई पनि माथि लेखिएको शेष बयालीस (जय कृष्ण देखि स्वाहा पर्यन्त) अक्षरहरूले घेरिदिनु । पुनः ईशान-पूर्व र आग्नेयमा क्रमशः तीन तीन पटक वाग्बीज भुवनेश्वरी बीज र श्रीबीजलाई तीन-तीन पटक लेख्नु अर्थात् ईशानकोणमा तीन वाग्बीज, पूर्वमा तीन भुवनेश्वरी बीज, आग्नेयमा तीन श्रीबीज लेख्नु । यस प्रकार नैऋत्य, पश्चिम तथा वायव्य कोणहरूमा पनि क्रमशः तीन-तीन पटक वाग्बीज भुवनेश्वरी बीज एवं श्रीबीज लेख्नु । शेष पीठ विधान पूर्ववत् समाप्त गरी यथावत् पूजा गरेर त्यस पीठको कर्णिकाको मध्य मा स्थित कामबीजमा रुक्मिणीवल्लभको मूर्ति को पूर्ववत् ध्यान गरेर आवाहन गर्नु । पुनः पूजन पनि गर्नु ॥८२-८५॥

मुखदक्षसव्यपृष्ठगबीजेष्वर्च्यास्तु शक्तयः क्रमशः ।

रुक्मिण्याद्याः षट्स्वथकोणेष्वङ्गानि केशरेषु शरान् ॥८६॥

तदनन्तर देव रुक्मिणीवल्लभको सामुन्ने, दाहिने तिर, देब्रे तिर तथा पछाडि रुक्मिणी आदि शक्तिहरूको क्रमशः दुई-दुईको क्रमले पूजा गर्नु । षट्कोणहरूमा अङ्गहरूको तथा केशरहरूमा बाणहरूको पूजा गर्नु ॥८६॥

लक्ष्म्याद्या दलमध्येष्वग्न्यादिषु तद्वहिर्ध्वजप्रमुखान् ।

अग्रे केतुं श्याम पृष्ठे विपमरुणममलरक्तरुची ॥८७॥

पार्श्वद्वये निधीशौ सन्ततधाराभिवृष्टधनपुञ्जौ ।

हेरम्बशास्तृदुर्गाविष्वक्सेनान् विदिक्षु वह्न्यादि ॥८८॥

विद्रुममरकतदूर्वास्वर्णाभान् वहिरथेन्द्रवज्राद्यान् ।

यजनविधानमितीरितमावृत्तिसप्तकयुतं मुकुन्दस्य ॥८९॥

पत्रको मध्य को अग्न्यादि कोणहरूमा लक्ष्मी आदिको पूजा गर्नु । त्यस भन्दा बाहिर ध्वजादिको पूजा गर्नु । तदनन्तर देवको सामुन्ने श्यामवर्ण केतुनामक विष्णुको गणको पूजा गर्नु र पृष्ठभागमा अरुणवर्णको गरुडजीको पूजा गर्नु । दुबै पार्श्वमा निर्मल कान्तिवाला निरन्तरधाराले धनसमूहको वृष्टि गर्ने दुई निधीश्वरहरूको पूजा गर्नु । पुनः देवको आग्नेयादि कोणहरूमा क्रमशः प्रवाल (रातो), दूर्वा(हरियो वर्ण) र सुवर्णमय वर्णवाला गणेश, यम, दुर्गा तथा विष्वक्सेनको पूजा गर्नु । त्यसको बाहिर इन्द्रादि दिक्पालहरूको तथा वज्रादिको पूजा गर्नु । यस प्रकार मैले परमात्मा श्रीकृष्णको सप्तावरण पूजाको विधान भनियो ॥८७-८९॥

इत्यर्चयन्नच्युतमादरेण योऽमुं भजेन्मन्त्रवरं जितात्मा ।

सोऽभ्यर्च्यते दिव्यजनैर्जनानां हृत्नेत्रपङ्केरुहतिग्मभानुः ॥९०॥

जुन जितेन्द्रिय पुरुष यस प्रकार भक्तिपूर्वक श्रीकृष्णको पूजा गर्दै यस श्रेष्ठ मन्त्रको जप गर्दछ, त्यो देवताहरूद्वारा पूजित हुन्छ तथा समस्त लोकहरूको हृदयकमल एवं नेत्रकमललाई विकसित गर्न सूर्यको समान तेजस्वी हुनजान्छ ॥९०॥

सितशर्करोत्तरपयःप्रतिपत्त्या

परितर्पयेद्दिनमुखे दिनशस्तम् ।

सलिलैः शतं शतमखश्रियमेष

स्वविभूत्युदन्वति करोत्युदविन्दुम् ॥ ११ ॥

सित शर्करामिश्रित दूधको जलमा भावना गरेर त्यसैले प्रतिदिन प्रातःकाल यस मन्त्रले तर्पण गर्नेवाला पुरुष आफ्नो धनको आधिपत्यको समुद्रद्वारा इन्द्रको लक्ष्मीलाई पनि पानीको थोपा समान तुच्छ बनाई दिन्छ ॥ ११ ॥

विदलद्दलैः सुमनसः सुमनो-

भिर्घनसारचन्दनबहुद्रवमग्नैः ।

मनुनाऽमुना हवनतोऽयुतसंख्यं त्रिजगत्

प्रियः स मनुवित्कविराट् स्यात् ॥ १२ ॥

कपूर चन्दन आदि अनेक द्रव पदार्थहरूले युक्त फूलेका मालतीको पुष्पहरूले यस मन्त्रको द्वारा दसहजार हवन गर्नेवाला मनुष्य त्रैलोक्यको प्रिय एवं श्रेष्ठ कवि हुनजान्छ ॥ १२ ॥

ध्यानादेवास्य सद्यस्त्रिदशमृगदृशोवश्यतां यान्त्यवश्य

कन्दर्पात्ताजपाद्यैः किमथ न सुलभं मन्त्रतोऽस्मान्नरस्य ।

स्पृद्धामुद्धूय चित्रं महदिदमपि नैसर्गिकीं शश्वदेनं

सेवेते मन्त्रिमुख्यं सरसिजनिलया चाऽपि वाचामधीशा ॥ १३ ॥

यस रुक्मिणीवल्लभ मन्त्रको ध्यान मात्रले देवाङ्गनाहरू अवश्य नै कामले पीडित भई वशीभूत हुन्छे । धेरै त के भन्नु, यस मन्त्रको जप एवं होमद्वारा साधकलाई के चैं प्राप्त हुँदैन अर्थात् सबैथोक प्राप्त हुन्छ । एउटा अरु बिचित्र कुरा यो हो कि कमलवासिनी लक्ष्मी र वागधिष्ठात्री सरस्वती आफ्नो स्वाभाविकी ईर्ष्या त्यागेर निरन्तर यस मन्त्रको उपासना गर्ने पुरुषको सेवा गर्दछन् ॥ १३ ॥

आधिव्याधिजरामृत्युदुरितैर्भूतैः समस्तैर्विषै-

दौभाग्येन दरिद्रतादिभिरसौ दूरं विमुक्तश्चिरम् ।

सत्पुत्रैः सुसुतासुमित्रनिबहैर्जुष्टोखिलाभिः सदा

सम्पद्भिः परिजुष्ट ईडितयशा जीवेदनेकाः समाः ॥ १४ ॥

यस मन्त्रको उपासक पुरुष आधि(मानसिक दुःख), व्याधि (रोग), जरा, अपमृत्यु, शोक तथा पापहरूबाट छुट्दछ। त्यो सबैथरीको विष, दुर्भाग्य एवं दरिद्रता आदि दोषहरूबाट मुक्त हुन्छ तथा उत्तम पुत्र, उत्तम पुत्री, उत्तम मित्र आदि समस्त परिजनहरूले युक्त भएर संपूर्ण संपदाहरूलाई सर्वदा समन्वित भएर प्रशस्त यशको प्राप्ति गर्दै धेरै वर्ष सम्म जीवित रहन्छ ॥९४॥

अखिलमनुषु मन्त्रा वैष्णवा वीर्यवन्तो

महिततरफलाढ्यास्तेषु गोपालमन्त्राः ।

प्रबलतर इहैषोऽमीषु संमोहनाख्यो

मनुरनुपमसम्पत्कल्पनाकल्पशाखी ॥९५॥

उसो त सबै मन्त्रहरूमा वैष्णव मन्त्र सर्वाधिक शक्तिशाली हुन्छन्, तर ती वैष्णव मन्त्रहरूमा पनि गोपालमन्त्र अतिशय फलदायि हुन्छ। ती सबै गोपालमन्त्रहरूमा पनि यो 'सम्मोहन' नामक मन्त्र प्रबल छ। किनकी यो मन्त्र कल्पना भन्दा पर परिमेय संपत्तिहरूलाई प्रदान गर्नको लागि कल्पवृक्षको समान छ ॥९५॥

मनुमिममतिहृद्यं यो भजेद्भक्तिनम्रो

जपहतयजनाद्यैर्ध्यानवान्मन्त्रिमुख्याः ।

त्रुटितसकलकर्मग्रन्थिरुद्बुद्धचेताः

व्रजति स तु पदं तन्नित्यशुद्धं मुरारेः ॥९६॥

जो मन्त्रवेत्ता ध्यान एवं भक्तिले युक्त भई अत्यन्त मनोहर यस मन्त्रको उपासना जप हवन एवं पूजाको द्वारा गर्दछ त्यो आफ्नो समस्त कर्मबन्धनको जाललाई चुँडाएर(च्यातेर) तत्त्वज्ञान प्राप्त गर्दै अविनाशी एवं कालुष्य रहित परमशुद्ध भगवान् विष्णुको पदलाई प्राप्त गर्दछ ॥९६॥

अङ्गीकृत्यैकमेषां मनुमथ जपहोमार्चनाद्यैर्मनूना-

मष्टाङ्गोत्सारितारिः प्रमुदितपरिशुद्धप्रसन्नान्तरात्मा ।

योगीयुञ्जीतयोगान्समुचितविहृतिस्वप्नबोधाहृतिः स्यात्

प्रागास्यश्चासने स्वे समृदुनि ससुखं मीलिताक्षो निविष्टः ॥९७॥

यी मन्त्रहरूको मध्य मा कुनै एक मन्त्रको जप, होमादिको द्वारा आफ्नो वशमा गरेर अष्टाङ्ग योगको द्वारा काम-क्रोधादि विकारहरूलाई त्यागेर आफ्नो अन्तःकरणको मललाई साफ गरी सर्वथा शुद्ध चित्त भएर यथोचित आहार विहार, निद्रा, प्रबोधादि गर्दै आफ्नो कोमल असानमा बसेर तथा दुबै नेत्रलाई बन्द गरेर आफ्नो चित्तवृत्ति निरोधको लागि योगक्रियाहरूको अभ्यास गर्नु ॥९७॥

**विश्वं भूतेन्द्रियान्तःकरणमयमिनेन्द्रग्निरूपं समस्तं
वर्णात्मैतत् प्रधाने कलनयनमये बीजरूपे ध्रुवेण ।
नीत्वा तत्पुंसि विद्धात्मनि तमपि परात्मन्यथो कालतत्त्वे
तं वै शक्तो चिदात्मन्यपि नयतु च तां केवले धाम्नि शान्ते ॥९८॥**

यो वर्णात्मक विश्व, जो भूतेन्द्रियान्तःकरण रूप अथवा सूर्य, चन्द्र, अग्निस्वरूपमा विस्तारित छ, त्यसको प्रधान (प्रकृति) रूप क्लीं बीजमा प्रणवको द्वारा लिएर गई त्यसमा बिलीन गरेर पुनः तयस कामबीजलाई विन्दुस्वरूप (अनुस्वारस्वरूपमा) लीन गर्नु, पुनः त्यस विन्दुस्वरूपलाई नाद नामक काल तत्त्वात्मक परमात्मामा लीन गर्नु। त्यस कालतत्त्वलाई पनि चिद्रूप शक्तिमा लीन गर्नु। त्यस शक्तिलाई पनि केवल शान्तस्वरूप तेजोमय धाम मा विलीन गर्नु ॥९८॥

**निर्द्वन्द्वे निर्विशेषे निरतिशयमहानन्दसान्द्रेऽवसानाऽ-
पेतेऽर्थे कृष्णपूर्वामलरहितगिरां शाश्वते स्वात्मनीत्यम् ।
संहृत्याऽभ्यस्य बीजोत्तममथशनकैर्लीननिश्वासचेताः**

प्रक्षीणापुण्यपुण्यो निरुपमपरसंवित्स्वरूपः स भूयात् ॥९९॥

शीतोष्णादि द्वन्द्वबाट रहित एवं सबै प्रकारका वैधर्म्यले रहित अत्यन्त आनन्दघन, अनन्त कृष्ण गोविन्दादि नामहरूले प्रतिपाद्य, आनन्दस्वरूपमा यस प्रकार सबैको विलय गरेर कामबीजको जप गर्दै अचल समाधिमा लीन भएको योगी पुण्य-पापबाट रहित भएर निरुपम ज्ञानस्वरूप हुनजान्छ ॥९९॥

मूलाधारे त्रिकोणे तरुणतरणिमाभास्वरे विभ्रमन्तं
 कामं वालार्ककालानलजठरकुरङ्गाङ्गकोटिप्रभाभम् ।
 विद्युन्मालासहस्रद्युतिरुचिर हसद्बन्धुजीवाभिरामं
 त्रैगुण्याक्रान्तबिन्दु जगदुदयलयैकान्तहेतुं विचिन्त्य ॥१००॥

मध्याह्नकालीन सूर्यको समान प्रकाशमान, त्रिकोणात्मक मूलाधारमा भ्रमण गर्ने, नवीन उदयीमान आदित्य, प्रलयकालीन अग्नि एवं करोडौं चन्द्रमाको समान देदीप्यमान, हजारौं बिजुली चम्के जस्तो कान्ति भएको, तथा नयाँ फूलेको बाह्रमासे फूलको समान क्लीं बीजको, जसको अनुस्वार मा सत्त्वादि त्रिगुण व्याप्त छ; स्मरण गर्नु ॥१००॥

तस्योद्धे विस्फुरन्तीं स्फुटरुचिरतडित्पुञ्जभाभस्वराभ-
 मुद्गच्छन्तीं सुषुम्णासरणिमनुशिखाभाललाटेन्दुबिम्बम् ।
 चिन्मात्रां सूक्ष्मरूपां कलतसकलविश्वां कलां नादगम्यां
 मूलं या सर्वधाम्नां स्मरतु निरुपमां हुंकृतोदञ्चितेरः ॥१०१॥

तदनन्तर साधक क्लीं बीज भन्दा माथि बिन्दुमा रहने, मनोहर एवं सहस्रौं बिजुली चम्के जस्तो कान्ति भएको सुषुम्णा नाडीको द्वारा अग्निशिखाको समान माथि उठेर निधारमा रहने चन्द्रबिम्ब सम्म जाने, चित्स्वरूपा, अदृश्यभूता, संपूर्ण संपूर्ण विश्वमा व्याप्त, कलास्वरूपा, नादमात्रले अनुमेय, समस्त तेजहरूको आधारभूता एवं आफ्नो हुंकारको द्वारा अपान वायुलाई उखेलेर फ्याँकिदिने कुण्डलिनीको स्मरण गर्नु ॥१०१॥

नीत्वा तां शनकैरधोमुखसहस्रारारुणाब्जोदर-
 द्योततपूर्णशशाङ्कबिम्बममुतः पीयूषधरासृतिम् ।
 रक्तां मन्त्रमयीं निपीय च सुधानिस्यन्दरूपां विशेष्
 भूयोप्यात्मनिकेतनं पुनरपि प्रोत्थाय पीत्वा विशेष् ॥१०२॥

साधक पुनः त्यस कुण्डलिनी शक्तिलाई बिस्तारै-बिस्तारै तालुमा रहने अधोमुख

सहस्रदल कमलको अरुणकमलको मध्यमा प्रकाशित चन्द्रमण्डल सम्म लिएर गई त्यसलाई झर्दै गरेको रक्तवर्णको अमृत बिन्दुहरू पिलाएर पुनः त्यसलाई मूलाधार मा स्थापना गर्नु। यसै प्रकार पुनः सुषुम्ना मार्गद्वारा कुण्डलिनीलाई माथि उठाएर सहस्रदल कमलमा विद्यमान चन्द्रमण्डलबाट झर्दै गरेका अमृतकणहरूलाई पुनः पिलाएर पुनः मूलाधारमा स्थापित गर्नु ॥१०२॥

योऽभ्यस्यत्यनुदिनमेवमात्मनोऽन्तं

बीजेशं दुरितजरापमृत्युरोगान् ।

जित्वाऽसौ स्वयमिव मूर्तिमाननङ्गः

संजीवेच्चिरमलिनीलकेशपाशः ॥१०३॥

जो साधक यस प्रकारले आफ्नो शरीरमा मन लय पर्यन्त कामबीजको अभ्यास गर्दछ त्यो पाप, ताप, जरा, अकालमृत्यु र रोगहरूको अतिक्रमण गरेर मूर्तिमान् कामको समान मनोहर शरीरवाला हुनजान्छ। त्यसको केश भ्रमरको समान काला हुन्छन् र त्यो चीरकाल सम्म जीवित रहन्छ ॥१०३॥

स्फुटमधुरपदार्णश्रेणिरत्यद्भुतार्था

झटितिवदनपद्माद्विस्फुरत्यस्य वाणी ।

अपि च सकलमन्त्रास्तस्य सिध्यन्ति मङ्क्षु

व्युपरमघनसौख्यैकास्पदं वर्तते सः ॥१०४॥

त्यस साधकको मुखकमलबाट विचित्र र आश्चर्यमयी अर्थवाला, वर्ण समूहात्मिका एवं पदसमूहात्मिका वाणी; धाराको समान सतत स्फुरित भईरहन्छ। यति मात्र होईन त्यसलाई समस्त मन्त्र शीघ्रातिशीघ्र सिद्ध हुन्छन्। त्यो बिना थकावट सान्द्र एवं सुखपूर्ण स्थानमा विहार गर्दछ ॥१०४॥

भ्राम्यन्मूर्तिं मूलचक्रादनङ्गं स्वाभिर्भाभीरक्तपीयूषयुग्भिः ।

विश्वाकाशं पूरयन्तं विचिन्त्य प्रत्यावेश्यास्तत्र वश्याय साध्याः ॥१०५॥

नार्यो नरो वा नगरी सभापि

वा प्रवेशितास्तत्र निशातचेतसा ।

स्युः किङ्करास्तस्य झटित्यनारतं

चिराय तन्निघ्नधियो न संशयः ॥१०६॥

मूलाधार चक्रको मध्य मा भ्रमण गर्दै आफ्नो रक्तवर्णको चन्द्रमाको दीप्तिले संपूर्ण ब्रह्माण्डलाई पूर्ण गर्दै 'क्लीं' मन्त्रको ध्यान गर्नु, पुनः त्यस ध्यानमा तीक्ष्ण बुद्धिवाला साधक आफ्नो साध्य नारी-नर, नगर एवं सभाको सन्निवेश गर्नु । यस प्रकार त्यस समय ध्यानमा प्रविष्ट भएको साध्य (स्त्री पुरुष नगर या सभा) अवश्य नै साधकको वशमा हुन्छन् यस मा सन्देह छैन ॥१०५-१०६॥

तरणिदलसनाथे शक्रगोपारुणे यो

रविशशिशिखिबिम्बप्रस्फुरच्चारुमध्ये ।

हृदयसरसिजेऽमुं श्यामलं कोमलाङ्गं

सुसुखमुपनिविष्टं तं स्मरेद्वासुदेवम् ॥१०७॥

हृदयस्थानमा इन्द्रगोप नामक कीराको समान अरुण वर्णवाला, बीचमा सूर्य, चन्द्र, अग्नि एवं चन्द्रमण्डल भन्दा मनोहर प्रदेश भएको द्वादशदल कमलको आसनमा सुखपूर्वक बस्नु भएको, कोमलाङ्ग, श्याम वर्णवाला वसुदेव पुत्र श्रीकृष्णको ध्यान गर्नु ॥१०७॥

पादाम्भोजद्वयेऽङ्गुल्यमलकिशलयेष्वावलौ सन्नखाना-

सत्कूर्मोदारकान्तौ प्रपदयुजि लसज्जङ्घिकादण्डयोश्च ।

जान्वोरूर्वोः पिशङ्गे नववसनवरे मेखलादाम्निनाभौ

रोमावल्यामुदारोदरभुवि विपुले वक्षसि प्रौढहारे ॥१०८॥

परमात्मा आदि पुरुष श्रीकृष्णको चरणकमल देखि लिएर हसित पर्यन्त सबै स्थानहरूमा बिस्तारै-बिस्तारै क्रमपूर्वक आफ्नो मन यसप्रकार स्थापित गर्नु अर्थात् पूर्व स्थानहरूलाई छोडेर क्रमशः माथिको स्थानमा आफ्नो मन स्थापित गर्नु । सर्वप्रथम दुबै चरणको अग्रभागमा नयाँ पालुवाको जस्तो रातो

वर्ण भएका औंलाहरूमा, तदनन्तर दुबै चरणको नङ्को पंक्तिहरूमा, पुनः कूर्मपृष्ठको समान समुन्नत दुबै चरणमा, पुनः देदीप्यमान दुबै जंघामा, पुनः दुबै घुँडामा, पुनः दुबै ऊरुप्रदेशमा, पुनः भुमरीपरेको रौंहरूले युक्त नाभिप्रदेशमा, पुनः विशाल उत्तर भागमा, तदनन्तर महाहार धारण गरेको विशाल वक्षस्थलमा आफ्नो मनलाई स्थापित गर्नु ॥१०८॥

श्रीवत्से कौस्तुभे च स्फुट कमललसद्बद्धहृद्दाम्नि बाह्वो-
र्मूले केयूरदीप्ते जगदवनपटो दोर्द्वये कङ्कणाढ्ये ।
पाणिद्वन्द्वाङ्गुलिस्थेऽतिमधुरवसंलीनविश्वे च वेणौ
कण्ठे सत्कुण्डलोस्त्रस्फुटरुचिरकपोलस्थद्वन्द्वके च ॥१०९॥

पुनः श्रीवत्समा, तदनन्तर कौस्तुभमणिमा, तदनन्तर फूलेका कमलहरूको मालामा, पुनः केयूर शोभित दुबै बाहुमूलमा, तदनन्तर संसाररक्षणदल कंकण संयुक्त दुबै बाहुमा तदनन्तर हातको औंलाहरूमा, पुनः जसको मधुर शब्दमा सारा त्रैलोक्य दुब्दछ यस प्रकारको वेणुमा, पुनः कण्ठमा, तदनन्तर मनोहर कुण्डलहरू को प्रकाशमा जगमगाईरहेका गण्डस्थलहरूमा आफ्नो मनलाई स्थापित गर्नु ॥१०९॥

कर्णद्वन्द्वे च घोणे नयननलिनयोर्भूविलासे ललाटे
केशेष्वालोलवर्हेष्वतिसुरभिमनोज्ञप्रसुनोज्ज्वलेषु ।
शोणे विन्यस्तवेणावधरकिशलये दन्तपङ्क्त्यास्मिताख्ये
ज्योत्स्नायामादिपुंसः क्रम इति च शनैः स्वमनः संनिधत्ताम् ॥११०॥

पुनः दुबै कानमा, तदनन्तर दुबै नासिकाहरूमा, दुबै नेत्रकमलमा, आँखीभुईंहरूमा, निधारमा, तदनन्तर चञ्चल मयूर पुच्छ ले युक्त सुगन्धित पुष्पहरूले युक्त मनोहर केश समूह मा, तदनन्तर वेणु संयुक्त रक्तवर्णवाला अधर पल्लवमा, पुनः दन्तपंक्तिहरू मा, पुनः चन्द्रकान्तको किरणहरूको समान मनोहर मन्दमुस्कुराहटमा, यस प्रकार आदि पुरुष परमात्मा श्रीकृष्णको

तत्तदङ्गहरूमा बिस्तारै-बिस्तारै क्रमशः मनलाई सन्निविष्ट गरेर पुनः पूर्व-पूर्व स्थानहरूबाट हटाएर अन्तमा श्रीकृष्णको मन्द हाँसोमा स्थापित गर्नु ॥११०॥

यावन्मनोविलयमेति हरेरुदार

मन्दस्मितेऽभ्यसतु तावदनङ्गबीजम् ।

अष्टादशार्णमथवाऽपि दशार्णकं

वा मन्त्री शनैरथ समाहितमातरिश्वा ॥१११॥

जब सम्म मन भगवान्को मनोहर मन्दमुस्कुराहटमा विलीन हुँदैन तब सम्म प्राणायाम पूर्वक कामबीज अष्टादशाक्षर अथवा दशाक्षर मन्त्रहरूमा कुनै एक को जप गरिरहनु पर्दछ ॥१११॥

आरोप्यारोप्य मनः पदारविन्दादिमन्दहसितान्तम् ।

तत्र विलाप्यक्षीणे चेतसि सुखचित्सदात्मको भवति ॥११२॥

साधक आफ्नो मनलाई भगवान्को 'पादारविन्द देखि लिएर मन्दहास्य' पर्यन्त अङ्गहरूमा बिस्तारै-बिस्तारै क्रमशः स्थापित गरेर जब अन्तमा त्यसलाई विलीन गर्दछ तब त्यो शुद्ध चित्त भएको ले सच्चिदानन्द स्वरूप हुनजान्छ ॥११२॥

न्यासजपहोमपूजातर्पणमन्त्राभिषेकविनियोगानाम् ।

दीपिकयैव मयोद्भाषितः क्रमः कृत्स्नमन्त्रगणकथितानाम् ॥११३॥

श्रीकृष्ण विषयक अनुष्ठानको लागि न्यास, जप, होम, पूजा, तर्पण, मन्त्र र अभिषेकको तथा संपूर्ण मन्त्रहरूको दीपावलीको समान मैले क्रमपूर्वक यो दीपिका प्रकाशित गरेको छु ॥११३॥

संशयतिमिरच्छिदुरा सैषा क्रमदीपिका करेण सद्भिः ।

करदीपिकेव धार्या सस्नेहमहर्निशं समस्तसुखाप्त्यै ॥११४॥

जसरी सामान्य पुरुष सुखपूर्वक प्रकाश पाउनको लागि एवं अन्धकारलाई हटाउनको लागि स्नेह (तेल) युक्त दीपक आफ्नो हातमा निरन्तर धारण गर्दछ त्यसरी नै समस्त संशयरूप अन्धकारलाई विनष्ट गर्ने यो दीपिका साधुजनहरूले स्नेहपूर्वक समस्त सुखको प्राप्तिका लागि निरन्तर धारण गर्नुपर्दछ ॥११४॥

जगदिदमनुविद्धं येन यस्मात्प्रसूते

यदनुततमजस्रं पाति चाऽधिष्ठिता यम् ।

यदुरुमह उदर्चिर्य विधत्ते च गोपी

तममृतसुखबोधज्योतिषं नौमि कृष्णम् ॥११५॥

जुन परमात्माद्वारा अनुविद्ध भएर यो सारा जगत् उत्पन्न भएको छ तथा अधिष्ठान स्वरूप परमात्माको आश्रय लिएर यो गोपी(माया) जुन विस्तृत जगत्को रक्षा गर्दछिन् एवं जुन विपुल महातेजको प्रकाश त्यस परमात्मालाई धारण गर्दछ त्यस प्रकाश स्वरूप परमात्मालाई म नमस्कार गर्दछु ॥११५॥

यश्चक्रं निजकेलिसाधनमधिष्ठानस्थितोऽपि प्रभु-

र्दत्तं मन्मथशत्रुणाऽवनकृते व्यावृत्तलोकात्तिकम् ।

धत्ते दीप्तनवेन शोभनमघापेतात्तमायं ध्रुवं

वन्दे कायविमर्दनं वधकृतां भुञ्जाद्द्युक्तं यादवम् ॥११६॥

अतिवृष्टि र अनावृष्टिको भयलाई नाश गर्ने नित्य नवीन प्रकाशले देदीप्यमान, जगत्को रक्षाका लागि सदाशिवको द्वारा प्रदत्त चक्रलाई जसले आफ्नो युद्धक्रीडाको साधन बनाएर धारण गर्नु भएको छ, जो स्वयं स्वाधिष्ठानमा अधिष्ठित भएर समाधिस्थ हुनुहुन्छ, यस्ता निष्पाप, आफ्नो इच्छाले मायाको शरीर धारण गर्ने, संसारमा उपद्रव गर्नेहरूको वध गर्ने, स्वर्गीय सृखहरूको भोक्ता यदुकुलोत्पन्न परमात्मा श्रीकृष्णलाई म नमस्कार गर्दछु ॥११६॥

॥इति श्रीकेशवकाश्मीरी भट्टाचार्यविरचितायां

क्रमदीपिकायां अष्टमः पटलः ॥८॥

★★★

भूतऋषिशून्यनेत्र वैक्रमीये सुवत्सरे ।

मागशीर्ष शुक्लपक्षे मोक्षप्रद मोक्षदे ॥

★★★

